
ଅଳ୍ପ କଥା 


ଏଠାରେ ମୋର ବକ୍ତବ୍ୟ ଉପସ୍ଥାପନ ନିହାତି ଜରୁରୀ ନୁହେଁ । ପୁନଶ୍ଚ ମୋର 
ଏଇ ପ୍ରବନ୍ଧଗୁଡ଼ିକ ମାଧ୍ଯମରେ ମୁଁ ଯାହା କହିବାକୁ ଚାହିଁଚି ତାହା ଯଥେଷ୍ଟ ନୁହେଁ ବୋଲି 
ବୃଝିଥ୍‌ଲେ ମଧ୍ଯ ସେଥ୍‌ର ଉଣାପଣକୁ ମୋର ଏଇ କେତୋଟି ଧାଡ଼ିରେ ମୁଁ ଭରିଦେଇ 
ପାରିବି ନାହିଁ । ତଥାପି, ଦୀର୍ଘ ବର୍ଷ ଧରି କବିତା ପଢ଼ିବା, ଲେଖିବା, ଆଲୋଚନା 
କରିବା ମଧ୍ଯରେ ଯେଉଁ ବିଶେଷ ଉପଲବ୍ଧ୍‌ ଓ ଅନୁପଲବ୍ଧ୍ର ଆବେଗ ମୋତେ 
ଆନ୍ଦୋଳିତ କରିଛି — ତାହାକୁ ମୁଁ ଏହି ପ୍ରବନ୍ଧଗୁଡ଼ିକରେ ପ୍ରକାଶ କରିବାର ଆନ୍ତରିକ 
ପ୍ରୟାସ କରିଛି । ଏହି ପ୍ରୟାସକୁ କ୍ରିୟାଶୀଳ କରିବା କାଳରେ ମୁଁ ସଚେତନ ଯେ, 
ମୋର ଏହି ପ୍ରବନ୍ଧଗୁଡ଼ିକର ତାକ୍ବିକ ମୂଲ୍ୟ ଓ ନିରୀକ୍ଷଣ ପଦ୍ଧତି ପ୍ରଚବୂର ଏଶ୍ବର୍ଯ୍ୟଭରା 
ଓଡ଼ିଆ କବିତା ପାଇଁ ସର୍ବଶ୍ରେଷ୍ଠ ବା ସର୍ବଶେଷ ସତ୍ୟ ନୁହେଁ; ଏହା ନିଶ୍ଚୟ ବ୍ୟକ୍ତିଗତତା 
ଦ୍ଵାରା ପ୍ରଭାବିତ ହୋଇଥୁ୍‌ବ | ତଥାପି ନିଜକୁ କେବଳ ଜଣେ ଜିଜ୍ଞାସୂ ଓ ପିପାସୁ ପାଠକର 
ସ୍ଥାନରେ ଅବସ୍ଥାପିତ କରି ମୋର ନିରୀକ୍ଷଣ ଓ ଜିଜ୍ଞାସାକୁ ମୁଁ ଯତ୍‌ ପରୋନାସ୍ତି 
ସାର୍ବଜନୀନ କରିବା ନିମିତ୍ତ ଉଦ୍ୟମ କରିଛି । 


ଏହି ଅବକାଶରେ ମୁଁ ନମ୍ପତାର ସହିତ କହିରଖେ ଯେ, ଏ ସଂକଳନରେ 
ସନ୍ନିବିଷ୍ଟ ସମସ୍ତ ପ୍ରବନ୍ଧ ବିଭିନ୍ନ ପତ୍ରିକା, ଅନୁଷ୍ଠାନ ଓ ପାଠଚକ୍ରମାନଙ୍କର ଅନୁରୋଧ 
କ୍ରମେ ଲେଖାଯାଇଛି । ନିଜସ୍ଵ ଅନୁଶୀଳନ ପଦ୍ଧତିରେ ମୁଁ ଏଗୁଡ଼ିକୁ ସୁବିନ୍ୟସ୍ତ କରିବା 
ନିମିତ୍ତ ଅଧ୍ୟୟନ ଓ ଅନୁଧ୍ୟାନ କରି ଅଛି | ଆଧୁନିକ ଓଡ଼ିଆ କବିତା ସମ୍ବନ୍ଧରେ କେତେକ 
ତାତ୍ତିକ ତଥା ସୃଜନଶୀଳ ପ୍ରବନ୍ଧ ମୋର ପ୍ରଥମ ପ୍ରବନ୍ଧ ସଂକଳନ ' ସ୍ଥନ୍ଦନର ଭୂମ”ରେ 
ସଂକଳିତ | 'ସ୍ଥନ୍ଦନର ଭୂମି? ଏକ ପ୍ରତୀକାତ୍ମକ ନାମକରଣ ହୋଇଥ୍‌ଲାବେଳେ, ଏହି 
ସଂକଳନଟିର ନାମକରଣ ପ୍ରତ୍ୟକ୍ଷ ବିଶ୍ଲେଷଣ ଅନୁଯାୟୀ ହୋଇଅଛି । ତେଣୁ ବିଗତ 
୪୦ ବର୍ଷର କାବ୍ୟକଧାରୀକୁ ଅନୁଶୀଳନକରି ମୁଁ ମୋର ନିଜସ୍ଵ ନିରୀକ୍ଷଣକୁ ଏଠାରେ 
ଉପସ୍ଥାପିତ କରିଛି । ବିଗତ ୪୦ ବର୍ଷ ମଧ୍ୟରେ ଆଧୁନିକ ଓଡ଼ିଆ କବିତାର ନିଜସ୍ବ 
ଗୁଣ ଓ ମୌଳିକତା କ୍ରମଶଃ ପରିବର୍ବିତ ଓ ପ୍ରତିଷ୍ଠିତ ହେବାର ଲକ୍ଷ୍ୟକରାଯାଏ | ଏ 
କାଳର କବିତାରେ ଅଯଥା କ୍ଲିଷ୍ଠତା ଓ କାବ୍ୟୋଙ୍ଚାରଣର ଲକ୍ଷ୍ୟହୀନତା କ୍ରମଶଃ 
ହାସପାଇଛି । କବିତା ଲକ୍ଷ୍ୟସିଦ୍ଧ ଓ ସରଳ ହେବାରେ ପ୍ରୟାସ କରିଛି । ହା ଯେ 

କୌଣସି ସାହିତ୍ୟର ଇତି ହାସ ପକ୍ଷରେ ଶୁଭଲକ୍ଷଣ । ଅବଶ୍ୟ ଗଣମାଦଧ୍ଯମର 
କୋଳାହଳ ଓ ବସ୍ତୃତନ୍ତ୍ରର ବାଣିଜ୍ୟଧର୍ମ ମଧ୍ୟରେ କବିତା ଓ ତା'ର ତତ୍ତ୍ରାମକ ତଥା 
ସମୀକ୍ଷାମ୍କ ଆଲୋଚନା କେତେଦୂର ତିଷ୍ପିରହିବ, ତାହା ଏକ ଭିନ୍ନ ପ୍ରସଙ୍ଗ; ଏଠାରେ 
ତାହାର ଅବତାରଣା ଅପ୍ରାସଂଗିକ ମଦ୍ଯ । ତଥାପି, ମୋର ବିଶ୍ନାସ, ନିଜ ଅନ୍ତରକୁ ଖୁବ୍‌ 
ନିବିଡ଼ଭାବେ ସ୍ଥର୍ଶକରିବାକୁ, ହୃଦୟର ଆକୁଳ ଅନୁଚ୍ଚ ସ୍ଵରକୁ ଧ୍ଯାନ ସହ ଶୁଣିବା ନିମିର 
ମଣିଷ କବିତାକୁ ନିଶ୍ଚୟ ଖୋଜିବ । ଫୁଲଟି ପାଇଁ ସୂର୍ଯ୍ୟାଲୋକ ଯେପରି, ହୃଦୟ ପାଇଁ 
କବିତ! ସେହି ପରି । ତେଣୁ ଏବ ବିଂଶ ଶତାବ୍ଦୀର ସମସ୍ତ ବି ଜ୍ଞାପନଧର୍ମୀ ଓ 
ଲୋକଦେଖାଣିଆ ଆଡ଼ମ୍ବର ମଧ୍ଯରେ କବିତାର ଆବେଦନ ଅନାହତ ରହିବ ହିଁ ରହିବ । 


ବିଂଶଶତକର ଶେଷାର୍ଵର ମୁଖୟ କାବ୍ୟକ ଜିଜ୍ଞାସା, ସେହି କାବ୍ୟିକ ଜିଜ୍ଞାସାର 
ମୌଳିକ ପରିବର୍ଭନ, ପ୍ରସାରଣ, କାବ୍ୟଚେତନାରେ ନୂତନ ସ୍ଵରସଂଗତି, ପ୍ରତିଷ୍ଣିତ 
କବିଙ୍କ କାବ୍ୟ ପ୍ରୟାସର ଓ ଧ୍ଵନିଧର୍ମର ବିଶ୍ଲେଷଣ ଏହି ସଂକଳନରେ ସନ୍ପିବିଷ୍ଟ 
ହୋଇଛି । ମୂଳରୁ କହିଛି ଯେ, କେ ତକ ଅନୁଷ୍ଠାନ ଓ ପତ୍ରପତ୍ରିକାର ଅନୁରୋଧକ୍ରମେ 
ଏହି ପ୍ରବନ୍ଧଗୁଡ଼ିକ ସଂରଚିତ । ସେମାନେ ହେଲେ କେନ୍ଦ୍ର ସାହିତ୍ୟ ଏକାଡ଼େମୀର 
ମୁଖପତ୍ର, ଉକ୍ରଳ ବିଶ୍ଵବିଦ୍ୟାଳୟ, ଉତ୍ତର ମହାରାଷ୍ଟ୍ର ବିଶ୍ଵବିଦ୍ୟାଳୟ, ରେଭେନ୍ସା 
କଲେଜ, ସମସାମୟିକ, ଇସ୍ତାହାର, ବଂଗଳାର 'ପ୍ରମା' ପତ୍ରିକା, “ଝଂକାର” ଇତ୍ୟାଦି । 
ଆଜି ଏହି ସଂକଳନର ପ୍ରକାଶନ ଅବସରରେ ଉକ୍ତ ଅନୁଷ୍ଠାନ ଓ ପତ୍ରି କାର 
ସଂପାଦକମାନଙ୍କର ସହୃଦୟତାକୁ ମୁଁ ସ୍ଵରଣ କରୁଛି । 

ଉତ୍ତର-ଆଧୂନିକ ଓଡ଼ିଆ କବିତା ଓ ଅନ୍ୟାନ୍ୟ ପ୍ରବନ୍ଧ ଗ୍ରନ୍ଭର ପ୍ରବନ୍ଧଗୁଡ଼ିକୂ 
ଦୁଇଗୋଟି କ୍ରମରେ ସଜ଼ିତ କରାଯାଇଛି । କାବ୍ୟାବେଗ ଓ କାବ୍ୟ ଦୃଷ୍ଟିକୁ ଭିରିକରି 
ସଂରଚିତ ପ୍ରବନ୍ଧଗୁଡ଼ିକ ' ସାମୂହିକ-ପର୍ବ”ରେ ସ୍ଥାନିତ ହୋଇଥଲା ବେଳେ ବବ୍ୟକ୍ତିକ- 
ପର୍ବରେ ପୀଞ୍ଚ ଜଣ ବିଶିଷ୍ଟ କବିଙ୍କ କାବ୍ୟଚେତନାର ବିଶ୍ଲେଷଣାମ୍ମକ ପ୍ରବନ୍ଧ ସଂଗ୍ରଥ୍ତ 
ହୋଇଛି । iq 


ରୁଚିଶୀଳ, ପ୍ରତିଷ୍ଠାପନ୍ନ ପ୍ରକାଶକ ` ଗ୍ରକ୍ଧମନ୍ଦିର” ଏହି ପୁସ୍ତକଟିକୁ ଲୋକଲୋଚନକୁ 
ଆଣିବାର ସାଦର ଦାୟିତ୍ନ ।ବହନକରି ଛନ୍ତି । ସେଥୁପାଇଁ ଅଭିରାମବାବ୍ରଙ୍କ ପ୍ରତି ମୁଁ 
କୃତଜ୍ଞ ! ଶ୍ରୀମାନ୍‌ ମନୋଜଙ୍କ ଆଗ୍ରହ ମୋତେ ଉତ୍ସାହିତ କରିଛି । ଏହି ପୁସ୍ତକଟି 
ଆଧୁନିକ ଓଡ଼ିଆ କବିତାର ଅନୁଶୀଳନ କ୍ଷେତ୍ରରେ କିଛି ମାତ୍ରାରେ ଆଲୋକପାତ 
କରିବ ବୋଲି ମୋର ବିନମ୍ର ଆଶା । 
ପ୍ରତିଭା ଶତପଥୀ 
ଡିସେମ୍ବର, ୯୮ 

୧୦. 


ବିନ୍ୟାସ 


ସାମୂହିକ ପର୍ବ 
ଆଧୁନିକ ଓଡ଼ିଆ କବିତାରେ ନୂତନ ଅର୍େଷ୍ଟା 
ଲୋକଉପାଦାନ ଓ ଆଧୁନିକ ଓଡ଼ିଆ କବିତା 
ଉତ୍ତର- ଆଧୁନିକ ଓଡ଼ିଆ କବିତା ଓ ନୂତନ କବିତାର ଧାରା 
ଆଧୁନିକ ଓଡ଼ିଆ କବିତାରେ ରୂପକଳ୍ପ 
ଷଷ୍ଠଦଶକ ପରବର୍ରୀ ଓଡ଼ିଆ କବିତାରେ ଭାରତୀୟତା 


ବ୍ୟକ୍ତିକ ପର୍ବ 


.. ସଂସିବ୍ଧ ପଳାୟନ ଓ ମଧୁର ମୃତ୍ୟୁ 


(କବି ରମାକାନ୍ତ ରଥଙ୍କ କାବ୍ୟମାନସ ) 
ସମୟର ସ୍ପନ୍ଦନ : ବ୍ୟଙ୍ଗ ଓ କରୁଣା 

( କବି ଜଗନ୍ନାଥ ପ୍ରସାଦ ଦାସଙ୍କ କାବ୍ୟଲୋକ ) 
ଉତ୍ତରିତ ଆକୂଳତାର ସିଂହାସନ 

(କବି ଜୟନ୍ତ ମହାପାତ୍ରଙ୍କ କାବ୍ୟଜଗତ ) 
ଜିଜୀବିଷାର ଯଶ 

( କବି ହରପ୍ରସାଦ ଦାସଙ୍କ କାବ୍ୟସ୍ବର ) 
ପ୍ରତିବାଦର ଶବ୍ଦଭେଦୀ ନାରାଚ 

(କବି ଆଶୁତୋଷ ପରିଡ଼ାଙ୍କ କାବ୍ୟଦୃଷ୍ଟି ) 

ଡକ୍ସର ପ୍ରତିଭା ଶତପଥୀଙ୍କ ଅନ୍ୟାନ୍ୟ ରଚନା 
କବିତା : 
. ଅସ୍ତ ଜହ୍ମର ଏଲିଜି 
. ଗ୍ରସ୍ତ ସମୟ 
. ସାହାଡ଼ାସୁନ୍ଦରୀ 
. ନିୟତ ବସୁଧା 
. ନିମିଷେ ଅକ୍ଷର 
. ମହାମେଘ 
. ଶବରୀ 


. ତନ୍ମୟ ଧୂଳି 


¬ ଓ \5 6 XK ୫B vv ro 


ଅନୁବାଦ : 
୧. ପର୍ଘଁଁ ଏସ୍‌. ବକ୍ଙ୍କ ୱାଧଧ୩ ୮lower — ‘ଅପାପବିଦ୍ଧଧ ଉପନ୍ୟାସ | 
୨. ଆଇଜାକ୍‌ ବି. ସିଂଗରଙ୍କ he Slave — 'କୀତଦାସ” ଉପନ୍ୟାସ । 
୩. ନଗର ମନ୍ଥନ ଉପନ୍ୟାସ — କେନ୍ଦ୍ର ସାହିତ୍ୟ ଏକାଡ଼େମୀ ଆନୁକୂଲ୍ୟରେ | 
୪. କହୁଣ ଚରିତ - ମନୋଗ୍ରାଫ୍‌ — କେନ୍ଦ୍ର ସାହିତ୍ୟ ଏକାଡ଼େମୀ ଆନୁକୂଲ୍ୟରେ । 
୫. ସୁବ୍ରମଣ୍ୟଭାରତୀ ¬ ନ୍ୟାସନାଲ ବୁକ୍‌ଟ୍ରଷ୍ଟ ଆନୁକୂଲ୍ୟରେ | 
୬, ଚିଂଘିଜ୍‌ ଆଇଡ୍‌ ମାତୋଭଙ୍କ The Cranes Fly Early — 
‘ସାହସର ଶିଖା” ଉପନ୍ୟାସ । 


ପ୍ରବନ୍ଧ ସମାଲୋଚନା ଓ ଗଦ୍ୟ : 
୧. କଳ୍ପନାର ଅଭିଷେକ - ନିବନ୍ଧ 
୨. ସନ୍ଦନର ଭୂମି ( କାବ୍ୟିକ ଆଲୋଚନା) 
୩. ପ୍ରତିଫଳନ ( ଭାବଗର୍ଭକ ଗଦ୍ୟରଚନା ) 


ଅନେକ କବିତା ଓ ପ୍ରବନ୍ଧ ହିନ୍ଦୀ ଏବଂ ଇଂରାଜୀ ଅନୁବାଦରେ ପ୍ରକାଶିତ । 

ଆଧୁନିକ ଓଡ଼ିଆ କବିତାରେ ନୂତନ ଅର୍ବେଷ୍ଠା 


ଓଡ଼ିଆ କବିତାର ପ୍ରବହମାନ ଧାରା ସହିତ ବର୍ଭମାନ କେତୋଟି ନୂତନ ଧାରା ସଂଯୁକ୍ତ 
ହୋଇ ତୀ ବ୍ର ବେଗରେ ଆଗେଲଇଚାଲିଛନ୍ତି । ଏହି ନୂତନ ଧାରା ଗୁଡ଼ିକ ଆପଣା ସ୍ଵାତନ୍ତ୍ୟରେ 
ବାରି ହୋଇ ପଡ଼ୂଥ୍‌ଲେ ବି ଏମାନଙ୍କ ମଧ୍ୟରେ କେତେକ ସାଧାରଣ ଗୁଣ ରହିଛି ଯାହା 
ବର୍ଭମାନ କାଳର ଜୀ ବନଜିଜ୍ଞା ସାରୁ ଉତ୍ତୂତ । ଏହି କବିମାନେ ତରୁଣଙଂପ୍ରାୟ, ପ୍ରତ୍ୟେକଙ୍କ 
ପୃଷ୍ଠପଟରେ ୧୫/୨୦ ବର୍ଷର ସଚେତନ କାବ୍ୟ ପ୍ରୟାସ ବିଦ୍ୟମାନ | ଫଳତଃ ଓଡ଼ିଆ 
ସାହିତ୍ୟ ଜଗତରେ କାବ୍ରିୟକ୍‌ ନିଷ୍ଠା ଓ ଉଚ୍ଚାରଣରେ ଏମାନଙ୍କର ସ୍ଵାକ୍ଷର ସ୍ତଷ୍ଟ ଭାବେ 
ଉତ୍‌କୀର୍ଣ୍ଣ । ଏହି କବିମାନଙ୍କ ମଧ୍ୟରୁ ଅଳ୍ପ କେତେଜଣକୁ ବାଦ୍‌ଦେଲେ ପ୍ରତ୍ୟେକଙ୍କର 
୧-୨ଟି ବା ତଦୂର୍ତ୍ଣ କବିତା ସଂକଳନ ପ୍ରକାଶିତ | ସଜନା ମ୍ମକ ବିଶେଷତ୍ଵ ହେତୁ ଏମାନେ 
ଓଡ଼ିଆ କବିତା ଜଗତରେ ପରିଚିତ । ବର୍ଭମାନର ପରିବେଶ, ଯୁଗରୁଚିର ପ୍ରଭାବ ଓ 
ଅବମୂଲ୍ୟାୟିତ ଭାବବୋଧ, ପ୍ରବଳ ଯାନ୍ତିକତାର ବିପକ୍ଷରେ ସେମାନଙ୍କ ସ୍ତର୍ବିତ କାବ୍ୟସ୍ବର 
ତଥାପି ଜୀବନର ମହାର୍ଘ ତାକୁ ପ୍ରତିପାଦନକରେ । ବାସ୍ତବତାର ମୁହାଁ ମୁହିଁ ହେଲା ବେଳେ 
ଏମାନଙ୍କ ସ୍ଵର ଓ ଦୃଷ୍ଟିର ନିଜସ୍ଵତାକୁ ଏଠାରେ ଚିହ୍ନିତ କରାଯାଉଛି । 

ଏହି କବିମାନଙ୍କ ବକ୍ତବ୍ୟର ନିଷ୍ଠପଟତା ଓ ପ୍ରକାଶ ଭଙ୍ଗୀର ପ୍ରତ୍ୟକ୍ଷତା ତଥା କାବ୍ୟିକ 
ସରଳତା ଏମାନଙ୍କ ରଚନାରେ ନିବିଡ଼ ଆନ୍ତରିକତାର ସ୍ପର୍ଶ ଦେଇପାରିଛି । ଜୀ ବନବୋଧରେ 
ଏମାନଙ୍କର ସ୍ଵର ଷଷ୍ଠ-ସପ୍ତମ ଦଶକର ବିଷାଦଯୁକ୍ତ ସ୍ଵରଠାରୁ କିଞ୍ଚତ୍‌ ଅଲଗା ! 
ବିଛିନ୍ନତା ବୋଧ ବା ଏକାକୀ ତ୍ଵବୋଧ ଏମାନଙ୍କ କାବ୍ୟ ମାନସର ବହୁ ଅଂଶକୁ ଅଧ୍କାର 
କରିପାରିନାହିଁ, ଅଥ୍ଥତ୍‌ ଏମାନଙ୍କ କାବ୍ୟିକ ଦୃଷ୍ଟିରେ ବିଷାଦ ଓ ବିଛ୍ଛିନ୍ନତା ପୂର୍ବ ପେକ୍ଷା କିଛି 
ପରିମାଣରେ ହ୍ରାସ ପାଇଛି । ଏମାନଙ୍କ କାବ୍ୟଜଗତକୁ ମୁଖ୍ୟତଃ ୫ ଗୋଟି ଦୃଷ୍ଟିକୋଣରୁ 
ଏଠାରେ ପର୍ଯ୍ୟାଲୋଚନା କରାଯାଉଛି | 

ବିଂଶ ଶତକର ଶେଷଭାଗରେ ମଣିଷ ବଡ଼ ଅସହାୟ, ବୃସ୍ତ, ସିତି ତା'ର ଅକାଗଣ । 
ସଚେତନ ବ୍ୟଭ୍ତି ମାତ୍ରେ ପ୍ରତାରଣା, ଘୃଣା, ଅସହାୟତା, ସମ୍ଭେଦନ-ପ୍ରବଣ ହୃଦୟର 
ଅସମର୍ଥତାକୁ ଏଠାରେ ସାମ୍ପାକରେ । କବି ତେଣୁ ରାଜନୀତିର ଭଣ୍ଡତାକୁ, କୁସିତତାକୁ 
ରୂପ ଦିଅନ୍ତି 

“ “ଘୃଣାର ଅଭିସାରରେ ଏଠି 
ଉତ୍ଡ଼ା ଦର୍ପଣ 


Digitized by PPRACHIN, SOA 


୪ ଉତ୍ତର- ଆଧୁନିକ ଓଡ଼ିଆ କବିତା... 


ପଚା ରକ୍ତରେ 
ଭଣ ଭଣ 
ମାଛିଙ୍କ ଜନ ଗଣ ମନ ॥ (ଦୃଶ୍ୟାନ୍ତର"ଲେନିନ୍‌ କୁମାର ) 
ସମ୍ବେଦନଶୀଳ ହୃଦୟର ଅସହାୟତା ପ୍ରକଟିତହୁଏ — 
| ଅନ୍ଧ ପାଇଁ ଦୀପ ଗଢ଼ିବି 
ସେ ଭଳି ମାଟି କାଇଁ । 
× × ଚାରା ନ ଥ୍ଲା 
ନିଜକୁ ଭାରି ଆକାଶ ଗଢ଼ିଲି ।”? ( ଭଙ୍ଗା. ଗଢ଼ା-ଅଖ୍ଳ ନାୟକ ) 
ଆଜି ହିଂସା, ଦ୍ବେଷ, ରାଜନୀତିର ଚକ୍ରବ୍ୟୁହ ଓ ଧର୍ମର ଅନ୍ଧପଣରେ ମନୁଷ୍ୟତ୍ବ 
ବିଡ଼ମ୍ବିତ । ତଥାପି ନିଶ୍ଚେତ ହୋଇ ମରିମରି ଯାଉଥ୍‌୍ବା ମଣିଷପଣ ଭିତରେ କବି କୋଉଠି 
ନା କୋଉଠି ସନ୍ଧାନ କରନ୍ତି ଚିରନ୍ତନ, ଅନଶବର ମଣିଷପଣକୁ । ସେ ମନୁଷ୍ୟତ୍ଵ କୌଣସି 
ସ୍ଵାର୍ଥଲା ଳସା ବା ଅହମିକାଦ୍ଵାରା ଆକ୍ରାନ୍ତ ନୁହେଁ, ତାହା ଏକକ ଓ ଶୁବ୍ଧ | ସକଳ ଆଶାହୀନତା 
(ଓ ବଞ୍ଚବାର ତୃହୁତା ଭିତରେ ଆଶା, ବିଶ୍ଵାସ ଓ ଉଚ୍ଚତର ଜୀବନବୋଧର, ଅଭୀପ୍ସାର 
ସ୍ପନ୍ଦନ କବି ଶୁଣିପାରନ୍ତି | ସ୍ଵପ୍ନ ବାରମ୍ବାର ଭା ପଡ଼ୁଥ୍‌ଲେ ବି ଛାଏଁ ଛାଏଁ ଗଢ଼ିହେଉଥ୍ବାର 
ଓ ଆତ୍ମାକୁ ଆବିଷ୍ଟ କରୁଥ୍ବାର ଦେଖାଯାଏ | ଆଶାର ଅନିବାର୍ଯ୍ୟତା ଓ ଅପ୍ରାପ୍ତି ମଣିଷ 
ପାଇଁ ଅବଧାରିତ । ମଣିଷ ଜୀବନ ସ୍ବପ୍ନର ମଶାଣି ଭୂଇଁ ହେଲେ ବି ସ୍ଵପ୍ନଠି ପହଞ୍ଚ୍‌ବା 
ବ୍ୟତୀତ ଗତ୍ୟନ୍ତର ନାହିଁ । ସେ ଆଶାକରେ, ଆଶା ହାରେ, ପୁଣି ଆଶା କରେ- ˆ ପୁଣି 
ଥରେ / ନିଜର କବର ଉପରେ / ସେ ଘର ତୋଳେ / ଶୂନ୍ୟର ଡାଳରୁ ଛିଣ୍ଡାଏ ସ୍ଵପ୍ନ 
(ମାଟି ମକ୍ଷି ¬ ରାମକୃଷ୍ଣ ସାହୁ ) ଏବଂ “ ହରିଣ ଆଗରେ / କାଳେ କାଳେ ପଛରେ 
ଦନେଇଁ” ( ହୃଷୀକେଶ ମଲ୍ଲିକ ) କବି ମଣିଷଟି ପ୍ରତ୍ୟେକ ପଦକ୍ଷେପରେ ଜୀବନର ଶୋକ, 
ଦୁଃଖ, ନିରାଶା ଓ ସ୍ଵ ପ୍ଵଭଙ୍ଗକୁ ସାମ୍ପବୀ କରୁଥଲା ବେଳେ ଘଟଣାପ୍ରବାହର ଅଭ୍ୟନ୍ତରରେ 
ଆଶାଜନକ କୌଣସି ଜ୍ୟୋତି, କୌଣସି ଆନ୍ତରିକତା ତଥାପି ଉତ୍ଲ୍ଳି ଉଠୁଥାଏ । ଅନ୍ଧାର 
ଭିତରେ ଗାରେ ଆଲୋକ ପରି ତାହା ଜୀବନକୁ ଆକର୍ଷଣୀୟ କରିପକାଏ । ହୃଦୟ ଯେଉଁଠି 
ହୃଦୟକୁ / ସେତୂଟିଏ କରି ଯୋଡ଼ିବା ଲାଗି ରକ୍ତ ଢାଳେ / ସୂର୍ଯ୍ୟ ଉଠୁ ନ ଉଠୁ ପଛେ / 
ସେଇଠି ମଣିଷର ଫଟା ପାପୁଲିରେ ପଦ୍ଧ ଫୁଟେ / ପଦ୍ଧ ଫୁଟେ ତ ପଦ୍ଧପରି ତା” ହୃଦୟ 
ବାସେ ।” ( ପଦ୍ଧ କେଉଁଠି ଫୁଟେ-ଶତୁଘ୍ନ ପାଣ୍ଡବ) 
କିମ୍ବା କବିତା ହିଁ ଆଶା ଓ ଆତଙ୍କର ଏକ ଚମତ୍‌କାର ରାସାୟନିକ ମିଶ୍ରଣ, ଏହି 
ଜୀବନର ଅନୁରୂପ ! ଅନ୍ଧାରରେ ବସିଥ୍‌ବା କାବ୍ୟସତ୍ତାର ଆଲୋକ ଉନ୍‌ମୁଖତା ଦେଖନ୍ତୁ— 
“ସକାଳ ହେଲେ / ସବୁତକ ନିଦ ଧୋଇଦେବି ମୁହଁରୁ / ଦୃଶ୍ୟର ରଙ୍ଗ ମାଖିବି / ପୁଣି 
ଥରେ ଲାଲ୍‌ ଟକ୍‌ ଟକ୍‌ ସୂର୍ଯ୍ୟ / ପାହାଡ଼ ଶିଖରେ ଦିଗନ୍ତ ଭେଦି ଆକାଶକୁ.... '  ( କବିତାଭଳି 
କିଛି ଭାଗୀରଥ୍‌ ମିଶ୍ର ) 

ଜୀବନର ଚିରନ୍ତନ ଆବେଦନ ସହିତ ପ୍ରଚୂର ଆଶାବାଦ କବିତା ମାନଙ୍କରେ ଉଚ୍ଚାରିତ । 
ସମୟ ଯେତେ ନିଷ୍ଠରୂଣ ହେଲେ ବି ସ୍ବେହ ସୌହାର୍ଦଦ୍ୟ ସଂଜ୍ୀ ବିତ ରହିଛି ଓ ଧ୍ବଂସ ଭିତରେ 
ବି ଜୀବନର ସ୍ପନ୍ଦନ କେଉଁଠି ନା କେଉଁଠି ଉପଲବ୍‌ଧ ହେଉଛି “ ‘ଯେମିତି ବାରମ୍ବାର / 
ବିଶ୍ଵାସର ବିଧ୍ବସ୍ତ ସାମ୍ରାଜ୍ୟ ତଳୁ ଗଜୁରୂଥାଏ ସଂପର୍କର ଚେର / ଏଇ ଶେଷ ଏଇ ଶେଷ 
ଲାଗୁଥ୍ଲେ ବି ଘଟଣା ଓ ଦୁର୍ଘଟଣାମାନଙ୍କର / ଧ୍ଵଂସାବଶେଷ ତଳୁ / ସୁରକ୍ଷିତ ମିଳୁଥାଏ 
ଆମ ଆବେଗର ଜୀବନ୍ତ ଶରୀର ।”' (ଅମରତୃ-ସୂଶ୍ରୀ ସଂଗୀତା ମିଶ୍ର ) ସ୍ଵେହ ଶ୍ରଦ୍ଧାର, 
କୋ ମଳତାର ଦିଆନିଆ ଜୀବନର ସର୍ବଶ୍ରେଷ୍ଠ ପ୍ରାପ୍ତି । ଆଜିର କବି ଆଜି ଏଇ ଉପଭୋକ୍ତା 
ସମାଜରେ ଟିକିଏ ଆତ୍ମୀୟତା ପାଇଁ ଆଗ୍ରହ ପୋଷଣ କରୁଛି ˆ ଆସ ଟିକେ ଗପସପ 
ହେବା କିଛି ଅଲଗା ବାଗରେ / ହାତମୁଠାର ଜୀବନକୁ ଜୀ ଇଁଯିବା / କିଛି ଅଲଗା ଢଙ୍ଗରେ ! 
( ଗପସପ- ପ୍ରତିଭା ପରିଡ଼ା ) 

ବନ୍ଧୁତ୍ଵର ହିଁ ଏଇ ଧ୍ଵସ୍ତ ସମାଜରେ, ଭୟଙ୍କର କାଳରେ ମଣିଷକୁ ଦେବ ଶକ୍ତି, ସୃସି ଓ 
ସାହସ । ଧ୍ଵଂସ ସ୍ତୂପ ଉପରେ ପୁଣି ଗଢ଼ିଉଠିବ ନୂତନ ଜୀ ବନାୟନ- ମଣିଷ ହେଉଛି ସତ୍ୟ, 
ନିୟତି ବୋଲି କିଛି ନାହିଁ । ସବୁଠାରୁ ସତ୍ୟ ମଣିଷର କଲ୍ୟାଣକାମନା ଓ ତା'ର ସାମୂହିକ 
ସ୍ବପ୍ନର ରୂପାୟନ ˆ“ ଅବଧାରିତ ନିୟତି ବୋଲି ନାହିଁ କିଛି / ଆସ ହହସ୍ତିନାପୁରକୁ 
ଫେରାଇଦେବା / ତା'ର ଧୃସ୍ତ ଏଶ୍ଵର୍ଯ୍ୟ / ଶସ୍ୟ, ରସ, ସୁବାସ / ଆସ, ମିଳାଅ ହାତ |”? 
( ହସିନା ପୂର-୩- ଶତୁଘ୍ନ ପାଣ୍ଡବ) 

ସଂପର୍କର ସେତୂଟିଏ ବାନ୍ଧିବା ଓ ତାହାକୁ ନେଇ ଆହ୍ଲାଦ, ବିଷାଦ ଭୋଗିବାରେ ଏ 
କବିମାନଙ୍କ ସ୍ଵର ଖୁବ୍‌ ଆନ୍ତରିକ । ଏହି ସମ୍ପର୍କ କେବେ ମଣିଷ ମଣିଷ ଭିତରେ ତ କେବେ 
ମଣିଷ ଓ ପ୍ରକୃତି ଏବଂ ମଣିଷ ଓ ଭଶ୍ବରଙ୍କ ଭିତରେ ପ୍ରତିଷ୍ଠା ପାଇଛି | ଏହାର ସ୍ଵରୂପ ଉନ୍ମୋଚନ 
କରିବାକୁ କବିଚେତନା ପ୍ରୟାସଶୀଳ । ମଣିଷ ଆଜି ବଡ଼ ଏକୁଟିଆ । ତା'ର ସଂପର୍କ 
ଅନ୍ତଃସାରଶୂନ୍ୟ, ଉପରଠାଉରିଆ ଓ ପ୍ରୟୋଜନଭିରିକ ବୋଲି କୌଣସି ସଚେତନ ବ୍ୟକ୍ତିକୁ 
ଆଉ ବୃଝାଇବାକୁ ପଡ଼ିବ ନାହିଁ । ମଣିଷ ସ୍ଵାର୍ଥସର୍ବସ୍ବ । ପ୍ରେମ ତାର ସବୁଠୁ ନିବିଡ଼, ନିଘଞ୍ଚ 
ଭାବାବେଗ । ଅଥଚ ପ୍ରେମ ମଧ୍ୟ ଏ ଯୁଗରେ ଖୁବ୍‌ ଗାଲାକି ଓ ସତର୍କତା ଉପରେ ପ୍ରତିଶ୍ଠିତ । 
ଭଲପାଇ ନିଜକୁ ଭୁଲିଯିବା ଅସମ୍ଭବ । ସବୁଠି ପ୍ରତାରଣା, ସୁବିଧାବାଦ ଓ ଅହଂକାରର ଛାୟା | 
କରି କିନ୍ଧ ସ୍ଵଭାବା ବେଗର ଶୁଦ୍ଧତାରେ ନିମି ରହି ଅନୁରୂପ ଶୁଦ୍ଧତା ଖୋଜିବାରେ ପ୍ରୟାସୀ | 
ଏହି ଅନ୍ରେଷ୍କା ଅର୍ଥମୟ ବୋଲି ସେ ବିଶ୍ଵାସ କରେ ! କବିର ଅନ୍ତର ତଥାପି ପ୍ରେମ ପାଇଁ 
ଉନ୍‌ମୁଖ, ତା 'ର ଉପଲବ୍ଧ୍‌ ସଜାଗ ˆ 'ଚକ୍ରବାକ ଦେଖ୍ଚ ? ଆସେ ତା'ର ଛାଇ / ମାଟିରେ 
ମୃତ୍ୟୁ ଆଏ, ଥାଏ ପୁଣି ଭଲପାଇବାର ନର | ଚକ୍ରବାକ ପାରହୁଏ ପାହାନ୍ତାର ମେଘ / କେବେ 
ଚକ୍ରବାକ ବସେ / ମୋ ନିଃସଙ୍ଗ କାଠର କାନ୍ଧରେ” ( ଚକ୍ରବାକ- ସୁନୀଲ ପୃଷ୍ଟି) । କିମ୍ବା 
“ ପ୍ରତିଦିନ ରାତି ହେଲେ / କୋଠରୀ ମତେ ଡାକିନିଏ / ପଲଙ୍କ ଉପରେ ସ୍ନେହରେ ବସାଏ / 
ଯଦିଚ ପଲଙ୍କ ଲାଗୁଥାଏ ଅସଙ୍ଗତ, ଅପହଞ୍ଚ (ମାୟା ଘେରରେ କାଳିଦାସ-୫, 

ଭଗବାନ ଜୟସିଂ) ନିଃସଙ୍ଗତା ଏଠାରେ ଶେଷକଥା ନୁହେଁ, ତା ଭିତରେ ଭଲପାଇବାର 
କୂଳୁ କୂଳ ଶୁଭୂଥାଏ । ତଥାପି ମଣିଷ ମଣିଷର ସମ୍ପର୍କ ଭିତରେ ଶୋକ ପାଇଁ ଉପାଦାନ ରହିଛି । 
ମଣିଷ ଭଲପାଇ କାନ୍ଦିପାରୁଛି ୟା' କମ୍‌ ଆଶ୍ଵାସନାର କଥା ନୁହେଁ । “ମୁଁ ଶାଶୃତ ଶ୍ୟାମଳ 
ମେଘ ତମ ଆକାଶର / ମହମର ମୁଠାଏ ଉତ୍ତାପ ମୁଁ । ଟୋପାଏ ଉଷ୍ଟ୍‌ ଲୁହ ମୁଁ । ପ୍ରଥମ 
ଦେଖାରେ ନିଶୂର ଭାବେ ଆଘାତ କରୁଥ୍ବା ତମ ଦୀର୍ଘ ଆଖିର (ଦିନ ଥୂଲା- ପ୍ରବାସିନୀ 
ମହାକୁଡ଼ ) ପୁଣି ପବିତ୍ର ପ୍ରେମାନୁରା ଗର ଅଶ୍ରସମ୍ବେଦ ଅନୁଭବ ପ୍ରକାଶ ପାଏ — 

“ସମୁଦାୟ ଲୁହରେ ପବିତ୍ର ପ୍ରେମର ନୌକା । 

ତୂମ ଦେହସାରା ଦୁର୍ନିବାର ତ୍ୟାଗର ପ୍ରାସାଦ ଉପରେ 

ଲଳିତ ଅନୁରାଗର ଫର୍ଫର ପତାକା? ( ଓଢ଼ଣା ସୂର୍ଯ୍ୟ ମିଶ୍ର ) 

ମଣିଷ ସହ ପ୍ରକୃତିର ସଂପର୍କ ଆଜି ବଡ଼ ତାପୂର୍ଯ୍ୟପୂର୍ଣ୍ଣ । ମଣିଷର ସର୍ବଗ୍ରାସୀ ଲୋଭର 
ଲହ ଲହ ଜିହ୍ମା ପ୍ରକୃତିକୁ ଚାଟି ଦେବାକୁ ବସିଛି । ଆୟୁଷ୍କତୀ ପ୍ରକୃତି ସହ ମଣିଷର ଆୟୁଷ 
ଯେ ଜଡ଼ିତ ଏ ସତ୍ୟଟି ପ୍ରତି କେହି ଅବହିତ ନୃହଁନ୍ତି । ମଣିଷ ଓ ପ୍ରକୃତି ପରସ୍ପରର 
ପରିପୂରକ । ପ୍ରକୃତି ନ ଥଲେ ମଣିଷ ନାହିଁ ; ଅନ୍ୟ ଅର୍ଥରେ ପ୍ରକୃତି ହିଁ ମାତା । ଅଥଚ 
ପ୍ରକୃତିକୁ ସଂହାର କରି ଚାଲିଥ୍‌ବା ଅନ୍ଧ ମଣିଷ ସାମ୍ପାରେ ବୃକ୍ଷଟିଏ କେଡ଼େ ଆମ୍ମୀୟତାପୂର୍ଣ, 
ନିଷ୍ଠପଟ ଅଭିଯୋଗଟିଏ ବା ଢ଼ୂଛି । ଭବିଷ୍ୟତର ଅମୋଘ ଅଭିଶାପକୁ ସୂଚାଇଦେଇ, ମଣିଷ 
ସହ ତାର ଅବିଚ୍ଛେଦ୍ୟ ସମ୍ପର୍କକୁ, ରକ୍ତସ୍ପର୍କକୁ ସାବ୍ୟସ୍ତକରୁଛି- “ ମୁଁ ଦୂବ, ହୋମକୁଣ୍ଡରେ 
/ ମୁଁ ଚନ୍ଦନ / ଜାଣେ କାଠୁରିଆ, ଏନୁଡ଼ିଶାଳରେ ମୁଁ / ଶୃଶାନରେ ବି ମୁଁ ।”' (କାଠୁରିଆକୁ 
ଗଛର ଉକ୍ତି ହୃଷୀକେଶ ମଲ୍ଲିକ ) 

ଏକବିଂଶ ଶତକର ଅବ୍ୟବହିତ ପୂର୍ବରୁ ଛଳନାର ଏଇ କଠୋର ସମୟରେ ମଣିଷ 
ଯଦି କିଛି ସଦ୍ୟ, କୋମଳ ଭାବାବେଗ, କିଛି ସ୍ନେହ ଓ ପବିତ୍ରତା ଆଶାକରେ, ପ୍ରକୃତି 
ସେଥ୍‌ ନିମିତ୍ତ କୃପଣ ନୁହେଁ । ମଣିଷର ନିର୍ଯ୍ୟାତନାକୁ ପ୍ରକୃତି ବିବିଧ ସଂବେଦନାରେ ହ୍ବାସ 
କରିବାକୁ ତପୂର- | 

ଏଥର ନଦୀର ନମ୍ରତା ଖୋଜ / ଖୋଜ ଶ୍ୟାମଳ କ୍ଷେତର ନିମନ୍ତ୍ରଣ 

ଶୈଳ ସାନୁର ସ୍ଵେହ / କି ପାଦପର ପବିତ୍ରତା ଖୋଜ! 

(ମୃତ୍ୟୁଦଣ୍ଡ ପ୍ରସନ୍ନ କୁମାର ମହାନ୍ତି) 
କିମ୍ବା 

ଅନୁରୂପ ଉପଲବ୍‌ଧ୍‌ରେ ବିହୁଳ କବିର ଉଚ୍ଚାରଣ ¬ 

“ ପାଖରେ ବୋହିଯାଉଛି / ଯେଉଁ ସୃଛୁ ଜଳଧାର । 

ଗଛଡ଼ାଳରୁ ଶୁଭୁଛି ଯେଉଁ / ସଦିଛାର ସ୍ଵର 

ଫଟାପାଦରେ ସ୍ତର୍ଶ / ଏଇ ପଥରେ ଯେଉଁ କଅଁଳ ଘାସର ।' 

(ଅନ୍ଧ ଆକୁତି- କ୍ଷୀରୋଦ ପରିଡ଼ା ) 

ବିଂଶ ଶତାବ୍ଦୀରେ ମଣିଷ ତାର ପୂର୍ବପ୍ରଚଳିତ ଶଶ୍ବରବିଶ୍ବାସକୁ ପରିତ୍ୟାଗ କରିଛି । 
ନିତ୍‌ ସେଙ୍କର ଉଦ୍‌ଘୋଷଣା 'ରଶ୍ଵର ମୃତ” ଏହି ଶତାବ୍ଦୀର ମାନବକୁ ପ୍ରଶ୍ନମନସ୍କ କରିବା 
ସହିତ ଅସ୍ତିତୃବାଦୀ ଙ୍କର ପ୍ରଚଣ୍ଡ ବ୍ୟକ୍ତିବାଦ ମଣିଷକୁ ଇଶ୍ଵର ବିଶ୍ବାସର ଅଫିମ ନିଶାଠାରୁ 
ଦୂରେଇ ଆଣିଛି, ଏହା ନିରାଟ ସତ୍ୟ | ମାତ୍ର ଏଇ ଦୃଶ୍ୟଜଗତର ଅନ୍ତରାଳରେ ଏକ ଅଦୃଶ 
ସତ୍ୟକୁ ସ୍ଵୀକାର କରିବାର ଅନିବାର୍ଯ୍ୟତାକୁ ବିଂଶଶତକର ଶେଷ ଦଶକର ପ୍ରତିଭାଧର 
କବିଗଣ ଅନୁଭବ କରନ୍ତି । ଏହା ଏକ ଜାଗତିକ ସତ୍ୟ ଓ ଅଧ୍ୟାମତ୍ଭ ଅନୁଭବର ବିଷୟ | 
ତା'ର ଅନ୍ୟ କୌଣସି ଆବଶ୍ୟକତା ଅଛି କି ନାଁ, ତାହା ତର୍କସାପେକ୍ଷ ହୋଇପାରେ, କିନ୍ତୁ 
ସଂଘର୍ଷଶୀଳ ଜୀ ବନର ତିକ୍ତତାକୁ ହ୍ରାସ କରିବା ଲାଗି ଏହି ଅତୂଟ ଅଧ୍ୟାମ୍ଭ ବିଶ୍ଵାସର 
ଆଶ୍ଚର୍ଯ୍ୟଜନକ ଭୂମିକାକୁ ସେ ସ୍ଵୀକାରକରେ । ତାକୁ ପାରଂପରିକ 'ଭେଶ୍ଵର” ନ କହିଲେ 
ବି ତାହା ଏକ ବିରାଟ ଶକ୍ତି ଯାହା ପ୍ରଚଣ୍ଡ ରୌଦ୍ରତାପରେ ତାକୁ କ୍ଷଣକ ପାଇଁ ଆଶ୍ରୀ ଦିଏ 
ଓ ମନୋ ବଳକୁ ଦୃଢ଼ୀ ଭୂତ କରେ | ଏହି ପ୍ରକାର ଛଶ୍ବ ରବିଶ୍ଵାସପ୍ରତି କବି କେବେ ବ୍ୟଙ୍ଗ 
ମାଧ୍ଯମରେ ଅଭିମାନ ଜଣାଏ ତ କେବେ ତା'ଠାରେ ନିର୍ଭରଶୀଳତା ପ୍ରକଟ କରି ଆଶ୍ବାସ 
ପାଏ । ସେହି ପରିପ୍ରେକ୍ଷୀରେ ମଣିଷ ଓ ଭଶ୍ବରଙ୍କ ମଧ୍ୟରେ ରହସ୍ୟମୟ ସମ୍ପର୍କଟିଏ 
ତିଷ୍ଠି ରହିଥୁ୍‌ବାର କବି ବିଶ୍ଵାସ କରିଛି । ସେହି ସମ୍ପର୍କକୁ ସେ ବେଳେବେଳେ ସନ୍ଦେହ କରୁଛି, 
ପ୍ରଶ୍ନ କରୁଛି, ଭାଙ୍ଗି ଛିଷ୍ାଇ ପକାଉଛି ତ ପରକ୍ଷଣରେ ତା'ର ଅନିବାର୍ଯ୍ୟତାକୁ ସ୍ବୀକାର 
କରିବାକୁ ଆଗ୍ରହ କରୁଛି । ମଣିଷର ସାଂସାରିକ ସ୍ଥିତି ବାହାରେ ଆଉ ଗୋଟିଏ ସମାନ୍ତରାଳ 
ସିତି ରହିଛି । ସେ ସ୍ଥିତିର ଅନିବାର୍ଯ୍ୟତା ମାଟି ଓ ଆକାଶର ଅନିବାର୍ଯ୍ୟତାର ଅନୁରୂପ ! 
କବିର ଉତ୍ତୀର୍ଣ୍ଣ ଅସ୍ତିତ୍ ଉଭୟ ମାଟି ଓ ଆକାଶ ସହ ସଂଲଗ୍ନ; ମାଟି ଏହାର ସର୍ବସ୍ବ 
ନୁହେଁ, ଆକାଶ ମଧ୍ୟ ଏହାର ଏକମାତ୍ର ଅବଲମ୍ବନ ନୁହେଁ । କବି ପାଇଁ ମାଟି ସତ୍ୟ, 
ଆକାଶ ମଧ୍ୟ କୌଣସି ପ୍ରକାରେ କମ୍‌ ସତ୍ୟ ନୂ ହେଁ । ତଥାପି, ସେ ବିଶ୍ବାସକୁ 
ବେଳେବେଳେ ସନ୍ଦେହ କରେ କବି ¬ ‘କେହି ଜଣେ ସଭିଙ୍କ ଉପରେ ଅଛି ବୋଲି / 
ନେପଥ୍ୟରେ ବିଶ୍ଵାସ କରିଛି ଏ ବସୁନ୍ଧରା ।” (ନାସ୍ତିକ ¬ ସୌଭା ଗ୍ୟବନ୍ତ ମହାରଣା ) 
ପୁଣି ସମର୍ପିତ ହୋଇଯାଏ ସେହି ଉର୍ଦ୍ୃତନ ସତ୍ତାଠାରେ ¬ ' ହାତଯୋଡ଼େ ଶଶ୍ବରଙ୍କୁ 
ଜଣାଏ, ଅନ୍ତତଃ କିଛି ମଉଳେଇଦିଅନି / ସବୁର କର ଆଜିକ'' ( ଟଳି ଟଳି ଆସିଛି 
ରାତି ସେନା ପତି ପ୍ରଦ୍ଧ୍ୟୁମ୍ପକେଶରୀ !) 

ଆମ୍ଭ ଅନ୍ବେଷାରେ ଏହି କବିଗଣ ସଦା ସର୍ବଦା ବ୍ୟାପୃତ । ଦେଶ ଓ କାଳର ପୃଷ୍ଠପଟରେ 
ନିଜ ସ୍ଥିତିର ସ୍ଵରୂପକୁ ଚିହ୍ନି ଚିତ୍ରିବା ଅଭିଳାଷ ଏମାନଙ୍କଠାରେ ପ୍ରବଳ । ଏହି ନିମଜ୍ଜନରୁ 
ବେଳେବେଳେ ସ୍ଵ ଉପଲବ୍‌୍ଧ୍‌ ଓ ଚିନ୍ତାର ଆଶ୍ଚର୍ଯ୍ୟ ରୂପକୁ ଉଦ୍‌ଘାଟନ କରିବାରେ ସତତ 
ପ୍ରୟାସଶୀଳ ! ନିଜର ମହାର୍ଘ ସତ୍ତାକୁ ଉପଲବ୍‌ଧ କରି ଏମାନଙ୍କ କାବ୍ୟ ବ୍ୟ୍ତିତ୍ଵ ମହିମାନ୍ବିତ, 
ଗର୍ବିତ । ମାତ୍ର ମମତ୍ସ -ରହିତ, ବିଛିନନତା ପୀଡ଼ିତ ଜୀ ବନ ଯନ୍ତ୍ରଣାରୁ ଏକାକୀତ୍ସବୋଧରୁ 


a ~~ 


ମୁକ୍ତ ନମତ୍ତ ବ୍ୟାକୁଳ ପ୍ରାଣ । ଭଶ୍ଵରଙ୍କ ପ୍ରତି ଓ ମଣିଷର ହୃଦୟବତ୍ତା ପ୍ରତି ଯଥେଷ୍ଟ ଭରସା 

ନ ଥ୍‌ବାରୁ ବ୍ୟକ୍ତି ଅସହାୟ ହୋଇପଡ଼ୁଛି । ଏହି ପରିପ୍ରେକ୍ଷୀରେ କାବ୍ୟପୂରୂଷ ନିଜକୁ 
ଦେଖୁଚି — ମୁଁ କଂଣ ଅନ୍ଧାରର ଅସହାୟ ବୋ ଇତଟିଏ ! ସଂସାରର ଅଥୟ ତପ୍ତ 
ବୈତରଣୀ ପାରହେଉଥାଏ ?”' (ମାୟା-ପଞ୍ରୀ— ସୁନୀଲ ପୃଷ୍ଢି) ଅସଂଖ୍ୟ ଅନୁତ୍ତରିତ 
ପ୍ରଶ୍ନର ବୋଝ ତଳେ କବି ଭେଟେ କାବ୍ୟନାୟକକୁ — 
“କେତେ ଯେ ଆଲୋକବର୍ଷ ଦୂରରୁ 
ଆଖି ମିଟିକା ମାରୂଥ୍ବା ନକ୍ଷତ୍ର ଭିତରେ 
ଛୋଟ ଜଣେ ମଣିଷ 
ପ୍ରଶ୍ନର ବୋଝ ଧରି ବସିଥାଏ ପୋଲ ଉପରେ ।”' ( ବସନ୍ତର ପତ୍ରସ୍ବରୂପ ମହାପାତ୍ର) 
ନିଜର ଏକାକୀ ତ୍ଵକୁ ଉପଲବ୍‌ଧ୍‌ କରିପାରେ ସେ ˆ 'କୌତୂହଳାକ୍ରାନ୍ତ ମହାକାଳର 
ଶୋଭାଯାତ୍ରାରେ / ଠିଆହୁଏ ଏକୁଟିଆ ମଶାଣିରୁ ବାରମ୍ବାର ଫେରିଆସୁଥ୍ବା ମୋର ଶବ 
/ ଚାଲିବା ହିଁ ଜୀବନ ଇଙ୍ଗିତ ବୋଲି ଚାରିପଟେ ସ୍ଲୋଗାନ ଶୁଣୁଛ ?' (ଯାତ୍ରାର ଶେଷସୂର- 
ମାନସରଞ୍ଜନ ମହାପାତ୍ର ) 
ଏହି ବିଚ୍ଛିନ୍ନ ଅସହାୟ ଅସ୍ଥିତ୍ଵ ମଧ୍ୟରେ ତଥାପି ଯେ ଏକ ଶ୍ରେୟାଂଶ ସଂଜୀ ବିତ ରହିଛି, 
ଏହି ଆଶ୍ଵାସରେ କବି ଆସ୍ଥାଶୀନ | କେବେ ଏହି ଅସହାୟତାରୁ ମୁକ୍ତି ଖୋଜିଛି ତ, କେବେ 
ଏଥୁରୁ ଉତ୍ତୀର୍ଣ୍ଣ ହୋଇଯିବାକୁ ସ୍ଵ ଆତ୍ମାକୁ ଉଦ୍‌ବୃଦ୍ଧ କରିଛି । ଯନ୍ତ୍ରଣାମୟ ଜୀ ବନର ଶୂନ୍ୟତା 
ବିକଟ କଙ୍କାଳ ପରି ମନେହୋଇଛି । ଶବ୍ଦମାନେ ଅର୍ଥ ହରାଇଛନ୍ତି ଓ କବି ପାଇଁ ସାନ୍ଧନା 
ହୋଇଛି ସୂଦୂରପରା ହତ  'ଶୂନ୍ୟତାର ତତଲା ଶୃଙ୍ଗ ଉପରେ / ନିଜର କଙ୍କୀଳଟିଏ / 
ଫମ୍ପା ଶବ୍ଦର ଖୋଳପାରେ / କିମୂତ ପ୍ରତୀକ୍ଷାଟିଏ ।”” ( ଯେଉଁଠି ଝୁଣ୍ଟି ପଡ଼ିଲେ ବି 
ମୋନାଲିସା ମିଶ୍ର ) କେବେ ବା ଜୀବନର ଘାତପ୍ରତିଘାତକୁ, ଢ୍ଵାଳାକୁ ସମ୍ଭାଳି ନେବାର 
ସ୍ପ୍ବାରେ କବି ସ୍ଵର ତୋଳେ ˆ 'ତା' ପରେ ଘଟଣାମାନେ ଆସିଲେ / ପକ୍ଷୀ ଭଳି ଥଣ୍ଡ 
ମାରିଲେ ଦେହରେ / ଏତେ ଏତେ କଷ୍ଟରେ ସମୃଦ୍ଧ ହେବା ପରେ / ଦେହ କ'ଣ ମରନ୍ତା 
/ ସାମାନ୍ୟ କେଇଟା କ୍ଷତରେ ?”” (ଅଭ୍ୟାସ ସୂଚେତା ମିଶ୍ର) 
ଏହି କବିଗଣ ଆମ୍ମାର ସ୍ଵର ପ୍ରତି ଅଧ୍କ ଧ୍ୟାନଶୀଳ- ତେଣୁ ଏମାନଙ୍କ କାବ୍ୟିକ 
ଉଚ୍ଚାରଣରେ ଏକ ନିବିଷ୍ଟତା ଲକ୍ଷ୍ୟଣୀୟ । ସ୍ଵରରେ ଦାମ୍ଭିକତା ଅପେକ୍ଷା କରୁଣା କୋମଳତା 
ଅଧ୍କ ବିଭାସିତ, ତେଣୁ ସ୍ବର ଅନ୍ତରଙ୍ଗ । କବିତା ଯେ ସେମାନଙ୍କ ବ୍ୟଭ୍ତିସତ୍ତାର, ଜୀବନ 
ଜିଜ୍ଞା ସାର ଶ୍ରେୟାଂଶ ! ଏହା ଶବ୍ଦର ଖେଳ ନୁହେଁ କି ଚେତନାର ବିଳାସ ନୁହେଁ । କବିତା 
କବି ଚେତନାର ସାକାର ମୁକ୍ତି, କବିତା ଏକ ନମ୍ର ଉଚ୍ଚାରଣ, ଆମ୍ମାର କାଂକ୍ଷିତ ବସ୍ତୁ, 
ସତ୍ୟ । କବି କହେ- ˆ ‘କବିତା ଜଡ଼ିତ ମୋର ଖଣ୍ଡିତ ଜୀବନ 
କବିତା ଜଡ଼ିତ ମୋର ଅବଶିଷ୍ଟ ଆୟୁଷ 
× × × କବିତା ଦେଇଛି ମୋତେ 
ସବୁ ବାଧା ବନ୍ଧନରୁ ମୁନ୍ତି ।”” ( ପରମା -ପ୍ରବା ସିନୀ ମହାକୁଡ଼) 

ଜିମ୍ବା ବକ୍ତବ୍ୟର ରୋକ୍‌ ଠୋକ୍‌ ଗୁଣକୁ ସୂଚାଇ କବି ଉଚ୍ଚାରେ — 
“ ‘ତମର କିଛି କହିବାର ଅଛି ତ 
ଏଇ ଏବେ କହିଦିଅ 
କହିବ କହିବ ବୋଲି ଏତେ କିନ୍ତୁ 
ଜହ୍ନ ରାତିର ଆଳ ଖୋଜ ନାହିଁ ।” (କିଛି କହିବାର ଅଛି ତ ¬ ଚିରଶ୍ରୀ ଇନ୍ଦ୍ର ସିଂ) 
ପରିବାର ମଧ୍ଯରେ ନାରୀର ସ୍ଥିତିକୁ ଅଭିବ୍ୟଂଜିତ କରନ୍ତି ଜୟନ୍ତୀ ରଥ- କେତେ 
କେତେ ବିଧ୍ଵନିଷେଧ ମାନି ପାଦପକାଇବାକୁ ପଡ଼େ । ପ୍ରସୂତି ଶଯ୍ୟାରେ “ଝିଅଟିଏ” ଉଚ୍ଟାରିତ 
ହେବାମାତ୍ରେ ନୂତନ ଆଗନ୍ତୁକର ସ୍ଵାଗତ ପାଇଁ କେହି ସଜାଗ ହୁଏନା 
“ରାତିଦିନ ଯନ୍ତ୍ରଣା ସହିବା ଉତ୍ତାରେ / ପ୍ରସୂତି ଶଯ୍ୟାରେ 
ଝିଅଟିଏ, ସୁନ୍ଦରୀ ଝିଅଟିଏ / ଉଚ୍ଚାରିତ ହୋଇଗଲା ସେବିକା ଓଠରେ 
ଅସାଢ଼ ଦେହ ଲେଉଟାଇ ଶୋଇଥ୍‌ଲା / ସୁନ୍ଦରୀ ବୋହୂ 
× × ଏମିତି ବସ କାହିଁକି, ଦିଶୁଥାଏ ପାଦ 
ଏମିତି ହସ କାହିଁକି ଶୁଭୁଥାଏ ଶବ୍ଦ” (ସୁନ୍ଦରୀ ବୋହୁ ଜୟନ୍ତୀ ରଥ) 
ପ୍ରାୟ ବିଗତ ଚାରି ଦଶନ୍ଧି ଧରି ଓଡ଼ିଆ କବିତାରେ ବାକ୍‌ -ରୀତିର ପ୍ରୟୋଗଧାରା 
ଜାରିରହିଛି ଓ ବିକାଶ ଲାଭ କରି ଚାଲିଛି । ସମୟ ସହ ତାଳଦେଇ ବାକ୍ରୀତି କାବ୍ୟିକ 
ରୀତିରେ ରୂପାନ୍ତରିତ ହେବାରେ କିଛିଟା ପରିବର୍ରିତ ହଁ ଇଛି ମଧ୍ଯ । ଏହି ପରିପ୍ରେକ୍ଷୀରେ 
ନୂତନ ସ୍ଵରମାନଙ୍କର ଉଚ୍ଚାରଣରେ ବାକ୍ରୀତିର ସଫଳ ପ୍ରକାଶ ଘଟିଅଛି । ସଫଳ କାବ୍ୟିକ 
ରୀତି ଅର୍ଥ ସେହି ରୀତି ଯାହାଦ୍ଵାରା ପ୍ରକୃତ ପକ୍ଷେ ଗୋଟିଏ ବାଗରେ ବଢ୍ତବ୍ୟଟିଏ ସ୍ବୌତ୍ତମ 
ଭାବେ ଅଭିବ୍ୟକ୍ତ ହୋଇଯିବ । ଏହି ରୀତିର ବିକଳ୍ପ ନାହିଁ । ଏଠାରେ ଭାଷା ବେଳେ ବେଳେ 
ଗ୍ରାମ୍ୟ ଶହ୍ଦ ଦ୍ଵାରା ଗ୍ରଥ୍ତ ହୋଇଛି । ତୋ ଧାରୁଆ କୁରାଢ଼ୀ ଚୋଟ ଖାଇବାକୁ / ଯଦିବା 
ବାର ବାର ଲେଉଟି ନ ଆସେ / କାହାରି ନା କାହାରି ପାଣିଚଳାରେ ? / କହ କାଠୁରିଆ, 
ତୁ / କ'ଣ କରିବୁ ସେତେବେଳେ ? / ସଞ୍ଜ ନଇଁ ଆସୁଚି / କାଠୁରିଆ, ଉତ୍ତର ଦେ, ଉଠା 
ତୋର କୁରାଢ଼ୀ । (କାଠୁରିଆକୁ ଗଛର ଉଚ୍ତି ¬ ହୃଷୀକେଶ ମଲ୍ଲିକ ) ଅନ୍ୟତ୍ର — ˆ କିନ୍ତୁ 
ଦେଖ ସେ ଅମାନିଆଁ ଟୋକାଖଣ୍ଡକ ଦିନେ ପାରିବ କାନ / ଉଣ୍ମିବ ଗଛର ଡାଳ × × 
ହେଲେ ପେଚାର କି ଯାଏ ? / ସଜନା ଡାଳରେ ସେ ତ ଦୋଳି ଝୁଲୁଥାଏ ।” ( ପେଚା 
ଶତୃଗ୍ନ ପାଣ୍ଡବ) । 
ଚିତ୍ର ରଚନାରେ ଏହି କବିମାନଙ୍କର ନିଜସ୍ଵ ଦୃଷ୍ଟି ଶାଣିତ, ଖୁବ୍‌ ସୂକ୍ଷ, ତାପ୍ୂର୍ଯ୍ୟପୂର୍ଣ୍ଠ 
ଏହି କବି ଦୃଷ୍ଟିରେ ଦୃଶ୍ୟସମ୍ଭେଦୀ ଚିତ୍ରଟିଏ ଦେଖନ୍ତୁ ' ଭଙ୍ଗା ବୋତଲରେ / ଲାଛି 
ହୋଇଯାଏ ଖରା? ( ହୃଷୀକେଶ ମଲ୍ଲିକ ) , ପୁଣି ' ଝାଟି ମାଟିର କୁଡ଼ିଆ ଭିତରେ / ଆଲୁଅ 
ଦିଲ୍ଖୁସ୍ରେ ଚାଲବୂଲ କରୁଛି ।” ? ( ଡିବିରି- ଗଜା ନନ ମିଶ୍ର ) 
ମିଥ୍‌ ବା ପୁରାବୃତ୍ତ ଆଧୁନିକ କାବ୍ୟଚେତନାର ଏକ ବିଶିଷ୍ଟ ଦିଗ । ଏହା ବ୍ୟକ୍ତିଗତ 

ସ୍ତରରେ ଅଙ୍କୁରିତ ହେଲେ ହେଁ, ସାମୂହିକତାର ପ୍ରତିନିଧ୍ତୃ କରିଥାଏ ! କାବ୍ୟ ଆଙ୍ଗିକକୁ 
ଶାଣିତ କରିବା ସହ ଆମ୍ଭିକକୁ ଲକ୍ଷ୍ୟସ୍ଥ କରାଇବାରେ ସାହାଯ୍ୟ କରିଥାଏ | ଏହି 
କବିମାନଙ୍କର ଚେତନା ମଧ୍ୟ ମିଥ୍‌ ଦ୍ଵାରା ସୁସଙ୍ଗଠିତ ହୋଇଛି । ମିଥ୍‌ କେବେ ସଂପୂର୍ଣ୍ଣ 
ପୁରାବୃତ୍ତର ଚରିତ୍ର ହୋଇଛି ତ କେବେ ଖସଶ୍ଡିତ ପୁରାଣକଛଟିଏ ହଠାତ୍‌ ଆବିର୍ଭୂତ ହୋଇ 
ବଢ୍ତବ୍ୟକୁ ପ୍ରାଞ୍ଚଳତା ପ୍ରଦାନ କରିଛି; ଅପତ୍ୟ ସ୍ନେହର ଗଭୀର ବିହୁଳତାକୁ ସୂଚାଇଛି 
“ତୋ ଟିକି ପାହୁଲ ଚିହୁ / ଏ ମାଟିରେ ଓ ମୋ ହୃତ୍ପିଶ୍ଡରେ / କ'ଣ ଏଡ଼େ ମାମୁଲି 
ବାବର ?”? ( ରୋହିତାଶୃ- ହୃଷୀକେଶ ମଲ୍ଲିକ) 

ଅନ୍ୟ ଏକ ନୂତନ ପ୍ରବଣତା ଏହି କବିମାନଙ୍କ ସଂରଚନା ପ୍ରକ୍ରିୟାରେ ସ୍ପଷ୍ଟ ପରିଦୃଷ୍ଟ 
ହୁଏ | ବର୍ରମାନ କବିମାନେ ସଂକ୍ଷେପରେ କିଛି କହିଦେଇ ସନ୍ତୁଷ୍ଟ ହେଉନାହାନ୍ତି ¦ ଗଭୀରତା 
ଓ ବ୍ୟାପ୍ତିରେ ଗୋଟିଏ କବିତାର ସୀମା ମଧ୍ୟରେ ବକ୍ତବ୍ୟ ଶେଷହେଉନାହିଁ | ଫଳତଃ 
ଗୋଟିଏ ଶୀର୍ଷକରେ ଏକାଧ୍କ କବିତା ଲେଖାଯାଉଛି ! ଅବଶ୍ୟ ଦୀର୍ଘ କବିତା ରଚନାର 
ପରମ୍ପରା ଓଡ଼ିଆ ସାହିତ୍ୟ କ୍ଷେତ୍ରରେ ପୂର୍ବରୁ ରହିଛି ! ମାତ୍ର ଅଷ୍ଟମ ଦଶକରେ ରଚିତ, 
ପ୍ରଖ୍ୟାତ କବି ରମାକାନ୍ତ ରଥଙ୍କ କାବ୍ୟ 'ଶ୍ରୀରାଧା'ର ଅନନ୍ୟ ଲୋକପ୍ରିୟତାର ପ୍ରଭାବ 
ହେତୁ ଏହି ଦୀର୍ଘ କବିତା ଗୁଡ଼ିକ ଉତ୍ସାହିତ ହୋଇଛି । କବିମାନେ ବକ୍ତବ୍ୟକୁ ୧, ୨,୩ ଇତ୍ୟାଦି 
ବହୁ ଭାଗରେ ବିଭକ୍ତକରି ଲେଖିବାକୁ ପସନ୍ଦକରୁଛନ୍ତି । ମାୟା ଘେରରେ କାଳିଦାସ, 
‘ରୋହିତାଶୃ' , ସାବିତ୍ରୀ” , ଶାଗୁଣା”, ଗୁଡ଼ି , “ସମୁଦ୍ର” , (ପରମା , ପ୍ରିୟସଖା' ଇତ୍ୟାଦି 
କବିତା କେତେଗୁଡ଼ିଏ ଭାଗରେ ବିଭକ୍ତ ହୋଇ ବିଭିନ୍ନ ପତ୍ରପତ୍ରିକାରେ ପ୍ରକାଶପାଉଛି । 
ଅଥ୍ଥୀତ୍‌ ବଢ୍ତବ୍ୟର ଖଶ୍ରିତତା ବାରି ହେଉଛି ଓ ଏହାର ପ୍ରଭାବ ଓ ଲୋକପ୍ରିୟତା ମଧ୍ୟ ବଢ଼ି 
ଚାଲିଛି । 

ଏହି କବିମାନଙ୍କ ବୟସ ସୀମା ୨୫ରୁ ୪୦ ବର୍ଷ ମଧ୍ୟରେ ରହିଥୁଲେ ହେଁ 
ପ୍ରତ୍ୟେକଙ୍କର ରଚନାରେ ସ୍ଵତନ୍ତ୍ର ସ୍ଵାଦ ରହିଛି । ଏହିମାନେ କିଛି ନା କିଛି ସାହିତ୍ୟିକ 
ସ୍ବୀକୃତିପ୍ରାସ୍ତ ହୋଇଛନ୍ତି । କାବ୍ୟ ପ୍ରେମୀଙ୍କ ହୃଦୟରେ ଏମାନଙ୍କ କାବ୍ୟିକ ଆବେଦନ ନିଶ୍ଚିତ 
ମୂର୍ଚ୍ଛନା ତୋଳିଛି । ଏହି କବିମାନଙ୍କ ନୂତନ ସ୍ଵରର ଅର୍୍୍େଷ୍ଟା ଆଧୁନିକ ଓଡ଼ିଆ କବିତା 
ରାଜ୍ୟକୁ ଅଧ୍ବକରୁ ଅଧୂକ ସମୃଦ୍ଧ କରୁଛି ଓ କରିଚାଲିବ ଏହା ଆଶା କରିବା ଖୁବ୍‌ ସ୍ବାଭାବିକ ।” 


uuu 


. ” ଜିନ୍ଦୀରେ ଅନୁବାଦ କରାଯାଇ ଜେ ସାହିତୟ ଏକ/ଜ଼େମାର ମୁଝଖପତୁ ସମକାନାନ ଭାରତୀୟ 
ସାହିତୟ ୧ ୯୯୩6 ପ୍ରକାଣିଚ 

ଲୋ କସାହିତ୍ୟରେ ଉତ୍ତୀବିତ ପ୍ରକୃତି, ଚରିତ୍ର, ଘଟଣା, ବିଶ୍ଵାସ ଓ ସତ୍ୟକୁ 
ଲୋ କଉପାଦାନ କୁହା ଯାଇଥାଏ | ଏହି ସବ୍ର ଉପାଦାନକୁ ଘେନି ଲୋକଗୀତ, ଗଳ୍ପ, 
ଲୋକମିଥ୍‌ ଓ ଲୋକତର୍୍‌ ଗ୍ରଥ୍ତ ହୋଇଥାଏ । ଲୋକଗୀତ, ଲୋ କଗଳ୍ ଓ ଲୋକଜୀବନର 
ରୀତି ତଥା ଆଚରଣବିଧ୍‌ ଲୋ କସାହିତ୍ୟର ଅନ୍ତର୍ଗତ । ଲୋକର ଅର୍ଥ ଏଠାରେ ବ୍ୟକ୍ତିସମୂହ । 
ବ୍ୟକ୍ତି ସମୂହର ସାହିତ୍ୟ ହିଁ ଲୋ କସାହିତ୍ୟ, ଯାହାର ସ୍ବଷ୍ଟା କିଏ ତା! ନିର୍ଣ୍ଣୟ 
କରା ଯାଇପାରେ ନାହିଁ । କେବେ, କାହା ମୁଖରୁ ତାହାରଂସୃଷ୍ଟି ଏବଂ ଅନ୍ୟ କାହାଦ୍ଵାରା 
ପୁନଶ୍ଚ ତା 'ର ଅବୟବ ସୁସଂଗଠିତ ହୋଇ ରୂପ ପରି ଗ୍ରହଣ କରିଛି, ତା ' ଜାଣିବାର ଉପାୟ 
ନାହିଁ । ମୁଖରୁ ମୁଖକୁ ପ୍ରଚଳିତ ଓ କିଛିଟା ପରିବର୍ରିତ, ପରିବର୍ିତ ହୋଇ ଲୋକସାହିତ୍ୟ 
ଆମ ସାମ୍ପାରେ ପହଞ୍ଚୁଛି । ପ୍ରଖ୍ୟାତ ଲୋ କସାହିତ୍ୟବିଦ୍‌ ସ୍ଵର୍ଗତ ଡକୃର କୁଞ୍ଜବିହାରଂ ଦାଶ 
ଲୋକସାହିତ୍ୟ ସଂରଚନା ସମ୍ପର୍କରେ କହନ୍ତି ଏହା ବହୁଜନ କୀ ରି” । କାରଣ ମୌଖ୍କ 
ପରଂପରାରେ ଜଣରୁ ଜଣକୁ, ଗ୍ରାମରୁ ଗ୍ରାମକୁ, ଦେଶରୁ ଦେଶକୁ, ଯୁଗରୁ ଯୁଗକୁ ଗତି 
କଲା ବେଳେ ଭିନ୍ନ ଭିନ୍ନ କଥକର ରୁଚି, କଳନା ଓ କଥନଭଂଗୀଦ୍ବାରା ଏହା ଶାଣିତ 
ହୋଇଥାଏ | ତା'ର ଅନ୍ତରଂଗ ରସସ୍କହା କେବଳ ଅପରିବରିତ ରହେ । ତେଣୁ ତାହା 
ଜଣର ସୃଷ୍ଟି ନ ହୋଇ ‘ଗଣର ସୃଷ୍ଟି ହୋଇଥାଏ । ଯଦିଓ ସ୍ତ୍ରୀଲୋକ, ଚାଷୀ ଓ ମୁଖ୍ୟତଃ 
ଶି କ୍ଷାରହିତ ଲୋ କଙ୍କଦ୍ରାରା ଲୋ କଉପାଦା ନଗୁଡ଼ିକ ସୃଷ୍ଟ ତଥାପି ଏଗୁଡ଼ିକ ଖୁବ୍‌ 
ଅନୁଭବସିବ୍ଧ, ଶକ୍ତିଶାଳୀ ଓ ଏଗୁଡ଼ିକର ପ୍ରଭା ବଂ କ୍ଲାସିକ ରଚନାର ପ୍ରଭା ବଵଶୀଳତାର 
ପାଖାପାଖ୍‌ । ଲୋକତନ୍ତ୍ର ମୌଖ୍‌କଂପରଂପରାର ସାହିତ୍ୟ ହୋ ଇଥ୍‌ବାରୂୁ ଏହାର ଉତ୍ସ ମୁଖ୍ୟତଃ 
ଦୁଇ ଗୋଟି । ପ୍ରଥମଟି ପୂରାଣ ଚେତନାରୂ ବା କିଂବଦଂତୀରୁ ଉତ୍ତୁତ ଓ ଅପରଟି ସାମାଜିକ 
ରୀତିନୀତି ଓ ବିଶ୍ଵାସରୁ ସୃଷ୍ଟ । 

ଲୋକସାହିତ୍ୟ ଆମଦେଶର ଆବହମାନ ସାହିତ୍ୟ ଫଲ୍‌ଗୁ । ଲୋ କସଂସ୍କୃତି ନିର୍ଦ୍ଦିଷ୍ଟ 
ଭୂଖଣ୍ଡର ଲୋ କଚ୍ଦୀ ବନର ଧର୍ମ, ବିଶ୍ଵାସ, ରାଜନୀତି, ଖାଦ୍ୟପେୟ, ଜୀବନଧାରାର 
ସ୍ଵାତନ୍ତ୍୍ଯକୁ ବୁଝାଏ । ତେଣୁ ଏତିହ୍ୟ ଓ ଲୋକସଂସ୍କୃତି ଗୋଟିଏ ସମାଜର ଲୋକସମୂହ 
ମଧ୍ୟରେ ସଂଜୀବିତ ତା'ର ପାରମ୍ପରିକତା ଭିନ୍ନ ଅନ୍ୟକିଛି ନୁହେଁ । ଆମ ଲୋକସାହିତ୍ୟ 
ଆମ ଓଡ଼ିଶା ଭୂଖଣ୍ଡର ଲୋକ ଏତିହ୍ୟ ଓ ସଂସ୍କୃତିର ଅନ୍ତଃସଲୀଳା ଫଲ୍‌ଗୁ । ଏହି ଫଲ୍‌ଗୁ 
ଅତୀତରୁ ବର୍ଭମାନ ମଧ୍ୟଦେଇ ଭବିଷ୍ୟତ ଦିଗକୁ ବୋ ହିଯିବାରେ ଉନ୍‌ମୂଖ । ଗବେଷକ 

ଡଃ ପ୍ରସନ୍ନ ମିଶ୍ରଙ୍କ ଅନୁସାରେ Fଠoା୦୮୫ ର ଓଡ଼ିଆ ପରିଭାଷା ହେବ |! ଲୋକତତ୍ତ୍', 
Folk Stories ର ' କଥାଣିଂ ଏବଂ ପ୍ରଚଳିତ ବିଶ୍ଵାସ ଓ ପରଂପରାକୁ ' ଲୋକମିଥ୍‌' ଭାବେ 
ବୂଝିବାକୁ ହେବ । | 

ଗ୍ରାମୀଣ, ଶିକ୍ଷାରହିତ ମଣିଷର ଏହା ପ୍ରତୀକାତ୍ମକ ଭାଷା । ଆଜିର ସହରୀ 
କ୍ଷୁଦ୍ଧପରିବାରରେ (Neucleus far)ily) ମଧ୍ୟ ଲୋକତର୍ତ ବିଭିନ୍ନ କାହାଣୀ (୦m- 
i$), ପିଲାଙ୍କ ପତ୍ରପତ୍ରିକା ଓ ବିଭିନ୍ନ ଗଣମାଧ୍ୟମରେ ବୃଢ଼ୀମାଆ କାହାଣୀ ଭଳି କ୍ରିୟାଶୀଳ 
ହୋଇପାରୁଛି । ସହର କଣ, ଗୀ ଜଂଣ, ଯେଉଁଠି ଲୋକେ ବାସକରନ୍ତି, ଲୋ କତ୍ତ 
ସେଠାରେ ଗଢ଼ିଉଠିଥାଏ । 

ଲୋକତର୍ତ୍ବର ସଂଜ୍ଞା ନିର୍ଦେଶକରି ଆମେରିକୀୟ ଆଲୋଚକ a Dundes କହନ୍ତି 
“ମିିଥ, କିଂବଦଂତୀ , ଲୋକଗଛ, ଥଟା ତାମ୍ସା, ପ୍ରବଚନ, ଢଗଢ଼ମାଳି, ପ୍ରାର୍ଥନାଗୀତ, 
ମନ୍ତ୍ର ଆଶୀବୀ ଦୋ ନ୍ତି, ଅଭିଶାପେ ଲ୍ତି, ସଂକଳ୍ପଧବଚନ, ଅପମାନୋକ୍ତି, ପ୍ରତିବା ଦୋକ୍ତି, 
ବିଦୁପୋଳ୍ତି, କଲ୍ୟାଣୋତ୍ସ ବକାଳୀ ନ ଉଚ୍ତି, ଛଳୋକ୍ତି, ବିନୟବାଚକ ଉକ୍ତି ଲୋକତକ୍ତ୍ବର 
ଅନ୍ତର୍ଗତ ।” ? ମୌଖ୍କ ଲୋ କସାହିତ୍ୟର ସଂଜ୍ଞା ନିରୂପଣ କରି କୁହାଯାଇପାରେ ଯେ, ଏହା 
ଗୀର, ଦାଣ୍ଡର, ହାଣ୍ଡିଶାଳର, କୁଡ଼ିଆର ସାହିତ୍ୟ । ଲୋକତତ୍ତ୍ର ଏକ ଦିଗରେ ସାହିତ୍ୟ ଓ 
ଭାଷା ସହିତ ସଂପର୍କିତ ଓ ଅପରଦିଗରେ ସମାଜବିଜ୍ଞାନ ଓ ନୃତତ୍ତ୍ର ସହିତ ସ୍ଚନ୍ଧାନ୍ଧିତ । 
ଆଚାର ବ୍ୟବହାରରେ, ସାମାଜିକ ବ୍ୟବସ୍ଥାରେ ମାନ୍ୟତାପ୍ରାପ୍ତ ସଂସ୍କୃତି ମଧ୍ୟ ଲୋକତତ୍ତ୍ 
ମାଧ୍ୟମରେ ପ୍ରକଟିତ । ଡଃ ପ୍ରସନ୍ନ ମିଶ୍ର କହନ୍ତି ଏହି ଲୋ କସଂସ୍କତି ନିତ୍ୟନୂତନ । 
ଇତିହାସକୁ ଆଡ଼େଇ ଦେଇ ଏହା ସବୃବେଳେ ବର୍ଭ୍ରମାନରେ ଲଟେଇଯାଏ, ବିବର୍ତିତ ହୁଏ, 
ନୂଆ ରୂପଧାରା ଗ୍ରହଣ କରେ ଓ ନୂଆଚିନ୍ତାରେ ପୁଷ୍ଟ ହୁଏ ।”? ଏହାର ସନ୍ଦିତ ସଜୀ ବତାକୁ 
ସୂଚା ଇଦେଇ କୁହା ଯାଇପାରେ ଯେ, ଗୋଟିଏ ପ୍ରବାଦ, ପହଳି, ଧନ୍ଦା, ତାମ୍ସା, କଥାଣି, 
ନିଷେଧକ, ବିଧ୍ବିଧାନ ହୋଇଉଠେ, ଯେହେତୃ ସେଗୁଡ଼ିକ କାଳକା ଳର ଅନୁଭବସିଦ୍ଧ । 

ମନେକରାଯାଉ, ˆ 'ତୁଛାକୁ ଏତେ ମୁଦିନାଇଁ ଗୋଡ଼ କଚାଡ଼ୁ କେତେ” ? ପରି ଛଳୋ୍ତି 
 “କହୁଦେଉଥାଇ ପରକୁ, ବୁଝି ନ ଆସଇ ଘରକୁ ପରି ପହଳି, ˆ ଗଛଲହକା ପତର 
ବଳୀ, ତା ଫଳ ବିକା ଏ ମୁଠାଏ ଟଙ୍କା”? ପରି ଧନ୍ଦା , ˆ ବଢ଼େଇଘର ଚଟୁ ସଂଗାତେ, ବଢ଼େଇ 
ଘର ଚଟୁ, ଆମ ଭାଲୁକୁଣୀ ଚିକଣଚା କଣ, ତୁମ ଭାଲୁକୁଣୀ ଫାଟୁ ସଂଗାତେ ତୂମ ଭାଲୁକୁଣୀ 
ଫାଟୁ' ପରି ତାମ୍ସା, ଚକୁଳିଆପଣ୍ଡା କଥାଣିର ¢ ସୃର୍ଚେ ଲାଗୁ ଡାଳ, ମଞ୍ଚ ଲାଗୁ ମୂଳ...” , 
ଖା” ମୁଢ଼ି ପି? ପାଣି, ବାପା ଯାଇଚି ବଇଦଆଣି”? ପରି ନିଷେଧକ, ˆ ଶାଗେ ଅଲଣା 
ମାଛେ ଲୁଣ, ତେବେ ଯାଇଁ ଜାଣିବ ରାନ୍ଧୁଣୀ ଗୁଣ” ପରି ବ୍ୟବହାରସିଦ୍ଧ ଉକ୍ତି ଉଚ୍ଚାରିତ 
ହେବାମାତ୍ରେ ଜୀବନ୍ତ ଓ କ୍ରିୟାଶୀଳ ହୋଇପଡ଼େ । ଲୋ କବିଶ୍ଵାସ ଓ ଲୋକପରଂପରାର 
ବାସ୍ତବତା ଓ ତା'ର ସମସାମୟିକ ମୂଲ୍ୟକୁ ସ୍ଵୀକାର କରି ଭାରତୀୟ କବି ଓ ଆଲୋଚକ 
ରାମାନୁଜମ୍‌ କହନ୍ତି "Folk tradition of the Pan-Indian epics and myths 

not only bring the gods home, making daily world, mythic, they also 
contemporise them." (Who needs Folkore ? by A.K. Ramanujan) | 
ଭାରତୀୟ ଦେବତାଙ୍କୁ ମଣିଷ ସ୍ତରକୁ ଓହ୍ଲାଇଆଣି ମଣିଷସୂଲଭ ଆଚରଣରେ ସ୍ଥାପିତ 
କରିନବାର ଓ ସେମାନଙ୍କୁ ସମସାମୟିକ କରାଇଦେବାର ସାମର୍ଥ୍ୟ ଲୋକପରଂପରାର 
ରହିଛି । ଡଃ କୁଞ୍ଜବିହାରୀ ଦାଶ କହନ୍ତି ˆ ହଳିଆ ରାମାୟଣରେ ଲୋକକବିଗଣ ରାମ, 
ଲକ୍ଷ୍ମଣ, ସୀତାଙ୍କୁ କୃଷକ ଓ କୃଷକ ଘରଣୀ ରୂପେ ଗଢ଼ିଛନ୍ତି ' ରାମ ଲକ୍ଷ୍ମଣ ଦୁଇଗୋଟି 
ଭାଇ / ରାମ ଫାନ୍ଦେ ଲଙ୍ଗଳ ଲକ୍ଷ୍ମଣ ଫାନ୍ଦେ ମଇ / ପହଲା ପରଖଷିବେ ଲକ୍ଷ୍ମଣ, ସୀତୟା 
ଯିବେ ରୋଇ ହୋ...” ଅନ୍ୟତ୍ର ଶିବପାର୍ବତୀ ସାଧାରଣ ଗୃହସ୍ଥ ଗୃହିଣୀ ଭଳି ଆଚରଣ 
କରନ୍ତି ˆ ପଦେହେଉ ଅଧେହେଉ / ଲାଗିଲା ମହାଗୋଳ / ରଶ୍ବର ଧଇଲେ ପାର୍ବତୀଙ୍କ 
ବାଳ / ଛିଡ଼ିଯିବ ନଖେ କି ଚଉଁରି ଦୂସରୀ ଚିନାମାଳ ଯେ !”” 

ଲୋକସାହିତ୍ୟରେ ନିବିଡ଼ ଅନୁଭୂତିର ନିର୍ଯ୍ୟାସ ହର୍ଷ, ବିଷାଦ, ରହସ୍ୟମଧ୍ୟଦେଇ 
ବ୍ୟକ୍ତହୋଇଥାଏ | କଥ୍ତଭାଷା ଓ କଥନ ରୀତିରେ ଏହାର ପ୍ରକାଶ ସାବଲୀଳ, ଏହି ଗଳ୍ପ 
ଓ ଗୀତଗୁଡ଼ିକ ମନୋରଂଜନ କରିବା ସହିତ ସାମାଜିକ ଓ ଆଧ୍ଯାମ୍ଭିକ ଆବଶ୍ୟକତାକୁ ପୂରଣ 
କରିଥାଏ । ଲୋକଗୀତରେ ଅନ୍ତର୍ଗତ ଅନୁଭବର ତୀ ବ୍ର ଉଚ୍ଛାସ ପରିଲକ୍ଷିତ ହେଲେହେଁ ଓ 
ଗଳ୍ପଗୁଡ଼ିକରେ ପ୍ରଚୁର କଳ୍ପନା ପ୍ରବଣତା , ଅବାସ୍ତବତା ଓ ଅସ୍ଵାଭାବିକତା ଦେଖାଦେଲେ 
ହେଁ, ଏଗୁଡ଼ିକ ରସସିଭ୍ତ ଓ ଦର୍ଶନବ୍ୟଂଜକ । ଲୋକଗଳ୍ପ ଓ ଗୀତ ମଧ୍ୟରେ କେତେକ 
ଅନୁଭବଢଜ ସୃଷ୍ଟି ଓ କେତେକ ଏଡତିହା ସି କତା ନିର୍ଚ୍ଚିତ ଏବଂ ଅନ୍ୟ କେତେକ କିମ୍ବଦନ୍ତୀ ଧମୀ 
ଓ ବାକୀ କେତେକ ଲୋକାଚାରସିବ୍ଧ | * ନଶରରେ ବାଳିଆ ଚହଟିଲା', ବା ଅଇଲା 
କଳାପାହାଡ଼ / ଭାଲା ଲୁହାରବାଡ଼ / ××× ସୁବର୍ଣ୍ଣ ଥାଳୀ ରେ ହେଡ଼ା ପରଷିଲେ 
ମୁକୁନ୍ଦଦେବଙ୍କ ରାଣୀ” ? ଇତ୍ୟାଦି ପ୍ରବାଦ ଯେପରି ଇତି ହାସ ଗଭିତ, ସେହି ପରି 
ମାଣିକଗଉଡ଼ୁଣୀ, ଧର୍ମପଦ, କା ଳିଜାର ଆଦି ଗଳ କିଂବଦଂତୀ ପ୍ରସୂତ- ଅଥଚ ଏସବୁ 
ଲୋକମାନସରେ ଗୃହୀତ ଓ ସଂଜୀ ବିତ ! ଲୋକାଚାର, ଲୋ କବିଶ୍ଵାସ, ଧର୍ମ ଓ 
ରୀତି ନୀ ତିକୁ ନେଇ ସେହିପରି ଅନେକ ଗୀତ, ଓଷା, ବୁତ, କଳା, ଦେବଦେବୀ 
ଲୋକଏତିହ୍ୟର ଜଗତ ଗଢ଼ିଛନ୍ତି । ଦକ୍ଷିଣ ବା ପୂର୍ବକୁ ମୁଣ୍ଡକରି ଶୋଇବା, ବା 
ନା କପୁଡ଼ାରେ ନିଃଶ୍ବାସ ନେଲା ବେଳେ ସ୍ପପ୍ପଭାଂଗିଲେ ସ୍ଵପ୍ନ ସତ ହେବା , କେଉଁ ସମୟରେ 
ଯାତ୍ରା ଶୁଭ ( ମଙ୍ଗଳରାତି ବୁଧ ପାହାନ୍ତି ) ଇତ୍ୟାଦିକୁ ଲୋକମିଥ୍‌ ମଧ୍ୟ କୁହା ଯାଇପାରେ ! 
କାରଣ, ଏସବୂ ପାଇଁ ଲୋ କମାନସରେ ଏକ ସ୍ଥାୟୀ ଅବବୋଧ ରହି ଆସିଥାଏ । 
ମେଘବର୍ଷିବା ବିଷୟରେ “ହସି ପଶେ, ଉଇଁ ନ ଦିଶେ, ବାପା ବୋଲେ ପୂତା ନିଶ୍ଚେ 
ବରଷେ ।” ' ପୁଣି ଧାନଚାଷ ସଂପର୍କରେ “ଆଗେ ବୁଣ, ପଛେ ବୃଣ, ଗର୍ଭଣାକୁ ଟୁଣଟୁଣ୍‌'”— 
ଏସବୁ ଲୋ କପର୍ଯ୍ୟବେକ୍ଷଣ ଓ ଅଭିଜ୍ଞତା ଉତ୍ତୂତ ! 

କଥାଣିର ରୂପକଥା, କଲୁରିବେଣ୍ଟ୍‌ ଚକୁଳିଆପଣଶ୍ଡା କଥା, ବୃଢ଼ୀ ଅସୁରୁଣୀ କଥା, 

କେଶବତୀ କନ୍ଯା, ଶୁଆଶାରୀ ସମ୍ବାଦ, ସାହାଡ଼ାସୁନ୍ଦରୀ କଥା, ବେଙ୍ଗବତୀ କନ୍ୟା — 
ଏସବୁ ଅବାସ୍ତବ ଓ କଳ୍ପନାପ୍ରସୂତ ହେଲେ ହେଁ ଏଥ୍‌ରେ ନୀତିଶିକ୍ଷା, ରହସ୍ୟ ଓ ମଣିଷର 
ଚରିତ୍ର ବର୍ଣନା ବିଦ୍ୟମାନ । ପୂଣି ଏପରି ରହସ୍ୟ ବିଦ୍ୟମାନ ରହିଛି, ଯାହା ଯୁଗଯୁଗକୁ 
ସଂପ୍ରସାରିତ ହେବାର ଅପେକ୍ଷା ରଖୁଛି । ଜଡ଼କୁ ଚେତନ ଓ ଚେତନକୁ ଜଡ଼ ଧର୍ମରେ 
ଆରୋପିତ କରିପାରିଛି । 
` ଜୀବନର ଜଟିଳତାକୁ, ବିଶ୍ରୀତା କୁ ବୁଝାଇବା କୁ, ଅସହାୟତା ଓ ଏକାଜୀ ତକୁ ପ୍ରାଞ୍ଜଳ 
କରି ଥୋଇବାକୁ ଯାଇ ଅନେକ କାବ୍ୟିକ ଉପାଦା ନକୁ କବି ପ୍ରଯୁକ୍ତ କରୁଛି । ବ୍ୟଂଜନା ଧମୀ 
ଭାଷାର ପ୍ରକୃଷ୍ଟ ପ୍ରୟୋଗ, ଚେତନାର ଉତ୍ତରଣ ଦିଗରେ କୃଶଳତା ନିମିତ୍ତ କବି ପରଂପରା 
ଓ ସଂସ୍କୃତିକୁ ଉଖାରି ନିଖାରି ଖୋଵଜିଚା ଳିଛି । ଉଚ୍ଚାରଣକୁ ଅଧ୍‌କ ଶକ୍ତିଶାଳୀ ଓ ବଲ୍ତବ୍ୟକୁ 
ଅଧ୍କ ସଂପ୍ରେଷଣକ୍ଷମ କରିବା ପାଇଁ ତଥା କଳାମ୍କ ଓ ରୁଚିର କରିବା ନିମିତ୍ତ ସେ ପ୍ରତୀକ, 
ଚିତ୍ରକଛ, ପୁରାଣକଳ ଓ ଲୋ କଡପାଦାନକୁ ନେଇ କାବ୍ୟଜଗତ ନିମୀଣ କରୁଛି ! 
ଲୋକସଏକତିହ୍ୟ ବହୁ ଯୁଗରୁ ସମାଜର ଓ ବ୍ୟକ୍ତିର ମନୋଭୂମିରେ ପ୍ରୋଥ୍ତ ହୋଇ ରହିଛି । 
ଏହାପ୍ରତି ପାଠକ ସମାଜର ଏକ ପୂର୍ବପ୍ରସ୍ତୃତି ରହିଥ୍ବାରୂ କବିର ବକ୍ତବ୍ୟ ଲୋ କଉପାଦାନ 
ପ୍ରୟୋଗରେ ଅଧକ ସାର୍ଥକ, ରସାଶ୍ରୟୀ ହୋଇପାରୁଛି । ଆଧୁନିକ କବି ଜୀ ବନଜିଜ୍ଞାସା 
କ୍ଷେତ୍ରରେ ନିଶ୍ଭିନ୍ତତାକୁ ପରିହାରକରିଛି । ପ୍ରକାଶ ଭଙ୍ଗୀରେ ଅଧକ ତୀକ୍ଷ୍ମ ହେବାକୁ ପ୍ରୟାସ 
କରିଛି ଓ ଲୋ କଉପାଦାନର ପ୍ରଶସ୍ତ ସଂଭାବନାକୁ କ୍ରିୟାଶୀଳ କରିବାକୁ ତପୂର ହେଇଉଠିଛି । 
ଆଧୁନିକତା ଜୀବନ ଓ ପରିପାର୍ଶ୍ଵ ପ୍ରତି ଏକ ସ୍ଵତନ୍ତ୍ର ଦୃଷ୍ଟିଭଂଗୀ । ଏହି ଦୃଷ୍ଟିଭଂଗୀକୁ ଅର୍ଥୀନ୍ଦିତ 
କରିବାକୁ କବି ନା ନା ଦିଗରେ ନିଜକୁ ଅଭିବ୍ୟକ୍ତ କରିଥାଏ | ଲୋକଗନ୍ପ ଓ ଗୀତ ସାଧାରଣ 
ଗଳ୍ପ ବା ଗୀତ ନୁହେଁ । ଏଗୁଡ଼ିକ ସବୁ ପ୍ରତୀକାତ୍ମକ | ଏହି ପ୍ରତୀକାମ୍ମକତା ଯୋଗୁ ଏଗୁଡ଼ିକ 
ଏଯାବତ୍‌ ବଂଚିରହିଛି । ଲୋକଉପାଦାନ ମାଧ୍ୟମରେ ବୃହତ୍ତର ସାମାଜିକ ବାସ୍ତବତା କିମ୍ବା 
ବାସ୍ତବତାର ଚିରନ୍ତନତା ଉ୍କୀର୍ଣ୍ ହୋଇଛି ! ଏଗୁଡ଼ିକ ଆଧୁନିକ କବିତାକୁ ଆସି ଆଧୁନିକ 
କବିତାର ଶକ୍ତି ବଢ଼ା ଇଛି । ଲୋ କଉପାଦାନର ବାସ୍ତବତାକୁ ଦୃଷ୍ଟିଦେଲେ, ଆଧୁନିକ 
ସ୍ରଷ୍ଟାମାନସର ବସ୍ତୂଗତ ବାସ୍ତବତାକୁ ବି ସେଥୁରୁ ଚିହ୍ନି ନେଇ ହେବ । କାନ୍ଦଣା ଗୀତରେ 
ଶାଶୁଘରକୁ ଯାଉଥବା ଝିଅଟି ସରଳ କୋମଳ, ନିରୀହ ଘାସ ସହିତ ତା'ର ଜୀବନର 
ଯୋଗାଯୋଗକୁ ପ୍ରକାଶକରେ- ‹ ' ଦୂବ ବଢୂଥ୍ଲା କାକର ଖାଇ ଲୋ ବୋଉ | ମୁଁ ବଢୂଥ୍ଲି 
ଅଲ୍ୟଳ ହେଇ ଲୋ ବୋଉ । ଦୂବକୁ ଜାକର ସହିଲା ନାହିଁ ଲୋ ବୋଉ / ମୋଂ ଅଲିଅଳ 
ରହିଲା ନାହିଁଲେ ବୋଉ”? ପଂଳ୍ଥିଗୁଡ଼ିକର କାରୂଣ୍ୟ ଓ ଚମଜ୍କାରିତା ଯୁଗପତ୍‌ ଅଭିଭୂତ 
କରେ | 
ଆଧୁନିକ କବିତା ରେ ଲୋ କଉପାଦାନର ପ୍ରୟୋଗ କ୍ଷେତ୍ରରେ ଆମେ ପ୍ରାୟ ୩ ପ୍ରକାର 
ବ୍ୟବହାର ଦେଖ୍ବାକୁ ପାଉ | ଗୋଟିଏ — ପ୍ରତୀକ ରୂପେ ବ୍ୟବହାର, ଅପରଟି 
ବ୍ୟଞ୍ଜନାଧମୀ ବ୍ୟବହାର ଓ ତୃତୀ ୟଟି ଆଂଗିକର ପ୍ରବର୍ଭିତ ବ୍ୟବହାର | ପ୍ରଥମ- ଲୋକଗୀତ 

ବା ଗନ୍ପଟିଏର ପ୍ରତୀକ ମାଧ୍ୟମରେ ଆଧୁନିକ ଜୀବନର ଅସହାୟତା , ଜଟିଳତା, ସଂଶୟ 
ବା ଉଲ୍ଲାସକୂ ରୂପାୟିତ କରାଯାଉଛି | ଏହି ପ୍ରତୀକ ପାଇଁ ପାଠକମନରେ ଲୋକସଂସ୍କତି 
ସମର୍ଥିତ ଏକ ପୂର୍ବପ୍ରୁତି ରହିଛି । ତେଣୁ କାବ୍ୟିକ ପ୍ରୟାସ ସଫଳହେଉଛି ଓ ଇଙ୍ଗିତ ମାତ୍ରେ 
ଢ଼ୀବନର ବିପୁଳ ରହସ୍ୟ ଉନ୍ମୋଚିତ ହୋଇପାରୁଛି । ପ୍ରକାରାନ୍ତରେ ଏହି ବ୍ୟବହାର ଦ୍ଵାରା 
ଲୋ କଉପାଦାନ ଯଥେଷ୍ଟ ସଂପ୍ରସାରଣଶୀଳ ଓ ସମ୍ଭାବନାମୟ ହୋଇପଡୁଛି ¦ 
ଲୋକଉପାଦାନ ସମଗ୍ର କବିତା ବା କବିତାଂଶର ପ୍ରତୀକ ରୂପେ ବ୍ୟବହୃତ ହେଉଛି । 
ଦ୍ଵିତୀୟ ¬ ବକ୍ତବ୍ୟକୁ ଅଭିବ୍ୟଂଜିତ କରାଯାଉଛି ଓ କବି ନିର୍ଦ୍ଦିଷ୍ଟ ବିଶ୍ବାସ , ଚିନ୍ତା ଓ ଅବବୋଧକୁ 
ଅଧ୍କ ତୀ ବଭାବେ ପ୍ରତ୍ୟକ୍ଷୀରୂତ କରାଇବାରେ ସମର୍ଥ ହେଉଛି । ଆଧୁନିକତା ସହ 
ପରପଂରା ଏହାଦ୍ଵାରା ସଂଯୁକ୍ତ ହେଉଛି ଓ କିଛି ନୂତନ ସ୍ଵାଦ ସୃଷ୍ଠି ହେଉଛି । ନିବିଡ଼ତା , 
ବୃଝାମଣା, ଆନନ୍ଦ, ବିସୟ, ସୃ ତି ଓ ସତେଜତାର ଅନୁଭବ ଆଣୁଛି । ତୃତୀୟ- ଲୋକ 
ଆଂଗିକ ବା ଲୋକଛନ୍ଦର ବ୍ୟବହାର | ଆଧୁନିକ କବି ଲୋକଛନ୍ଦରେ ବେଳେବେଳେ 
କବିତା ଲେଖ୍‌ ଏକପ୍ରକାର ଆନନ୍ଦ ଓ ବିସ୍ୟର ଉଦ୍ରେକ କରୁଛି । ଆଧୁନିକ ଚିନ୍ତାକୁ 
ଲୋ କଛନ୍ଦରେ ପ୍ରକା ଶକରି ବାଦ୍ଵାରା କବିତାର ଉଚ୍ଟାରଣ ଓ ବକ୍ତବ୍ୟରେ ନିର୍ଦ୍ଦିଷ୍ଟ ରଂଗ 
ଆସୁଛି । ' 

ଆମ ଜୀବନ ସନ୍ଦନରେ ଉଡ୍ମୀବିତ ଲୋ କସାହିତ୍ୟ ମୌଖ୍‌କ ଭାଷା ଓ କଥନରୀତି 
ଦ୍ଵାରା ସଫଳ ହୋଇପାରିଛି । ଅତୀ ତର ବିଶ୍ଵାସ, ଆଚାର.@ କଳନା ଆଧୁନିକ କବିମାନସକୁ 
ପ୍ରଭାବିତ କରିପାରିଛି । ପ୍ରଫେସର ଦାଶରଥ୍‌ ଦାସଙ୍କ ମତରେ ˆ ଆଧୁନିକ କବିତା 
ଲୋକଏତିହ୍ୟକୁ ପରିଶୀଳିତ ବୈଦଗ୍ଧ୍ୟ ବିଭୂତି ଦେଇଛି, ଲୋ କଏତିହ୍ୟ ଆଧୁନିକ କବିତାକୁ 
ପ୍ରାଣମୟ ସ୍ଥନ୍ଦନରେ ସନ୍ଦିତ କରିଛି ।” 

ଅତୀତର ପୂରୁଣା, ଗାଉଁଲୀ , ଢଗଢ଼ମାଳି ବୋଲି ଏଇ ଏକବିଂଶ ଶତକର ଅବ୍ୟବହିତ 
ପୂର୍ବ ସମୟରେ ଯେ ସେଗୁଡ଼ିକର ଇଂଗିତ ଓ ଶକ୍ତିର ହ୍ରାସ ଘଟିନାହିଁ, ବରଂ ସେଗୁଡ଼ିକର 
ସଂଭାବନା ଯଥେଷ୍ଟ ପ୍ରସାରିତ ହୋଇଛି ଓ ନୂଆ ସହରୀ ଜୀବନର ସନ୍ଦନକୁ ଛନ୍ଦମୟ, 
ଶୃଙ୍ଖଳିତ କରିବାରେ ସକ୍ରିୟ ସହଯୋଗ କରୁଛି ସଂସ୍କୃତି ଓ ପରଂପରା ଯେ ଉଛ୍ଛଳ 
ସ୍ଟୋତଭଳି ଅତୀ ତରୁ ବର୍ଁମାନଦେଇ ଭବିଷ୍ୟତକୁ ଲମ୍ବିଚାଲିଛି- ଏହା ଲକ୍ଷ୍ୟ 
କରା ଯାଇପାରେ । 

ଲୋ କତନ୍ତ୍ ମୌଖ୍‌କ ପରଂ ପରାରେ ଉତ୍ତଞୀବିତ ରହିଆସିଥ୍ବାରୁ ଏଥ୍‌ରେ ଏକ 
ସତେଜତା ରହିଛି । ବର୍ର ମାନର ଆଧୁନିକ କବି ମୌଖ୍‌କ ବକ୍ତବ୍ୟର ସତେଜତାକୁ 
ଫେରିଆସିବାକୁ ବ୍ୟଗ୍ର | ସେ ଚାହେଁ ବାକ୍ରୀତିରେ ବା କଥ୍ୟରୀତିରେ କବିତାର ଉଚ୍ଟାରଣ | 
ଅତଏବ ଲୋ କତର୍ତର ମୌଖ୍‌କତା ଆଧୁନିକ କବି ନିକଟରେ ଆକର୍ଷଣୀୟ ! ଆଧୁନିକତାର 
ଏଇ ମୌଖ୍‌କ ଉଚ୍ଚାରଣର ରୀତିକୁ ଗୁରୁତ୍ଵ ଦେଇ Fe ( ଫୁବର୍ଟ) କହିଛନ୍ତି ଯେ 
ଆଧୁନିକ କବିତା ନିଃଶ୍ବାସ ପ୍ରଶ୍ବାସର ଛନ୍ଦରେ ରଚିତ !” (rythm of respiration) | 

୧୬ ଉତ୍ତର-ଆଧୁନିକ ଓଡ଼ିଆ କବିତା... 


ଏହିସବୃ ଲୋକତତ୍ତ, କଥାଣି,ଜୀବନ ଅଭିଜ୍ଞତା ଓ ଆଚରଣବିଧ୍‌, ଲୋ କବିଶ୍ଵାସ 
ଆଧୁନିକ କବିତାରେ କିପରି ଉଦ୍‌ବର୍ତିତ ହୋଇଛି, ତାହା ଆମେ କେତେକ ଦୃଷ୍ଟାନ୍ତରୁ ପରୀକ୍ଷା 
କରିପାରିବା । ଓଡ଼ିଆ କବିତା କ୍ଷେତ୍ରରେ ଲୋକଉପାଦାନର ପର୍ଯ୍ୟାପ୍ତ ବ୍ୟବହାର ବିଗତ 
ଦୂଇ ଦଶନ୍ଧି ମଧ୍ୟରେ ଉତ୍ତରୋତ୍ତର ବୃଦ୍ଧିପାଇଛି । ବିଂଶଶତକର ପୂର୍ବୀର୍ଶରେ ରଚିତ 
କବିତା ଗୁଡ଼ିକରେ ଲୋକଉପାଦାନର ଅପେକ୍ଷାକୃତ କମ୍‌ ପ୍ରୟୋଗ ଦେଖ୍‌ବାକୁ ମିଳେ । 
ବର୍ଭମାନର କବିତାରେ କ୍ରମଶଃ ଲୋ କଉପାଦାନ ନିଜର ପ୍ରବେଶାଧ୍‌କାର ସାବ୍ୟସ୍ତ କରୁଛି | 

ଲୋକଉପାଦା ନର ବ୍ୟବହାରକୁ କଥାଣିରେ ପୂର୍ଣ୍ଣ ବା ଆଂଶିକ ପ୍ରବର୍ଭନ, ଲୋ କତର୍ତ୍ର 
-ସୂଚନାମ୍ମକ ପ୍ରୟୋଗ ତଥା ଲୋ କବିଶ୍ଵବାସର ଉତ୍‌ଥାପନ ରୂପେ ଚିହ୍ନିତ କରାଯାଇପାରେ | 

ପଦ୍ଧଶୀ ସଚି ରାଉତରାଙ୍କ କବିତାରେ ˆ ଗ୍ରାମଦେବତୀଏ କରି ଆଖ୍‌ ଛଳ ଛଳ / 
ହେଉଥ୍‌ଲେ କିସ ଫୁସ୍‌ ଫାସ୍‌? ଏବଂ “ପୁଣି ଦେଖ୍ଥ୍ଲି କୁଷ୍ଠବର୍ଧର ମଣିଷ / ବେକରେ 
ମନ୍ଦାର ମାଳ, ତୈଳାକ୍ତ ଯେ କେଶ / ପିଛି ନୂଆଲୁଗା ବୁଲୁଥ୍‌ୁଲେ ଏଣେତେଣେ’ 
( ପୋଷ୍ଟମର୍ଟମ) ମଧ୍ୟରେ ଧ୍ଵଂସର, ମୃତ୍ୟୁର ସୂଚନା ସ୍ପଷ୍ଟ ହୁଏ । ଲୋକବିଶ୍ଵାସ ଅନୁସାରେ 
ଏହି ଚିତ୍ର ମୃତ୍ୟୁର ଆଶଂକାକୁ ଦୃଢ଼କରେ ! ˆ 'ଚିରଗୁଣୀ ପିଲାକୁ ସେକିବା, ରାତିରେ ଭୂତ 
ଉଠେଇବା, ଭୂତ ଛଡ଼େଇବାର କମୀଣି, ପୁଣି ମାଲୁଣି କଳାଫୁଲ ଶୁଙ୍ଘାଇ ଦିନରେ ମେଣ୍ଢା 
ଓ ରାତିରେ ଭେଣ୍ଡା କରିବା? — ପରଂ ପରା ସହ ମାନସିକତାକୁ ଯୁକ୍ତ କରିଦିଏ ! 
ବୈରାଗ୍ୟର ସ୍ଵରୂପ ଆଙ୍କିବାକୁ ଯାଇ ଯୋଗୀଗୀତ ˆ କେଉଁଠୁ ଆଇଲୁ କହରେ କୁମର... 
ମିଛରେ ହେଉଛୁ ବାଇରେ କୁମର...” ? ଏହା ଦାରା ପୁରୁଣା ଭିତରେ ନୂଆ ଓ ନୂଆ ଭିତରେ 
ପୁରୂଣାର ସ୍ଥର୍ଶ ଯୁଗପତ୍‌ ଅନୁଭବ କରିହୁଏ । 

ପ୍ରାଧ୍ୟାପକ ବେଣୁଧର ରା ଉତଙ୍କର ' କେଶବତୀ କନ୍ୟା”? , 'କାଠଘୋଡ଼ା ପାଣି ପି' 
ଚକୁଳି ଆପଣ୍ଡାର ଗନ୍ଥାଂଶ ସଂଗଠିତ | ସ୍ଵାଧୀନ ଭାରତର ନିବ୍ୌଧ ଜନଗଣଙ୍କ ପ୍ରତୀକ 
କାଠଘୋଡ଼ା , ଏଥ୍‌ରେ ଶେଷ ଲକ୍ଷ୍ୟଣୀୟ ! ସ୍ଵାଧୀନତାର ମୋହଭଂଗର ଯନ୍ତ୍ରଣା ଓ ଶାସନର 
ପ୍ରବଞ୍ଚନା ମଧ୍ୟ ଏଠାରେ ପ୍ରକୀର୍ରିତ । ଜନଗଣଙ୍କର ହୃଦୟରେ ବିଚାର, ବୁଝି ଓ ଅବବୋଧ 
କିଛି ହିଁ ନାହିଁ । ସ୍ଵାଧୀନତାର ପ୍ରାକ୍‌ କାଳ ହେଉଛି ବାଳୁତଭାଇ” ବା କାଠକଣ୍ଢେଇ, 
“କାଠଗୋଡ଼ା ପାଣି ପିରେ ପାଣି ପି? / ରଜାଘର ପୋଖରୀ ଏ ଜାଣି ପି'' 

କବି ଗୁରୁ ପ୍ରସାଦଙ୍କ ରଚନାରେ ଦେହଜ କାମନା ଓ ପ୍ରେମ ଚମ୍ପାଫୁଲ' ଦ୍ଵାରା 
ପ୍ରତୀକିତ ! ରୂପକଥାର 'ବାରହାତ କେଶ ନର ସୁଅରେ ଭାସିଯିବା 'ର ଉଲ୍ଲେଖ ବିହ୍ନଳ 
ସଂଭୋଗ ପିପାସାକୁ ଚିହ୍ନା ଏ ! ଲୋ କବିଶ୍ଵାସ ବା ଲୋକମିଥ୍‌ର ବ୍ୟବହାର ‘କାଳପୁରୁଷ”ରେ 
ଖୁବ୍‌ କାବ୍ୟିକ ଓ ତାପୂର୍ଯ୍ୟପୂର୍ଣ । ଯେମିତି ମନେପଡ଼େ ଦେଢ଼ବର୍ଷ ତଳେ / ପ୍ରେମରେ ମୁଁ 
ପଡ଼ିଥ୍ଲି ପଞ୍ଚମରେ ଶୁକ୍ର ଅବା ଶନି / ନବମରେ ବୃହସ୍ପତି କେଉଁ କ୍ଷେତରେ ରାହୁ ପୂଣି 
ଚନ୍ଦ୍ରର ଚଳନ ?”” ପ୍ରେମରେ ପଡ଼ିବା ମଣିଷର ଅକ୍ତିଆରର ବାହାରେ । ଅଥଚ, ସେଥ୍ରେ 
କିଛି ଆଗ୍ରହ ନାହିଁ । ବିଭିନ୍ନ ଗ୍ରହର ମେଳକରେ ସତେଅବା ଭାଗ୍ୟର ନିର୍ଦ୍ଦେଶରେ ପ୍ରେମରେ 

ଉତ୍ଇର- ଆଧୁନିକ ଓଡ଼ିଆ କବିତା... ୧୭ 


ପଡ଼ିବା ( ଖାଲରେ ପଡ଼ିବା ପରି ) ଘଟିଯାଇଛି, କିମ୍ବା *ପଶ୍ଚିମରୁ ଯେ ଆସିବ / ନାରୀ 
ଅବା ଅର୍ଵନାରୀ ଶବର / କିମ୍ବା ଖଂଜ ବିକୃତ ପୁରୁଷ / ବାମ ଅଂଗ ପଙ୍ଗୁ ତା'ର / ବର୍ଣ୍ଣ ନେବ 
ଭିଷତ୍‌ ପିଙ୍ଗଳ / ତା? ସହିତ ସହବାସ ନ କରିବ ଚକ୍ଷୁହୀନ, ଅଂଗଂହୀନ / ହାନିହେବ 
ଆୟୁଷ ତୁମର?” ଯେ ଯେମିତି ବିପଜ୍ଜନକ ଏକ ଚେତାବନୀ —- ଲୋକ ଅଭିଜ୍ଞତାସିବ । 

ପ୍ରଖ୍ୟାତ ଆଧୁନିକ କବି ରମାକାନ୍ତ ରଥ ତାଙ୍କ ପ୍ରଥମ ସଂକଳନ “କେତେ ଦିନର”ରେ 
ଖୁଵ୍‌ ସଫଳ ଭାବେ ନାନାବାୟା ଗୀତର ସଂଯୋଜନା କରିଛନ୍ତି — ' ଂବାୟାଚଢ଼େଇରେ 
ବାୟାଚଢ଼େଇ ତୁ / ଅଗଡ଼ାଳେ ତୋର ବସା / ମୋ କୁନି କାନ୍ଦୁଚି ଧାଇଁ ଆ ଧାଇଁଆ / ତୋ 
ସାଙ୍ଗେ ଖେଳିବ ପଶା ' ଆର ସାହି ଛାମୁକରଣ ପୁଅକୁ ନେଏରେ ବାଇଆ ନେ” 
( ନବଗୁଂଜର ) । ଗୋଟିଏ ପତିପରିତ୍ୟକ୍ତା ଅଥଚ ପ୍ରତୀ କ୍ଷମାଣା, ଅଭାବଗ୍ରସ୍ତା ଯୁବତୀ ଓ 
ତା'ର ଶିଶୁପୁତ୍ରକୁ ନେଇ ଏକାକୀ ଜୀବନର କରୁଣ ଚିତ୍ର ଏଥ୍‌ରେ ଉତ୍‌କୀର୍ଣ୍ଣ । ଶୂନ୍ୟ ଜୀ ବନ 
ଉପରେ ଉପରୋକ୍ତ ଧାଡ଼ି କେତୋଟି ପରହଁରାଇ ଦେଇପାରେ ମୂହୁର୍ଭକର ଆଶ୍ବାସ | ପୁନଶ୍ଚ 
 କୁଞ୍ଚନ ଗଛର ତଳେ ପ୍ରବାହିତ ରକ୍ତ ନଦୀ, ଦେଖ / ନିଃଶଦେ ଜୀବନ ସ୍ତୋତ ଧାଉଁଛି 
କିପରି / ଦେବାକି ନଦେବା ଫୁଲ / ରଜାଙ୍କର ମାଳି ଆସିଅଛି / ରଜା ନିଜେ ମାଗୁଛନ୍ତି ? 
ପୀଦଶବ୍ଦ ଶୁଭିଲାଣି / ଦୂର କାନ୍ଦଣା ସାଙ୍ଗରେ ଶୁଭେ ହ୍ରେଷା ରବ / ଚାଲି ଯାଆ ଯୋଗୀ 
ହୋଇକରି / କୁମରମଣିରେ ମୋର ବାଣିଜ୍ୟ ବା ରାଜକର୍ମକର ।”' (ବିମାନ ଦୁର୍ଘଟଣାରେ 
ମୃତ୍ୟୁ) ଜଘନ୍ୟ ଭଷୀଦ୍ଵାରା ପୀଡ଼ିତ ମାନବାମ୍ମା ଭିତରେ ତଥାପି ଏଶ୍ଵର୍ଯ୍ୟମୟ ସତ୍ତା 
ବଂଚିରହିଛି ଓ ଅବ୍ରଝାମଣା ରାଜାର ବିଚାରରେ ପିଷ୍ଟ ଘୋଡ଼ା ଶାଳେ କାନ୍ଦୁଥୁବା ମାଆ 
ତଥାପି ପୂଅକୁ ଉପଦେଶ ଦେଉଛି, ବୈରାଗ୍ୟର ଉପଦେଶ ଅପେକ୍ଷା ମାଆ ଅର୍ଥକରୀ 
ଉପଦେଶ ଦେଉଛି । 

ମୃତ୍ୟୁ ଓ ଅଶୁଭର ସାନ୍ଦ୍ରରୂପ ସ୍ପଷ୍ଟ ହୁଏ ଲୋ କବିଶ୍ଵାସର ଦ୍ଵାହିଦେଇ “ 'ତମର 
(ନାରୀର) ଦକ୍ଷିଣ ଚକ୍ଷୁ ସ୍ତରୂଅଛି × × ନାଲି ମନ୍ଦା ରର ମାଳେ / ତୂମେ ଚାଲ ଦକ୍ଷିଣଦିଗକୁ 
ମଇଁଷି ପିଠିରେ ଚଢ଼ି”  ( ଅନନ୍ତଶୟନ) କିମ୍ବା “ମୁଁ ପ୍ରାୟ ଯାଇଛି ଭୁଲି / ଗୁରୁ ଅଛି ଚନ୍ଦ୍ରର 
ଆଠରେ / କେବଳ ସେତିକି ନୁହେଁ / ଚନ୍ଦ୍ର ସାଥେ ଶନି ରହିଅଛି / ସୁତରାଂ ଏ ବସନ୍ତ 
ସନ୍ତେ ମୁହିଁ ସଢ଼ିବି ରୋଗରେ × × ଅର୍ଥନାଶ, ବନ୍ଧୁନାଶ ତଥା ପୁତ୍ରଙ୍କ ନିମିତ୍ତ ଦୁଃଖ / 
ପ୍ରାଣହାନି ଅଯଥା ଶତୁତା, ବଢୁଅଛି ମୋହରି ଭାଗ୍ୟରେ ( ବସନ୍ତରତୂ ) ଗ୍ରହ ନକ୍ଷତ୍ରଙ୍କ 
ଅଶୁଭ ମେଳରେ ମଣିଷ ଅସହାୟ ହୋଇ ଦୁଃଖ ଭୋଗେ । ବସନ୍ତ ତା' ପାଇଁ ପଲୁବନର 
ରତ ହୋଇନପାରେ | ˆ ମାଆମାନେ ଛୁଆଙ୍କ ଛାତିରେ ଛେପ ପକାଇବା” ଦାରା ଭୟ 
ସଂତ୍ରସ୍ତ କାଳରେ ଅଭୟ ନିମିତ୍ତ ଆଶ୍ଵାସନା ମୂର୍ଭହୁଏ । 

କବି ସୀତାକା ନ୍ତଙ୍କ ରଚନାରେ ଲୋକତକ୍ତ୍ଟ ଲୋ କବିଶ୍ଵବାସ, ଲୋକଚଳଣିର ବ୍ୟାପକ 
ପ୍ରୟୋଗ ହୋଇଛି । ଘାସଫୁଲଟିକୁ ଆତ୍ମୀୟତାର ସହ ନିମନ୍ତ୍ରଣ କରା ଯାଏ — ଘାସଫୁଲ 
ସମାଜର ନିମ୍ପ ସ୍ତରର ସାଧାରଣ ମଣିଷର ପ୍ରତୀକ । ହେଇପାରେ ଦରିଦ୍ର, ଖଟିଖ୍ଆ, 

ଅବହେଳିତ ¬ ତଥାପି ତା'ର ମହତ୍‌ ନିର୍ଣ୍ଣୟପୂର୍ବକ ତା ' ସହିତ କବିପ୍ରାଣର ଯୋଗାଯୋଗ 
¬ “ଆସ ଆସ ଘାସଫୁଲ ମୋ ପିଶ୍ଡାରେ ବସ / ଖାଇବାକୁ ଦେବି ତୁମକୁ ହୃଦୟର ରସଂ 
ଦ୍ଵାରୀ ମନରେ ଶୈଶବର ଆନନ୍ଦ ଓ ବିସ୍ଟୟ ଖେଳିଯାଏ । ପୁନଶ୍ଚ ପତ୍ବଙ୍ଗଟିର ମୃତ୍ୟୁ ମଧ୍ୟ 
ଭଶ୍ଵବରଙ୍କୁ ଥରାଇ ଦେଇପାରେ ¬ ଏଇ ବୈଚିତ୍ୟୁକୁ ହୃଦୟଙ୍ଗମ କରା ଯାଏ ' ଆକାଶରେ 
ଦିବ୍ୟରଥ ଅଟକିଲା / ଉଡ଼ିଯାଉଁ ଯାଉଁ ଶିବପାର୍ବତୀ ଶୁଣିଲେ କାନ୍ଦଣା ରୋଳ!’ ( ପ୍ରଜାପତିର 
ମୃତ୍ୟୁ) ରୂପକଥାର ଶିବପାର୍ବତୀ ଏମିତି ମର୍ର୍ୟ ପ୍ରାଣୀଙ୍କର ଦୂଃଖ ଶୁଣିପକାନତ୍ତି । ପାର୍ବତୀ 
କାନ୍ଦନ୍ତି, ଦୁଃ ଖମୋଚନ ପାଇଁ ଅନୁନୟ କରନ୍ତି, ଶିବ ପୁବୋଧନ୍ତି, ପ୍ରତିକାର ନିମିତ୍ତ ଶପଥ 
ନିଅନ୍ତି । ଆଧୁନିକ ଜନମାନସପାଇଁ ଏହା ହୁଏତ ବା ସ୍ତବ ନୁହେଁ, ମାଡ ପରଂପରାର ସଂଯୋଗ 
ହେତୂ ଏହା ସମ୍ଭାବନା ମୟ ମନେହୁଏ | 

ଆମ ଚଳଣିରେ ଦିଆଲୀ ଦିନ ବଡ଼ବଡ଼ୁଆଙ୍କୁ ଡକରା ହୁଏ ¬ ଯାହା ସତ୍ୟ, ବାସ୍ତବ, 
ଯାହା ରଭ୍ତସଂପର୍କର, ତାହା ଏମିତି ମୃତ୍ୟୁପରେ ରହସ୍ୟଘନ ପାଲଟେ । କବି କହନ୍ତି “ ତୁମେ 
ବୂଡ଼ବଡ଼ୂଆ ଓ ଏଣିକି ତୂମକୁ / ଅନ୍ଧାରରେ ଆସ ଆଉ ଆଲୁଅରେ / ଯାଅ ବୋଲି ଅନୁରୋଧ 
କରା ହେବ / ମନ ମାନୁନାହିଁ / ଆଜି ପୂଣି ଦିଆଲି' (ଲକ୍ଷ୍ମଣଗାର ) ଦିଆଲୀ ଦିନ 
ପିତୃପୂରୂଷଙ୍କୁ ଆହ୍ଵାନ କରାଯାଏ — ଏହା ଉତ୍ତରପୁରୁଷର ଆନୁଗତ୍ୟର ଚିହ୍ନ — କାଉଁରିଆ 
କାଠି କେରାଏ ଜାଳି ଦାଣ୍ଡରେ ପୁଅ ନାତି ଡା କପକାନ୍ତି — ' ବଡ଼ବଡୁଆ ହୋ, ଅନ୍ଧାରରେ 
ଆସ, ଆଲୁଅରେ ଯାଅ” । ଆଜିର ଗଳଦଘର୍ମ ଏଇ ଜୀ ବନଯାତ୍ରାରେ, ‘ଜରାନିବାସ”ର 
ଯୁଗରେ, ହୁଏତ ଢୀ ବନ୍ତ ପିତୃ ମାତୃଙ୍କ ପ୍ରତି ନିଘାଦେଇ ହେଉନାହିଁ । ତଥାପି ଆମ ଭାରତ୍ରୀୟ 
ସଂସ୍କୃତିର ଏ ଦିଗଟି ଖୁବ୍‌ ଅନ୍ତରଂଗ ଓ ଆଶ୍ାସପ୍ରଦ । 

ସୀତାକାନ୍ତଙ୍କ କାବ୍ୟମାନସ ଗ୍ରାମୀଣ ଜୀବନ ସଂସ୍କୃତିର ଉପାସକ । ତାଙ୍କ କବିତାର 
ଛତ୍ରେ ଛତ୍ରେ ଶବ୍ଦ ଓ ବାକ୍ୟଖଣ୍ଡ ଲୋକ -ଦୃଷ୍ଚିଦ୍ଧାରା ରସାଣିତ | ଦେଇପିଣ୍ଡି, ଭିଟାମାଟି, 
କୋଥଳି, ଷଠୀଦୂଛେଇ, ଠୋ ଠା ଜହିଫୁଲ, ବସନ୍ତରା ଘଟ, ଇତ୍ୟାଦିର ବ୍ୟବହାର ଖୁବ୍‌ 
ତାପୂର୍ଯ୍ୟପୂର୍ଣ । ବ୍ୟବହୃତ ନ ହୋଇଥ୍‌ଲେ ଏପରି ଶବ୍ଦରାଜି ହୁଏତ କାଳକ୍ରମେ ହଜିଯାଇ 
ଥାଆନ୍ତେ । ମିଥ୍ୟାଚାରଜନିତ ପୂର୍ଣ୍ଣତା ଅପେକ୍ଷା ଅପୂର୍ଣ୍ଣତା ଯେ ଶ୍ରେୟସ୍କର ସେର ପୂରିଲା, 
ମାଣ ପୁରିଲା, ଉଠରେ ପୂତା” ପ୍ରତୀକଧମୀ କରୁଣ କଥାଣିଟି ଗୀତ ରୂପେ କପୋତୀ 
କଣ୍ଠରେ ରହିଯାଏ । ଘଟ ପ୍ରବେଶ ଓ ମାଲୁଣୀର ମନ୍ତରାଫୁଲର କାଉଁରୀ - ଲୋକକଥୀର 
ଦୁଇଟି ଅନିବାର୍ଯ୍ୟ ଆକର୍ଷଣ | ଘଟପ୍ରବେଶ ପରି ଏଇ ପାର୍ଥ୍ବ ସଂକୀର୍ଣ୍ଣତା ଭିତରେ ଆତଯାତ 
ମଣିଷ ଅନ୍ୟଏକ ସମାନ୍ତରାଳ ଉର୍ଦ୍ଧଜଗତର ସଂସ୍ପର୍ଶରେ ଆସେ, ମାଡ଼ ସେ ସେଠାରେ 
ବହୂକାଳ ସ୍ଥିରରହିପାରେନା- ˆ ଯା ଫଳରେ ନିଶାର୍ନ୍େ ସମ୍ଭବହୁଏ / ଏ ଦେହକୁ ଛାଡ଼ିଦେଇ 
ଉଡ଼ିଯିବା ଶୂନ୍ୟ ଅନ୍ତରୀ କ୍ଷେ / ଅନ୍ୟ ଘଟେ ପ୍ରବେଶିବା ଓ ପୂଣି ଫେରିଆସିବା ସେ ଘଟକୁ 
/ ରାତି ଥାଉଁ ଥାଉଁ / ଅଥବା କେଉଁ ମାଲ୍ୟାଣୀ ମନ୍ତୁରା ଫୁଲକୁ ଶୁଂଘି / ଦିନରେ ମେଣ୍ଟା 
ରାତିରେ ଦିବ୍ୟଯୁବା ହୋଇବା ପ୍ରତ୍ୟକ୍ଷେ ।”? ( ଅନ୍ୟ ପୃଥ୍ବୀ ) ଆଧୁନିକ କବି ଲୋକତର୍ତ 

ଓ କଥାଣିରୁ ପ୍ରବାଦ ପ୍ରବଚନରୁ କେତେ କେଜାଣି ଭାବ ଓ ଚିତ୍ର ଆଣି ସ୍ଵରଚନାରେ ପ୍ରଯୁକ୍ତ 
କରି ଦେଉଛି । ବକ୍ତବ୍ୟ ସରସ ହେବା ସହିତ ପରଂ ପରାର ଡୋର ସହିତ 
ଗୁନ୍ଥା ହୋଇଯାଉଛି । ଜୀ ବନର ଉଲ୍ଲାସ ବେଦନା ମିଶୀ ରହସ୍ୟକୁ କବି ନିଜ କନ୍ୟା ସମକ୍ଷରେ 
ଉନ୍ମୋଚନ କରିବାକୁ ଯାଇ ରୂପକଥାର ବୁଢ଼ୀ ଅସୁରୂଣୀକୁ ପ୍ରତୀକ ରୂପେ ରଖନ୍ତି । ବୃଢ଼ୀ 
ଅସୁରୁଣୀ ବସିଛି - ଚୁଲିରେ ପୂରେଇ ଦେଇଛି ଗୋଟିଏ ଗୋଡ଼, ସେ ଗୋଡ଼ ଜଳୁଛି ଓ 
ସେଇ ନିଆଁରେ ଅପରଗୋଡ଼ଟିକୁ ସେକୁଚି, ଆରାମ ପାଉଛି । “ଥୁ ଥୁ କରିଦେଲେ ପ୍ରିୟ 
ଜନଟିଏ / କୋହ ଚାପି ସ୍ତିତ ଖେଳାଇବ୍ର / ଅମୃତ ଗିନାକ ତୋର ବିଷହେବ ନାହିଁ ଝିଅ / 
ଅମୃତ ତ କେବେ ଅଇଁଠା ହୁଏନାହିଁ ଝିଅ / ଯୋଗ୍ୟତମ ଦେଖ୍‌ ସମର୍ପିବୁ / କାହାଣୀର 
ବୃଢ଼ୀ ଅସୁରୁଣୀ / ଗୋଟିଏ ଗୋଡ଼କୁ ତା'ର ଚୂଲୀରେ ପୂରାଇ ଜାଳି ଆରଟି ସେଜିଲାପରି 
/ ତୁ ବି ବଞ୍ଚିବ” ( ରାଜେନ୍ଦ୍ର କିଶୋର ପ୍ରଶ୍ଡାଙ୍କ ଝିଅପାଇଁ ଗୋଟିଏ କବିତା’ ) 

ଉପରୋକ୍ତ ଉଦ୍ଧତିଟି ଜୀ ବନରହସ୍ୟର ପ୍ରତୀକଟିଏ । ଜୀବନରେ ଦୁଃଖ ଓ ସୁଖର 
ଅନୁପାତ ସ୍ଥିର ନୂହେଁ ସତ, ମାତ୍ର ନିଜେ ଜଳି ସେଇ ଉଷ୍ଟତାରୁ ହୁଏତ କିଛି ଉତ୍ତାପ ନେଇ 
ନାରୀଟିଏ ଆପଣାକୁ ସତେଜକରେ | “ କାହିଁ ରାଣୀ କାହିଁ ଚନ୍ଦ୍ରକାଣୀ” ର ଅଘଟିତ ବିପରୀତ 
ତୁଳନା, “ “ଦେଶର ଫାଙ୍କ, ନଇଁର ବାଙ୍କ? ସ୍ଥାନବିଶେଷର ବୈଭିନ୍ନ୍ୟକୁ ସୂଚିତକରେ । 
ରୂପଜ ଆକର୍ଷଣଦ୍ଵାରା ଅଜଣା ଅପରିଚିତ ସହ ସଂପର୍କ ସେତୂ ବନ୍ଧନ ଗୋଟିଏ ନଦୀରେ 
ଭସାଇଥୁଲୁ ବାରହାତ ବାଳ”? ( ଅନ୍ୟନାରୀ ) ପୁଣି ଅସଫଳ ମିଳନାଶାକୁ ବଣ୍ତି ପାରନ୍ତି 
କବି ରାଜେନ୍ଦ୍ର କଥାଣିର କଥକ ପାଲଟିଯାଆନ୍ତି ନିଜେ “କଥାଟି ସରିବା ଆଗରୁ / 
ଫୁଲଗଛଟି ମଲାଗୋ ମୋର / ଫୁଲ ଝଖାଉଁଳିଲା / × × × ଜ୍ଞାନଦେଇ ମାଉସୀ ବା ପଥ 
ଓଗାଳିଲା ।' “ମି ମି କା ମାଣିକରଜା ରେ ଦୁର୍ବନପଣର ଭୟକୁ ବୃଆାଦର୍ପ ମାଧ୍ୟମରେ 
ପ୍ରକାଶ କରିବା ପ୍ରତି ବ୍ୟଙ୍ଗ ଆଧୁନିକ ଜୀବନର ଚିତ୍ରକୁ ପ୍ରକଟିତକରେ । ଗଣତନ୍ତ୍ର ଶାସନ 
ବ୍ୟବସ୍ଥାରେ ଆଜି ସାଧାରଣ ଲୋକଟେ ମନ୍ତ୍ରୀ ହେଉଛି — ସେ ପୁଣି ପୂର୍ବରୁ କହିରଖୁଚି 
“ସେ ମନ୍ତ୍ରୀ ହବ” '¬ ରାଜନୀତିର ଛକା ପନ୍ଝା ଭିତରେ ଯେନତେନ ପ୍ରକାର ଭୋଟ 
କିଛି ହସ୍ତଗତ କରିବା ବିଦ୍ୟାରେ ସେ ନିପୁଣ । ଏହାକୁ ଲକ୍ଷ୍ୟକରି କବି କହନ୍ତି 'ନଇରେ 
ବାଳିଆ ଚହଟିବ / ଡିମିରି ଫୁଲ ମହକିବ / କାହାଳୀ ଘଣ୍ଟ ସଜାଡ଼ ଭାଇ / ଛକଡ଼ି ପଧାନ 
ଯାଇଚି କହି । ମନ୍ତ୍ରୀ ହେଇ ନେଉଟିବ ।” 

କବି ସୌଭା ଗ୍ୟମି ଶ୍ର ଲୋ କଗଳ୍ପକୁ ପ୍ରତୀ କରୂପେ ଗ୍ରହଣକରି ସମ୍ପର୍କର ସ୍ଵରୂପ 
ଉନ୍ମୋଚନ କରନ୍ତି । ‘ମାଙ୍କଡ଼ କୁମ୍ଭୀର କଥା” କୁ ନେଇ ନିବିଡ଼ ପ୍ରେମାନୁଭୂତିର ପରିକଳ୍ପନା 
କରନ୍ତି, ଏତେ ଲୋକଙ୍କ ଭିତରେ ପ୍ରେମିକ କାହିଁକି ଜଣକୁ ବାଛେ ? ଏଥ୍‌ରେ କି ରହସ୍ୟ 
ଥାଏ ? ପ୍ରେମରେ ଥରେ ମାଗିଦେଲେ ଚିର ଦିନ ପାଇଁ ମିଳିଯାଏ — ' ଏତେ ପ୍ରାଣୀ ଆଉଁ 
ଥାଉଁ ମତେ କାହିଁକି ସାଙ୍ଗକଲ କେଜାଣି ? × × ଥରେ ମାଗିଦେବା ପରେ ସେର୍ଟା ( କଲିଜା ) 
/ ତୁମର ହୋଇଁ ରହିଗଲା କାଳକାଳପାଇଁ । ଏହି କବିଙ୍କର ଶଶି ଦେଭତ କାନ୍ଦ ନାମକରଣଟି 

ଲୋ କସ୍ଟତିରେ ଉଜ୍ଜୀବିତ ରହିଛି ¬ ଏହାର ବ୍ୟବହାର ଅଧକ ନିବିଡ଼ତାର ଆଭାସ 
ଦେଇଥାଏ | 

ଶହ୍ଦ ସହ କବିର ସମ୍ପର୍କକୁ ସ୍ପଷ୍ଟ କରିବାକୁ ଯାଇ ସୌଭାଗ୍ୟ ମିଶ୍ର ଚିତ୍ରଟିଏ ଦିଅନ୍ତି 
ସାପୁଆକେଳା ସହ ସାପର ବୁଝାମଣା, ସାପ ତଥାପି ସନ୍ଦିଗ୍ଧ — ' ବାହାଲା ବାହାଲା 
କାଳନ୍ଦୀ ହଦେ କାଳୀୟ’ | ଏହି ଗୀତ ସାପପ୍ରତି ଆହ୍ନା ନ- କେଳା ଡାକେ, ଠିକ୍‌ ଯେମିତି 
କବି ଆବାହନ କରେ ଶବ୍ଦକୁ = ହୁଏତ ଅବଲୀଳାକ୍ରମେ, ହୁଏତ ସଶଙ୍କ ଚିତ୍ତରେ । 

କବି ଦୀପକ ମିଶ୍ର ଶବଶଯ୍ୟାର ବିଧ୍‌ ନିର୍ଦ୍ଦେଶ କରନ୍ତି ' ପଶ୍ଚିମକୁ ସଜାଡ଼ିରଖ ତାଙ୍କ 
ମୁଣ୍ଡ”? (ଧୂଳିର ସିଂହାସନ, ପୂ-୪୫) ଲୋକପ୍ରଚଳିତ ନିୟମର ଅବତାରଣା କରି 
ପରିବେଶକୁ ଆହୁରି ସାନ୍ଦ୍ର କରନ୍ତି । ଲୋକସାହିତ୍ୟରେ ବେଳେବେଳେ ଜଡ଼ ଚେତନ ଭଳି 
ଓ ଚେତନ ଜଡ଼ଭଳି ବ୍ୟବହାର କରିଥାଏ ! ପାହାଡ଼ କଥା କହେ, ନଶଚ ସ୍ତୀଲୋକଟେ 
ପାଲଟି ଯାଏ, ଗଛ ଉଡ଼ି ଉଡ଼ି ଯାଏ, ପକ୍ଷୀ ଓ ମଣିଷ ସାଙ୍ଗହୋଇ କଥାହୁଅନ୍ତି । କବି 
ଦୀପକଙ୍କ କବିତାରେ ଏହିପରି ପ୍ରୟୋଗ ସରସ ଭାବେ ଜୀବନ୍ତ ଥାଏ ଓ ପ୍ରତୀକଧର୍ମ 
ରକ୍ଷାକରେ | 

କବି ହରିହର ମିଶ୍ରଙ୍କର ˆ ଶେଷରେ ପ୍ରଦକ୍ଷିଣ କରିବାକୁ ପଡ଼ିବ/ ସାତଥର ଆପଣା 
ଜୂଇକୁ / ଉନ୍ମୁକ୍ତ କରିବାକୁ ସ୍ଵର୍ଗଦ୍ଧାର ' (ଭିତିରି ଚନ୍ଦନ ) | ହିନ୍ଦୁଧର୍ମର ଆଚାର ଅନୁସାରେ 
ଶବସଂସ୍କାର କାଳରେ ଶ୍ୃଶାନ ଘାଟରେ ଜୁଇ ନିଆଁରେ ଲଦିବା ପୂର୍ବରୁ ଶବକୁ ସାତଥର 
ଜୁଇ ଚାରିପାଖେ ପ୍ରଦକ୍ଷିଣ କରାଇବାକୁ ହୁଏ — ଏହାଦ୍ଵାରା ପ୍ରାଣଶକ୍ତି ପରିତ୍ୟାଗ 
କରିଯାଇଥ୍‌ବା ଶରୀରକୁ ଚିତାରେ ଲଦିବା ପୂର୍ବରୁ ଜ୍ଞାତିପରିଜନ ନିଜର ନିର୍ଦ୍ଦେଷତା ପ୍ରମାଣ 
କରିଥାନ୍ତି | “ଉଠରେ ପୂତା ଉଠ୍‌ 'ର କରୁଣ କାହାଣୀ କେତେ କବିଙ୍କୁ କେତେ ଭାବେ 
ଉଦ୍‌ବୃଦ୍ଧ କରିଛି । କାହାଣୀର ମମୀର୍ଥ ସଂପ୍ରସାରିତ ହୋଇଚାଲିଛି ¬ ଆକୁଳତା , ଅସମର୍ଥତା 
ଓ ନିରାଶା ଯୁଗପତ୍‌ ପ୍ରକଟିତହୁଏ “ ତୃଷା କେ ଘୁରିବୁଲେ / ଜଳଛତ୍ର ଘୁଞ୍ଚ୍‌ ଘୁଞ୍‌ ଯାଏ | 
ପାଣି ସରିଯାଇଥ୍‌ବା / କିବା ଆସିବାକୁ ଥ୍ବା / କଳର ହୁଟ୍‌ ହୁଟ୍‌ ଶବ୍ଦଭଳି ପେଚା କୁମ୍ଭାଟୁଆ 
କିମ୍ବା ବନ୍ତକାପ୍ତା / ମଲାପୁଅକୁ କା'ର ଉଠ୍‌ ବୋଲି / ଡାକେ କେଉଁ ବଣ ଉହାଡ଼ରେଂ’ 
( ନୟାଗଡ଼) । ‘କାଳିଜାଇ? ମଧ୍ୟ ଏକ ପ୍ରତୀକ ରୂପେ ବ୍ୟବହୃତ ହୋଇଛି । 

କବି ହରପ୍ରସାଦଙ୍କ ରଚନାରେ ପରୀ ଓ ରୂପକଥାର ବାରମ୍ବାର ପ୍ରୟୋଗ 
ଦେଖାଯାଏ | ନିତ୍ୟ ପରାଜିତ ମଣିଷର ଭାଗ୍ୟରେ ବା କୃତକର୍ମରେ ବିଜୟର ପ୍ରତିଶ୍ଥୁତି 
ନାହିଁ | ରୂପକଥାର ରହସ୍ୟକୁ ଟପିନପାରି ସେ ପୁଣି ପରାଜିତ ହୁଏ — ପରୀଠାରୁ ବିଦାୟ 
ନେଇଯାଏ । “ବିଜୟ / ଆସନ୍ତାକାଲିର ଶୁ୍ଚ ଦେଖାଇ / ରୂପକଥାର ସୁଡ଼ଙ୍ଗ ଶେଷରେ 
/ ପରୀଠାରୁ ବିଦାୟ ନେବା ? (ମନ୍ତରପାଠ ¬ ପୂ ୪୨) ଅନ୍ୟତ୍ର କାବ୍ୟଚେତନାର 
ନେପଥ୍ୟରେ ଠିଆହେଇଚି ପରଂପରା ¬ ସେ ପରଂପରା ଲୋକବିଶ୍ଵବାସର — ହୁଏତ 
କବିକଣ୍ଠରେ ସେଥ୍ପାଇଁ ଶ୍ଲେଷ, କାରଣ ପରଂପରା ଏଠାରେ ପଙ୍ଗୁ | ତା'ର ହାତଗୋଡ଼ 

ନାହିଁ । ମାତ୍ର ଦି କୁ ସାଧାରଣତଃ କାଳିସୀ ନାଚରେ ଉପଭୋଗ କରିବାକୁ ହେବ । 
“ ହାତଗୋଡ଼ ନ ଥ୍ବା ପରଂପରାକୁ 
ଫୁଲ ସିନ୍ଦୂର ଲଗାଅ ନନା 
ବାଜା ବାଜୁ 
କାଳିସୀ ନାଚୂ 
ଆଜି ଦିନକୁ ଭୋଗକରିବାର 
ଇଏ ବି ଗୋଟିଏ ଉପାୟ ! (ମନ୍ପାଠ, ପୂ ୪୦) 

“ଗର୍ଭଗୃହ” ସଂକଳନରେ ଏକ ମୁଗୁ ସମ୍ପର୍କର ସ୍ଵ ପ୍ନକ୍ଷମତାକୁ 'ରୂପକଥା'ଦ୍ଵାରା 
ପ୍ରତୀକିତ କରିଛନ୍ତି ହରପ୍ରସାଦ । ରୂପକଥା ରହସ୍ୟଘନ, ଏଇ ରହସ୍ୟଘନ ମୁଗ୍ଧ ସମ୍ପର୍କ 
ବୃଦ୍ଧିପ୍ରାପ୍ତ ହୋଇ ପ୍ରତିଷ୍ପିତ ହେଉ ¬ ଏହାର ଶେଷ ନ ହେଉ ¬ କବି ଆଶା ପୋଷଣ କରନ୍ତି 

କବି ନୃସିଂହ ତ୍ରିପାଠୀ “ନାନାବାୟା ଗୀତଂ କୁ ପ୍ରତୀକ କରି ଆସ୍ଥା ଓ ଭରସାହୀନ ବର୍ଭମାନ 
ସମୟକୁ ଚିତ୍ରଣ କରିଛନ୍ତି । ଏକ ଜୀ ବନଲୋଭୀ ମଣିଷ ସାମ୍ପବାରେ ଆଜି ସମୃଦ୍ଧିର ବିଶ୍ଵାସ 
ପରାଭୂତ ହୋଇଛି ! ଅତଏବ ˆ ଧୋରେ ବାୟା ଧୋ, ଯୋଉ କିଆରୀରେ ଗହଳ ମାଶ୍ଡିଆ 
ସେଇ କିଆରୀରେ ଶୋ” '¬ ଏଥ୍ପ୍ରତି କବିଙ୍କ ଅଭିଯୋଗ “ ' ଯୋଉ କିଆରୀରେ ଥ୍ବ ଗହଳ 
ମାଣ୍ଡିଆ, ମୁଁ ଶୋଇବି ସେଇ କିଆରୀରେ (ଅକାଳ ¬ ନିଦିତ ସନ୍ନ୍ୟାସ ) । ଗହଳ ମାଶ୍ରିଆର 
ଜିଆରୀ , ସେ ସମୃଵି, ସେ ନିଶ୍ଚିନ୍ତତା କାହିଁ ¬ ସେଇ. ‘ନାନାବାୟାଗୀତ' ବାସ୍ତବାୟିତ ହୋଇ 
ପାରୁନାହିଁ କାହିକି ? ରୂପକଥାର ସେଇ ଫରୁଆ ଭିତରେ ଭଅଁର ପରି କବିର ଜୀବନସରଭ୍ତା, 
ଫରୁଆ ( କବିତା ) ର ରହସ୍ୟ ଭିତରେ ନିହିତ — ' “କାରଣ ମୋ ଜୀବନସତଭ୍ତା ନାଲି ସାଧବ 
ବୋହୂଟିଏ ପରି / ଅଚକିଯାଇଚି ତୋ ଫରୁଆ ଭିତରେ ( କବିତା ¬ ପର୍ବ) 

କବି ସୌରୀନ୍ଦ୍ର ଦାଂପତ୍ୟ ପ୍ରେମର ରହସ୍ୟ, ବିସୃୟ, ଶା, ଗଭୀରତା ଓ ବିହୁଳତାଙକୁ 
ଅଭିବ୍ୟଂଜିତ କରନ୍ତି - ˆ ‘ତୁମେ କିଏ ? ଡାହାଣୀ ଚିରୁୂଗୁଣୀ ନା ପିତାଶୁଣୀ / ମାଲୁଣୀ 
ବୃଢ଼ୀ ବା କେଉଁ ଅସୁରୁଣୀ । ତୁମେ ଆସିବା ଦିନଠୁ ମୋର ଯେମିତି / କ'ଣ ହୋଇଗଲା 
ସବୁ ବଦଳିଗଲା ।” ( କେବେତ କିଛି ଦେଇପାରିନି ) 

ଲକ୍ଷ୍ୟକରିବାର କଥା ଯେ, କ୍ରମଶଃ ଲୋକଉପାଦାନ ପ୍ରତି ଆଧୁନିକ କବି ଅଧ୍କରୁ 
ଅଧ୍କ ମନୋନିବେଶ କରୁଛି । କଥାଣିର ସାହାଡ଼ାସୂନ୍ଦରୀ ଏକ ରାଜକନ୍ୟା । ସେ ସାହାଡ଼ାଗଛ 
ଭିତରେ ଲୁଚି ରହିଥାଏ | ଏହାକୁ ପ୍ରତୀକ ଭାବେ ନେଇ ପ୍ରତିଭା ଶତପଥୀ ନାରୀର ଅନ୍ତର୍ନିହିତ 
ସତ୍ତାର ସ୍ଵରୂପ ଉଦ୍‌ଘାଟନ କରନ୍ତି । ବହିଁର୍ହଟଗତର ସତ୍ତା ବିଶ୍ରୀ ସାହାଡ଼ା ଗଛ ଅଥଚ 
ଅନ୍ତର୍ଚଜଗତର ସର୍ତାଟିହିଁ ଉଜ୍ଵଳ ରାଜକନ୍ୟାଟିଏ ¬ “ମୁଁ ସିନା ଖରାରେ ପୋଡ଼େ / ବଷୀଖାଏ, 
ଶୀତସହେ / ସାହାଡ଼ା ଗଛର ଅପରିଛନ୍ନ ଗଭ୍ତି ଭିତରେ / ଲୁଚିଥ୍ବା ହେ ସୁନ୍ଦରୀ / ତୋ 
ଅସିରତାରେ ମତେ ଆଉ କୋହଳାଇ ଦେ ନାଁ”? ଶିଶୁ ସୁଲଭ ସରଳତା ଓ ବ୍ୟଗ୍ରତା 
ସହ ବୃକ୍ଷ ଆଉ ମଣିଷର ଯେଉଁ ଅଭେଦ୍ୟ ସଂଯୋଗ ଲୋକଗନ୍ପରେ କୀ ରିତ, ତାହାକୁ 

୨୨ ଉତ୍ତର-ଆଧୁନିକ ଓଡ଼ିଆ କବିତା... 


ପ୍ରତିଷ୍ଠିତ କରନ୍ତି କବି — ˆ କାଲିକି ଗଜା ନହେଲେ / ମାମୁଁ ଘର କଟୁରିରେ ଚୋଟେ 
ଜାଣିଆଆ ( ବୃକ୍ଷର ମାୟାରେ — ନିମିଷେ ଅକ୍ଷର) 

ଲୋକଅନୂଭବସିଦ୍ଧ ବାକ୍ୟକୁ ନେଇ ˆ“ ଲୋତକର ଧୀର ପାଣି କାଟୁଚି ପଥର” — 
ଲୁହରେ ପଥର ହୃଦୟ ଫାଟିଯିବାର ଏକ କରୁଣ ମନୋଜ୍ଞ ଅନୁଭବ ପ୍ରମୂର୍ଭ ହୁଏ କବି 
ପ୍ରମୋଦ ମହାତ୍ତିଙ୍କ ରଚନାରେ । 

ବଗ ଶି ଆଳର ଗପଟି ସମସ୍ତଙ୍କର ପ୍ରିୟ । ବଗକଙ୍କଡ଼ା ଗପରେ ଧୂର୍ଭବଗ, ଅତିଚତୁର 
— ସେ ପ୍ରାଣକୁ ରିସ୍କ ନେଇ ଚୂଆ ଖେଳେ ଅପରକୁ ପ୍ରତାରିତ କରି ସ୍ଵାର୍ଥ ସାଧନ କରେ । 
ଆଜି ସମାଜରେ “ବଗ ସମାନ ବ୍ୟକ୍ତି ଅପର୍ଯ୍ୟାପ୍ତ । ସେହି ଧୂର୍ର ମଣିଷକୁ କବିଙ୍କ ଚେତାବନୀ 
ଜିତିଲେ ସ୍ଵୀର୍ଥସାଧନ, ହାରିଲେ ମୃତ୍ୟୁ । ଲୋଭୀ, ଚତୁର, ସ୍ବାର୍ଥନିବିଷ୍ଟ ଅଥଚ ବାହାରକୁ 
ଧ୍ୟାନମଗ୍ନ ବ୍ୟକ୍ତି ବଖାଣିର “ବଗ” ଦ୍ଵାରା ପ୍ରତୀ ଜିତ | ତାକୁ ରୂପଦିଅନ୍ତି କବି ଆଶୁତୋଷ 
ପରିଡ଼ା “ ସହଜ ବି ନୁହେଁ / ମାଛ କଙ୍କଡ଼ାକୁ ଡାକିନେବା ଜଳରୂ ସ୍ଥଳକୁ / ଗୋଟିଏ ପଙ୍କ 
ପୋଖରୀରୁ / ନୀଳପଦ୍ଧର ସ୍ଥିତିହୀନ ହ୍ରଦକୁ ।”' (ବକଯଥା — ଇପ୍ସିତ କ୍ରୋଧ ) 

ତଅପୋଇ କାହାଣୀକୁ ପ୍ରତୀକ ରୂପେ ନେଇ ହୃଷୀକେଶ ମନଲ୍ଲିକଙ୍କର ˆ ଝିଅ: ଛେଳି 
ଗୋଠ” ବା ଖୁଲଣାସୁନ୍ଦରୀ ସଂପକୀୟ କବିତା ଆଧୁନିକ କାବ୍ୟମାନସକୁ ଅଧକ ନିବିଡ଼ ଓ 
ଆନ୍ତରିକ ଭାବେ ଚିତ୍ରିତ କରିଥୁଏ । ମାଣିକ ଗଉଡ଼ୁଣୀ ଉପାଖ୍ୟାନକୁ ନେଇ ସମାଜର 
ଅଭାବୀ ସ୍ତରର ନାରୀଟିର ସ୍ବପ୍ନକୁ ରୂପ ଦିଅନ୍ତି କବି ଶତୃଘ୍ନ ପାଣ୍ଡବ । ଆଧୁନିକ ମଣିଷ 
ନିଶ୍ଚିନ୍ତ ରହିପାରେନାହିଁ ¬ କଥାଟିକୁ ସାରିଦେଇ ପାରେନା ସେ ଏତେ ସହଜରେ । ଅଥଚ 
ଜୀବନର ସବ୍ରକଥା ସମାହିତ ହେଇଯିବା କେତେ ଶାନ୍ତିପ୍ରଦ ନହୁଅନ୍ତା ! କଥାଣିର କଥକ 
ପରି କିନ୍ତୁ ଏଠି “କଥା ସରେ ନାହିଁ କି ଫୁଲଗଛ ମରେନାହିଁ / ସଂସାର ସେମିତି ଠିଆହୁଏ 
ପିଠିକରି / ତା? ଦରଜ ନେବା ପାଇଁ —” (କାନ୍ଧ ¬ ଶତୁଘ ପାଣ୍ଡବ) 

ସମ୍ପର୍କର ବିଶ୍ଵ ସ୍ତତା ହଠାତ୍‌ ପ୍ରତିଷ୍ଠିତ ହେଇଯାଇଚି — ଆତ୍ମୀୟତା ଖୋଜିବାର 
ସନ୍ଦିଗ୍ଧପଣ ଅପସରିଯାଇଚି ¬ “ ଅଗ୍ାଅଗ୍ି ବନସ୍ତରେ / ଏ ପର୍ଯ୍ୟନ୍ତ ବାଟବଣା ରାଜା 
ଝିଅ / ହଠାତ୍‌ ଚମକିପଡ଼ି / ସୂତା କେଣ୍ଡା ଧରି / ସଳଖ ସଳଖ ବାଟେ / କ୍ଷତ ବିକ୍ଷତ 
ଦୁଇଟି ପାଦ ଥାପିଦେଲା (ସଂପର୍କ — ଅପଣ୍ଠୀ ମହାନ୍ତି) 

ଲୋକତର୍ତ, କଥାଣି, ଲୋକମିଥ୍‌ ଓ ଲୋକଭାଷା ଏବଂ ଛନ୍ଦକୁ ଆତ୍ମୀକରଣ କରି 
ଆଧୁନିକ କବିତାର ବକ୍ତବ୍ୟ ହୋଇଛି ଅଧ୍କ ସଂପ୍ରେଷଣକ୍ଷମ, ପରଂପରା ସନ୍ନିକଟ ଓ 
ସରସ । ଉପରୋକ୍ତ ମତେ ପ୍ରଚୂର ବ୍ୟବହାର ବ୍ୟତୀତ ଲୋ କଛନ୍ଦ ମଧ୍ୟ କବିତାକୁ ସରସ 
ଓ ସଂବେଦନଶୀଳ କରିପାରିଛି । ପ୍ରକାଶ ଭଙ୍ଗୀରେ ସତେଜତା ଓ ନୂତନତ୍ସ ଆଣିଛି । 
ଲୋକତର୍ତ୍ର ଛନ୍ଦକୁ ନେଇ କବି ରାଜେନ୍ଦ୍ର କହନ୍ତି ‘ଦଶ ଜଣ କବିଥ୍‌ଲେ କହି ଆସେ 
ନାହିଁ ଦଶଜଣ କବିଥୂ୍‌ଲେ ଗାଇ ଆସେ ନାହିଁ । ଦଶ ଜଣ କବି ଗଲେ, ବିଷମ କଟକ / 
ଦଶଜଣ କବି ହେଲେ ସେଇଠି ଅଟକ”... (ଚୌକାଠରେ ଚିରକାଳ ପୃ ୧୨) 

ଉତ୍ତର-ଆଧୁନିକ ଓଡ଼ିଆ କବିତା... ୨୩ 


ମୃତ୍ୟୁକୁ ପ୍ରଚଳିତ ପ୍ରତୀକ ମଇଁଷି ମାଧ୍ୟମରେ ପ୍ରକାଶ କରୁଛନ୍ତି କବି ଶରତ ପ୍ରଧାନ 
ଲୋକଗୀତର ଛନ୍ଦରେ ¬ ˆ ଏ ମହିଖି ଲା ଞ୍ଞପିଟେ ଗୀଗହଳିରେ । ଏ ମହିଷି ଲାଞ୍ଜ ପିଟେ 
ସହର ତଳିରେ ।”' ( ନଚିକେତାର ସ୍ତବ) ସେହି କବିଙ୍କର 'ନଶପଠା କିଆଁ କାନ୍ଦେ / 
କାହିଁବା ଉତ୍ତର ହତବାକ୍‌ ଢେଉଙ୍କର ନିଦୂଆ ଆଖୁର...”” ଆବେଗ ଓ ପ୍ରେମର ନିଗୂଢ଼ 
ରହସ୍ୟ ପ୍ରକଟତ ହୁଏ ଲୋ କଛନ୍ଦରେ, ଲୋକ କଥାଣିର ଉପସ୍ଥାପନାଦ୍ଵାରା — “ ସାତତାଳ 
ପାଣିତଳେ ଚଉଦତାଳ ପଙ୍କ / ଚଉଦତାଳ ପଙ୍କ ତଳେ ସୁନାର ସିନ୍ଦୁକ / ଫରୁଆ ଗୋଟିଏ 
ଅଛି ସିନ୍ଦୁକ ଭିତର / ତହିଁରେ ବସିଛି କଳା ଘୁମର ଭଅଁର / ଭରଅଁରକୁ ଜଗିଅଛି ବୃଢ଼ା ଅଳଗର 
/ ରାଜା ଝିଅ ମନଅଛି ଭଅଁର ଭିତର ।” ' (ରୂପକଥା — ଗିରିବାଳା ମହାନ୍ତି) ଏହି ଛନ୍ଦର 
ଉଦ୍‌ବର୍ରନ କବିତାକୁ ରହସ୍ୟ ଓ ଆନନ୍ଦରେ ଓତପ୍ରୋତ କରିବାରେ ସାହା ଯ୍ୟକରେ । କବି 
ପ୍ରମୋଦ ମହାନ୍ତି ' ପଶ୍ତି ଚେରୀ ? କବିତାରେ କହନ୍ତି ସକାଳ କି ନାନାବାୟା ଗୀତର 
ସମୁଦ୍ର । ସମୁଦ୍ର କି ବଷର ଚହଲା ନର / ନର କଂଣ ଲକ୍ଷ୍ମୀମନ୍ତ ମଣିଷର ଲୁହଭର୍ତି ଆଖ୍‌ 
/ ଆଖ୍‌ କ'ଣ ଏକ ନୀ ଳଚନ୍ଦ୍ରବିନ୍ଦୁ / ଚନ୍ଦ୍ର କ'ଣ ଚନ୍ଦନର ଟିପା ? 
ଆଧୁନିକ କବିମାନସ ଲୋ କଉପାଦାନ ପ୍ରତି ଯେ କେତେକାଂଶରେ ଆକ୍ଷ୍ଠ ହୋଇଛି 
ଉପରେ ତା'ର ଅଛ କେତୋଟି ଉଦାହରଣ ଦିଆଗଲା | ଲୋ କତର୍ତ୍ର ମଧ୍ୟରେ ଏକ 
ଅନୁଭବସିଦ୍ଧ ମାୟାମୟ ଜଗତ ବିଧୃତ । ମାଟିର ନିର୍ଯ୍ୟାସ ନେଇ, ପରଂପରାର ଗ୍ରଛି ସଂଯୁକ୍ତ 
ହୋଇ ତାହା ଆକର୍ଷଣୀୟ | ଏହି ବିସ୍ତୃତ ଜଗତର ସମ୍ଭାବନା ମଧ୍ୟ ପ୍ରସାରଣଶୀଳ । ପୁନଶ୍ଚ, 
ସଵରଚିତ କବିତା ପାଠକର ହୃଦୟର ଧନହେଉ,? ପାଠକ ତାକୁ ମୁଖସ୍ଥକରୁ, ବାରମ୍ବାର 
ମନେପକାଉ ଓ ସେ କବିତା ଯୁଗଯୁଗକୁ ବଞ୍ଚୁରହୁ - କବି ମାତ୍ରେ ଏହା ଆଶା କରନ୍ତି । 
ଲୋ କସାହି ତ୍ୟର ସ୍ର ଷ୍ଟାଗଣ ଲୋ କଚିତ୍ତକୁ ଜୟକରି ପ୍ରକୃତପକ୍ଷେ ଦୀର୍ଘଜୀବନ ଲାଭ 
କରିଛନ୍ତି । ପ୍ରଫେସର ଦାଶରଥ୍‌ ଦାସ କହନ୍ତି, ˆ ସାହିତ୍ୟର ଯେଉଁ ଚିରନ୍ତନତ୍ଵକୁ ବିଦଗ୍ଧ 
ସାହିତି୍ୟକମାନେ ପ୍ରାଣାନ୍ତକ ହୋଇ ଖୋଜନ୍ତି, ତାହାକୁ ଅବଲୀଳାକ୍ରମେ ଅର୍ଜ୍ଚନ କରିଛନ୍ତି 
ଗାଁ ଭୂଇଁର ଲୋ କଶି ଛୀଗଣ ।”? ଏହାସରେ୍‌ ଆମେ ଦେଖ୍ବା ଯେ ଆଧୁନିକ କବି ଏହି 
ସମ୍ଭାବନାକୁ ଯଥେଷ୍ଟ ଭାବେ ଆବିଷ୍କାର କରିପାରିନାହିଁ । କାରଣ, ଆଧୁନିକ ଓଡ଼ିଆ କବି 
ଏତେ ଭାବରେ ହତାଶା ଓ ଏକାକୀତ୍ଵ ବୋଧ ଭୋଗକରୁଛି ଯେ, ସେ ବର୍ରମାନଠାରୁ ଓ 
ଅତୀ ତଠାରୁ ବିଛିନ୍ନ ହୋଇପଡ଼ୁଛି | ତେଣୁ ପରଂପରା ବୋଧ ଓ ଲୋକଏତିହ୍ୟ ସହ ସଂଯୋଗ 
ଯେତେ ନିବିଡ଼ ହେବା ବାଞ୍ଚନୀୟ, ସେତେ ନିବିଡ଼ ଓ ନିକଟ ସମ୍ପର୍କ ପ୍ରତିଷ୍ଠିତ ହୋଇପାରୁନାହିଁ । 
ଫଳତଃ କବିର ନିଜ ଚେତନା ଯେ ଏକ ପ୍ରବହମାନ ଧାରାରେ ଗତିଶୀଳ ¬ ଏହା ହୃଦୟଙ୍ଗମ 
କରିବା କ୍ଷେତ୍ରରେ ବାଧା ଉପୁଜୁଛି । ତଥାପି ବିଗତ ଦୁଇ ଦଶନ୍ଧିର କବିତାରେ ଲୋକଉପାଦାନର 
ସତେଜ ଓ ଅର୍ଥମୟ ବ୍ୟବହାର କବିମାନଙ୍କୁ ଅଧ୍କରୁ ଅଧ୍କ ଅନୁପ୍ରେରିତ କରୁଥ୍ବାର ପ୍ରତୀତ 
ହୁଏ | ବସ୍ତତଃ ଆଧୁନିକ କବିର ଢୀ ବନଜିଜ୍ଞାସାକୁ ତୀବ୍ର, ତୀକ୍ଷ୍ମ ତଥା ରହସ୍ୟ ଓ ଆନନ୍ଦଘନ 
କରିବା ଦିଗରେ ଲୋକଉପାଦାନର ଭୂମିକା ସ୍ଵୀକାରଯୋଗ୍ୟ | 
Quo 


Digitized by PPRACHIN, SOA 


ଉତ୍ତର-ଆଧୁନିକ ଓଡ଼ିଆ କବିତା 
ଓ ନୂତନ କବିତାର ଧାରା (୧୯୭୫-୧୯୯୭) 


କଳାର ସ୍ତୋତ ଚିରପ୍ରବହମାନ | ଏହାର ପ୍ରବହମାନତା ଓ ପରିବର୍ଭନଶୀଳତା ଏହାକୁ 
କଳା” ପଦବାଚ୍ୟ କରିଥାଏ | ଭାଷାଭିରିକ କଳା ମଧ୍ୟ ସମୟ ଓ ସମାଜ ପରିପ୍ରେକ୍ଷୀରେ 
ପରିବରିତ ହୋଇଚାଲେ । ଓଡ଼ିଆ ସାହିତ୍ୟରେ ସ୍ଵାଧୀନତୋତ୍ତର କାଳରେ ଗଢ଼ିଉଠିଥୁବା 
କାବ୍ୟଚେତନାକୁ ଯଦି ଆମେ ‘ଆଧୁନିକ? ବୋଲି କହିବା , ତେବେ ସେହି ପରିପ୍ରେକ୍ଷୀରେ 
ବିଗତ ଦଇ ଦଶନ୍ଧି ( ୧୯୭୫-୯୭)ର କବିତାର ଗତିଧାରା କିପରି, ତାହା ହିଁ ସମୀକ୍ଷା 
କରିବା ଏ ପ୍ରବନ୍ଧର ଉଦ୍ଦେଶ୍ୟ । - 

ସତୂରି , ଅଶି ଓ ଚଳିତ ଦଶକରେ କବିତା ରଚନାରେ ଓ ଆଲୋଚନାରେ ମୁଁ ଜଣେ 
କବି ଭାବେ ସକ୍ରିୟ ଅଂଶ ଗ୍ରହଣ କରୁଥ୍‌ବାରୁ ମୋର ଏହି ପ୍ରବନ୍ଧ ମୋର ସଂରଚନା ଓ 
ନିରୀ କ୍ଷଣଜନିତ ଅଭିଜ୍ଞତାରୁ ପ୍ରସୂତ ବୋଲି କହିବାରେ ମୋର ଦ୍ବିଧା ନାହିଁ । ଶବ୍ଦ ଓ ଭାବର 
ଲୁଚକାଳି ଖେଳ ମଧ୍ୟରେ ବେଳେ ବେଳେ ଯାହା ଧରା ପଡ଼ିଯାଏ, ତାହା ହିଁ କବିତା | 
ନୀରବତାର ଯେଉଁ ଅଂଶ ଶବ୍ଦ ମାଧ୍ୟମରେ ପ୍ରମୂର୍ଭ ହୁଏ — ତାହା କବିତା ରୂପେ ପ୍ରକଟିତ 
ହୋଇଥାଏ | ଅତଏବ ବିଗତ ବାଇଶି ବର୍ଷର ଓଡ଼ିଆ କବିତାକୁ ପର୍ଯ୍ୟାଲୋଚନା କରିବାକୁ 
ଗଲା ବେଳେ, ପୂର୍ବର କବିତା ଠାରୁ ଏହି କବିତା କିପରି ଭିନ୍ନ ଓ କେଉଁ କେଉଁ ବିଶେଷ 
ଗୁଣରେ ବିମଶ୍ଡିତ- ତାହା ଏଠାରେ ଉପସ୍ଥାପନ କରାଯିବ । 

୧୯୪୭ ମସିହାରେ ଭାରତ ସ୍ଵାଧୀନ ହେବା ପରେ ସମଗ୍ର ଭାରତର ଆଞ୍ଚଳିକ 
ଭାଷାରେ ରଚିତ ସାହିତ୍ୟ ମାଧ୍ଯମରେ ଏକ ସଜ୍ଞାନ ସଚେତନ ପରିବର୍ଭନ ଦେଖାଦେଲା । 
ରାଜନୀତିକ ସ୍ଵାଧୀନତା ସାହିତ୍ୟକକୁ ଏକ ପ୍ରକାର ମାନସିକ ସ୍ଵାଧୀନତା ପ୍ରଦାନକଲା ଓ 
ସେମାନେ ନିଜ ପାଶ୍ଚାତ୍ୟ - ସାହିତ୍ୟ - ଅଧ୍ୟୟନଜନିତ ଜ୍ଞାନକୁ କବିତା ମାଧ୍ୟମରେ ଅଭିବ୍ୟକ୍ତ 
କରିବାର ସୁଯୋଗ ପାଇଲେ । ଏହି କାଳର ପ୍ରମୂଖ କବି ଭାବେ ଶ୍ରୀସଚ୍ଚିଦା ନନ୍ଦ ରାଉତରାୟ, 
ଶ୍ରୀ ଗୁରୁପ୍ରସାଦ ମହାନ୍ତି, ଶ୍ରୀ ରମାକାନ୍ତ ରଥ ଉଲ୍ଲେଖଯୋଗ୍ୟ । ପରେ ପରେ ଆସନ୍ତି 
ଶ୍ରୀ ସୀତାକାନ୍ତ ମହାପାତ୍ର । ଏମାନଙ୍କ କବିତା କେଉଁଠି ‘ଠେଷ୍ଟଲାଣ୍ଡର ସ୍ଵର ତ କେଉଁଠି 
‘ଫୋର୍‌ କ୍ଵାଟ୍ରେଟ୍‌ସ "ର ଭାବଚେତନାକୁ ଆମତ୍ମୀକରଣଦ୍ଵାରା ରୂପାୟିତ କରିଛି । କେଉଁଠି 
ଲେଲିନ୍‌, ଷ୍ଟାଲିନ୍‌, ହିଟ୍ଲର୍‌ , ଲାଲ୍‌୍ସେନା , “ମେଲ୍‌୍ବୋର୍ଣଣ ସହର? ଆଦି ବିଦେଶୀ ବ୍ୟକ୍ତିତ୍ବ 

ଉତ୍ତର-ଆଧୁନିକ ଓଡ଼ିଆ କବିତା... ୨୫ 


ଓ ସ୍ଥାନକୁ ପ୍ରତୀକ ରୂପେ ଗ୍ରହଣକରିଛି, କେଉଁଠି ବା ଆସିଛି ‘ସୋଲୋନ୍‌' | ପାରାତ୍ୟ 
ଶିକ୍ଷା ତଥା ଅଧ୍ଯୟନର ପ୍ରଭାବରେ ଏହି କବିତା ଗୁଡ଼ିକ ହୋଇଥଲା ବୃଵିଦୀପ୍ତ । ଏହି କାଳରେ 
କ୍ରମଶଃ କବିତାରେ କ୍ଲିଷ୍ଠତା ଓ ଦୂ୍ୌଧ୍ୟତା ଆସିଲା । ଏଲିଅଟ୍‌ ଓ ଏଜ୍‌ରା ପୀଉଣ୍ଡଙ୍କ 
କାବ୍ୟ ବକ୍ତବ୍ୟକୁ ଆଧାରକରି ଓଡ଼ିଆ କବିଗଣ ସ୍ଵ ସୃଷ୍ଟିକୁ ଚିତ୍ରକଳ୍ପରେ ଓ ବ୍ୟଭ୍ତିଗତ 
ପ୍ରତୀକରେ ଅନେକତ୍ର ଭାରାକ୍ରାନ୍ତ କରିପକାଇଲେ | "London Bridge is falling 
ଏଠn"ର ଚେତାବନୀ ପରି ଓଡ଼ିଆ କବିଗଣ ସବୁ କିଛି ଭା ଟ୍ିପଡ଼ିବାର, ସମାଜ ଓ ଜୀବନର 
ଶୁଚିତା ନଷ୍ଟହୋଇଯିବାର ଆକୁଳତାକୁ ଉଚ୍ଟାରଣକଲେ । ଏହି କବିତାରେ ମଣିଷଠାରେ 
ଯେ ମାନବିକତା ଅନୁପସ୍ଥି, ସେ ସତେ ବା ମଣିଷ ନୁହେଁ ତା'ର ଭେକ ତଳେ ଖାଲି 
ବ୍ୟର୍ଥ ମନୁଷ୍ୟତ୍ଵର ବିଷାଦ, ତା'ର ବ୍ୟକ୍ତିତ୍ଵ କୀଟ ପତଙ୍ଗର ସମଗୋତ୍ରୀୟ — ଏହା 
ପ୍ରକାଶପାଇଲା- “ନାକ ନାହିଁ, କାନ ନାହିଁ, ନାହିଁ କିଛି ମୁହଁର ଆକାର / ଥଣ୍ଡା ଆଖ୍‌ 
ଡୋଳା ତଳେ ଖାଲି ବ୍ୟର୍ଥ ଅବ୍ୟକ୍ତ ବିଷାଦ / ଟାଇ, କୋଟ୍‌ ପେଣ୍ଟ ଅବା ଗାନ୍ଧୀ ଟୋପି 
ସିଲ୍କ୍‌ ଶାଢ଼ୀ ତଳେ / ଖାଲି ବ୍ୟର୍ଥ ବ୍ୟକ୍ତହୀନ କୀଟ ଆଉ ପତଙ୍ଗ ଶବଦ ।” (କାଳପୂରୁଷ- 
ଗୁରୁପ୍ରସାଦ ମହାନ୍ତି ) 

ଜୀବନରେ କିଛି ନାହିଁ” ଏହି ସ୍ବର କ୍ରମଶଃ ପ୍ରଖରହେଲା । କବିତା ତା'ର ନିଜସ୍ଵ 
ବୃତ୍ତ ରଚନା କରି ପାଠକଠାରୁ ଦୂରେଇଯିବାରେ ଲାଗିଲା । ଅନେକ ସାହିତିୟକ ଓ 
ସାମାଜିକବା ଦର (8m) ପ୍ରଭାବ ଦିଗକୁ କବିତା ଢଳିପଡ଼ିଲା । ମାର୍କ୍ବାଦ, ଅସ୍ତିତ୍ଵବାଦ ଓ 
ଅତିବା ସ୍ତବବା ଦଦ୍ଧାରା ୧୯୬୦ର କବିତା ହୁଏତ କେତେକାଂଶରେ ରୁଦ୍ଧିମନ୍ତ ହୋଇଥ୍‌ଲା, 
ମାତ୍ର ନିଜସ୍ଵ ଅନୁଭବଠାରୁ ଦୂରେଇଯାଇଥ୍‌ଲା ! କାରଣ ମାର୍କ୍ସବାଦ ଓ ଅସ୍ତିତ୍ଵବାଦୀ 
ସଚେତନତା ଭାରତୀ ୟ ଜନତାର ପାରମ୍ପରିକ ଜୀ ବନବୋଧ ସହ ସଂଶ୍ଲିଷ୍ଟ ହୋଇ ପାରିଲା 
ନାହିଁ । ପୁନଶ୍ଚ ଅତି ବା ସ୍ତବବାଦ ସ୍ଵାନୁଭୂତ ଜୀ ବନଧାରାରୁ ଗୃହୀତ ହେବା ଅପେକ୍ଷା ଏକ 
ତତ୍ତ୍ରାନୁଶୀନନର ଉଚ୍ଚାରଣ ରୂପେ ପ୍ରକଟିତ ହେଲା । ତେଣୁ ଏହି ସମୟର କବିତା ଅତ୍ୟଧ୍କ 
ନିଃସଂଗତା , ବିଛିନତା ବୋଧ ଓ ବୌଦ୍ଦିକତା ସମ୍ବଳିତ ହୋଇପଡ଼ିଲା ! ସୁତରାଂ ଭାରତୀୟ 
ଜୀ ବନଧାରା ଠାରୁ ଦୂରେଇ ଯିବାକୁ ବସିଲା । 

ଭାରତୀୟ ଜୀବନଦର୍ଶନରେ ଦୃଶ୍ୟ ଯେତିକି ସତ୍ୟ, ଅଦୃଶ୍ୟ ସେତିକି ସତ୍ୟ । ପୁଣି 
ସତ୍ୟ ଓ ସମ୍ଭାବନା ପରସ୍ପରର ଦୂରବଭ୍ରୀ ନୁହଁନ୍ତି । ଏହି ସକଳ ପରିପ୍ରେକ୍ଷୀରେ ଭାରତୀୟ 
ଜନତା ଯଥାର୍ଥରେ ଅସ୍ତିତ୍ଵବାଦୀ ନୁହନ୍ତି । ଭାରତ ମଧ୍ୟ ଏହି ଶତାଦ୍ଦୀରେ ପ୍ରଚଶ୍ଡ କୌଣସି 
ଯୁବ୍ଧର ସମ୍ମୁଖୀନ ହେଇନାହିଁ । ତେଣୁ ଭାରତୀୟଙ୍କ ଚେତନାରେ ‘ନେତିବାଦର' 
ଅନ୍ତରାଳରେ ଏକ 'ଅସ୍ତି'ର ଅଭ୍ତୀପ୍‌ସା ନିହିତ ରହିଛି । ଭାରତୀ ୟଗଣ ସାମ୍ବା କରୁଥ୍ବୀ 
ବ୍ୟକ୍ତିବାଦ ତୀବ୍ର ନୁହେଁ ଏବଂ ଏବେ ବି ତ୍ୟାଗ, ମାୟା, ସଂବେଦନା ଭାରତୀୟ ପ୍ରାଣରୁ 
ଲିଭିଯାଇନା ହିଁ । ଅତଏବ ମଣିଷର ହୃଦୟ ନିକଟରେ ଭାବର ଆବେଦନ ଅଲଂଘ୍ୟ- ଏ 
ବିଶ୍ଵାସ ଏ ଯାଏଁ ଭାରତୀୟ ଅନ୍ତରାତ୍ମାରୁ ତିରୋହିତ ହୋଇନାହିଁ, ତେଣୁ ୧୯୪୭ରୁ ୮୦ 

୨୬ ଉତ୍ତର-ଆଧୁନିକ ଓଡ଼ିଆ କବିତା... 


ପର୍ଯ୍ୟନ୍ତ ଚଳିଆସୁଥ୍‌ବା ଓଡ଼ିଆ ସାହିତ୍ୟର ଧାରାରେ ପ୍ରାୟ ଉତ୍ତର ୭୫ ଜାଳକୁ ପରି ବର୍ଭ ନର 
ସୂଚନା ଦେଖାଦେଇଛି । କଳା ଜଗତରେ ପରିବର୍ଭନ ଏକା ଦିନକେ ସଂଘଟିତ ହୁଏ ନାହିଁ । 
ତେଣୁ ଏହି ପରିବର୍ଭନ ୧୯୭ ୦ ମସିହା ବେଳରୁ ହିଁ ସ୍ତଷ୍ଟ ପରିଦୃଷ୍ଟ ହୋଇଛି । ଏହି ପରିବର୍ତିତ 
ଚେତନା ‘ଆଧୁନିକ ଚେତନାକୁ ସମୂଳେ ପରିହାର କରିନାହିଁ ¬ କରିପାରନ୍ତା ନାହିଁ ମଧ୍ଯ 
ମାତ୍ର ଭାବଚେତନା ଓ ରୂପ ରଚନାରେ କେତେକ ଦୃଶ୍ୟମାନ ପରିବର୍ଭନ ଘଟିଛି । 

କଳା ସର୍ବଦା ପରିବର୍ଭନସାପେକ୍ଷ | Herbert Read କହିଛନ୍ତି “Change is the 
condition of art remaining art. Art is never transfixed, never stagnant. 
It is a fountain rising and falling under the varying pressure of social 
୯ଠnditions.” ୧୯୮୦ ବେଳକୁ ସମ୍ଭବତଃ ଏଭଳି ଏକ କବିଗୋଷ୍ଠୀ ଗଢ଼ିଉଠିଛନ୍ତି, 
ଯେଉଁମାନେ ସ୍ଵାଧୀନତାର ସମସାମୟିକ କାଳରେ ବା ଉତ୍ତର କାଳରେ ଜନ୍ମଗ୍ରହଣ କରିଛନ୍ତି । 
କଳାର ପରିବର୍ରଭନଶୀଳ ଗୁଣ ହେତୁ ଆଧୁନିକ କବିମାନେ ମଧ୍ଯ ସ୍ଵ କାବ୍ୟ ଚେତନାରେ 
କେତେକ ପରିବର୍ଭନ ଘଟାଇଛନ୍ତି । ତେଣୁ ୧୯୮୦ ବେଳକୁ ଓଡ଼ିଆ କବିତାରେ କେତେକ 
ଉଲ୍ଲେଖନୀୟ ପରିବର୍ଭନ ଓ ନୂତନତା ଦେଖାଦେଇଛି ଏବଂ ତାହା କ୍ରମଶଃ ବଳିଷ୍ଠ ହୋଇ 
ଉଠିଛି । ଏହି କାଳର କବିତାକୁ ଉତ୍ତରଆଧୁନିକ କବିତା କହିବା ଯୁକ୍ତି ଯୁକ୍ତ ହେବ |! କାରଣ 
ଆଧୁନିକତାର ପୃଷ୍ଠଭୂମି ଉପରେ ଏହା ନିଜସ୍ଵ ଉପଲବ୍‌ଧ୍ର ମୌଜିକ ସ୍ଵର ଉତ୍ତୋଳନ 
କରିଛି । ଭାରତ ଭୂମିରେ ଚଳିତ ଦଶକର ଭୁମଣ୍ଡଳୀ କରଣ (globalisation) ଦ୍ଵାରା 
ବିଜ୍ଞା ପନଧର୍ମିତା ଓ ଅନ୍ତର୍ମୂଲ୍ୟ ବୋଧର ଯେଉଁ ସଂଘର୍ଷ ସଂଘଟିତ ହେଉଛି, କଳାକାର ଓ 
କବିଗଣ ଏଥ୍‌ରେ ମୁହ୍ୟମାନ ହୋଇପଡ଼ିଛନ୍ତି । ମାତ୍ର ଏଥ୍‌ରୁ ରକ୍ଷା ପାଇବା ପାଇଁ, 
ମୂଲ୍ୟବୋଧକୁ ବଞ୍ଚାଇବା ପାଇଁ କବିଗଣ ମାନବିକ ସମ୍ପର୍କର, ଅନ୍ତର୍ମୁଲ୍ୟର ଜୟଗାନ କରିବାକୁ 
ବଦ୍ଧପରିକର ହୋଇଛନ୍ତି । ପୁର୍ବ ସମୟରେ ( ୧୯୮୦ ପୂର୍ବର) କବିତା ଠାରୁ ଗତ ଦୁଇ 
ଦଶନ୍ଧିର କବିତାର ଭିନ୍ନତା ଓ ବିଶେଷତ୍ଵକୁ ମୁଖ୍ୟତଃ ୮ଗୋଟି ପର୍ଯ୍ୟାୟରେ ନିମ୍ନମତେ 
ଚିହ୍ନିତ କରିବାକୁ ମୁଁ ପ୍ରୟାସ କରିଛି । 

( ୧) ସବ ଭୂମିର ନିର୍ଯ୍ୟାସ ବା ନିଜସ୍ଵ ମୌଳିକ ଜୀ ବନଚେତନାର ପରିସ୍ତୂରଣ, 
( ୨ ) ମାନବୀୟ ସମ୍ପର୍କର ନବ ମୂଲ୍ୟାୟନ, (୩) ଜୀବନଯାପନ ପ୍ରତି ତଥା ସ୍ଵପରିବେଶ 
ପ୍ରତି ସଚେତନତା, ( ୪) ନିବିଡ଼ ଆଶାବାଦର ଉତ୍ତୀବନ, ( ୫) ସମାଜଚେତନାର କଳାମ୍କ 
ଅଭିବ୍ୟକ୍ତି, (୬) କବିର ମାନସ ଭୂମିରେ ବହ ଷ୍ୀୟ ଉପଲବ୍‌ଧ୍ର ବିସ୍ତାର, 
(୭) ବାମାବାଦୀ ଦୃଷ୍ଟିଭଙ୍ଗୀର ଉନ୍ମୋଚନ ଓ ( ୮) ଆଙ୍ଗକରେ ଲକ୍ଷଣୀୟ ପରିବର୍ରନ 
ତଥା ସ୍ଵାଭାବିକତା ଓ ସାବଲୀ ଳତାର ପରିପ୍ରକାଶ | ଗତ ଦଶନ୍ଧିର କବିତା ମୁଖ୍ୟତଃ ଜୀବନ 
ଓ ଜଗତ ପ୍ରତି କବିର ଜାତୀୟ ପରଂପରା ବୋଧ ସଂବଳିତ ମୌଳିକ ପ୍ରତିକ୍ରିୟାରୁ 
(ବହିରାଗତ ନୁହେଁ) ସଂଜାତ ଏକ କ୍ଟାବ୍ୟଧାରା , ଯାହା ଗୁଣଗତ ଭାବେ ଆଧୁନିକ 
କାବ୍ୟଧାରାଠାରୁ କେତେକାଂଶରେ ଭିନ୍ନ 


Digitized by PPRACHIN, SOA 


ଉତ୍ତର- ଆଧୁନିକ ଓଡ଼ିଆ କବିତା... ୨୭ 


୧ | ସୃଭୂମିର ନିର୍ଯ୍ୟାସ — 

ପାଉଣ୍ଡ ଓ ଏଲିଅଟ୍‌ଙ୍କ ସୃଷ୍ଟି ଓ ତ୍ସ ଏକଦା ସମସ୍ତ ଆଞ୍ଚଳିକ ଭାଷାର ସାହିତ୍ୟ 
ଉପରେ ପ୍ରଭାବ ବିସ୍ତାର କରିଥଲା | ମାତ୍ର ପ୍ରାୟ ୧୯୭୫ ବେଳକୁ କ୍ରମଶଃ ଏହି ପ୍ରଭାବ 
ହରା ସପାଇ ଭାରତୀୟତା ତଥା ଓଡ଼ିଆତ୍ଵର କ୍ରମବର୍ଝିଷ୍ଣ ସ୍ଵର ଓ ସ୍ଵରୂପ ଚିହ୍ନିତ ହୋଇଗଲା । 
୧୯୮୦ ପରବଭ୍ରୀ କବିତା ବିଭିନ୍ନ ତତ୍ତଵାଶ୍ରୟୀ ହେବା ପରିବର୍ରେ ନିଜସ୍ବ ଉପଲବ୍ଧ୍ଠାରୁ 
ଅନୁପ୍ରେରଣା ଖୋଜିଲା । କବିତାରେ ଅସ୍ତିତ୍ଵବାଦ, ବାସ୍ତବବାଦ, ଅତିବା ସ୍ତବବାଦ ଆଦି 
ରହିବା ଅନିବାର୍ଯ୍ୟ ଏ ଧାରଣା ଅପସରିଗଲା ଓ ଚିତ୍ରକଳ, ପ୍ରତୀକର ଯଥେଛା ପ୍ରୟୋଗ 
ହେଲାନାହିଁ । କବିତା ହେଲା ଅଧ୍କତର ସ୍ଵାଭାବିକ । ପରଂପରାବୋଧ ହେତୁ ଅତୀତର 
ପୁରାଣ, ସାହିତ୍ୟ, ଇତିହାସ ଓ ଲୋ କସଂସ୍କତିକୁ କବିତାରେ ସ୍ଵୀକାର କରାଗଲା । ଗ୍ରୀକ୍‌, 
ରୋମାନ୍‌, ଇଂରାଜୀ ବା ଫରାସୀ ଭାଷାର ସାହିତ୍ୟ କି ଇତିହାସ ନୁହେଁ, ଆମରି ପୂରାଣ, 
ରାମାୟଣ, ମହାଭାରତ, ଆମ ଇତିହାସ ଓ ଭାରତ ତଥା ଉତ୍କଳର ଲୋକସଂସ୍କୃତି କବିତାରେ 
ପ୍ରାଧାନ୍ୟ ବିସ୍ତାର କଲା । ବର୍ଭମାନର ଜୀବନ ସଂକଟକୁ ରୂପାୟିତ କରିବା ନିମିତ୍ତ କବି 
କେଉଁଠି ଯଶୋଦା, ପରିକ୍ଷି, ଦେବକୀ, କେଉଁଠି ବା ଲକ୍ଷ୍ମଣ, ଉର୍ମିଳା ପୁଣି କେଉଁଠି 
ଶ୍ରୀରାଧା ତ ଅନ୍ୟ କେଉଁଠି ଶବରୀ , ଯଯାତି, କେଉଁଠି କର୍ଣ୍ଣ, କାହୁ , ଦୁର୍ଯ୍ୟୋଧନ ଓ 
ପୁତନା ଆଦି ଚରିତ୍ଵ ଭିତରେ ରୂପକଳ୍ପଟିଏ ଖୋଜି ବସିଲା । ସକଳ ପ୍ରକାର ଉଚ୍ଚାରଣ 
ମଧ୍ଯରେ ଆବେଗର ଗୁରୁତ୍ଵ ଅନୁଭୂତହେଲା । ଉତ୍ତରଆଧୁନିକ କବିତାର ପୂର୍ବରୁ କବିମାନେ 
ଆବେଗକୁ ନେପଥ୍ୟରେ ରଖିବାକୁ ପସନ୍ଦକରୁଥ୍‌ଲେ । ବିଶ୍ବବିଖ୍ୟାତ ଆଧୁନିକ କବି 7.S. 
Eliotwq୍ର "Poetry is not an expression of emotions, but an escape 
from emotions." ଅଥୀତ୍‌ କବିତା ଆବେଗର ପରିପ୍ରକାଶନୁହେଁ ବରଂ ଆବେଗର 
ପରିତ୍ୟାଗରେ ସଫଳହୁଏ ! ଏହି ବା ଣୀକୁ ବେଦବାକ୍ୟଭା ବେ ମାନିନେଇ କବିଗଣ ଆବେଗ 
ପ୍ରତି ଅନାସ୍ଥା ପ୍ରଦର୍ଶନ କରୁଥ୍‌ଲେ ! ମାତ୍ର ଉତ୍ତର-ଆଧୁୂନିକ କବି ବୁଝିଲା ଯେ, ହୃଦୟ 
ସହ ହୃ ଦୟର ଭାବଗତ ସଂଯୋଗ କା ଳରେ ଆବେଗର ଭୂମିକା କଦାପି ନଗଣ୍ୟ 
ହୋଇପାରେନା, ବରଂ ଆବେଗରହିତ କାବ୍ୟୋଚାରଣ ସମୟସମୟରେ କୃତ୍ତି ମତା 
ଆଣିଥାଏ । ଆବେଗ ଯୁକ୍ତ ଏହି ସ୍ଵାଭାବିକ କାବ୍ୟିକ ପ୍ରକା ଶରେ କଳା ମ୍ମକତା ଓ ଆନ୍ତରିକତା 
ଓତପ୍ରୋତ ରହିପାରେ ! ପାଠକୀୟ ଯୋଗାଯୋଗ ବା କାବ୍ୟ ସଂପ୍ରେଷଣ ନିମିତ୍ତ କ୍ଷେତ୍ର 
ପ୍ରସ୍ତୁତ କରିପାରେ ।! 

ମିଥ୍‌ର ବ୍ୟବହାର ୧୯୮୦ ପୂର୍ବେ ଅନେକତ୍ର ହୋଇଥ୍‌ଲେ ହେଁ, ଏହି କାଳରେ 
ଏହାର ବ୍ୟବହାର ପ୍ରସାର ଲାଭ କଲା ଓ ମାନବିକ ତାପୂର୍ଯ୍ୟ ନେଇ ଏହାକୁ ଉପସ୍ଥାପିତ 
କରାଗଲା ! ପରଂପରା ଓ ଏତିହ୍ୟ ସହ ଯୋଗସୂତ୍ର ରକ୍ଷାହୋଇପାରିଲା । ଅତ୍ୟନ୍ତ 
କ୍ରିୟାଶୀଳ, ଗୁରୁତ୍ଵ ପୂର୍ଣ୍ଣ ସାସ୍କୃତିକ ଶକ୍ତି ଏହି ମିଥ୍‌ ଚେତନା ଚିରକାଳୀନ ଅଲୌକିକ ଭାବର 
ପ୍ରଖ୍ୟାପନରେ ସାହା ଯ୍ୟକଲା । ମିଥ୍‌ ମାଧ୍ଯମରେ ମଣିଷର ଦ୍ରନ୍ଦ, ଯନ୍ତ୍ରଣା ତଥା ଅଭୀପ୍‌ସା 


Digitized by PPRACHIN, SOA 


୨୮ ଉତ୍ତର-ଆଧୁନିକ ଓଡ଼ିଆ କବିତା... 


ପ୍ରମୂର୍ର ହେବାରେ ଲାଗିଲା । କବି ସଢଚ୍ଚିରା ଉତରା ଙ୍କଠାରୁ ଆରମ୍ଭକରି ଗୁରୁପ୍ରସାଦ, 
ରମାକାନ୍ତ, ସୀତାକାନ୍ତ, ସୌଭାଗ୍ୟ, ସୌରୀନ୍ଦ୍ର ରାଜେନ୍ଦ୍ର ହରପ୍ରସାଦ, ପ୍ରତିଭା, ପ୍ରମୋଦ, 
ମମତା , ଶଦୁଘୁ, ହୃଷୀକେଶ, ସୁରେଶ ଆଦି କବିଗଣ ପୁରାଣକନ ବା ମିଥ୍କୁ ଗ୍ରହଣକରି 
ସ୍ଵ ଉପଲବ୍‌୍ଧ୍ର ଜଟିଳତା କୁ ପ୍ରକଟକଲେ । ଓଡ଼ିଆ କବିତାରେ ପ୍ରଥମେ ସୀତାକାନ୍ତ ବ୍ୟାପକ 
ଭାବେ ମିଥ୍‌ର ବ୍ୟବହାର କରିଥଲେ ! କିଚୁ ଆଲୋଚ୍ୟ କାଳରେ ପୁରାଣ, ଇତିହାସରୁ 
ଚରିତ୍ର ଓ ପରିବେଶକୁ ନେଇ କବିଗଣ ବହୁଳ ଭାବେ ସ୍ଵକାଳ, ଚରିତ୍ର ଓ ପରିବେଶର 
ବିଶେଷ ସଂକଟକୁ ରୂପାୟିତକଲେ । 'ଶ୍ରୀରାଧାଂ କାବ୍ୟରେ ରମାକାନ୍ତ ପୁରାଣର ଶ୍ରୀରାଧାଙ୍କୁ 
ରୂପକଳ ଭାବେ ନେଇ ସ୍ଵକାଳ ଓ ପରିବେଶର ପ୍ରେମହୀ ନତା ମଧ୍ଯରେ ମୃତ୍ଯୁଂଜୟୀ ପ୍ରେମ 
ଯେ ସଂଚୀବିତ ରହିପାରେ, ଏହାର ଏକ ମାର୍ମିକ ଅଭିବ୍ୟଳ୍ତି ପ୍ରଦାନ କଲେ । 
ସୌଭା ଗ୍ୟବା ବୃଙ୍କ ଶକ୍ରନ୍ତଳା, ଅହଲ୍ୟା, ସୌରୀନ୍ଦ୍ରଙ୍କ ଅନୁଭାରତ, ରା ଜେନ୍ଦ୍ରଙ୍କ ମୋହିନୀ 
ଆଦି କବିତାରେ ମିଥ୍‌ର ତାପୂର୍ଯ୍ୟମୟ ପ୍ରୟୋଗ ଲକ୍ଷ୍ୟକରାଗଲା ! 'ଶବରୀ  ଖଣ୍ଡବାକ୍ୟ 
ରଚିତ ହୋଇ ନିପୀଡ଼ିତ ମାନବାମତ୍ମାର ଅଧ୍ୟାମ୍ମ ଅଭୀପ୍‌ସା ଓ ଧରା -ପ୍ରୀତିର ପରାକାଷ୍ଠାକୁ 
ଉଡ୍ଜୀବିତ କଲା ! କବି ପ୍ରମୋଦ ମହାନ୍ତିଙ୍କ ଉର୍ମିଳା, ମମତା ଙ୍କ ଅଶୋକବନ, ଶରତ ପ୍ରଧାନଙ୍କ 
ଯଯାତି, ହୃଷୀକେଶଙ୍କ ରୋହିତା ଶୃ ବର୍ଭମାନ ଯୁଗର ସଂକଟ, ସପ୍ନ ଓ ଅଭୀପ୍‌ସାକୁ ମୂର୍ରିମନ୍ତ 
କରିପାରିଲା । 

ଏହି ଅହଂକାରୀ ଯୁଦ୍ଧଖୋର ପୃଥ୍ବୀରେ ମହାଭାରତ ଯୁଦ୍ଧର ଶେଷ ପର୍ଯ୍ୟାୟରେ 
ମହାମାନୀ ଦୁଯୌଧନର ସ୍ଥର୍ବିତ ଆତ୍ମା ଜୀବନର ଶେଷସତ୍ଯକୁ ବୃଝିପାରିଛି — “ ‘ଯଦି 
ସେ ପାରନ୍ତା ପୋଛି କାହା ଆଖୁର ଅଜସ୍ର ଲୁହ / ଯଦି ଆକାଶପରିକା ହୁଅନ୍ତା ତା'ର 
ହୃଦୟ !” ( ଦୁର୍ଯ୍ୟୋଧନଙ୍କ ରକ୍ତନଦୀ ସନ୍ତରଣ ଶତୁଘ୍ନ ପାଣ୍ଡବ) ପ୍ରକୃତରେ ଏହି ଅନ୍ଧ, 
ନିଷ୍ର, ଆତତାୟୀ ପ୍ରବୃରିର ରୂପାନ୍ତରଣ ନ ହେଲେ ମଣିଷ ସମାଜର ନିସ୍ତାର ନାହିଁ । 
ଦୁର୍ଯ୍ୟୋଧନ ନିଜେ ଏକ ରୂପକଳ୍ପ, ଆଜି ତା'ର ଅସଂଖ୍ୟ ପ୍ରତିରୂପ ବିଶ୍ବରେ ବିଦ୍ୟମାନ ! 
ଦୁର୍ଯ୍ୟୋଧନମାନେ ରକ୍ତନଦୀ ସନ୍ତରଣ କରିବାକୁ ବାଧ୍ୟ । ସେ ରକ୍ତନଦୀ ଶତୃର କି ମିତ୍ରର 
ହେବା କି ପ୍ରିୟ ସନ୍ତାନର ଶବଭେଳାରେ ଭାସିବା ମଧ୍ଯ ଏକ ପ୍ରଚଣ୍ଡ ଅନିବାର୍ଯ୍ୟତା । କବି 
ଉପରୋକ୍ତ ପଂକ୍ତିରେ ସେହି ଚରିତ୍ରର ଏକ ଶ୍ଲାଘ୍ୟ ରୂପାନ୍ତରଣରେ ପ୍ରୟାସୀ । 

କବିତାକୁ ଅଭିବ୍ୟଂଜିତ କରି ବକ୍ତବ୍ୟକୁ ଗଭୀରତା ଓ ସଂପ୍ରେଷଣ କ୍ଷମତା ପ୍ରଦାନ 
କରିବା ନିମିତ୍ତ ଏହି କାଳର କବି ଲୋକସଂସ୍କୃତି ପ୍ରତି ଅଧ୍କ ଆକ୍ଷ୍ଠ ହୋଇଛି । 
ଲୋକସଂସ୍କୃତି ବହୁ ଯୁମଁରୁ ସମାଜର ଓ ବ୍ୟକ୍ତିର ମନୋ ଭୂମିରେ ପ୍ରୋଥ୍ତ ରହିଛି । 
ଏହା ପ୍ରତି ପାଠକ ସମାଜର ଏକ ପୂର୍ବ ପ୍ରସ୍ତୁତି ରହିଥ୍ବାରୁ, ଏହାର ପ୍ରୟୋଗରେ କବିତା 
ହେଉଛି ଅଧ୍କତର୍‌ ିସାଶ୍ରୟୀ । ଆପ୍ରଣା ସଂସ୍କୃତି ଓ ଏତିହ୍ୟରେ ଉତ୍‌କୀର୍ଣ୍ଣ ସାମାଜିକ 
ବାସ୍ତବତାର ଚିରନତ୍ତିନତାକୁ ପରୀ କ୍ଷା କରି କବି ବର୍ଭମାନ ଯୁଗର ଦ୍ଵନ୍ଦ ଜଟିଳତା ଓ 
ବିହୃଳତାକୁ ସୂଚା ଇବାକୁ ଯାଉଛି । 

ଦୂଃଖ ସୁଖର ସମନ୍ୟରେ ଏହି ଢୀବନ । ନିରୂପଦ୍ରବ ସୂଖ ଆଶା ହୁଏତ ଏଠାରେ 
ପରାସ୍ତ ହୁଏ । ମାତ୍ର କବି କହନ୍ତି, ବଂଚିବାକୁ ହେଲେ ଦୃଃଖ ଭିତରୁ ସୁଖ ଆହରଣ କରିବାକୁ 
ହେବ ଯେମିତି ବୃଢ଼ୀ ଅସୁରୂଣୀ ଗୋଟିଏ ଗୋଡ଼କୁ ଚୂଲିରେ ପୂରାଇ ଜାଳେ ଓ ସେଇ 
ନିଆଁରେ ଅପର ଗୋଡ଼ଟିକୁ ସେକି ଆରାମ ପାଏ । ବିଶେଷକରି ଗୋଟିଏ ନାରୀର ଜୀବନ 
ପାଇଁ ଏହି ମାନସିକତା ଅବଶ୍ୟଂଭାବୀ । ଆପଣାର କନ୍ୟାକୁ ଉପଦେଶ ଦେଇ କବି ଏହି 
ମହାନ୍‌ ସତ୍ୟକୁ ନି୍ଶ କରନ୍ତି “କୋହ ଚାପି ସ୍ଥିତ ଖେଳାଇବୁ, ଅମୃତ ଗିନାକ ତୋର 
ବିଷ ହେବ ନାହିଁ ଝିଅ / × × × କାହାଣୀର ବୁଢ଼ୀ ଅସୁରୂଣୀ / ଗୋଟିଏ ଗୋଡ଼କୁ ତା'ର 
ଚୂଲିରେ ପୂରାଇ ଜାଳି / ଆରଟି ସେକିଲା ପରି ତୂ ବି ବଂଚିବୁ ।”” (ମୋ ଝିଅକୁ — 
ଶୈଳକଳ୍ — ରାଜେନ୍ଦ୍ର କିଶୋର ପଣ୍ଡା ) 

- ଅନ୍ୟତ୍ର ମୋହା ବିଷ୍ଟ ନାୟକର ହୃଦୟ ଆକାଂକ୍ଷିତ ନାରୀଟି ପାଇଁ ବିଷାଦ ଓ ରହସ୍ୟରେ 
ଆଛ୍ଥନନ¬ '' ପୋଖରୀକୁ ଗାଧୋଇଗଲୁ ଯେ / ଆଉ ଫେରିଲୁନି / ଡେଙ୍ଗୀ ଚମ୍ପା ଗଛଟିଏ 
ହୋଇ ରହିଗଲୁ କୂଳରେ ' ( ମୋହା ବିଷ୍ଟ ¬ ଶବରୀ ଚର୍ଯ୍ୟାଥ ବଂଶୀଧର ଷଡ଼ଙ୍ଗୀ ) କେବଳ 
କାହାଣୀ ବା ଗୀତର ଭାବ ସଂପଦକୁ ନୁହେଁ, ଛନ୍ଦକୁ ମଧ୍ଯ କବି ଆପଣାର କରିନେଲା | 
ରହସ୍ୟ ଓ ଆନନ୍ଦରେ ହୃଦୟ ଭିଜାଇ ଦେଇଥ୍‌ବା ଏହି ଅଭିବ୍ୟକ୍ତି- “ସକାଳ କି ନାନାବାୟା 
ଗୀତର ସମୁଦ୍ର / ସମୁଦ୍ର କି ବଷର ଚହଲା ନ୍ତ / ନର କଂଣ ଲକ୍ଷ୍ମୀମନ୍ତ ମଣିଷର ଲୁହଭର୍ତି 
ଆକ୍ଷି/ ଆକ୍ଷି କଂଣ ଏକ ନୀଳ ଚନ୍ଦ୍ରବିନ୍ଦୁ / ଚନ୍ଦ୍ର କ'ଣ ଚନ୍ଦନର ଟିପା ? ( ପଶ୍ତି ଚେରୀ- 
ପ୍ରମୋଦ କୁମାର ମହାନ୍ତି ) ଏହିପରି ଲୋକ ଏତିହ୍ୟର ସଂଭାବନାକୁ ଆବିଷ୍କାର କରି 
କବିଗଣ କବିତାକୁ ରସଘନ କରିତୋଳିଲେ । 

୨ । ମାନବୀୟ ସଂପର୍କର ନବ ମୂଲ୍ୟାୟନ 

ମଣିଷ ମଣିଷ ଭିତରେ ଉପସ୍ଥିତ ମୌଳିକ ସମ୍ପର୍କ ମାଧ୍ୟମରେ ଜୀବନ ପ୍ରତି ଆସ୍ଥାସୂଚକ 
ଦୃଷ୍ଟିଭଙ୍ଗୀ କବିତାରେ ପ୍ରତିଫଳିତ ହୋଇଥାଏ । ପ୍ରେମରେ ଯେହେତୁ ପ୍ରତାରଣା ଓ ଶଠତା 
ରହିଛି, ବସ୍ତୁବାଦ ଉତ୍କଟ ପ୍ରାଧାନ୍ୟ ଲାଭ କରିଛି, ଏହି କାଳର କବିଗଣ ତନ୍ମଧ୍ୟରେ 
ନିଷ୍ଠାପରତା ସନ୍ଧାନ କରିବାକୁ ଅଧକ ପ୍ରୟାସ କରିଛନ୍ତି ! ନିଷ୍ଠାପର ଆନ୍ତରିକ ପ୍ରେମ ଯେ 
ସଂଭବ ଏହା ଉଦ୍‌ଘୋଷଣା କରିଛନ୍ତି । ପ୍ରେମ ସଂପର୍କକୁ ଅସ୍ଵୀକାର କରିବା ବା ନକାରାତ୍ମକ 
ଦୃଷ୍ଟିରେ ଦେଖ୍‌ବା ଶେଷକଥା ନୁହେଁ । ଏଥ୍‌ରେ ନିହିତ ଆବେଗପ୍ରବଣତା ଓ ବିହୁଳତା 
ଜୀବନକୁ ଅଧ୍‌କ ଆକର୍ଷଣୀୟ କରିଥାଏ | କବିଗଣ ପ୍ରେମ ଚେତନା ମଧ୍ଯରେ ନିହିତ ଶୁଦ୍ଧତା 
ଓ ତ୍ୟାଗ ମନୋବୃର୍ତିକୁ ସୂଚିତ କରିବା ଫଳରେ ଅନେକ ସଫଳ ପ୍ରେମ କବିତା ଏ କାଳରେ 
ରଚି ତହେଲା । ପ୍ରେମ ଦେହବା ଦୀ ପରଂ ପରାରେ ବିଶ୍ଵାସ ସ୍ଥାପନ କରିପାରେ ବା 
ଛା ୟାବା ଦର ସ୍ପର୍ଶରେ ରହସ୍ୟମୟ ହୋଇପାରେ କିମ୍ବା ଆଧ୍ଯାମ୍ଭିକ ଉତ୍ତରଣର ଏକ ମନୋଜ୍ଞ 
ସୋପାନରେ ପରିଣତ ହୋଇପାରେ । ଏ ପ୍ରକାର ପ୍ରେମ ପ୍ରବଣତାର ଉଚ୍ଚା ରଣଦ୍ବାରା 
କବିତା ରସସି କ୍ତ ଓ ମହିମାମୟ ହୋଇଉଠିଲା । ଏହି ପ୍ରେମ ଚେତନା ମଧ୍ଯରେ ବ୍ୟକ୍ତି ଓ 

ସମାଜ ଉଭୟେ ପ୍ରତିଫଳିତ ହେଲେ । ପ୍ରେମର ପରାକାଷ୍ଠା ପ୍ରତିପାଦନରେ ମୌଳିକତାର 
ପରିଚୟ ମିଳିଲା | ୧୯୮୦ ପୂର୍ବରୁ ପ୍ରେମ ପ୍ରତି ଯେଉଁ ତାଛୁଲ୍ୟ ଓ ଅବିଶ୍ବାସ ପ୍ରତିଫଳିତ 
ହୋଇଥଲା ମୁଖ୍ୟତଃ ତାହା ଅସ୍ତିତଵବା ଦୀ ଚେତନା ରୂ ସଂଜାତହୋ ଇଥୁଲା | ବର୍ଭମାନ ସେହି 
ସ୍ଥାନରେ ବିହୁଳତା ଓ ଆସ୍ଥାର ଯୁଗପତ୍‌ ପରିପ୍ରକାଶ ଘଟିଲା । ଏହା ଫଳରେ ବ୍ୟକ୍ତି ଜୀବନ 
ଓ ସମାଜ ଜୀ ବନରେ ଏକ ପ୍ରକାର ଉଦ୍ଦୀପନା ଓ ଆଶାବା ଦର ବିମୋଚନ ଘଟିଲା | ଅନେକ 
କୋଠରୀରେ କବି ରମାକାନ୍ତ ଲେଖ୍‌ଥ୍‌ବା “କଟା ଏବଂ ଧୂଆ ମୂଗୀ ପରି ତୁମର ବିବସ୍ତ୍ର 
ଗୋଡ଼ ର ତାଚ୍ଛଲ୍ୟ ଅପସରିଗଲା , ସେ ଆଙ୍କିଲେ ନାରୀର ଚିରନ୍ତନ ରହସ୍ୟମୟ ରୂପଚିତ୍ର 
“ ମୋ ରକ୍ତ ଯାଇଛି ମିଶି ତୂମ ରକ୍ତରେ / ନିଃଶଵାସ କେଉଁଠି ଥ୍ବ ତମର ସ୍ତନର ମଝି ମଝି 
ସଂଜୀର୍ଣ୍ ବାଟରେ” ' (ସଚିତ୍ର ଅନ୍ଧାର) ଏବଂ ତାଙ୍କର ପୂର୍ବ ରଚନା ଯେଉଁଥ୍‌ରେ କେବଳ 
ଦେହବା ଦର ଚିତ୍ର ଥୁଲା ଯଥା ˆ ‘× × × ଖୁବ୍‌ ଦିନ ଉଷୁମ ଖରାରେ ବଞ୍ଚିଲୁ / ଯୁବତୀଙ୍କ 
ନେଳି ଏବଂ ଗର୍ଭବତୀ ଶିରାରେ ବଞ୍ଚୁଲୁ  ! ବର୍ରମାନ ସେହି କବିଙ୍କ ସ୍ଵର ପ୍ରେମର ଅଧ୍ଯାମ୍ଭ 
ଅନୁଭବରେ ଉଚ୍ଚକିତ ହୋଇଉଠିଲା “ମୁଁ କିପରି ଜାଣିଥାନ୍ତି ହାଡ଼ ମାଂସ ରକ୍ତରେ ତିଆରି 
ତମ ଦେହ ବାନ୍ଧିଦେବ ଦିନେ ମୋ ଦେହକୁ / ଏପରି ନିବିଡ଼ ଭାବେ ଆଲିଂଗନେ / ଯାହା 
ଜଣାନାହିଁ ହାଡ଼କୁ ବା ମାଂସକୁ ରଭ୍ତକୁ” ' । (ସଚିତ୍ର ଅନ୍ଧାର) 

ସେହିପରି କାଳପୁରୂଷରେ ଗୁରୁବାବୁ ଯେଉଁ ଅବକ୍ଷୟୀ ପ୍ରେମର ଚିତ୍ର ଆଙ୍କିଥ୍‌ଲେ, 
ସେଥ୍‌ରେ ଦେହକ୍ଷୁଧାକୁ କାବ୍ୟନାୟକ ଓ ନାୟିକା ବ୍ୟବସାୟ ଭିରିରେ ଗ୍ରହଣ କରିଥୁଲେ | 
ଦାନ୍ତ ଖସିଗଲେ ଭଲପାଇବା ସରିଯାଏ “ସେ ଚାହିଁଲା ମୋ ଆଡ଼କୁ ଏବଂ ଦାନ୍ତଯାକ 
ସବୂ ତା'ର ଆସିଲାଣି ତଳକୁ ଓହଳି / କିଏ ତାକୁ କିସ୍‌ ଦେବ, ରମୁର ବା ଦୋଷ କ'ଣ, 
ସେ କହିଲା ହସି ହସି ଜାଣେ ସବୂ ଜାଣେ / ନାଳକୂଳ, ନରକୂଳ ବି.ଏ. ଫେଲ୍‌ ହେଲା 
ପରେ / ତୋର ନୂଆଶାଢ଼ୀ ନୂଆ ଜୋ ତା ସବୁର ମୁଁ ଇତିହାସ ଜାଣେ ।”? (କାଳପୁରୁଷ- 
ଗୁରୁପ୍ରସାଦ ମହାନ୍ତି ) ଅଥଚ ୧୯୮୦ ପରବର୍ତୀ କାଳରେ ପ୍ରେମର ଚିତ୍ର ଏପରି ଅବକ୍ଷୟକୁ 
ସ୍ଵୀକାର କଲାନାହିଁ । ଏହି ମହତ୍ତମ ଆବେଗ ନିଷ୍ଠାଜଡ଼ିତ ହୋଇପଡ଼ିଲା ଓ ଦେହର 
ସନିଧ୍ଠାରୁ ଦୂରରେ ରହି ମଧ୍ଯ ପ୍ରେମିକା ଅଶ୍ରସ୍ବାତ ହୋଇ ନିଜ ପ୍ରେମର ପରାକାଷ୍ଠା 
ଦେଖାଇପାରେ-~ ମିଥ୍‌ର ସାହାଯ୍ୟ ନେଇ ଏହି ଅଧ୍ୟାମ୍ ଅଭୀପ୍‌ସା ଓ ବିଶ୍ଵାସର ଚିତ୍ର 
ଆଙ୍କିଛନ୍ତି ସୌଭାଗ୍ୟବା ବୁ “ମୁଁ ଗୋଟେ ଝରଣା ପରି ବୋହିଯାଉଥାଏ / ତାଙ୍କ ବିବର୍ଣ୍ଣ 
ସ୍‌ ତିର ଅନ୍ଧାର ଭିତରେ / ମୁଁ ତାଙ୍କ ମନଲାଖ୍‌ ଗୀତ ଗାଉଥ୍‌ଲି / କେବେ ବି ଟାଣୁ ନ ଥ୍ଲି 
ଦେଖବାକୁ / ଟିକିଏ ସୂର୍ଯ୍ୟାଲୋକର କୋଳରେ / ଝୁଲିପଡ଼ି କେମିତି / ବିନ୍ଦୁଏ ଲୁହ ମୋର 
/ ଚକ୍‌ ଚକ୍‌ କରୁଚି ଗୋପନରେ !” ' ( ଶକୁନ୍ତଳା ଦ୍ଵାସୂପଣ୍ଠୀଓସୌଭାଗ୍ୟ ମିଶ୍ର ) 

ଏହି କାଳରେ ବ୍ୟକ୍ତିଗତ ଓ ସାର୍ବଜନୀନ ପ୍ରେମ ଚେତନାରେ ସମୃଦ୍ଧ, ପ୍ରକାଶିତ 
କବିତା ଗ୍ରନ୍ଧ ଗୁଡ଼ିକ ମଧ୍ଯରେ ଶ୍ରୀରାଧା, ଅନ୍ୟା, ଶବରୀ , ଏକତ୍ର ଚନ୍ଦ୍ର ସୂର୍ଯ୍ୟ, ପ୍ରିୟତମା, 
ମୁହୂର୍ର, ତମ ନ ଆସିବା ନେଇ ଓ ଅସତୀ ଉଲ୍ଲେଖଯୋଗ୍ୟ । ଏହି ଗ୍ରନ୍ଧଗୁଡ଼ିକରେ ଉତ୍ତୀର୍ଣ 

ପ୍ରେମଚେତନା କେବେ ଦେହବାଦୀ ପରଂପରା ସମର୍ଥ୍ତ ତ କେବେ ଅତିଭୌତିକତାରେ 
ଛାୟାଛୁନନ ହୋଇଥ୍‌ବାର ଲକ୍ଷ୍ୟକରା ଯାଇପାରେ । ମଣିଷ ହୃଦୟର ମହତ୍ତମ ଓ ତୀ ବ୍ରତମ 
ଭାବା ବେଗ ପ୍ରେମ” ଉତ୍ତରଆଧୁନିକ କବିତାରେ ଭାରତୀୟ ଜୀବନବୋଧର ଜିରିରତମି 
ଉପରେ ପ୍ରତିଷ୍ଠିତ ହୋଇପାରିଛି । 
ରହସ୍ୟମୟୀ ଏଇ ପ୍ରେମକ୍ଷମାନାରୀ କବି ଦୃଷ୍ଟିରେ କେବଳ ରକ୍ତମାଂସର 
ଶରୀରଧାରିଣୀ ନୁହେଁ, ତା'ଠାରୁ ବହୁତ କିଛି ଅଧ୍କ | ପ୍ରେମିକର ବିହୁଳ ସତ୍ତାକୁ ଉତ୍ତରଣ 
ପଥରେ ଅଧ୍ରୂଢ଼ କରାଇବାକୁ ସେ ସମ୍ଥୀ । ଏକାଧାରରେ ସେ କଳ୍ପନା ଓ କଳ୍ପନାର 
ଉର୍ଦ୍ିରେ ଅଧ୍ଷ୍ପିତା ମାନବୀ, ସେ ଛଶ୍ବରୀ- “ ସ ନୁହଁକି ପର ନୁହଁ 
ଅର୍ଧେକ କଳନା ତମେ, ଅପରାର୍ଧ କଳି ହୁଏ ନାହିଁ 
ହିମମୟୀ, ବୈଶ୍ଵାନରମୟୀ / ସ୍ଥିତ କାନ୍ଦ ମିଶା ମୁହଁ 
ଝିଲିମିଲି ଲଶ୍ଵର ଦିଶଇ ।” ' ( ଭାବଦୟିତା—ରା ଜେନ୍ଦ୍ର କିଶୋର ପଖ୍ଡା) 
ପ୍ରେମ ନିମଜିତ ବ୍ୟକ୍ତିସତ୍ତା ଦୁଃଖ ଯନ୍ତ୍ରଣାକୁ ଆପଣାର କରି ତଥାପି ମୁଗ୍ଧ ରହେ 
“ପ୍ରେମ ଏକ ରତୁ ଯେଉଁ ରତୁରେ ବ୍ୟକ୍ତିଗତ ଦୁଃଖମାନେ / ଫେରିଯାଆନ୍ତି ଅଫେରା 
ରାସ୍ତାକୁ / ସବୁରତୁର ଭଲଗୁଣରେ ଭରପୂର ଏ ସମୟ’ କିତ୍ବା ଦେଇ ଦିଅ ତୁମର / 
ସମସ୍ତ କଷ୍ଟକୁ / ଦୁଃଖ କଷ୍ଠ ସହିଯିବାର ଅସଂଭବ କ୍ଷମତା ମୋର ରହିଚି ।” ( ପ୍ରେମ ଏକ 
ରତ, ଚାହିଁବା ନ ଚାହିଁବାରେ କ'ଣ ଥାଏ ପ୍ରବାସିନୀ ମହାକୂଡ଼) ପ୍ରେମର ଅଭିସାର 
ପଥରେ ଦୂଃଖ ଯନ୍ତ୍ରଣା ଆଭରଣ ହୁଏ ପ୍ରୀତିର ରୂପସୀ ପଣେ / ଦାଉ ଦାଉ ଜଳିବାକୁ 
ହେଲେ / ଅନିବୀପିତ ଏଇ ଜୁଳନକୁ ପିନ୍ଧିବା କୁହୁଏ ( ବିଦାୟ-ଅସତୀ-ଅପଣ୍ଠୀ ମହାନ୍ତି ) 
ଏହି କାଳର ନାରୀ କବିଗଣ ବହୁସଂଖ୍ୟାରେ ପ୍ରେମ କବିତା ରଚନା ନିମିତ୍ତ ମନୋ ଯୋଗ 
ଦେଇଛନ୍ତି । ଶନ୍ତି ଶାଳୀ ପ୍ରେମକବିତା ରଚନା ପାଇଁ ଯେଉଁ ସାହସି କତା ଆବଶ୍ୟକ, 
ସେମାନଙ୍କଠାରେ ତାହା ରହିଛି ଓ ସେମାନେ ପୂର୍ବାପେକ୍ଷା ସମାଜ ଓ ପାଠକର ଅଧୁକ 
ସମର୍ଥନ ଲାଭକରିଛନ୍ତି । ଇନ୍ଦ୍ରିୟ ଚେତନାକୁ ଅତୀନ୍ଦିୟସ୍ତରକୁ ଉତ୍ତରିତ କରିବାରେ ଏହି 
ସବୂ କବିତାର ସ୍ପଷ୍ଟ ଆଭିମୁଖ୍ୟ | ଏହି ଆଭିମୁଖ୍ୟ ସଂପୂର୍ଣ୍ଣ ନୂତନ ନୁହେଁ | ଭାରତୀୟ 
ପରଂପରାରେ ପ୍ରେମ ନିମିତ୍ତ ଯେଉଁ ସାଗ୍ରହ ତ୍ୟାଗସ୍ଵୀକାର ଓ ଆତ୍ମନିଗ୍ରହର ନିଦର୍ଶନ 
ରହିଛି ଏଠାରେ ତାହାର ପୁନଃଉଜୀ ବନ ଘଟିଛି ମାତ୍ର | 
ସାର୍ବଜନୀନ ସଂପର୍କ କ୍ଷେତ୍ରରେ ମଧ୍ୟ ମୌଳିକ ଉପଲବ୍‌୍ଧୂର ଉଚ୍ଚାରଣ କବିତାକୁ 
ଅଧ୍କ ସଂବେଦ୍ୟ ଓ କଳାତ୍ମକ କରିଛି । ମଣିଷ ଭିତରେ ସ୍ବେହ ସୌହାର୍ଦ୍ୟର ପୁନରା ବର୍ଭନ 
ଘଟିଛି । ସବୁ କିଛି ଯେ ଭାଙ୍ଗି ପଡ଼ିନାହିଁ, ମୂଳ ମଂଜ ତଥାପି ରହିଛି ସଜୀବ ଓ ଦୃଢ଼, ଏ 
ବିଶ୍ଵାସ କବି ଫେରିପାଇଛି । ବାସ୍ତବତା ହୁଏତ ବିଭଂଗ, ତଥାପି ତା? ମଧ୍ଯରେ କେଉଁଠି 
ସମ୍ଭାବନା ନିମିତ୍ତ ସ୍ଥାନ ସଂରକ୍ଷିତ ଅଛି । କାବ୍ୟନାୟକ ମଣିଷର ସକଳ ଦୁର୍ଗୁଣ ଏପରିକି 
ଶତୃତାକୁ ମଧ୍ଯ କ୍ଷମାଦେଉଛି । କ୍ଷମାଦେଇ ପୁଣି ତାକୁ ଭଲପାଉଛି- “ତମେ ସମସ୍ତେ 

ହଜେଇ ଦେଇଥ୍‌ବା ସୂଖର ତାଲିକା କରି ଆଣିଚି, ପଢ଼ × × × / ତମର ଭଂଗା ଟି.ଭି. 
ମରାମତ କରିଦଉଚି / ବୁଣିଦଉଚି ଶସ୍ୟ ତମ କ୍ଷେତଯାକ / ପାଣି ସିଂଚି ଦେଡଛି ।” 
( ଦିତୀୟ ମୃତ୍ୟୁଠ ସୌଭାଗ୍ୟ ମିଶ୍ର ) 

ଅନ୍ୟତ୍ର କାବ୍ୟନା ୟକ ମଣିଷର ଦୂଃ ଖ ପାଇଁ ବ୍ୟାକୁଳତା ଓ ସମ୍ବେଦନାରେ ଭରପୂର 
— ସେ ସର୍ବସ ତ୍ୟାଗ କରିବା ନିମିତ୍ତ ପ୍ରସ୍ତ ˆ ' ଛାତି ଫାଟିଯିବାର / ଓ ଗଛମାନେ ଭାଇ 
ପଡ଼ିବାର ଶବ୍ଦ ଶୁଭୂଥ୍ଲା / ସେତେବେଳେ ଚେର ଓ ମୂଳ ସହିତ / ମୁଁ ସଂପୂର୍ଣ ଉଠି 
ଆସିଲି ଉପରକୁ / ଖାଡ଼ିଦେଲି ସବୁ ପତୁ ଫୁଲ ଫଳ / ଓ ଖଣ୍ଡ ଖଣ୍ଡ ହୋଇ ଖସି ପଡ଼ିଲି । 
ପୃଥ୍ବୀର ବଂଧା ହୋଇ ପଡ଼ିଥ୍ବା ଆତ୍ମା ଉପରେ” ( ଚଣ୍ଡାଳ- ଆଶୁତୋଷ ପରିଡ଼ା ) 
ତ୍ୟାଗ ଓ ସହନଶୀଳତାର ଅନ୍ୟ ଏକ ଅଭିବ୍ୟକ୍ତି “ବିଶାଳତମ ଅଭିଶାପକୁ ଫେରାଇ 
ଦିଅ ମୋ ଆଡ଼କୁ / ମୁଁ ଭୋଗିବି / ମହୀ ମଣ୍ଡଳର ସମସ୍ତ ଅସନ୍ତୋଷକୁ ଗଡ଼ାଇଦିଅ ମୋ 
ଆଡ଼କୁ / ମୁଁ ସହିବି ଅମରତ୍ଵର ଶେଷ ଟୋପାକ ନିଶା / ନିଗାଡ଼ିଦିଅ ମୋ ଆଡ଼କୁ ମୁଁ 
ପିଇବି !” (ସମ୍ଭାବନାର ଶେଷବିନ୍ଦୁ ¬ ହରପ୍ରସାଦ ପରିଚ୍ଛା ପଟ୍ଟନାୟକ ) ମଣିଷ ପ୍ରତି 
ପ୍ରଗାଢ଼ ମମତା ହେତୁ, ସକଳ ପ୍ରାଣୀଠାରେ ଆତ୍ମୀୟତାର ଉଚ୍ଚରଣ ˆ ପ୍ରାଣୀମାନେ 
ଭା ଗବାଣ୍ଡି ନେଉଥ୍‌ବା ଦୁଃଖରୁ ବଡ଼ଭାଗଟି ଉଠାଇନେବା / ଭୋଗିଚାଲିବା' ' ( ତନ୍ସୟ 
ଧୂଳି ପ୍ରତିଭା ଶତପଥୀ ) 
୩ | ଜୀବନଯାପନ ତଥା ସ୍ବପରିବେଶ ପ୍ରତି ସଚେତନତା — 

ତଥାକଥ୍ତ ଆଧୁନିକତା ନାମରେ ଯେଉଁ ଉତ୍ତଟତା ଓ ନିରର୍ଥତାର ଚିତ୍ର ପରିବେଷିତ 
ହେଉଥଲା, ଗତ ଦଶନ୍ଧିରେ ଏହି ନିରର୍ଥତାର ବନ୍ଧନକୁ କବିତା ଅସ୍ଵୀକାରକଳଲା । ବିଶ 
ସାହିତ୍ୟର ବିଭିନ୍ନ ତନ୍ତ୍ର ଅପେକ୍ଷା କବିଗଣ ଯେହେତୁ ନିଜସ୍ଵ ଜୀବନଧାରା ପ୍ରତି ଅଧ୍‌କ 
ବିଶ୍ଵସ୍ତ ହେଲେ, କବିତାରେ ପ୍ରଚୁର ଆନ୍ତରିକତା ପ୍ରକଟିତ ହେଲା ! ସ୍ଵପରିବେଶ ପ୍ରତି 
ଆସକ୍ତି ଓ ବିବିଡ଼ତାରୁ ସଂଜାତ ପଲ୍ଲୀ ଓ ପ୍ରକୃତିପ୍ରାଣତା କବିତାରେ ସନ୍ମିବିଷ୍ଟ ହେଲା | 
ଦୁଃଖ, ଅଭାବ, ଅନ୍ଧାରରେ ବୃଡ଼ିରହିଥ୍ବା ସେଇ ପଲ୍ଲୀ ତଥାପି କବିର ସ୍ଟ ତି ପଟରେ 
ସ୍ମେହମୟ କୋଳ ମେଲାଇ ବସି ରହିଲା । ଶୈଶବର ଅନୁରାଗସିଲ୍ତ ପରିବେଶ କବିର 
ମାନସକୁ ଆକ୍ଷ୍ଠ କରିରଖୁଲା — ˆ “ନିଜ ଅଜାଣତରେ ମୁଁ ହୁଏତ ସେଠି ପହଞ୍‌ ସାରିଥାଏ 
/ ଦୁଃଖ ଗୋଡ଼ ନମ୍େଇ ବସିଥାଏ ବରଓହଳରେ । × × ବଷୀ ଟୋପାର ଜଳ ତରଂଗ 
ଶୁଭେ ନ ପାଣିରେ / ବିନା ତାରିଖ, ବିନା ସନରେଂ ' (ଆମ ଗା ସମୟର ଶେଷନା ମ- 
ଶ୍ରୀ ସୀତାକାନ୍ତ ମହାପାତ୍ର) ଭାରତବର୍ଷର ସବ୍ର ଗାଆଁ ସ୍ଵପ୍ନ ସୁନ୍ଦର, ଓଡ଼ିଶାର ଗାଆଁର 
ଅଙ୍ଗେନିଭା ଚିତ୍ର¬ “ସବୁ ଗାଆଁର ଧୋବାତୁଠ / ବିଲପାଟ ଧାନଫୁଲର ହାଟ / ଧାନ 
ଗଦାରେ / ମୁଭା ପରି ବିଛାଡ଼ି ପଡ଼ିଥ୍ବା କାରିକର ସାରି ସାରି ଛୋଟ ଆଇନା ।”' (ସେ 
କେଉଁ ଭାରତବର୍ଷ ଧୂଳିର ସିଂହା ସନ ଦୀ ପକ ମିଶ୍ର) ଗାଆଁ ପୁଣି ମାଆ ¬ ତା” ସହିତ 
ରକ୍ତ ସଂପର୍କ ଯୋଡ଼ନ୍ତି କବି ˆ ଦଶବର୍ଷ ପରେ ପୂଢାଛୁଟିରେ ଗୀ / ସତେ ଯେମିତି ଡାକି 

ଆଣିଛି ମୋ ମା' / ଛାଇ ଛାଇ ଜହୁ ଆଲୁଅ ପରି !” ( ପୂଜାଛୁଟିରେ ଗୀ ଭୋର ଆକାଶ 
ନିତ୍ୟାନନ୍ଦ ନାୟକ ) ଗାଆଁର ନିରିମାଖ୍‌ ଝିଅଟି ଧାନ ସାଉଁଟେ- ହୁଏତ ତା ଭିତରେ ସାଧାରଣ 
ଆଖ୍‌ରେ ଗୌରବ ପାଇବାକୁ କିଛି ନାହିଁ । ମାତ୍ର କବି ଦୃଷ୍ଟିରେ ତା'ର ମୂଲ୍ୟ ଅମାପ 
“ଧାନ ସାଉଁଟା ଝିଅଟି, କିଆରୀ ମଝିରେ/ ପାଛିଆ ଥୋଇ, ଭୂଇଁରେ ହାତ ଛୁଏଁ / ସେ 
ହାତ ଛୁଇଁଲେ / ବସୂମାତା କୁଲୁରିଯାଏ / ବସୂମାତା ପେଛେଇ ପଡ଼େ !”? (ଧାନ ସାଉଁଟା 
ଝିଅ ହୃଷୀକେଶ ମଲ୍ଲିକ ) କେବଳ ଗ୍ରାମ ନୁହେଁ, ମାତୃଭୂମି ଓ ଓଡ଼ିଶାର ସଂସ୍କୃତି ଧର୍ମ, 
ଇତିହାସ ଓ କିମ୍ବଦନ୍ତୀ ମଧ୍ୟ କରି ଦୃଷ୍ଟିରେ ଅମୂଲମୂଲ | ଜଗନ୍ନାଥ ଧର୍ମ ଓ ସଂସ୍କୃତିର 
ଉଦାତ୍ତ ସମନ୍ମୟ ଉତ୍‌କୀର୍ଣ୍ଣ ହୁଏ “ ‘ବୃଦ୍ଧ ଓ ଶଙ୍କରାଚାର୍ଯ୍ୟ, ମୌର୍ଯ୍ୟ, ପଲୁବ, ଚୋଳ, 
ଗଂଗବଂଶୀ, ସୂର୍ଯ୍ୟବଂଶୀ ବୀର ଏକତ୍ରିତ କରିଗଲେ ଏଜା ତିର ମର୍ମ / କଳା କୀରରି ମହୀୟାନ, 
ଦ୍ରାବିଡ଼, ଆର୍ଯ୍ୟ, ନିଷାଦ, ମନ୍ତତନ୍ତ୍ର / ବେଦନାମ ପାଲି କି ପ୍ରାକୃତ × ×” । ( ଦକ୍ଷିଣାୟନ- 
ଭିତରିଚନ୍ଦନ- ହରିହର ମିଶ୍ର ) 

ଦୈନନ୍ଦିନ ଜୀବନର ଅସଂଗତି, ବିଫଳତା ଦ୍ଵାରା ଆହତ କବି ଏସବୁର ସଂଗତି ପାଇଁ 
ପ୍ରଚୂର ଆକାଂକ୍ଷା ରଖ୍ଛି । କେଉଁଠି ଭାଗ୍ୟ ସହ ସମନ୍ସୟ ରକ୍ଷାକରୁଛି ତ କେଉଁଠି ପ୍ରାର୍ଥନା 
ଉଚ୍ଚାରଣ କରି ବାକୁ ଉନ୍ମୁ ଖ ହେଉଛି । ଜୀବନ ଯେଉଁପରି, ତାକୁ ସେହିପରି ଗ୍ରହଣ କରିବାକୁ 
ସେ ପ୍ରସ୍ତୁତ ହେଉଛି, ସେତିକି ଭିତରୁ ସବୌଜୁଷ୍ଠ ଯଦି କିଛି ମିଳିପାରେ, ସେଥ୍ପାଇଁ ଏକ 
ମନନଶୀଳ ଉପାୟ ବାଛି ନେଉଛି | ଜୀ ବନର ସକଳ ଦୂଯୌଗକୁ ସାମ୍ପାକରି, ଭୋଗିଭୋଗି 
ବଂଚିବାରେ ସେ ବିଶ୍ବାସୀ | ବାସ୍ତବତାର ଅନ୍ତରାଳରେ ଥ୍ବା ସଂଭାବନାକୁ ଚିହ୍ନି ଅର୍ଥର 
ପୂର୍ଣ୍ଠତାକୁ ଆବିଷ୍କାର କରିବାରେ ସେ ଆଗ୍ରହୀ । ତା” ପାଇଁ ଜୀବନ ନିରର୍ଥକ ନୁହେଁ । ଜୀବନକୁ 
ଯେ ସୃଷ୍ଟିକରିଛି ସେହି ସର୍ବଶକ୍ତିମାନ ହୁଏତ ତା? ନିକଟରେ ଅପହଞ୍ଚ | ତଥାପି ସାର୍ଥକତାର 
ସଂଭାବନା ଅମୂଳକ ନୁହେଁ ! ଭାରତୀୟ ଚେତନା ଠାରେ ଆସ୍ଥାବାନ୍‌ କବି ନିକଟରେ ଆଉ 
ସ୍ଵପ୍ନ ଓ କଳ୍ପନା ଦୂରବତ୍ତୀ ହୋଇ ରହିଲା ନାହିଁ । ଜୀବନ ତା’ ପାଇଁ ଯାନ୍ତିକ କ୍ରିୟା ନୂହେଁ 
ବରଂ ଅତ୍ୟନ୍ତ ଆବେଗାତ୍ମକ ଏକ ପ୍ରକ୍ରିୟା । ଏହାର ପ୍ରତିଟି ସ୍ତରରେ, କବିର ହୃତ୍ୟନ୍ଦନ 
ବିଦ୍ୟମାନ ! ପରିବେଶ, ପ୍ରକୃତି, ନଦୀ , ପକ୍ଷୀ, ବୃକ୍ଷ ତା ଆବେଗର ଅଂଶ । ବୃକ୍ଷଟିଠାରେ 
ବ୍ୟକ୍ତିତ୍ଵ ଆରୋପିତ ହୋଇଯାଉଛି । ମଣିଷର ହିତୈଷୀ ବୃକ୍ଷଟି ନିଷ୍ତର ଆଚରଣର 
ଶିକାରହେଉଛି- ତା'ର କରୁଣ ନିବେଦନ- “ଆଧାର ଶେଷ କରି ନାହିଁ ଚଢ଼େଇ / ଆଖ୍‌ 
ଫିଟେଇ ନାହିଁ ବାଟୋଇ / କଅଁଳ ହୋଇ ନାହିଁ ଖରା / ଏତେ ସକାଳୁ ତୂ ହାବୂଡ଼ିଗଲୁ 
କାଠୁରିଆ ?”? କାଠୂରିଆକୁ ଗଛର ଉକ୍ତିଓ ହୃଷୀକେଶ ମଲ୍ଲିକ ) ! ଏହି ବୃକ୍ଷ-ପ୍ରାଣତାର 
ଅନ୍ୟ ଏକ ଆବେଦନ ˆ ବାଉଁଶ ଅପନ୍ତରାରେ ଉଠେ ଓ ବଢ଼ିଯାଏ / ଆକାଶର ବଣି ଓ 
ଡାହୂକମାନଙ୍କୁ ଅଗ ପାତିଦିଏ ବସିବା ପାଇଁ / ମଣିଷକୁ ସୁଖୀ କରିବା ପାଇଁ ନିଜକୁ ଗଡ଼ 
ଗଡ଼ କରେ, ଚିରେ ।'  (ବାଉଁଶଗଛରେ ଫୁଲ ଫୁଟିଚି- ବୃହାନନ୍ଦ ଦାସ ) ଅନ୍ୟତ୍ର 
ବାପଘରେ ବଢ଼ିଥ୍ବା କୋଡ଼ିଏ ଏକୋଇଶି ବର୍ଷ ତଳର ନଡ଼ିଆଗଛ, ମନେପଡ଼େ / 

ଆପଣା ଛାଏଁ ବଞ୍ଚଯାଉଥ୍୍‌ବା ସେ ଗଛ ଓ କିଛି ଗୋଟେ ଖୋଜିହେଉଥ୍‌ବା ତା? ଲମ୍ବା 
ବାହୁଙ୍ଗା / ବହୁଦିନର ଗୋପନ ଏକାକୀତୃକୁ ଛୁଇଁ ଯାଉଥାଏ ।”? ( ଶେଷକଥା-ସୁଚେତା 
ମିଶ୍ର ) କିନ୍ା ¬ ““ କେମିତି ଉଠୁଚି ଦେଖ କଳି / ଲହ ଲହ ହଲୁଛି ନଡ଼ିଆଗଛର ଛାଇ / 
ଝଲମଲ କରୁଚି ପୋଖରୀର ପାଣି / ପୋଖରୀ ହୁଡ଼ାରେ ଚାଲିଯାଉଥ୍ବା / ଯେ କେହି 
ଲୋକ ଘଡ଼ିଏ ଅଟକିବ ଓ ଦେଖ୍ବ ପୋଖରୀର ପଦ୍ଧ ।” ' ( ମାଟି-ଗଢାନନ ମିଶ ) 

୪। ନିବିଡ଼ ଆଶାବାଦର ଉଜ୍ୀବନ ¬ 

ଅସ୍ତିତଵବା ଦର ପ୍ରାବଲ୍ୟ ମଣିଷକୁ ଯେତିକି ନିଃସଙ୍ଗ କରିଦିଏ, ସେତିକି ହତାଶୀ ଓ 
ବିଷଣ୍ଠତାରେ ମଣିଷ ବୂଡ଼ିଯାଏ । ଅତିବା ସ୍ତବବାଦୀ ମଣିଷ ଅଚିହ୍ନା ପୃଥ୍ବୀରେ 
କିଂକର୍ରବ୍ୟବିମୂଢ଼ ହୋଇପଡ଼େ । ଅସ୍ତିତ୍ଵବାଦୀଙ୍କ "ଉଠ $ ଏ" ଉଚ୍ତି ମଣିଷକୁ 
ଏକାଧାରରେ ନିଷୂର ଓ ଅଶାନ୍ତ କରିତୋଳେ ! ଜୀବନର ଉତ୍ତଟତା ବା ନିରର୍ଥତା ହେତୁ 
ସେ ମଣିଷ ଓ ପରି ବେଶ ସହ ତା'ର ଶେଷତମ ସଂପର୍କଟିକୁ ହରା ଇବସେ । ମାତ୍ର 
ଆଲୋ ଚ୍ୟକାଳରେ ଉତ୍ତର ଆଧୁନିକ କବିତାରେ ଭାରତୀୟ ଚେତନା ପ୍ରତି ପ୍ରଗାଢ଼ ଆସ୍ଥା 
ପ୍ରକାଶ ଲାଉ କଲା | ମଣିଷର ଏକ ଅନ୍ତର୍ଜଗତ ଅଛି- ସେଠାରେ ସେ ଏକାକୀ ସତ, 
ମାତ୍ର ନିଃସଂଗ ନୃହେଁ । ଦାବୀ କରି କିଛି ପାଇଯିବାରେ ମଣିଷକୁ ଯେତିକି ଆନନ୍ଦମିଳେ, 
ତାହାଠାରୁ ସର୍ବସ୍ବ ଦେଇଦେବାରେ ମଣିଷକୁ ଅଧ୍କ ଶାନ୍ତି ଓ ଆନନ୍ଦ ମିଳିଥାଏ — ଏହି 
ଚିନ୍ତାଧାରା ଭାରତୀୟ ଉପନିଷଦ ସମର୍ଥ୍ତ । ଭାରତୀୟ ଚିନ୍ତା ଓ ବିଶ୍ବାସରେ ବଂଚିବାର 
ପ୍ରବଣତା ଅତୀବ ଶକ୍ତିଶାଳୀ । ତେଣୁ ଏ କାଳର କବିତାରେ ନିଃସଙ୍ଗତା ଓ ବିଷାଦର ସ୍ଵର 
ହା ସପାଇଲା । ଫଳରେ ଅସ୍ତିବାଚକ ସ୍ଵର ଦୃଢ଼ୀଭୂତ ହେଲା । ଏହା କବିତା ନିମିତ୍ତ ଓ 
ସମାଜ ନିମିତ୍ତ ଏକ ଭଲ ଲକ୍ଷଣ ରୂପେ ପ୍ରତୀତ ହେଲା ! ସକଳ ଦୁଃ ଖସନ୍ତ୍ଵେ ଜୀବନରେ 
ସୁଖ ଓ ଦେଦନାମୟ ଆନନ୍ଦ ପ୍ରାପ୍ତିର ସୁଯୋଗ ମଧ୍ୟ କମ୍‌ ନୂହେଁ¬ “ ମୁଁ କାନ୍ଦିଲା ବେଳେ 
ବି / ଖାଉଥାଏ ମୋର ଥାଳିପୂର୍ଣ୍ଣ ମୁଖକୁ କୋଳକରିଥାଏ ସଂଚାରିଣୀକୁ / ମୋର ଦୁଃଖ 
କଣ ?”? ( ହଂସ ନାରାୟଣୀ ହର ପ୍ରସାଦ ଦାସ) । କିମ୍ବା ˆ ସୁଖର ମୁହୁର୍ଭ ହସେ, ଏଠି 
ସେଠି ଏକେବାରେ ହାତପାଆନ୍ତାରେ / ଏ ଆଜି”ର ଶେଷ ନାହିଁ କହୁଛ ସତରେ ?”” 
(ଏକତ୍ର ଚନ୍ଦ୍ର ସୂର୍ଯ୍ୟଓ ମମତା ଦାଶ) 

ଏ ସମୟର କବିତାରେ ମୃତ୍ୟୁଚେତନାର ଗୁରୁତ୍ଵ ହ୍ରାସ ପାଇଛି । ମୃତ୍ୟୁକୁ ନେଇ ଖୁବ୍‌ 
ବେଶି ଭାବାବେଗ ବା ବିଷଣ୍ଡତା କବିକୁ ଆକ୍ରାନ୍ତ କରୁନାହିଁ । ଓଡ଼ିଆ କବିତା କ୍ଷେତ୍ରରେ 
ସାନ୍ଦ୍ର ମୃତ୍ୟୁଚେତନାର ରୂପକାର କବି ରମାକାନ୍ତଙ୍କ ଅନେକ କୋଠରୀର ମୃତ୍ୟୁଚେତନା 
ଵଶ୍ରୀରାଧୀ”ର ‘କାଳ-ଚେତନା” ମଧ୍ଯରେ ଭିନ୍ନସ୍ବରରେ ଉଚ୍ଟ ରିତା । ଅନେକ କୋଠରୀରେ 
““ ଦେହାନ୍ତର ନାନାଦି କିସମ- କେତେବେଳେ ବଷୀରତୁ ପରି / ଶୁଷ୍କ, କଣ୍ଠା ଜଙ୍ଗଲକୁ 
ଓଦାକରେ ଆର୍ଦ୍ଧ ଉତ୍ତାପରେ/ ବେଂଗଙ୍କର ସଂଗୀତରେ ମନି ଏକ ଅଚିହ୍ନା ଅନ୍ଧାର / 
ଆଲୋକିତ କରି ତାକୁ ବିଜୂଳିର ହଠାତ୍‌ ସ୍ଵେହରେ/ କେତେବେଳେ ଶୀତରତୁ ପରି ଏକ 

ତ୍ରସ୍ତ ସଂକୋଚନ/ ନିଭୂତ ନିଆଁରେ ଜଳେ ସାକ୍ଷୀରଖ୍‌ ହା ଓର ହସକୁ ? । 
(ବିମାନଦୂର୍ଘଟଣାରେ ମୃତ୍ୟୁ ) ¦ ମୃତ୍ୟୁକୁ ଉପର୍ଯ୍ୟୁକ୍ତ ନାନାଦି ଚିତ୍ରରେ ନିହିତ କରିବା ଅପେକ୍ଷା 
ଏହା ଯେ କାଳ ବା ସମୟର ଏକ ଅବଶ୍ୟଂଭାବୀ ପରିଣତି ଓ ପ୍ରେମାବେଗଜଡ଼ିତ ଅବିନଶ୍ବର 
ହୃଦୟ ନିକଟରେ ମୃତ୍ୟୁର ଏକ ସାଧାରଣ ରୂପ “ 'କାକର ପବନ ଯୋଗୁଁ ଜମା ନୁହେଁ 
ମତେ ଲାଗିଲା ଯେ / ତା ହେଲେ ଅସଂଖ୍ୟ ରାତି ଆଗକୁ ଏପରି / ରାତିଟିଏ ଆସିବ ଯେ 
ମୁଁ ଆଉ ନ ଥ୍ବି / ତାରାମାନେ ଥ୍ବେ କିନ୍ତୁ ଠିକ୍‌ ଆଜି ପରି !! (ଶ୍ୀରାଧା-ରମାକାନ୍ତ 
ରଥ) 

୧୯୫୦ ପରବଭ୍ରୀ କବିତାରେ ନାହିଁ ନାହିଁ ଭା ବଶୂନ୍ୟତାଜନିତ ହତାଶା ଓ ଆଟ୍ିକର 
ଯେ କୌଣସି ବାହା ଦୂରୀ ନିଷ୍ରଳ ହେବାକୁ ବାଧ୍ୟ ବୋଲି ଉତ୍ତରଆଧୁନିକ କବିର 
ହୃଦ୍ବୋଧହେଲା | ଧୃଂସ, ମୃତ୍ୟୁ ଅସଂହତି ପ୍ରବଳ ବୋଲି ଜୀବନକୁ ଅର୍ଥମୟ କରିବା 
ନିମିତ୍ତ ଲୋଡ଼ା ଯଥେଷ୍ଟ ଅଧୁକ ସ୍ନେହ, ସଂପ୍ରୀତି, ଆତ୍ମୀୟତା ଓ ଆମ୍ତ୍ୟାଗ | ତେଣୁ ପୃଥ୍ବୀ 
ଓ ତହିଁରେ କବିର ଅଂଶକୁ ନେଇ ପରୀକ୍ଷା ନିରୀକ୍ଷା କରିବା ରେ ଏହି କବିଗଣ ବିହୁଳ 
ହୋଇଉଠିଲେ । . 

ଦୈନନ୍ଦିନ ପାରିବାରିକ ଜୀବନର ଛୋଟ ଦୃଶ୍ୟଟିରେ ମଧ୍ଯ ଭରିଗଲା କବିତାର 
ଅଫୁରନ୍ତ ଉତ୍ସ | ଏଠାରେ କିଶୋରୀ କନ୍ୟାର ଵୋ ହୂବୋହୁକା ଖେଳ କବିଙ୍କ ପ୍ରାଣରେ 
କବିତାର ଝରଣା ଫିଟାଇବାକୁ ଯଥେଷ୍ଟ — “ତା” ମା'ର ଶାଢ଼ୀ ପିନ୍ଧି ରୁନୁ ଖେଳୁଥ୍ଲା, 
ବୋହୂହେଉଥ୍‌୍ଲା, ମା” ହେଉଥଲା / ଏଇମିତି କେତେ କ'ଣ ହେଉଥଲା ଶାଢ଼ୀର ପରସ୍ତ 
ଭିତରୁ ହରରଂଗୀ ପ୍ରଜା ପତିଟି ପରି / ରୁନୁ ମୋର ମୋ ଆଡ଼କୁ ଉଡ଼ିଆସୁଥ୍ଲା ।” ( ମୁହୁର୍ଭ- 
ଆକାଶ ପରି ନିବିଡ଼ଂଓ ସୌରୀନ୍ଦ୍ର ବାରିକ) ଜୀବନ ଦୃଃସ୍ଵପ୍ନ ନୁହେଁ, ମିଥ୍ୟାର ସମାହାର 
କେବେବି ନୁହେଁ | କାଳପୁରୁଷରେ ଅଭିବ୍ୟକ୍ତ ଲୋଭ, ହିଂସା, ଘୃଣା, ବିଶ୍ବାସଘାତ ସ୍ଥାନରେ 
ବର୍ଭମାନର କବିତାରେ ପ୍ରେମ ଓ ବିଶ୍ଵାସର ବିମୋଚନ ଗୁରୁତ୍ଵପୂର୍ଣ ମନେହେଲା । କବି 
ବିତ୍ରମକୁ ତ୍ୟାଗକରି ବା ସ୍ତବତାକୁ ଗ୍ରହଣକଲା | ସ୍ଵପ୍ନ ଓ ଅତ୍ତୀପ୍‌ସା ପ୍ରତି ସଚେତନ ହୋଇ 
ସ୍ବପ୍ନକୁ ସାକାର କରିବାକୁ ଯତ୍ନଶୀଳ ହେବାକୁ ଚାହିଁଲା । ସମସ୍ତ ପ୍ରତିକୂଳତା ସନ୍ତେ 
ମଣିଷଠାରେ ନିଜର ଆଗ୍ରହକୁ ଉ୍ୀବୀତ ରଖୁପାରିଲା | ବିଷାଦ ଓ ନିରାଶା ଶେଷ କଥୀ 
ହୋଇ ରହିଲା ନାହିଁ । ଆଶା ପାଇଁ ରହିଲା ପ୍ରଚୁର ଉନ୍‌ମୂଖତା ¦ ଅଧ୍ୟାତ୍ମ ବାସ୍ତବତାର 
ଗଭୀର ଆଶାବାଦ ଝଂକୃତ ହୁଏ ଶତୁଗ୍ନଙ୍କ ' କୋଉଠି ନା କୋଉଠି ବଂଶୀ ଶୁଭୁଛି” ' (ବଂଶୀ ) 
୫ | ସମାଜ ସଚେତନତାର ଜଳାମ୍ବକ ଅଭିବ୍ୟକ୍ତି — 

ସମାଜ, ରାଜନୀତି ଓ ଏତିହାସିକ ସତ୍ୟ ପ୍ରତି କେବଳ ସଜ୍ଞାନ ସଚେତନ ରହିଲେ 
ଯେ ତାହାର ଅଭିବ୍ୟଗ୍ତି କଳା ପଦବାଚ୍ୟ ହେବ, ଏପରି ଧାରଣା ଠିକ୍‌ ନୁହେଁ । ଉପରୋକ୍ତ 
ସତ୍ୟ ଗୁଡ଼ିକୁ ସ୍ଵୁଆବେଗ ମଧ୍ୟଦେଇ ଆବିଷ୍କାର କଲେ ହିଁ ତାହାର ଅଭିବ୍ୟକ୍ତି କଳାତ୍ମକ 
ହୋଇପାରିବ । ନଚେତ୍‌ ତାହା ସମ୍ବାଦଧମୀ ପରିବେଷଣ ମାତ୍ର ହୋଇଯିବ । ୧୯୩୦ରୁ 

୭୦ ଯାଏ ଯେଉଁ ସମାଜସ ଚେତନ ସାହିତ୍ୟ ସୃଷ୍ଟିହୋଇଛି ସେଥ୍‌ରେ ଅନେକ କ୍ଷେତ୍ରରେ 
ସ୍ଵ ପରିବେଶ ଓ ଜୀବନଧାରା ପ୍ରତି ଯଥେଷ୍ଟ ବିଶ୍ଵ ସ୍ତତାର ଅଭାବ ହେତୁ ଉଚ୍ଚାରଣ 
ସ୍ଲୋଗାନଧମୀ ହୋଇପଡ଼ିଛି । ˆ ସମାଜ ବ୍ୟବସ୍ଥାକୁ ଭାଙ୍ଗ, ଧ୍ବଂସକର, ବଦଳାଇଦିଅ” 
ଏହି ଆହ୍ଵାନ ଅନେକତଡ୍ର ଆନ୍ତରିକ ଓ ଗଠନମୂଳକ ହୋଇପାରିନାହିଁ । ଉତ୍ତର ଆଧୁନିକ 
କବି ସମାଜର ଅସଂଗତି ଓ ମର୍ମଦା ହୀ ପରି ବେଶ ପ୍ରତି ସଚେତନ | କେବେ ଶ୍ଲେଷ 
ମାଧ୍ୟମରେ ତ କେବେ ସହା ନଭୁତି ସିକ୍ତ ସ୍ଵରରେ ସେ ନିଜର ପ୍ରତିକ୍ରିୟା ପ୍ରକାଶକରୁଛି । 
ସମାଜକୁ ବଦଳାଇଦିଅଂ ସ୍ଲୋଗାନରେ ସମାଜ ବଦଳେ ନାହିଁ । ରାଜନୀତିକ ନେତା ଏ 
ପ୍ରକାର ଭାଷଣ ଓ ଆହ୍ଵାନ ଜଣାଇପାରେ, ମାତ୍ର ଏହାର ଅସାରତା କବି ମର୍ମେ ମର୍ମେ 
ଅନୁଭବ କରିଥାଏ | ତା'ର ଆବେଦନ ପାଠକ ବା ଜନତାର ହୃଦୟପ୍ରତି । 

ଦରିଦ୍ରର କ୍ଷୁଧାଜର୍ଜର ଜୀ ବନପ୍ରତି ଆମେ ସହାନୃଭୂତି୍ଦୀନ, ଆମେ ସ୍ଵାର୍ଥସର୍ବସ୍ବ, 
ଅଭାବୀ ମଣିଷ ପ୍ରତି ଆମେ ଦୃକ୍‌ପାତ କରୁନା ˆ ସାରାଦିନ ନ ଖାଇଲେ କେତେ/ ତା’ 
ପେଟ କାମୁଡ଼ିଲେ କେତେ/ ତା! ସ୍ତୀ ଡାକ୍ତରଖାନାରେ ପଡ଼ିଥ୍‌ଲେ କେତେ ତା ପୁଅଟେ 
ନଶ୍ତରେ ବୁଡ଼ିଗଲେ କେତେ / ଆମ ସାଇକଲ୍ଟି ଚଟା ପଟ୍‌ ସଜାଡ଼ି ଦେଲେ ଗଲା ।”” 
( ଗୋଟିଏ ଟଙ୍କାର ମୂଲ୍ୟ" ଜୟନ୍ତ ମହାପାତ୍ର ) ଦରିଦ୍ର ଜନ୍ଧଜାତକ ବଡ଼ କରୁଣ 
“ପିଲାଦିନ ଅସହାୟ କୁକୁରଛୁଆଟି ପରି ଶେଷହେଲା/ × × × ଏମିତି ମୁଁ ବଡ଼ହେଲି 
ବାବୃଭାୟାଙ୍କ ପାଖରେ / କାକୁତି ଓ ନେହୁରା ଭିତରେ !”? (ମୁରଲୀ ସାହୁର ଦିନ ¬ 
ନୃସିଂହ ପ୍ରସାଦ ତ୍ରିପାଠୀ ) ଶିଶୁହତ୍ୟା ଓ କଂଙ୍କାଳର ରପ୍ତାନିକୁ ଲକ୍ଷ୍ୟକରି କବିଙ୍କର ମାର୍ମିକ 
ଉଚ୍ଚାରଣ “ˆ ‘କଙ୍କାଳ ହୋ ଇଯାଉଥ୍‌ବା ଶିଶୁମାନଙ୍କର କଥା ଶୁଣୁ ଶୁଣୁ / କେତେକାଳ 
ଲାଗିବ ଆମକୁ ସ୍ତନ୍ଧ ହୋଇଯିବାକୁ ? / ଏଠି ସବୁ ନିରୁଦିଷ୍ଟ ବିବେକ / ଟେକିପାରୁନଥୂବା 
ହାତ / ଚିଢ଼ାରବିହୀନ କଣ୍ଠ ଆମର ।” ( କଙ୍କାଳ- ଭପ୍ସିତ କ୍ରୋଧ- ଆଶୁତୋଷ ପରିଡ଼ା ) 

“ଛାତିକୁ ବିବକରୂଥ୍ବା କଣ୍ଢାକୁ/ କେମିତି ଫିଙ୍ଗବି ? 

ଯୁଆଡ଼େ ଫିଙ୍ଗିଲେ ବି / କେହି ନା କେହି ତ ରକ୍ତାକ୍ତହେବ ? 

(ଯୀଶୁ ¬ ବିପିନ୍‌ ନାୟକ ) 

ସମାଜର କଷଣ ଓ ନିର୍ଯ୍ୟାତନା ମଧ୍ଯକୁ କାବ୍ୟପୁରୁଷ ସ୍ଵ ସ୍ତୟନ ଉଚ୍ଚାରଣ କରି 
ପ୍ରତ୍ୟାବର୍ରନ କରୁଛି ¬ ଦୁଃଖୀ, ଭୋକୀ, ବଂଚିତଜୀବନକୁ ସୁନ୍ଦର କରିବା ପାଇଁ ତା'ର 
ପ୍ରାଣପଣ “ ‘ପୁଣି ଉଠି ଆସିବି ସକାଳର ପାଲିଙ୍କିରେ ଶୋଷ ପାଇଁ ଜଳଛତ୍ର ଦେବାକୁ 
ଭୋକ ପାଇଁ ବନସ୍ପତିର ଚାରା ରୋପିବାକୁ / ମନ ପାଇଁ ପ୍ରେମର ସଂଜୀବନୀ 
ପରଖଷିବାକୁ ' । ( ମଗୁନିଦା ¬ ସଦାଶିବ ଦାଶ ) 

ଧର୍ମୀନ୍ଧତା ମଧ୍ୟରେ ସନ୍ତ୍ରୀସର ଖଣ୍ଡା ଦାଢ଼ରେ ନିଷ୍ପେଷିତ ଆଜିର ମଣିଷପଣ ! ଅଥଚ 
ମାନବାମ୍ବାର ମୌଳିକ ପରିଚୟରେ ହିନ୍ଦୁ ବା ଇସ୍‌ଲାମ୍‌ର ପ୍ର ଭେଦ ନାହିଁ । ପଚାରିଆସ 
ଚନ୍ଦନାର ବୋଉଙ୍କୁ / ସେ ୟୁସୁଫଅଲ୍ଲିଙ୍କ ପ୍ରେରିତ ଫୁଲ ପାଖୁଡ଼ାରେ / ରହିମ୍‌ଙ୍କୁ ଦେଖିଛନ୍ତି 

ଜି ନାଁ ? / ପଚାରିଆସ ୟୁସୂଫଅଲିଙ୍କୁ ସେ / ଚନ୍ଦନା ବୋଉଙ୍କ ହାତରନ୍ଧା ଖାଦ୍ୟର ସ୍ଵାଦୂରେ 
/ ରାମଙ୍କ ସତ୍ତାକୁ ଅନୁଭବ କରିଛନ୍ତି କି ନା ?”? (ଧମୀତୀତ- ଫୁଲଫୁଟୀଇବା ମନା 
ସରୋଜ ରଂଜନ ମହାନ୍ତି ) ସୁତରାଂ ଉପରୋକ୍ତ ଭାବେ କବିତାରେ ସମାଜ ସଚେତନତାର 
ଅଭିବୃଦ୍ଧି ଘଟିଛି । 
୬ | କବିର ମାନସ ଭୂମିରେ ବହନା ଶ୍ଡୀୟ ଉପଲବ୍‌ଧ୍ର ବିସ୍ତାର — 

ଏହି କାଳରେ କବିର ମାନସଭୂମି ଖଶ୍ତିତ ନହୋଇ, ଗୋଟିଏ ଭାବଚେତନାର 
ଭୂମିରେ ଅଧ୍ଶ୍ଠିତ ରହିଛି । ଆବେଗ ବିଭିନ୍ନ ଭାବେ ନ ଆସି, ତତ୍କ୍ଷଣାତ୍‌ ପରିବରିତ 
ନ ହୋଇ, ଅନେକ କାଳ ଧରି କବିଚେତନାରେ ସିର ହୋଇ ଅଧ୍ରୂଢ଼ ହେଉଛି | ଗୋଟିଏ 
ଭାବଭୂମିଠାରେ କବି ହୁଏତ ମାସ ମାସ ବା ବଷୀଧ୍କ କାଳ ନିମଜିତ ରହୁଛି । ଏହା 
ଦ୍ଵାରା କବିତା ପ୍ରତି କବିର ପରାଜାଷ୍ଟା ହେଉଛି କ୍ରମଶଃ ବର୍ଝିତ । ବିନ୍ଦୁ ବିନ୍ଦ୍ଧ ଆସୁଥ୍‌ବା 
ଜାବ୍ୟାବେଗ ହୁଏତ ବିଶ୍ବ, ସମୟ, ଇତିହାସକୁ ନିବିଡ଼ ଭାବେ ସ୍ପର୍ଶ କରିପାରନ୍ତା ନାହିଁ | 
ମାତ୍ର କବିର ଏହି ବ୍ରହ୍ମାଶ୍ଡୀୟ ଉପଲବଧ୍‌ (ଠ୦smic realisation) ଫଳରେ ଏକ ବିଶାଳ 
କାନ୍‌ଭାସ୍‌ ଉପରେ କାବ୍ୟ ବା ଖଣ୍ଡକାବ୍ୟ ଜନ୍ମନେଉଛି । ଏଥ୍‌ରେ ଅସରନ୍ତି କାଳପ୍ରବାହ 
ସହିତ ମଣିଷର ଅଲଂଘ୍ୟ ନିୟତି, ତା'ର ଚିରନ୍ତନ ଅଭୀ ପ୍‌ସା, ଯୁଦ୍ଧ ବିଗ୍ରହ ସହ ନିରୁପଦ୍ରବ 
ଜୀ ବନର ଦ୍ଵନ୍ଦ ଇତ୍ୟାଦି ରୂପ ପରି ଗ୍ରହଣ କରିଛି । ଶ୍ରୀରାଧା, ଅନ୍ୟା, ଶବରୀ , ଯଯାତି, 
ଦର୍ପଣଶି ଳା, ପ୍ରିୟତମା, ଚଶ୍ଡାଳ , କର୍ଣ୍ଣ ପୂତନା ଆଦି କବିତା ବିଭିନ୍ନ ଅଂଶରେ ବିଭକ୍ତ 
ହୋଇ ଧାରାବାହିକ ଖଣ୍ଡକା ବ୍ୟର ପ୍ରତିନିଧ୍‌୍ତ୍ଵ କରୁଛି ।! ମୁହୂରଁକର ଭାବାବେଗ 
ଯଥାର୍ଥରେ କବିତା ନୁହେଁ - ଏକ ବିଶାଳ କାବି୍ୟକ ଉପଲବଧୁର ମନ୍ମୟ ପରିପ୍ରକାଶ ହିଁ 
ପାଠକକୁ ବିପୂଳତାର ଅନୁଭବରେ ରସସିକ୍ତ କରିପାରେ ।! ଏଠାରେ କାବ୍ୟପ୍ରେରଣା 
ପରିବ୍ୟାପ୍ତ ଏକ ସମୁଦ୍ରର ସ୍ଵରୂପ । ତାହା ଉତ୍ସାରିତ ହୁଏ ବିଭିନ୍ନ ଧୀରାରେ ଅଥଚ 
ଗୋଟିଏ ଧାରଣାକୁ ଚିତ୍ରିବାରେ କବିକୁ ଅନୁପ୍ରେରିତ କରିଥାଏ । କବି ବିଶ୍ବ -ବ୍ରହ୍ମାଣ୍ଡର 
ଟିତ୍ର ଆଙ୍କିଲା ବେଳେ ଗୋଟିଏ ଗୋଟିଏ ଚିରନ୍ତନ ଭାବା ବେଗକୁ ପ୍ରମୂର୍ଭ କରେ | ତାହା 
ମୁଖ୍ୟତଃ ଦେଶ କାଳ ପାତ୍ରର ସୀମିତ ଅନୁଭବର ଉର୍ଦ୍ରେ ଥ୍ବା ସତ୍ୟର ପରିପ୍ରକାଶ 
ଘଟାଏ “ମୋ ହାତରେ ଦାନା ମୁଠିଏ ଧରି ମୁଁ / 'ଖ୍ଳ ଅଖ୍ଳ ପୃଥୀର / ପ୍ରାଣର 
ନିଃଶବ୍ଦ ଚଳପ୍ରଚଳକୁ / ଅନୁଭବି ପାରେ / ଓ ନମୋ ବିଶ୍ଵଦେବାୟ / ମସ୍ତକେ ଲଗାଏ ।”? 
(ଅନ ମୟ ପିଶ୍ଡମନ- ଶବରୀ — ପ୍ରତିଭା ଶତପଥୀ ) 
୭ | ବାମାବାଦୀ ଦୃଷ୍ଟିଭଙ୍ଗୀର ଉନ୍ମୋଚନ — 

ଆଲୋଚ୍ୟକାଳରେ କବିତା ମାଧ୍ଯମରେ ବାମାବାଦୀ ସ୍ଵର ତୀବ୍ରହୋଇଛି । ବିଶ୍ଵର 
କେଉଁ ସ୍ଥାନରେ ଏହି ବାଦ (minim) ଭଳି ଉଚ୍ଚାରିତ ହେଉଛି, ତାହା ଦ୍ଵାରା ଆମ 
କବିଗଣ ଅନୁପ୍ରାଣିତ ନୁହନ୍ତି । ବରଂ ଆପଣା ଭୂମିରେ ନାରୀସମାଜ ଯେ ଯୁଗ ଯୁଗ 
ନିର୍ଯ୍ୟାତିତ, ଏମାନେ ସେହି ନିର୍ଯ୍ୟାତନା ତଥା ଅମାନୁଷିକତା ବିରୁଦ୍ଧରେ ଉଦାତ୍ତ ସ୍ଵର 

ଉତ୍ତୋଳନ କରିଛନ୍ତି । ଅବଶ୍ୟ, ଏକାଳରେ ପୂର୍ବାପେକ୍ଷା ଅଧୁକ ସଂଖ୍ୟକ ନାରୀ ଶିକ୍ଷିତା 
ଓ ସ୍ଵାବଲମ୍ବୀ ହୋଇଛନ୍ତି ଏବଂ ସମାଜ ଓ ପରିବାରର ନିର୍ଯ୍ୟାତନା ସଂପର୍କରେ ସଚେତନ 
ହୋଇଛନ୍ତି ! ଏତାଦୃଶ ନିର୍ଯ୍ୟାତନା କୁ ଆବେଗ ମାଧ୍ଯମରେ ପ୍ରତ୍ୟକ୍ଷକରି ଏହାର ବା ସ୍ତବରୂପ 
ଉନ୍ମୋଚନ କରୁଛନ୍ତି । କେଉଁଠି ପ୍ରତିବାଦ ମାଧ୍ୟମରେ ବା ଅନ୍ୟ କେଉଁଠି ଅଭିଯୋଗ କିନ୍ବା 
ସହାନୁଭୂତିର ସ୍ଵର ମାଧ୍ୟମରେ ଏହି ଚେତନା କାବ୍ୟାୟିତ ହୋଇଛି । ପୁରୁଷପ୍ରଧାନ 
ସମାଜରେ, ବସତୁବା ଦର ଉନ୍ନଟ ନର୍ଭନ ଭିତରେ ନାରୀଟି ଯେ ବଧୂ ଓ ପତ୍ନୀ ଭାବରେ 
ନଗଣ୍ୟା ଓ ତା'ର ସ୍ଥିତି ପଣ୍ୟ (ଫ୦୩୩mତଥ‰) ରୂପେ ପରିଗଣିତ, ଏହା ଅବିସନମ୍ବାଦିତ 
ସତ୍ୟ | ଝିଅ ଜୀବନର ବିଡ଼ମ୍ବନା କବିଙ୍କ ଲେଖନୀରେ ¬ “ ଝିଅଟି ଯାଇ ରନ୍ଧାଘରେ 
ଝାଳରେ ତିନ୍ତେ / ରୋଗୀର ଶେଯ ପାଖରେ ଅନିଦ୍ରାରହେ / ଅଫିସ୍‌ରେ କାମ କରୁ କରୁ 
ଭାଗ୍ୟକୁ ନିନ୍ଦେ/ ସ୍କୁଲ୍‌ ଘରେ କଳାପଟାକୁ ଲୁହରେ ପୋଛିଦିଏ । ଦୀର୍ଘଶ୍ବାସରେ ହାଲୁକା 
କରିବାକୁ ଚେଷ୍ଟାକରେ / ସାରାଦିନର କାମର ବୋଝକୁ !' (ଝିଅଟିର ଦୁଃଖ — ସଚରାଚର 
— ଜଗନାଥ ପ୍ରସାଦ ଦାସ ) ଅନ୍ୟତ୍ର ଝିଅଟିର ଭବିତବ୍ୟକୁ ଶ୍ଲେଷ ମାଧ୍ୟମରେ ରୂପାୟିତ 
କରନ୍ତି, କବି — “ ‘ଜୀଇଁବାକୁ ଯେ ଦିଆଯାଇଚି ସେଇ କଂ ଣ ଯଥେଷ୍ଟ ନୁହଁରେ ମାଣିକ / 
ତା'ପରେ ଫେର୍‌ ନିଜ ଖୁସିରେ ସ୍ଵପ୍ନ ଦେଖ୍‌ବ୍, କି ସୃଦ୍ଧୀ !/ ଛାର ସ୍ତ୍ୀଲୋକଟୀ / ଦଳିଦେଲେ 
ନିଶ୍ଚିହୃ ହୋ ଇଯିବୂ ।” ' ( ସ୍ତୀଲୋକ-ଗିରିବାଳା ମହାନ୍ତି ) ଏ ଧାରାରେ କବି ଶତୁଘ୍ନ ପାଣ୍ଡବଙ୍କ 
“ସ୍ୀଲୋକ” “ରୁପକନଓରସ ଅଗ୍ନି ପ୍ରବେଶ” କବିତାଦ୍ରୟ ବେଶ୍‌ ସ୍ପର୍ଵତ ଉଚ୍ଚାରଣ | 

ଉଚ୍ଚଶି କ୍ଷିତା ହେଉ, ଅଫିସର କି ଶିକ୍ଷୟିତ୍ରୀ ହେଉ, ଦୁଃଖ ତା'ର ରକ୍ତଗତ | ଏତେ 
ସାବଧାନରେ ଚଳି ମଧ୍ଯ ତା? ପଣତରେ ନିଆଁଲାଗିଯାଏ- ସଂଜବତୀ ଦେଉ ଦେଉ ପୋଡ଼ି 
ମରିଯାଏ ସେ । କବି ସୁଚେତା ନାରୀ ଜୀ ବନର ଅଭୀପ୍‌ସାକୁ ଦୃପ୍ତ କଣ୍ଠରେ ଉଚ୍ଚାରଣ 
କରନ୍ତି — ' 'ଫେରାଇନିଅ ତୁମର ସମ୍ଭେଦନା / ଆହୁରି କିଛି ସମୟ ଦରକାର / ଲୋକେ 
ବୁଝିବାକୁ ଯେ / ନମତାର ଅର୍ଥ ଦୁର୍ବଳତା ନୁହେଁ / କି ଲଜା ପାପ ଢାଙ୍କିବାର ବସ୍ତ ନୁହେଁ / 
ଶ୍ରଦ୍ଧା ମାଗିଆଣିବାର ଚିଜ ନୁହେଁ / କି ଅଧ୍କାର କେବେ ଜନ୍ଧଗତ ନୁହେଁ ।”' (ଦିନେ 
ଦିନେ) | .ନାରୀ ଉପରେ ପୂରୁଷ ଅଧ୍କାର ଜାହିର୍‌ କରେ, ମାତ୍ର ତା'ର ହୃଦୟକୁ ସ୍ପର୍ଶ 
କରିବାକୁ ଆବଶ୍ୟକ ମନେକରେନାହିଁ । ନାରୀର ନୀରବ ଆମ୍ମା ଯୁଗ ଯୁଗ ପରେ 
ଉଚ୍ଟାରଣକ୍ଷମ ହୋଇ ନିଜର ଆହତ ମନନଶୀଳତାକୁ ବ୍ୟକ୍ତକରିଅଛି । 
୮ | ପରିବରିତ ଆଂଗିକ — 

କବିତାର ଭାବଗତ ପରିବରଁନ ସହ ତାହାର ଅଙ୍ଗ ସୌଷ୍ଠବର ପରି ବର୍ରନ 
ଅବଶ୍ୟଂଭାବୀ । ଭାବସହ ସମନ୍ମୟ ରକ୍ଷାକରି ଏହି କାଳରେ ଶୈଳୀ ମଧ୍ଯ ହୋଇଛି ସ୍ଵାଭାବିକ 
ଓ ସାବଲୀଳ | 

କବି ସଚ୍ଚି ରାଉତରାୟ ୧୯୫୦ ପରବର୍ତୀ କାଳରେ କବିତାରେ ବାକ୍ରୀତି ସହ 
କାବି୍ୟକରୀତିର ସମନ୍ବୟ ଘଟାଇଥ୍‌ବା କଥା ‘ପାଶୁଲିପି'ର ମୁଖବନ୍ଧରେ ଘୋଷଣା 

କରିଥ୍‌ଲେ । ବସୂତଃ କବିତାର ଉଚ୍ଚାରଣ, କଥା କହିବା ଭଂଗୀର ଅନୁରୂପ ହେଲା । 
ପ୍ରକା ଶଭଂଗୀ ହେଲା କଥୋପକଥନଧନମୀ, ସଂଳାପ ଓ ସୃଗତୋର୍ତି ରୀତିରେ କାବ୍ୟ ବକ୍ତବ୍ୟ 
ଅଭିବ୍ୟକ୍ତ ହେଲା ! କେଉଁଠି ଶ୍ଲେଷଧର୍ମ ବକ୍ତବ୍ୟକୁ ଶାଣିତକଲା | ଅସଂଲଗ୍ନ ଚିତ୍ର ଓ ପ୍ରତୀ କକୁ 
ପରିହାରକରି କବି ସାର୍ବଜନୀନ ଚିତ୍ର ଓ ପ୍ରତୀକ ବ୍ୟବହାରକଲା | ସେଥ୍ପାଇଁ ଇଚ୍ଛାକୃତ 
ଦୂଵୌଧ୍ୟତା ଓ କୃତ୍ରିମ ଅଳଂକରଣ ତଥା ଶୈଳୀର ଆଡ଼ମ୍ବରକୁ ଅସ୍ଵୀକାରକଲା ! କଥା 
କହିବାର ଭଂଗୀ ସହ ଶ୍ଲେଷ ମିଶ୍ରିତ ହୋଇ ଆକର୍ଷଣୀୟ ହେଲା | ତେବେ ଉତ୍ତର -ଆଧୁନିକ 
କବିତାରେ କୌଣସି ଧରା ବନ୍ଧା ନିୟମଗତ ଶୈଳୀ ରହିଲା ନାହିଁ । ବକ୍ତବ୍ୟ ଶବ୍ଦ ସଜ୍ଜା ସହ 
ଏକାମ୍ବ ହୋଇ ପ୍ରକାଶ ଲାଭ କଲା । କବିତା ଗୋଟିକେ ଶୈଳୀ ହେଲା ଗୋଟିଏ । 
ସାବଲୀ ଳତା ଓ ସ୍ଵଛୁନ୍ଦତାରୁ କବିତା ସରଳଦିଗକୁ ମୁହାଁ ଇଲା | ମାତ୍ର ଏହି ସରଳତା ଏକ 
ବିଶେଷ ଧରଣର ସରଳତା । କବିତା ସବୃକାଳେ ତୀର୍ଯ୍ୟକ୍‌ ଓ ବ୍ୟଂଜନାଧମୀ, ଅବଗୁଣ୍ଠନ 
ଏହାର ପ୍ରାଣ, ରହସ୍ୟମୟତା ଏହାର ଧର୍ମ, ଅର୍ଥ ନୁହେଁ ଧୃନି ହିଁ ଏହାର ବିଶେଷତ୍ଵ । ଏହା 
ଅଧା ବୃଝା, ଅଧା ଅବୃଝା | ଏକ ସଫଳ କବିତାରେ ଶବଦ ଶନ୍ଦ ମଧ୍ୟରେ ରହସ୍ୟମୟ ଗୁଂଫନ 
ଥାଏ, ଥାଏ ମଧ୍ଯ ନୀରବତାର ଅମୂର୍ରତା । ଏ କାଳରେ କବିତାର ବକ୍ତବ୍ୟକୁ ସରଳ 
କରିବା ନିମିତ୍ତ କବି ଉପଯୁକ୍ତ ଓ ଆନୁପାତିକ ଶବ୍ଦ, ଅଳକ୍କୀର ଓ ନିୟନ୍ତ୍ରିତ ଆବେଗ ପ୍ରୟୋଗ 
କରିବାରେ ଯତ୍ନଶୀଳହେଲା ! ଏକ ଦିଗରେ ଛନ୍ଦର ସ୍ଵାଧୀନତା ଓ ଅପରଦିଗରେ ଏକ 
କଳାତ୍ମକ ନିୟନ୍ତ୍ରଣ ଏହାଦ୍ଵାରା କବିତା ଏପରି ଏକ ସରଳତାକୁ ପ୍ରାପ୍ତହେଲା , ଯାହା 
କବିତାକୁ ଅଧ୍କ ହୃଦୟଗ୍ରାହ୍ୟ କରିପାରିଲା। 
ଉତ୍ତର -ଆଧୁନିକ କବିତା ଉପରୋକ୍ତ ବିଶେଷ ଗୁଣଦ୍ଵାରା କ୍ରମଶଃ ରସଯୁକ୍ତ ଓ 
ଲୋକପ୍ରିୟ ହେବାରେ ପ୍ରୟାସୀ । ଆଗାମୀ ସମୟର କବିତା ହୁଏତ ନିଜସ୍ଵ ଗୁଣରେ ଦୀପ୍ରିମନ୍ତ 
ହେବ । ମାତ୍ର ଏହା ଯେ ୧୯୭୫ ରୁ ୧୯୯୭ କାଳର କବିତାବୃକ୍ଷର ଏକ ଆଲୋ କପିପାସ, 
ବର୍ବିଷ୍ଣ ଅଂଶ ଏହା ନିଃସନ୍ଦେହରେ କୁହା ଯାଇପାରେ | ଉତ୍ତର -ଆଧୁନିକ କବିତା ଅଧ୍କତର 
ଜୀବନବା ଦୀ ହୋଇଥ୍‌ବାରୁ ଅଧୁକ ସଂପ୍ରେଷଣକ୍ଷମ । ଅନୁରୂପ ଭାବରେ ଆଲୋଚ୍ୟ କାଳରେ 
କବିତା ପ୍ରତି ପାଠକୀୟ ସଚେତନତା ଯେ ବୃଦ୍ଧିପାଉଛି, ଏହା ଲକ୍ଷ୍ୟ କରିହୁଏ ଏବଂ କବିତାର 
ଇତିହାସରେ ଏହା ଖୁବ୍‌ ଆଶାଜନକ ମଧ୍ୟ । ଉତ୍ତର-ଆଧୁନିକ କବିତା ସ୍ଵ -ମାଟି ଓ ମଂଜିର 
ପରଂପରା ସହ ଆଦାନ ପ୍ରଦାନ ଭିତ୍ତିରେ ଆମ ଜୀବନଧାରାର ନିକଟବର୍ତୀ ହୋଇଛି 
ବୋଲି ବୁଝିବାକୁହେବ । 
YUU 

ଆଧୁନିକ ଓଡ଼ିଆ କବିତାରେ ରୂପକଳ୍ପ 


ଶହ୍ଦନିର୍ମିତ ରୂପ ନୂଆ କଥା ନୁହେଁ | ଭାବାଭିବ୍ୟକ୍ତି କ୍ଷେତ୍ରରେ କବିତ୍ଵର ସାହଚର୍ଯ୍ୟ 
ହେତୂ ଚିତ୍ର ନିମିତ ହୋଇଥା୍ଚ । କେବଳ କବିତାରେ ନୁହେଁ, ବିଶେଷ ଧରଣର ରସିକତା ଯୁକ୍ତ 
କଥୋପକଥନରେ ମଧ୍ୟ ରୂପଟିଏ ପ୍ରମୂର୍ଭ ହୋଇଥାଏ । ଆବେଗ, ଭାବନିବିଡ଼ତା ଓ 
ମନନଶୀନତା ମିଶି ଭାବୋପଲବ୍ଧ୍କୁ ଚାକ୍ଷୁଷ ରୂପ ପ୍ରଦାନ କରିଥାଏ | ତଥାପି, ପାଶ୍ଚାତ୍ୟ 
କାବ୍ୟାଦର୍ଶ ହିଁ ଆମକୁ କବିତାର ରୂପ ପ୍ରତି ଅଧ୍କ ଧ୍ୟାନଶୀଳ କରିଅଛି, ରୂପର ନିମୀଣ 
ଓ ତତ୍ତ୍ଵାନୁସ ନ୍ଧାନର ଗୁରୁତ୍ଧ ପ୍ରତି ଆମର ଦୃଷ୍ଟି ଆକର୍ଷଣ କରିଛି । ବିମ୍ବ ( ରୂପକଳ୍ପ ) କାବ୍ୟ 
ସୃଢନ କାଳରୁ ଉପସ୍ଥିତ ଥଲେ ହେଁ, ପାଶ୍ଚାତ୍ୟ ସଂସର୍ଗରୁ ତା ହାର ପ୍ରାଧାନ୍ୟ ଆମେ ସଚେତନ 
ଭାବେ ସ୍ଵୀକାର କରୁଅଛୁ ! 

ରୂପକଳ୍ପର ପରିଭାଷା ଚିତ୍ର କଳ୍ପ ବା ବିମ୍ବ ହୋଇପାରେ, କିନ୍ତୁ ଏଠାରେ ପ୍ରତିବିମ୍ବ 
ମାତ୍ର ନୁହେଁ ପ୍ରତିବିମ୍ବ ବାହ୍ୟରୂପକୁ ମୂର୍ଭ କଲା ବେଳେ ବିମ୍ବ ଅନ୍ତର୍ନିହିତ ରୂପକୁ ପ୍ରମୂର୍ର 
କରିଥାଏ | ଏଠାରେ ଚିତ୍ର କଳ୍ପକୁ ଶବ୍ଦଟିକୁ ରୂପକନ୍ପର ପରିଭାଷା ରୂପେ ବ୍ୟବହାର 
କରା ଯାଉଛି | 

ବିଂଶ ଶତକର ୨ୟ ଦଶକରେ ବିଶ୍ବବିଖ୍ୟାତ ଚିତ୍ରକଳ୍ବା ଦୀ ଏଜ୍‌ରା ପାଉଣ୍ଡ କହିଲେ 
"An image is that which presents an emotional and intellectual com- 
plex in an instant of time." ଚିତ୍ରକଳଛ୍ପ ଆବେଗିକ ଓ ମନନଧମୀ ଏକ ଜଟିଳତାକୁ 
ଏକ ବିଶେଷ ମୁହୂର୍ରରେ ଉପସ୍ଥାପନ କରିଥାଏ; ଏପରିକି ସେ ଚିତ୍ରକଳପକୁ ଗୁରୁତ୍ଵ ଦେଇ 
ଆହୁରି ଆଗକୁ ଯାଇ କହିଦେଲେ ଯେ "I is better to produce an image in life 
time than to produce voluminous poetry." ଏହି ଉଚ୍ତିରେ ତାପୂର୍ଯ୍ୟ ନିହିତ । 
କାରଣ ଶହଦଗଢ଼ା ଚିତ୍ର କବିତାର ଭାବସଂବେଗକୁ ଆକୃତି ପ୍ରଦାନ କରିଥାଏ ! କବିତାର 
ମର୍ମବାଣୀକୁ ଇନ୍ଦ୍ରିୟ ପ୍ରତ୍ୟକ୍ଷ କରିଥାଏ । ବସ୍ତୁ ପ୍ରତୀକ ମାଧ୍ୟମରେ ଭାବଵାନୁଭୂତିକୁ ସଂହତ 
ରୂପ ପ୍ରଦାନକରେ କବି- ଏହି ରୂପ ଇନ୍ଦ୍ରିୟସଂବେଦ୍ୟ | ରୂପହୀ ନକୁ, ଅରୂପକୁ, ବାୟୁଭୂତ 
ଶୂନ୍ୟକୁ ନାମଧାମରେ ସୁସ୍ପଷ୍ଟ କରିଦିଏ ଚିତ୍ରକଳ୍ପ ! ଅମୂର୍ଭ ଭାବ ଶବ୍ଦ ମୂରଭିରେ ରୂପାନ୍ତରିତ 
ହୁଏ | ଚିତ୍ର ନିମୀଣ କ୍ଷେତ୍ରରେଂଭାବସଂବେଗ ଓ ଉପଲବ୍ଧ୍‌ ହିଁ ବିଚାରବୃଦ୍ଧି ସଂଯୁକ୍ତ ହୋଇ 
ଉଚ୍ଚାରିତ ହୋ ଇଥାଏ । ସାର୍ଥକ ଚିତ୍ରକଳ୍ନରେ ପ୍ରୟୋଗର ପରିମିତତା , ଆନୁପାତିକତା ଥ୍ବାରୁ 
ଭାବପ୍ରବୋଧକ ଶର୍ତି ତୀବ୍ର ହୋଇଥାଏ । ଚିତ୍ରକନ୍ଧ ଅଭିବ୍ୟକ୍ତିର ରତ୍-ମାତ୍ର । ଏହାର 

ଉତ୍ତର-ଆଧୁନିକ ଓଡ଼ିଆ କବିତା... ୪୧ 


ଯଥେଛ୍ଥା ପ୍ରୟୋଗରେ କବିତା ନିଷ୍ଣଳ ହୋଇଯିବାର ଦୃଷ୍ଟାନ୍ତ ମଧ୍ୟ ଦୂର୍ଲକ୍ଷ୍ୟ ନୁହେଁ । ଓଡ଼ିଆ 
କବିତାରେ ଏକଦା ଚିତ୍ରକଳ୍ପର ଯାନ୍ତି କପ୍ର ୟୋଗ ହେତୁ କବିତା ବ୍ୟର୍ଥ ହୋଇଛି । ଚିତ୍ରକଳ୍ପ 
ରଚନାର ଆସକ୍ତିରେ କବି ଭାରସାମ୍ୟହୀନ, କବିତାର ଆତ୍ମା (€ଠ୦୩‰ent) ସହ ଅସଂଲଗ୍ନ 
ଏକାଧ୍କ ଚିତ୍ରର ହଟଚମଟ ସୃଷ୍ଟିକରି କବିତାକୁ କରି ପକାଇଛି ଭାରାକ୍ରାନ୍ତ । ଏହା 
କାବ୍ୟାନୁସନ୍ଧିସୁୁଗଣ ନିଶ୍ଚୟ ଲକ୍ଷ୍ୟକରି ଥ୍ବେ । ଅତଏବ ଚିତ୍ରକନ୍ପ ନିମୀଣର ଏକ 
ଆନୁପାତିକତା ରହିଛି ଏବଂ ଏହି ଆନୁପାତିକତା ଆଦୌ ଗାଣିତିକ ନୁହେଁ | ଅଥୀତ୍‌ କାବ୍ୟ 
ସଂରଚନା କ୍ଷେତ୍ରରେ ଆବେଗ ଓ ବିଚା ରବୃଦଧିର ସଂଯୋଗ ସର୍ବଦା ଆମ ସାଧାରଣ ଜୀବନର 
ଯୁକ୍ତିକୁ ମାନେନାହିଁ¬ ଯୁଲ୍ତି ଶୃଙ୍ଖଳା -ବିରହିତ ହୋଇଥାଏ । କବିର ଗଭୀର ଅନ୍ତର୍ଦୃଷ୍ଟି, 
ଆବେଗର ତୀବ୍ରତା ଓ ମନନଶୀଳତାର ସହଯୋଗବଦ୍ଵାରା ଚିତ୍ରଟିଏ ନିର୍ମିତ ଓ ପ୍ରଯୁକ୍ତ 
ହୋଇଥାଏ ¦ ତାହା କାବ୍ୟାଭିବ୍ୟକ୍ତିର ମହତ୍ତ୍ବ ବଢ଼ାଏ, ସଂପ୍ରେକ୍ଷଣଶ୍ତିକୁ କରେ ଶାଣିତ ଓ 
ଭାବସମୃଦଧି ଘଟାଇଥାଏ । ଏହି ପରିପ୍ରେକ୍ଷୀରେ ମୁଁ ଆଧୂନିକ କବିତାରେ ଚିତ୍ର ପ୍ରଯୁଲ୍ତି 
ସଂପର୍କରେ ଏ ପ୍ରବନ୍ଧରେ ଏକ ସଂକ୍ଷିପ୍ତ ଆଲୋ ଚନା କରିବି । ତେବେ, ଆଧୁନିକ କବିତାର 
ସୃଷ୍ଟି ପୂର୍ବରୁ ଓଡ଼ିଆ କାବ୍ୟ କବିତା ରାଜ୍ୟରେ ପ୍ରଯୁସ୍ତ କେତେକ ସାର୍ଥକ ଚିତ୍ରକଳ୍ପର 
ଉଲ୍ଲେଖକରିବା ଏଠାରେ ପ୍ରାସଂଗିକ ହେବ ବୋଲି ମନେକରୁଛି । ଆଧୁନିକ କବିତାକୁ 
ବିଶ୍ଲେଷଣ କରିବା ଅବକାଶରେ ଏଠାରେ କବି ସଚ୍ଚି ରା ଉତରାଙ୍କଠାରୁୂ ତରୂଣକବିଙ୍କ ରଚନା 
ପର୍ଯ୍ୟନ୍ତ ନିରୀ କ୍ଷା କରାଯାଇ କେତେକ ଶାଣିତ ଚିତ୍ରର ସ୍ଵରୂପ ଉପସ୍ଥାପନ କରାଯାଉଛି । 

ଆଧୁନିକ କବିତା ସୃଷ୍ଟିର ଅବ୍ୟବହିତ ପୂର୍ବରୁ ଏବଂ କବିତାର ପ୍ରଥମ ସୃଷ୍ଟିକାଳରୁ 
ଟିଦ୍ରକନ୍ପର ଚିରନ୍ତନତା ଦଶୀଇବାକୁ ନିମ୍ନରେ ପ୍ରୟାସ କରାଯାଉଛି 

ଶବରୀ ପାଦଙ୍କ ରଚିତ ଦୋହାରେ ନୈରାମ୍ମ୍ୟଦେବୀଙ୍କର ସ୍ଵରୂପ ପ୍ରାଚୀନ ଓଡ଼ିଆ 
କାବ୍ୟର ଚିତ୍ରରୂପକୁ ଇଂଗିତ କରିଛି — 

“ଜ୍ଵଚା ଭିଚା ପାବତ ତହିଁ ବସଇ ଶବରୀ ବାଳି 
ମୋରଙ୍ଗୀପିଛୁ ପିରହିଣ ଶବରୀ ଗିବତ ଗୁଂଜର ମାଳି ।”? 

କିମ୍ବା ବୈଦେହୀ ଶବିଳା ସ”ରେ ଉପେନ୍ଦ୍ର ଭଂଜଙ୍କ ଲେଖନୀ -ଉତ୍କୀର୍ଣ୍ଠ ଲଂକାପୂରୀରେ 
ଅବସ୍ଥିତା ବିରହବିଧୁରା ସୀତାଙ୍କ ରୂପ 

“ ବଲୁଭୀ ବୋଲି ମୋର ତାକୁ ଚିହିବଯେ ଶଯ୍ୟା କରିଥୁ୍‌ବ ଧରା / ବିଶୀର୍ଣ୍ଣ ଶାଣବସା 
ରତ୍ନ ଗଣ୍ଡିରୁ ଫୁଟି ପତନ ହେଲା ପରା / ବାରିବାହହେ, ବସିଥ୍ବ ଅବା ଦେଖ୍ବ / ବେଣୀ 
ପୃଷ୍ଠଭାଗେ ମନ୍ତ୍ରଧୂଳିପାତ ସ୍ଥଗିତ ନାଗ ପ୍ରାୟ ଥୁବ ।” ଶ୍ରୀରାମ ମେଘକୁ ଅନୁରୋଧ 
କରୁଛନ୍ତି ଲଂକା ପୁରକୁ ଯାଅ ଗଣ୍ଠିରୂଫିଟି ଶାଣବସା ରତ୍ନ ତଳେ ପଡ଼ିଗଲାପରି ସେ 
ଭୂମିରେ ଶୟନ କରିଥ୍ବ- ନଚେତ୍‌ ଯଦି ବସିଥ୍ବ, ତେବେ ତାର ବେଣୀ ମନ୍ତ୍ରଧୂଳିଦ୍ଧାରା 
ବଶୀଭୂତ ନା ଗପରି ପୃଷ୍ଠଦେଶରେ ପଡ଼ିରହିଥୁବ ।” 

କିମ୍ବା ପୂଷ୍ଠବିଭୂଷିତା ଗୋପୀମାନଙ୍କ କାନନଲୀ ନା ବର୍ଣ୍ଣନା କବି ଦେବଦୂର୍ନୁଭ ଦାସ 

୪୨ ଉତ୍ତର“ ଆଧୁନିକ ଓଡ଼ିଆ କବିତା... 


କାବ୍ୟପଂକ୍ତିରେ ନାରୀର ରୂପକୁ ମୂର୍ରଭିମତୀ କରିଛଚ୍ତି 

ନାନା କୁସୁୂମେ ତାଡ଼ ଚୂଢ଼ୀ ସାଜିଲେ / ଭୁଜଲତାକୁ ବନାଇଁ / ବିଚିତ୍ର ପୁଷ୍ଠଦୁମ 
ପ୍ରାୟେ ଦିଶିଲେ ସମସ୍ତେ ଦିଅ ଅନାଇଁ ।” ? (ରହସ୍ୟମଂକରୀ ) କିମ୍ବା ରାଧାଙ୍କୁ ଝୁରିଖଝୁରି 
କୃଷ୍ଣଙ୍କର ମଳିନ ତନୃୁଶ୍ରୀର ଚିତ୍ର 

“ଝୁଉଁଳିବା ନବତମାଳରମା 

ଝିଂକି ଆଣି ଦେହେ କଲଣି ଜମା ।”? ( ଚ—କବିସୂର୍ଯ୍ୟ ବଳଦେବ) 

କିମ୍ବା ବ୍ୟାବହାରିକ ଜୀବନର ମୂଲ୍ୟକୁ ଜଗତ-ଜନଂ-ହିତରେ ବାଣ୍ବିଦେବାରେ ଏହି 
ଅଧ୍ଯାମ୍ପ ଉପଲବଧ୍ର ଚିତ୍ର କବି ଭୀମଭୋଇଙ୍କ ଲେଖନୀ ରେ “ 'ତିରଣ ବୋଲୁଛି ପତର 
ପାଖୁଡ଼ା ବତ୍ଥାଧେନୁ ପଛେ ଖାଉ / ଭୂମିରୁ ନ ଛାଡ଼ି, ଅଗ୍ିରେ ନ ପୋଡ଼ି ମୂଳ ଉପୁଡ଼ି ନ 
ଯାଉ” । 

କିମ୍ବା ଉନବିଂଶ ଶତକର ଶେଷପାଦରେ କବି ରାଧାନାଥଙ୍କ ବର୍ଣ୍ଣନାରେ ରୂପବନ୍ତ 
ନାୟକ ଜୟନ୍ତର ମୁଖଶ୍ରୀ— ˆ କୃଶଶୃଶୁ-ରେଖା ନବଜାତ ଚାରୁଚିବୂକୋ ପରେ / 
ବାଳକମଳକୁ ବେଢ଼ିଛନ୍ତି କିବା ଶିଶୁଭ୍ରମରେ' | (ଉଷା) 

ସବୂଜକବି କାଳିନ୍ଦୀଙ୍କ ରଚନାରେ ଅଧାଦିଶି ଅଧାଲୁଚି ରହିଥ୍ବା ଲଜା ଶୀଳ ନବବଧୂର 
ମରି 

ଏଇ ଆସେ ବଧୂ ଧୀର ସୁଲଳିତ ତୃତୀୟ ଜୋଛନା ସମ 

ଏତା ଦୃଶ ଚିତ୍ରକଳ୍ପର ପରଂପରାର ଭିରି ଉପରେ ପ୍ରତିଷ୍ଠିତ ଆଧୁନିକ କବିତାର 
ଚିତ୍ରକଳ୍ପନା ସଂପୂର୍ଣ୍ଣ ସଚେତନ ଏକ କାବ୍ୟବିଭାବ- ଏହା କବିତାର ଅଙ୍ଗ ଓ ଆତ୍ମା ଉଭୟ 
ସହ ଅଭିନ୍ନତ୍ତାବେ ଜଡ଼ିତ । 1.A.ନichards କହନ୍ତି,  'ଚିତକଳର ପ୍ରଥମ ଅନୁଭୂତି ଆମ 
ଇନ୍ଦରିୟ ମାଧ୍ୟମରେ ହୁଏ, କିନ୍ତୁ କ୍ରମେ ପ୍ରଜ୍ଞା ଓ ସଂବିତ୍‌କୁ ଉଦ୍‌ବୁଦ୍ଧ କରିଥାଏ ।” ' ବାସ୍ତବରେ 
ଚିତ୍ରକଳ୍ତର ଦ୍ଵିବିଧ ଉଦ୍‌ବୋ ଧନ କ୍ଷମତା ରହିଛି । ପ୍ରଥମତଃ ଦୃଷ୍ଟି-ସଂବେଦୀ ଚିତ୍ର ଓ ଦ୍ଵିତୀୟତଃ 
ଭା ବସଂବେଦୀ ଚିତ୍ର । ତେଣୁ ଚିତ୍ର ରଚନାରେ ଦୃଶ୍ଯଗତ ସାମ୍ୟ ଥାଇପାରେ ବା 
ନଥାଇପାରେ, ମାତ୍ର ଭାବଗତସାମ୍ୟ ରହିବା ଅପରିହାର୍ଯ୍ୟ । ରୂପକ ଓ ଚିତ୍ର କଳ୍ପ ମଧ୍ୟରେ 
ସୀମାରେଖା ଅବଶ୍ୟ ଅସ୍ପଷ୍ଟ । ରୂପକ ଚିତ୍ରକଳ୍ପର ଏକ ଅଂଶ ରୂପେ ପ୍ରତୀତ ହୋଇପାରେ । 
କିନ୍ତ ଚିତ୍ରକଳ୍ପ ରୂପକଠାରୁ ଅଧ୍କ ଶକ୍ତି ଶାଳୀ । ମନନଶୀଳତାକୁ ଉଦ୍‌ବୁଦ୍ଧ କରୁଥ୍ବା ଚିତ୍ରରେ 
ହୁଏତ ବସ୍ତୁଗତ ସାମ୍ୟ ପରିଦୃଷ୍ଟ ନହୋଇପାରେ, ମାତ୍ର ଭାବଗତସାମ୍ୟ ପ୍ରତିଷ୍ଠିତ ହୋଇଥ୍‌ବ 
ନିଶ୍ଚୟ । 

କାବ୍ୟିକ ଚିତ୍ରକନ୍ପ ଗୋଟିଏ ଶବ୍ଦ-ଚିତ୍ର, ଏଥୁରେ ଭାବାବେଗ ଓ ଆସନ୍ତି ଖୁନ୍ଦି 
ହୋଇଥାଏ | କବିଙ୍କର ପ୍ରଖର ମୌଳିକତା ସାର୍ଥକ ଚିତ୍ର ରଚନା ନିମିତ୍ତ ଅପରିହାର୍ଯ୍ୟ । 
କାବ୍ୟିକ ଚିତ୍ର ଶବ୍ଦପୁଂଜର ବିଶେଷଗୁଂଫନଦ୍ଵାରା ନିର୍ମିତ ହୋଇଥାଏ ସତ୍ୟ, ମାତ୍ର ଚିତ୍ରଟି 
ଏପରି ଶର୍ତିଶାଳୀ ହୋଇଯାଏ ଯେ, ପାଠକ ସମ୍ମୁଖରେ ସେହି ଦୃଶ୍ୟମାନ, ମନନସଂବେଦୀ 


Digitized by PPRACHIN, SOA 


ଉତ୍ତର-ଆଧୁନିକ ଓଡ଼ିଆ କବିତା... ୪୩ 


ଚିତ୍ରଟି ଉପସ୍ଥିତ ରହେ; ଏଣେ ତାହାକୁ ନିମୀଣିଥ୍ବା ଶବ୍ଦପୁଂକ ଅନ୍ତରହିତ ହୋଇଯାଆନ୍ତି, 
ସେମାନଙ୍କର ଆଉ ଆବଶ୍ୟକତା ନ ଥାଏ ! ଚିତ୍ରର ସକଞ୍ମୋହନ ଏହିପରି । ଏହିପରି 
ସାର୍ଥକତମ ଅଭିବ୍ୟକ୍ତିର ସମ୍ମୋହନ ସଂଘଟିତ ହୋଇଥାଏ “ ତମେ ଆଜି ମନେପଡ଼ / 
ତମେ ଦେଖାଦିଅ ଅସମାପ୍ତ ଦିନଙ୍କର ଖୋଲା ବଖରାରେ / ତୂମ ଚନ୍ଦ୍ରବର୍ଶ ସତ୍ତା ଉଇଁ ଆସୁଅଛି 
/ ପାଉଁଶରେ ପଲସ୍ତରା ସଚରାଚରରେ'' । (ସଚିତ୍ର ଅନ୍ଧାର" ରମାକାନ୍ତ ରଥ) | 
ଚନ୍ଦ୍ରୋଦୟ କାଳରେ ଚତୁଃପାର୍ଶ୍ଵରେ ଦୃଶ୍ୟ ଭାବୁକ ପାଠକକୁ ଏପରି ଅଭିମନ୍ତ୍ିତ କରିଦିଏ 
ଯେ, ଶହପୁଂଜ ସେଠାରୁ ଅନ୍ତହିତ ହୋଇଯାଆନ୍ତି । ପଦ୍ଧଫୁଲ ଭରି ପୁଷ୍ଠରିଣୀଟିର ଚିତ୍ର 
ଦୃଷ୍ଟି ସମକ୍ଷରେ ପ୍ରତିଭାତ ହୁଏ ଶହ ଶହ ପ୍ରାତଃ ପଦ୍ଧ, ରଭ୍ତ ପଦ୍ଧ / ପଦ୍ୃକଢ଼ ପୁଷ୍କରରେ 
ଛାୟାଛୁନ୍ନ / ମୋର ବକ୍ଷସ୍ଥଳ / ଜଳମୟ ପୁଷ୍ଠରଜ... ସ୍ତଳିତ ପାଖୁଡ଼ା... / କିଶଳୟ ରଂଗର 
ଲତାପତ୍ରରେ ଅଦ୍ଧୀବୃତ ସରୋବର / ପଦୃପତ୍ର ଜଳ / ଜଳବିନ୍ଦୁଟିରେ / ବିମ୍ବଟିଏ ଝଲ 
ମଲ ସୂର୍ଯ୍ୟର / ସୂର୍ଯ୍ୟାଲୋକର ଦର୍ପଣ ଭାଙ୍ଗି ଚୂନା ଚୂନା / ଢେଉଙ୍କ ସହିତ ଗୋଳି / 
ସଂଚରିଛି ଏକୂଳ ସେକୂଳଂ  । ( ଫୁଲ୍ସରୋବର — ପ୍ରତିଭା ଶତପଥୀ ) 

କବିତାରେ ଗୋଟିଏ ବା ଏକାଧୁକ ସୁସଂହତ ଚିତ୍ରକଛ୍ ରହିପାରେ କିମ୍ବା ସମଗ୍ର କବିତା 
ଗୋଟିଏ ଚିତ୍ରକଳ୍ପ ମାତ୍ରରେ ପରିଣତ ହୋଇଥାଇପାରେ । ସମଗ୍ର କବିତାଟି ଗୋଟିଏ ଚିତ୍ରକଳ୍ପ 
ହେବାର ଯଥେଷ୍ଟ ଉଦା ହରଣ ଓଡ଼ିଆ କବିତାରେ ରହିଛି । ରମାକାନ୍ତ ରଥଙ୍କ ପ୍ରସିଦ୍ଧ କବିତା 
‘କୁହ୍ନରାତି? ଏହାର ଏକ ଦୃଷ୍ଟାନ୍ତ ହୋଇପାରେ |! ଆଧୁନିକ କବିତାରେ ନିତାନ୍ତ 
ସଚେତନଭା ବେ କବି ସଚ୍ଚି ରାଉତରାଙ୍କଠାରୁ ଏଯାବତ୍‌ ଚିତ୍ରକଳ୍ପର ସାର୍ଥକ ବ୍ୟବହାର 
ପ୍ରତିଷ୍ଠାପାଇଛି । ତେବେ, ବିଗତ ୪୦-୪୫ ବର୍ଷଧରି ଏହି ଚିତ୍ରକଳ୍ର ପ୍ର ୟୋଗ କ୍ଷେତ୍ରରେ 
କେତେକ ବିବର୍ଭନ ଘଟିଅଛି । ୧୯୮୦ ବେଳକୁ ଯେପରି ଆଧୁନିକ କବିତାର ଆମ୍ଭମିକରେ 
ଆସିଛି ଭାରତୀ ୟତାର ଉଦ୍‌ବର୍ଭନ, ପରଂପରା ଓ ମୂଲ୍ୟବୋଧରେ ବିଶ୍ଵାସ, ସେହିପରି 
ଚିତ୍ରକଛ” ମଧ୍ୟ ଆମ୍ମିକର ଅନୁସରଣ କରିଛି । ଯଥେଛା ଚିତ୍ରସଂଯୋଜନାର ବିପଦ 
ସଂପର୍କରେ କବି ଅବହିତ ରହିଛି । ସୂପ୍ର ଯୁଷ୍ତ, ଜୀ ବନ୍ତ ଚିତ୍ର ସଂଯୋଜନାରେ କବିତା ହ୍ବୋଇଛି 
ରୁଵ୍ଧିମନ୍ତ । - 

ଅନ୍ତରର ନିବିଡ଼ ଅନୁଭୂତିକୁ କବି ଶବ୍ଦଗତକରେ କେବଳ ଆମ୍ମୀୟତାର ବଶବଭ୍ତୀ 
ହୋଇ ! କବିତାର ଜନ୍ମ ପ୍ରେମରୁ, ବ୍ୟର୍ତିଗତ ପ୍ରେମରୁ ନୁହେଁ, ଜଗତ୍ପ୍ରେମରୁ, ବିଶ୍ବ ପ୍ରେମରୁ ! 
ସେଇଥ୍‌ପାଇଁ କବି କବିତାରେ ବ୍ୟଗ୍ତିଗତତାକୁ ସାର୍ବଜନୀନତାର ସ୍ତରକୁ ଉନ୍ନୀତ କରାଇଥାଏ । 
ଯଥାର୍ଥରେ ଆଲୋଚକ ପ୍ରଫେସର ଡଃ ଦାଶରଥ୍‌ ଦାସ କହନ୍ତି, ˆ କାବ୍ୟ ସୃଷି କ୍ଷେତ୍ରରେ 
କବିଙ୍କର ମୂଳ ପ୍ରେରଣା ଉଚ୍ଚଚିନ୍ତା ନୁହେଁ କି ଗଭୀରଭାବ ନୁହେଁ ମୂଳପ୍ରେରଣା ହେଉଛି 
ବିଶ୍ଵସୃଷ୍ଟି ସହିତ କବି ଅନ୍ତରର ଆମ୍ମୀୟତା ।”? ( ଆଧୁନିକ କାବ୍ୟଜିଜ୍ଞାସା: ଚିତ୍ରକଳ୍ପ ) ! 
ତେଣୁ ଆଧୁନିକ ଓଡ଼ିଆ କବିତା ପ୍ରଥମେ କେତେକାଂଶରେ ପାଷ୍ଚାତ୍ୟ ଅନୁସାରୀ 
ହୋଇଥଲା ବେଳେ ନୈରାଶ୍ୟ, ବିଷାଦ, ବିଛିନନତାବୋଧ, ସଂଦେହ, ଯୁଦ୍ଧ ଓ ବିପୃବ ଇତ୍ୟାଦିକୁ 

୪୪ ଉତ୍ତର -ଆଧୁନିକ ଓଡ଼ିଆ କବିତା... 


ନେଇ ଚିତ୍ର କଳ୍ପ ନିମୀଣ କରା ଯାଇଥଲା | ପରବତଭୀ କାଳରେ କବିଗଣ ନିଛକ 
ଭା ରତୀୟଚେତନା ର ବଶବତ୍ତୀ ହୋଇ ବିବିଧ ଭାବ୍ରନୃଭୂତିକୁ ଚିତ୍ରମାଧ୍ୟମରେ ମୂର୍ର 
(୯୦୩୦୮r6†sed) କଲେ | କବିଚେତନାର ଇନ୍ଦରିୟଗତ ଆସକ୍ତିସଂଜାତ, ଅଧ୍ୟାମ୍ମଚିନ୍ତା 
ସଂବଳିତ ଓ ରହସ୍ୟାୟିତ ମୂ୍ି କବିତାରେ ଆବିର୍ଦ୍ୂତ ହେଲା । 

ମଣିଷର ସର୍ବକାଳୀନ ଏକ ତୀ ବ୍ରଭାବା ବେଗ ରୂପେ ସ୍ଵୀକୃତ ପ୍ରେମଚେତନାକୁ 
ସଂବଳକରି ଅନେକ ଚିତ୍ର ନିର୍ମିତହେଲା । ୧୯୮୦ ପୂର୍ବବତ୍ତ୍ୀ କାଳରେ ପ୍ରେମରେ 
ପ୍ରତାରଣା, ନୈରାଶ୍ୟ, ଇନ୍ଦ୍ରିୟସର୍ବସ୍ଵତାର ଚିତ୍ର ପର୍ଯ୍ୟାପ୍ତ ଥୁଲା ବେଳେ, ୧୯୮୦ର 
ପରବଭ୍ରୀ କାଳରେ ପ୍ରେମରେ ତ୍ୟାଗ ଓ ଉତ୍ତୀର୍ଣ୍ଣ ଅନୁଭବ (sub!imation)ର ଚିତ୍ର ଲକ୍ଷ୍ୟ 
କରାଗଲା । ବିଷାଦରୁ ଅସ୍ତିବା ଚକତା ଦିଗକୁ କବି ଚେତନା ଉନ୍‌ମୁଖ ହୋ ଇଥ୍‌ବାରୁ ଜୀବନର 
ଆଶାବାଦ ଓ ବିପୁଳ ସଂଭାବନାର ଚିତ୍ର କବିତାରେ ରୂପାୟିତ ହେଲା । ସାମାଜିକ ପ୍ରତିବଦ୍ଧତା 
କ୍ଷେତ୍ରରେ ସ୍ବୋଗୀାନସର୍ବସ୍ଵତା ନ ରହି ରହିଲା ଆନ୍ତରିକ ସମ୍ବେଦନା, ବୀରତୁ, କରୁଣା, 
ନମ୍ର ପ୍ରତିବାଦ ଓ ସ୍ଥଳବିଶେଷରେ ବିଦୁପ । ଆଧ୍ୟାମ୍ବିକ ଉପଲବ୍‌ଧ୍ର ଚିତ୍ର କବିତାରେ 
ରୂପ ଗ୍ରହଣ କଲା ଓ ଗ୍ରାମ୍ୟଜୀ ବନ, ଲୋକପରଂପରା ସହ ମୂଲ୍ୟବୋଧର ଗଠନଶୀଳତାକୁ 
ନେଇ ଅନେକ ଚିତ୍ରକନ୍ଧ ସୃଷ୍ଟିହେଲା । ଏହି ପରିପ୍ରେକ୍ଷୀରେ କେତେକ ଭାବପ୍ରବୋ ଧକ 
ସଫଳ ଚିତ୍ରକନଳ୍ର ଉଦାହରଣ ଦେବାକୁ ଯାଇ ସେମାନଙ୍କର ଉଦ୍ନଳତା ଓ ଶକ୍ତିମତ୍ତାକୁ 
ବିଶ୍ଲେଷଣ କରିବାର ପ୍ରୟାସ ଏଠାରେ କରା ଯାଉଛି । 

ଆଧୁନିକ କବିତାରେ ଚିତ୍ରରଚନାରେ ସି ଦ୍ଧହସ୍ତ କବି ସଚ୍ଚି ରାଉତରାୟ ଓ ଗୁରୁପ୍ରସାଦ 
ପରେ ଆସନ୍ତି କବି ରମାକାନ୍ତ ଓ ସୀତାକାନ୍ତ, ତପୂରେ ଅନ୍ୟ କବିଗଣ । ପ୍ରଥମରୁ ପ୍ରେମରେ 
ପ୍ରତାରଣା, ଇନ୍ଦରିୟସର୍ବସ୍ଵତାର ଚିତ୍ର, ଜୀ ବନବୋ ଧରେ ନୈରାଶ୍ୟ, ବିଫଳତା ତଥା ପ୍ରକୃତିର 
ଦୃଶ୍ୟରୂଘ ସଂବଳିତ ଚିତ୍ର ପର୍ଯ୍ୟାପ୍ତ ସୃଷ୍ଟିହୋଇଥ୍‌ଲା । ପ୍ରକୃତି ନିଜେ ମୂର୍ଭ-ତାହା ସମକ୍ଷରେ 
ଉନ୍ମୁ ସ୍ତଙମାତ୍ର ତନ୍ମଧ୍ୟରେ ଥ୍ବା ଜୀବନର ସ୍ପନ୍ଦନ ଓ ବିଶେଷ ବିଭବରା ଜି କବିର ଆବେଗ 
ତଥା ମନନଦ୍ଧାରା ରୂପାନ୍ତରିତ ହୋଇଥାଏ । ପ୍ରକୃତି ଭିତରେ ଅଧ୍ୟାମ୍ଭ ତେଜ 
ଜୀ ବନ୍ୟାସପାଏ ଶବଦଗ୍ରଥନ ମାଧ୍ୟମରେ । ପ୍ରକୃତିର ଦୃଷ୍ଟି ସଂବେଦୀ ଚିତ୍ର ଅତ୍ୟନ୍ତ 
ମନୋରମ | ଏଠାରେ ଚିତ୍ରଗୁଡ଼ିକ ମୁଖ୍ୟତଃ ପ୍ରକୃତିର ନିୟାମକ ସୂର୍ଯ୍ୟଚନ୍ଦୁଙ୍କୁ ନେଇ 
ସଂଗଠିତ “ 'ୟାରି ମଧ୍ୟେ ବୃଡ଼େ ସୂର୍ଯ୍ୟ ଉଇଁଆସେ ଚାନ୍ଦ ଶରତର / ଯେପରି ସୁନାର 
ଦାଆ କାଟି କାଟି ଅନ୍ଧାର ଫସଲ / ବୁଣିଦିଏ ହୀରାର ମୁରୁଜ” ! (ସଚି ରାଉତରାୟ ) 

ଅନ୍ୟତ୍ର “ଶରତ ରତୂର ଜନ୍ମ ଯାଏ ଆଜି ଆସ୍ତେ ଯାଏ / ଡେଇଁ ଡେଇଁ ଛୋଟ 
ଛୋଟ ବଉଦର ସିଡ଼ି”? । ( ସମୁଦରସ୍ବାନ- ଗୁରୁପ୍ରସାଦ ) କିମ୍ବା ସୂର୍ଯ୍ୟ ବୁଡ଼ି ବୁଡ଼ି ଆସେ, 
ଖରା କରେ ଗଛନଙ୍କୁ ବିଭକ୍ତଚ ଭାଗେ ଆଲୋକିତ ଏବଂ ଅନ୍ୟଭାଗ ଛାୟା ଆଛ୍ଛାଦିତ”? ! 
(ରମାକାନ୍ତ) ସେହିପରି ଚନ୍ଦ୍ରାଲୋକର ଚିତ୍ର ସୌଭାଗ୍ୟ ମିଶ୍ରଙ୍କ କବିତାରେ ˆ ସବୁଠି 
ଚନ୍ଦ୍ରଲୋକ- ବାଲିରେ, ବାଲିକଂକଡ଼ା ପିଠିରେ, ଦୁଇ ଢେଉ ଉପରେ, ଦୁଇ ଢେଉ ମଝିରେ'  ! 

ଉତ୍ତର-ଆଧୁନିକ ଓଡ଼ିଆ କବିତା... ୪୫ 


ପୁନଶ୍ଚ ସୂର୍ଯ୍ୟକିରଣର ସୃକ୍ଷ୍ତା- * “ମତେ ଖୋଜୂଚ କିଏ ଛାତରୁ ଖସି ତଳେ ପଡ଼ିଥ୍‌ବା / 
ଖରାର ପୁଲକରେ / ଅଥୟ ଧୂଳିକଣାର ନାଚରେ ?”? ( ଅମଣିଷ-ହରପ୍ରସାଦ ଦାସ ) 
ଯୁଗେ ଯୁଗେ କବି ଚିତ୍ରକୁ ଆଲୋଡ଼ିତ କରେ ପ୍ରେମ ବା ଭଲପାଇବା | ଏହା ବ୍ୟ୍ତିଗତ 
ସ୍ତରରେ ଜନ୍ମନେଲେ ମଧ୍ୟ, ସାର୍ବଜନୀନ ସ୍ତରକୁ ଉନ୍ନୀତ ହେବାରେ ଏହାର ସାର୍ଥକତା 
ନିହିତ । ପ୍ରେମ କେଉଁଠି ଇନ୍ଦ୍ରିୟସର୍ବସ୍ବ କେଉଁଠି ଅତୀନ୍ଦ୍ରି କେଉଁଠାରେ ବା ଆତ୍ମାର 
ନିର୍ଯ୍ୟାସଯୁକ୍ତତ କେଉଁଠାରେ ପୁଣି ବିଦୁପ -ଶରବ୍ୟ ପ୍ରତାରଣାପୂର୍ଣ୍ଣ ତ କେଉଁଠାରେ 
ତ୍ୟାଗପୂତ । ୧୯୮୦ ପୂର୍ବବତ୍ରୀ କବିତାରେ ପ୍ରେମଚେତନା କ୍ଷେତ୍ରରେ ଇନ୍ଦ୍ରିୟସର୍ବସ୍ବତା , 
ପ୍ରତାରଣା, ନୈରାଶ୍ୟରଚିତ୍ର ପ୍ରାଚୁର୍ଯ୍ୟ ଲା ଭକରିଥ୍ଲା । ୧୯୮୦ ପରବଭ୍ରୀ ରଚନାରେ 
କବିଗଣ ପ୍ରେମ ମଧ୍ୟରେ ଆତ୍ମାର ନିବିଡ଼ତା ଓ ନିଃସ୍ବଵାର୍ଥପରତା , ବିହୁଳତା ସଂଦର୍ଶନକଲେ । 
ଫଳତଃ ଚିତ୍ରକଳ୍ପହେଲା ଆମ୍ଭିକର ଅନୁସାରୀ | ଇନ୍ଦରିୟଜ ପ୍ରେମରେ ବିହୁଳ ହେବାର କିଛି 
ନାହିଁ । ଦେହ କ୍ଷୟଶୀଳ | ନାୟିକାର ପ୍ରେମସିକ୍ତ ନୟନ ସ୍ଥାନରେ ନାୟକ ଦେଖେ 
ଅବଶ୍ୟଂଭାବୀ ଜରା ଓ ଆଖ୍ର କୋରଡ଼ | ନାୟକ ପ୍ରେମରେ ବିହୁଳ ହୋଇପାରେନାହିଁ — 
“ମୁଁ ଆଜି ପଡ଼ିଚି ଡ଼େଇଁ ବଷୀ ପାଣିପବନକୁ / ମୁଁ ଯିବି ମୁକୁଳାକରି ବାଳମୋର ବୁଲି 
ଚାରିଆଡ଼ / କୁହ କୁହ କଥାକୁହ, ଚୁପ୍‌ କିଆଁ ରହିଗଲ / ମୁଁ ଯିବି ମଟର ଚଢ଼ି ବାପଘର 
କିମ୍ବା-ଶାଶୁଘର / ମୁଁ କିନ୍ଧୁ ପାରୁଚି ଦେଖ୍‌ ତୁମର ଏ ପ୍ରେମତଳେ ଉତ୍ତେଜିତ ତୂମର ମୁହଁରେ / 
ନଖଚିହୁ ସମୟର ଗୋଲଗୋଲ ଆଖ୍ର କୋରଡ଼ ।” ¦ (କାଳପୁରୁଷ- ଗୁରୁପ୍ରସାଦ ମହାନ୍ତି) 
ପ୍ରେମାସ୍ପଦା ନିକଟରେ ପ୍ରେମିକ ତଥାପି ସଂନ୍ଦେହ -ଜର୍ଜର । ପ୍ରେମ ସହ ଛଳନା ଏପରି 
ଓତପ୍ରୋତ ଯେ, ପ୍ରେମିକାର ପରପୁରୁଷ-ଆସକ୍ତି ଶଂକାରେ ପ୍ରେମିକ ଦ୍ରସ୍ତ ହୋଇପଡ଼ୁଛି 
“ ତୁମର ଫୁରିର ଭୟେ ନୁହେଁ, କିଜୁ କାଳେ କେଉଁ ଫୁଲ୍କା ଫୁଲ୍କା ଗାଲ 
ଆଉଁସି ଲୋଡ଼ିବ ମୋର ଶୁଖ୍ଥ୍ବା ଗାଲର ପାଲିସ୍‌ 
ଦୋସରା କାମିଜ ଖୋଜି ମୋ ପିଂଜରା ହାଡ଼ର ଥଅରିବା 
ଦରାଶ୍ଡିବା ହତୋସତ୍ସାହେ ତୂମେ କଳାପଡ଼ିଯିବ ବୋଲି ।' 
(ବାଘଶିକାର—ରମାକାନ୍ତ ରଥ ) 
ଶରୀ ରସର୍ବସ୍ଵ , ନିଷ୍ଠାହୀ ନ, ବୃବବୟସର ପ୍ରେମପ୍ରତି ତୀ ବ୍ରକଟା କ୍ଷଯୁକ୍ତ ପ୍ରେମିକ 
କୃଷ୍ଣଙ୍କ ପରିକଳ୍ପନା 
ଖରାବେଳେ ନିଛାଟିଆ / ବୃନ୍ଦାବନ ସହରର ବାଟ / ଉତ୍ତାପର ଟହ ଟହ ହସ 
ମଧ୍ୟେ / ପ୍ରେମିକ ସମ୍ପାଟ / ଆଖ୍ରେ ପ୍ରଚକ୍ଷୁ ଏବଂ ହାତରେ ମୂରଲୀ ଧରି ଡାକୁଛନ୍ତି 
ରାଧା ଆସ ଆସ ବୋଲି / ସର ଅତିଜଣାଶୁଣା ନିଭୃତ ଗଳିରେ / ବାୟାହାତୀପରି ଧସି 
ଚାଲିଯାଏ ବତାସ ବେଗରେ । ( ସୂର୍ଯ୍ୟାସ୍ତରେ ଖରା ଶେଷ ନୂହେଁ — ରମାକାନ୍ତ ରଥ) 
ପରବଭ୍ରୀ କାଳରେ କବି ପ୍ରେମଚେତନା ମଧ୍ୟରେ ସନ୍ଧାନକରିଛି ପରମ ଆଶ୍ଵାସନା । 
ନିଶ୍ବାଯୁକ୍ତ ପ୍ରେମର ବଶବଭ୍ରୀ ପ୍ରେମିକା ଜୀ ବନକାଳର ପ୍ରତୀକ୍ଷା ପାଇଁ ପ୍ରସ୍ତୁତ ¦ ସେଥୁପାଇଁ 

ଏକ ମିଥ୍‌ ମାଧ୍ୟମରେ ଶକୁନ୍ତଳାଙ୍କ ଏକାଗ୍ର ଭଲପାଇବାର ଚିତ୍ରଟିଏ ଉପସ୍ଥାପନ କରନ୍ତି 
କବି ସୌଭାଗ୍ୟ ମିଶ୍ର ˆ କ୍ଲାନ୍ତ ଶ୍ରାନ୍ତ ପାରିଧ୍ରୁ ସେ ଫେରୁଥବେ, ମୁହଁ ଧୋଇବେ ଝରଣାରେ 
/ ମୁଁ ଗୋଟେ ଝରଣାପରି ବୋହିଯାଉଥାଏ | ତାଙ୍କ ବିବର୍ଣ୍ଣ ସୁ ତିର ଅନ୍ଧାର ଭିତରେ / ମୁଁ 
ତାଙ୍କ ମନଲାଖ୍‌ ଗୀତ ଗାଉଥ୍‌ଲି / କେବେ ବି ଟାଣୁ ନ ଥୂଲି ଦେଖ୍ବାକୁ / ଟିକିଏ ଚୋରା 
ସୂର୍ଯ୍ୟାଲୋ କର କୋଳରେ ଝୁଲି / କେମିତି ବିନ୍ଦୁଏ ଲୁହ ଚକ୍‌ ଚକ୍‌ କରୁଛି ଗୋପନରେ ।” 
(ଶକୁନ୍ତଳା ) 

ପ୍ରେମାସ୍ପଦାର ଦୃଷ୍ଟିସଂବେଦୀ ଚିତ୍ର କବି ରା ଜେନ୍ଦ୍ରଙ୍କ ଉଚ୍ଚାରଣରେ ˆ ମୁହଁଟି କିନ୍ତୁ 
ଥାଏ ଜାଗ୍ରତ ଜୁଳନ୍ତ /ତଂବାର ଜୀବନ୍ତ ସର୍ପିଣୀର ଫଣା ପରି? । (ଅନ୍ୟା) 

ଅନ୍ୟତ୍ର କାବ୍ୟନା ୟକର ଉପଲବୁ୍‌ଧ୍ରେ ଆସେ ପ୍ରେମାସସଦାର ଏକ 
ଅସ୍ପଷ୍ଟବ୍ୟାପ୍ତିମୟତା  ଜାନ୍ଦ କାନ୍ଦ ହୃଦ ଆଉ ହଜିଲା ହଜିଲା ଆକାଶ ମିଶୁଥ୍‌ବା ଝାପ୍ସା 
ସୃକ୍ଷ୍ରେଖାପରି / ହଁ, ତମେ ସବୁବେଳେ ସୁଦୂରା-' ! (ଅନ୍ୟା) 

କୈଶୋର ପ୍ରେମର ସତି ମଧ୍ୟ ଅବିନା ଶୀ । ବୟସ୍କ ଜୀ ବନରେ ବିହୁଳତା ସଂଚାର 
କରିପାରେ- “ ନିଶୂନ ଖରାବେଳେ / ଧଳାଫୁଲପକା ରୁମାଲଟିଏ / ବଢ଼ାଇଦେଇଥ୍‌ଲା / 
ଏବେ ବି ଜକ୍‌ ଜକ୍‌ ଦୁଶେ ସେଇ ରୂମାଲର ଶିଳାଲେଖ'' । ( ଧାନ ସାଉଁଟା ଝିଅ¬ହୃଷୀକେଶ 
ମଲ୍ଲିକ) 

ଭଲପାଇବାର ତୀବ୍ରତର ଆକୁଳତା ତୃଷିତ ମାଟିର ଅନୁଭବ ମଝିରେ ଉଙ୍ଟାରିତ 
ହୁଏ ' ଟିକେ ରୁହ ! / ଗାରେ ଇନ୍ଦ୍ରଧନୁ ତୃଷିତ ମାଟିର ଅନୁଭବ ମଝିରେ / ଯେତିକି 
ଶ୍ୟାମଳ ଶୂନ୍ୟତା ଅଛି/ ତା ଭିତରେ | ( ଶୂନ୍ୟସ୍ଥାନ"ବିପିନ୍‌ ନାୟକ) ! 

ପ୍ରେମ ସଂପର୍କର ଜୟଗାନ କବିତାରେ ଉଚ୍ଚକିତ ହୋଇଉଠେ କବିତା ଭଲପାଇବାର 
ସଂପର୍କକୁ ଗାଢ଼ତର କହିପାରେ “ “କଅଁଳ ଦୂବ ସେ ବଟଠୁ ବି ଟାଣ / ଭାରିପାରିବାର / 
ସବ୍ର ଦଳାଚକଟା ସହି ବାରବାଂର କଅଁଳିଉଠେ / କଅଁଳିଉଠେ ଢାଂକିବାକୁ ଯୋଡ଼ିବାକୁ / 
ଦୂରତା , ଅନ୍ଧାର ପୁଣି ଗଢ଼ିବାକୁ ସବୂଜ୍ର ପ୍ରତ୍ୟୟ ତୁମର, ମୋର ଆଉ ଆମ ସମସ୍ତଙ୍କର ।” 
( କେହି ପଢ଼ୁ ବା ନ ପଢ଼ ସୌରୀନ୍ଦ୍ର ବାରିକ) 

ପ୍ରେମ ସଂପର୍କ ବ୍ୟତୀତ ମଧ୍ୟ ଏହି କାଳରେ ମଣିଷର ଅନ୍ୟାନ୍ୟ ପାରିବାରିକ ତଥା 
ସାମାଜିକ ସଂପର୍କର ସ୍ଵରୂପ ଅଧକ ଅସ୍ତିବାଚକ ହୋଇଉଠିଛି ! ଏହି ସ୍ବାର୍ଥସର୍ବସ୍ବ ଦୂନିଆଁରେ 
ତଥାପି ମଣିଷ ନିଃସଙ୍ଗ ନୁହେଁ, ଏକୁଟିଆ ନୁହେଁ, ଅପରପକ୍ଷରେ ତା'ର ସଂପର୍କର ନିବିଡ଼ତା 
ଅତ୍ୟନ୍ତ ମୂଗ୍ଧକର । ଆଧୁନିକ ଜୀ ବନର ବିଚ୍ଛିନ୍ନତା ବୋଧ ଓ ନିଃସଙ୍ଗତା ବିପକ୍ଷରେ ନିମ୍ପୋକ୍ତ 
ଚିତ୍ରକଳ୍ପଟି ପ୍ରତିଷ୍ଠାପାଏ । ଶି କ୍ଷକଙ୍କର ଅନ୍ତରଂଗ ମୂରି ଛାତ୍ରର ଅବଵୋଧରେ ଉଡ୍ଞୀବିତ- 
“ “ଜିମଗଛ ପରି / ସିଧା ସଳଖ ତୁମ ଶରୀର ଗଠନ/ ନିମଗଛ ଡାଳରେ ମୌନ ହଳଦୀ ବସନ୍ତ 
ପରି / ତୁମ ବା କାନ୍ଧରେ ହଳଦୀରଂଗର / ଚନ୍ଦନଗନ୍ଧ ଚାଦରର ବିଛୁନ୍ଦ ପତନ | 
( ଗୌରମୋହନ ମାଷ୍ଟେ ଦୀ ଫପକିମିଶ୍ର ) 

ଉତ୍ତର- ଆଧୁନିକ ଓଡ଼ିଆ କବିତା... ୪୭ 


ପାରିବାରିକ ସଂପର୍କ ମଧ୍ୟରେ, ରକ୍ତ ସଂପର୍କ ମଧ୍ୟରେ ତଥାପି ଏକ ମଧୁର ଆକର୍ଷଣ 
ରହିଛି¬ ରହିଛି ମଧ୍ୟ ସମ୍ମାନବୋଧ ! ପୂରା ଣକଳ୍ଥ ମଧ୍ୟରେ ଯଶୋଦାଙ୍କର ଅନନ୍ୟ ପୂତ୍ର 
ସ୍ନେହ ରୂପପରିଗ୍ରହଣ କରିଛି “ ମୁଁ ତୋତେ ଦେଖୁଚି ଠିକ୍‌ / ନିଆଁ ପରି ଦିଶୁ ଦାଉ ଦାଉ / 
ମୋ ପାଗଳାମିର ଅତି ମନୋରମ ସ୍ଵପ୍ନ / ରାତିସାରା, ଦିନସାରା ଲାଗିରହିଥାଉ / ତୂ 
ଭଦଭଦଳିଆଟିଏ / ପଡ଼ିଆ ଭିତରେ ଥ୍ବା ଗଛର ଡାଳରେ / ବସିଅଛୁ, କୋଟି କୋଟି 
ରୂପ ତୋର / ଏକୁ ଆରେକ ପଡ଼ିଛି ବଳି ସୁନ୍ଦରପଣରେ' ' । (ଯଶୋଦା ରମାକାନ୍ତ 
ରଥ) 

ଭାଇଭଗାରିର ଚିରନ୍ତନ ପ୍ରବାଦ ମଧ୍ୟରେ ବି ଭାଉଜର ନିଃସ୍ବାର୍ଥ ମୂର୍ଭିର ପବିତ୍ରତାରେ 
ସାନଭାଇ ଅଭିଭୂତ ହୁଏ “ସରୁ ଧାନଗଛର କପାଳରେ / ଥୋପିପଡ଼ିଥ୍ବା ବୃନ୍ଦିଏ 
କାକର ଅଧୀ ଘୋରା, ଓଦା ଖଣ୍ଡିଏ ଚନ୍ଦନକାଠ / ନୂଆଉ”' | (ଧାନସାଉଁଟା ଝିଅ = 
ହୃଷୀକେଶ ମଲ୍ଲିକ ) 

ବିଂଶଶତକର ଶେଷପାଦରେ ଯାଂତ୍ରିକ ସଂପର୍କର ବହୁଳତା ଭିତରେ ଆମତ୍ମୀୟତା— 
ଆଶାୟୀ କବିପ୍ରାଣ ଅଭିମାନରେ ନିଜର ଅପାରଗତାକୁ ନିରୀ କ୍ଷଣକରେ- “ ଇଟା, ପଥର 
ବାଲିରେ ଯୋଡ଼ିଦିଅ ଆମର ଭୁଲବ୍ୁଝାମଣାର / ସଂପର୍କ । କେତେଟୀ ନିରୀହ କପୋତ 
ଡେଣାପରି ସଜାଡ଼ିଦିଅ/ ଉଡ଼ାଣ ( ଘରତୋଳା ¬ ସୁନୀଲ ପୃଷ୍ଢି ) । 

ଆମତ୍ମୀୟତା ସଂପକୀୟ ବିତ୍ବର ବ୍ୟାପକତା ଓ ଚିରନ୍ତନତା ବୂଝିହୁଏ ଅଧ୍ୟାମ୍ 
ଉପଲବଧ୍‌ର ପୃଷ୍ଠପଟରେ ¦ ବାତ୍ସଲ୍ୟ, ସ୍ବେହ ଆତ୍ମାର ଏକ ଅଂଶ | ମନୁଷ୍ୟ ପ୍ରକୃତି ଓ 
ସ୍ଥଳବିଶେଷରେ ସମଗ୍ର ବିଶ୍ଵର କା ଳପ୍ରଦାହ ସହ ଏକାତ୍ମତା ଏଠାରେ ଅଧ୍ୟାତ୍ମ ଚିତ୍ର ମଧ୍ୟରେ 
ପରିସ୍ତୁଟ- 

“ବାରବାର ଅବଲୀଳାକ୍ରମେ / ଶୂନ୍ୟରୁ ନୂଆ ମଣିଷ ଓହ୍ଲେଇଲେ / ତାଙ୍କ ପାଦତଳେ 
ଅଦୃଶ୍ୟ ଓ ଦୃଶ୍ୟକୁ ସଜାଡ଼ି / ଶୂନ୍ୟକୁ ମାଟିରେ ଯୋଡ଼ି / ରକ୍ତ ମାଂସର ଗୋଟିଏ ସେତୂ 
ପାଲଟିଲି ।” ? (ସବା ସାନପୁଅ ପ୍ରତିଭା ଶତପଥୀ) 

କିମ୍ବା “ମୁଁ ଗୋଟିଏ ସ୍ବେହ ଯାହା ବ୍ୟାପୀ ଅଛି ଦିଗ୍ବଳୟ ଡେଇଁ / ମୁଁ ବ୍ରହ୍ମାଣ୍ଡ 
ଭିତରେ କି ମୋ ଭିତରେ ବ୍ରହ୍ମାଣ୍ଡ ସେ କଥା / ମୁଁ ଜମାରୁ ବୃଝିପାରୁନାହିଁ ।” ( ସଚିତ୍ର 
ଅନ୍ଧାର ରମାକାନ୍ତ ରଥ ) 

ଏହି ପରି ବିଶ୍ବବ୍ରହ୍ମାଣ୍ଡ ସହିତ ବ୍ୟକ୍ତି ଆତ୍ମାର ସଂଯୋଗ ତଥା ପାରଂପରିକ 
ମୂଲ୍ୟବୋଧରେ ଆସ୍ଥା ସ୍ଥାପନ ଭିତ୍ତିରେ ଆଧୁନିକ ଜୀ ବନରେ ଅନେକ ଆଶାବା ଦର 
ବିମୋଚନ ଘଟିଅଛି । ଯଦିଓ ଜୀବନ ତାହାର ନୈରାଶ୍ୟ, ନିରର୍ଥତା ଓ ମୃତ୍ୟୁସଂପର୍କ ହେତୁ 
ଅନ୍ଧାରଦ୍ଵାରା ପ୍ରତୀକିତ, ତଥାପି ଏକର ଅପର ସହ ସ୍ବେହ ବିଶ୍ଵାସର ବିନିମୟ ଫଳରେ, 
ଜୀବନ ନିରନ୍ଧ ଅନ୍ଧକାର ମାତ୍ର ନୁହେଁ ଏହା ଚିତ୍ରଯୁକ୍ତ । ଏହି ଚିତ୍ର ଜୀବନର ମହାର୍ଘତାର 
ସୂଚନା ଦେଇଥାଏ, ଆଶା ଓ ଅର୍ଥବହତାର ପ୍ରତୀ କତା କରେ | ଅନ୍ଧାର ମଧ୍ୟରେ ଦଣ୍ଡାୟମାନ 

୪୮ ଉତ୍ତର“ ଆଧୁନିକ ଓଡ଼ିଆ କବିତା... 


କବି ଚିତ୍ରମୟତା ସହ ଯୋଗାଯୋଗ ସ୍ଥାପନ କରିବାକୁ ବ୍ୟାକୁଳ- ଆଶା ଓ ଆସ୍ଥା ଦିଗକୁ 
ଉନ୍ମୁ ଖ— 

“ ଚୁମେ ଯଦି ଚାଲିଯିବ / ପାହାନ୍ତିଆ ମରିଯିବ ଆକାଶର ଦୂଷିତ ଗର୍ଭରେ / ମୋ 
ଭାଗ୍ୟର ତାରାହୀ ନରାତି ପହଂଚିବ / ମୋ ସାମ୍ପାରେ ହାତ ଧରି ନିଶ୍ଚୟ କହିବ / ଆଉ 
କିଆଁ ରହିଛୁ ଏଠାରେ ?” (ସଚିତ୍ର ଅନ୍ଧାର ¬ ରମାକାନ୍ତ ରଥ) 

କେବଳ ମଣିଷର ଆମତ୍ମୀୟତାରେ ନୁହେଁ, ପ୍ରକୃତିର ଉତ୍ସଙ୍ଗରେ ମଧ୍ୟ ଭରିରହିଛି 
ଆଶାର ଉତ୍ସଳମଧୂର ଆଲୋକ । ସ୍ଥିତିର ଶୂନ୍ୟମାଠିଆ ବି ଭରିଯାଉଛି ଘରଚଟିଆର 
ନାଚରେ “' ଯେମିତି ବାଡ଼କଡ଼ରେ ନାଚି ନାଚି ସେ ଘରଚଟିଆ / ଏଇନେ ଚେଷ୍ଟା କରୁଛି 
ଭରିବାକୁ ମୋ ସ୍ଥିତିର ଆକାଶୀମାଠିଆ / ନିଢେ ସିଏ ମହାରଣା, କୁମ୍ଭାର ଓ ଚିତ୍ରକର / 
ନିଜେ ସିଏ ଆମ୍ବଡ଼ାଳ, ନାରିକେଳ, ଚଳନ ସିନ୍ଦୁର”? ! (ଖରାବେଳ-ସୀତାକାନ୍ତ ମହାପାତ୍ର ) 

ନିର୍ଯ୍ୟାତିତ ନାରୀତ୍ବର ଗୋଟିଏ ସୃକ୍ଷ୍ଚିତ୍ର ଫୁଟିଉଠେ କବି ସୁୂଚେତା ଙ୍କ ସଂରଚନା ରେ 
ରାତିର ଦରଆଉଜା ଝରକାପାଖରେ / ଡାକୁଛି ପବନ ଦେହକୁଲାଗି ଶୋଇଥ୍ବା ଭୋକ 
ପାଖରୁ / ଧୀରେ ଉଠିଆସୁଛି ବୋହୂ ଛିଡ଼ା ହେଉଛି ଝରକା ପାଖରେ ।”' (ବୋହୂ ) 

ସାଧାରଣ ମଣିଷର ଶ୍ରମ ଓ ସ୍ବେଦଜର୍ଧର ଜୀ ବନରେ ବି ମୁମ୍ପ ଆଶାର ସଂଭାବନା 
ଅପ୍ରତିହତ-- ' ଆଉ ଜ୍ୟୋସ୍କା / ଧୋବଫରଫର ସାଦା ରୂମାଲରେ / ପୋଛିଦବ ତା'ର 
କ୍ଲାନ୍ତି / ଏବଂ ଲେପି ଦେବ / ଶୀତଳତାର ସ୍ନିଗ୍ଧ ପ୍ରଲେପ / ତା'ର ଜର୍ଜରିତ ସମଗ୍ର 
ଦେହରେ । (ମନର ମାନଚିତ୍ର ବ୍ରଜନାଥ ରଥ) 

ପ୍ରକୃତିର ରହସ୍ୟ ଭିତରେ ଜୀ ବନପାଇଁ ମୋହମୁସ୍ପ ତନ୍ମୟତା¬ ଜୀବନ 
ରତ୍ବବୁଢ଼ିଆଣୀ-“ ‘ପାହାନ୍ତାରେ ନିଦମନମଳ ଆଖରେ ବଗିଚାକୁ ଆସି ଦେଖୁବୁ / କାରୁପଣ୍ଠୀ 
କୋଣରେ / ଉଣ୍ୀଜାଲରେ ବିନ୍ଦୁ ବିନ୍ଦୁ ଶିଶିର / ପ୍ରତିଟି ବୁନ୍ଦାରେ ଝଲମଲ ସୂର୍ଯ୍ୟ ବିମ୍ବ / 
ଶିରିଶିରି ପବନରେ / ଶିହରିଗଲା ଢାଲ ଭାବୁ ଭାବୁ / ନିଘାପଡ଼ିଯିବ ତୋର / ଶିକାରରତ 
ରତ୍ବବୃଢ଼ିଆଣୀ ଉପରେ ।' (ମୋ ଝିଅକୁ ରାଜେନ୍ଦ୍ର ପଣ୍ଡା ) 

ମଣିଷଠାରେ ଅହଂକାର ଅଛି, ରକ୍ତତୃଷା ଅଛି, ଅଛି ମଧ୍ୟ ସନ୍ତାପ, ବ୍ୟାକୁଳତା 
ପୁରାଣକନଳ ମଧ୍ୟରେ ଦୁର୍ଯ୍ୟୋଧନ ଚରିତ୍ରକୁ ଅହଂକାରୀ ମଣିଷ ଭାବରେ ଗ୍ରହଣକରି କବି 
ସନ୍ତପ୍ତ ଆତ୍ମାର ଚିତ୍ର ଆଂକେ- ˆ ରକ୍ତ ମାଂସର ଜରି କାମ ତଳେ / ଦିଶିଥ୍ବ ହାଡ଼ର 
ଚାତର / ନିଜର ସରିତ ହସହସ ମୁହଁ / ମଲାଲୋ କର ଜା ବପଡ଼ିଥ୍ବା ଦାନ୍ତପରି ଚାହିଁଥ୍ବ 
/ ନିଜକୁ ପରିହାସ କରିବା ଢଂଗରେ / ସ୍ବରରେ ଥ୍ବ ମରୁଭୂମି ହାହାକାର’ | 
( ଦୁର୍ଯ୍ୟୋଧନଙ୍କ ରକ୍ତନଦୀ ସନ୍ତରଣ ଶତୃଘ୍ନ ପାଣ୍ଡବ) 

ଏ ଯୁଗରେ ମୂଲ୍ୟବୋଧର ଦୁତ ଅବକ୍ଷୟ ଘଟିଛି ମଣିଷପଣିଆ ହୁଏତ ପରାହତ 
ମାତ୍ର, ତାହା ତିରୋହିତ ହୋଇନାହିଁ । ମଣିଷ ଭିତରେ ତା'ର ମନୁଷ୍ୟତ୍ଵ ଅବିକଶିତ ରହିଛି । 
ସୂର୍ଯ୍ୟ, ମଣିଷ ହିଁ ତା'ର ବିକାଶ ଘଟୀ ଇବ ନିଜ କର୍ମବଳରେ ମନୁଷ୍ୟତ୍ଵର ପ୍ରତିଷ୍ଠାକରି ବ- 

ଉତ୍ତର-ଆଧୁନିକ ଓଡ଼ିଆ କବିତା... ୪୯ 


ଏହି ଆଶା କମ୍‌ ମନୋ ବଳ ଜାଗ୍ରତ କରେନାହିଁ । ତୋ” ଭିତରେ / ମୋ ଭିତରେ ମଣିଷ 
ଭିତରେ / ବନ୍ଦ ଛତାପରି / ବୃଢିହେଇ ଆଣ୍ଡେଇଚି / ଆମରି ଆକାଶ / ତାକୁ ଟିକେ 
ଖୋଲିଦେଲେ / ତା ଭିତରୁ ଜନ୍ମନେବ ପ୍ରକୃତ ମଣିଷ । ( ପର୍ବ"ନୂସିଂହ ପ୍ରସାଦ ତ୍ରିପାଠୀ ) 

ଆଧୁନିକ ଜୀ ବନର ଏଇ ଗଳଦ୍‌ଘର୍ମ ପ୍ରତିଯୋଗିତାରେ ଅଯୋଗ୍ୟତା ଓ ଅପାରଗତା 
ଆସ୍ତାଳନକରେ, ଆଗେଇଯୀାଏ । ଯୋଗ୍ୟତା ଓ ସାମର୍ଥ୍ୟକୁ ପ୍ରତିହତ କରିବା ପାଇଁ 
ଉଦ୍ୟମକରେ । ତଥାପି ଯୋଗ୍ୟତା ଓ ସାମର୍ଥ୍ୟ ଯେ ଅପ୍ରତିହତ, ଏହାର ପରାଜୟ ନାହିଁ 
ଏହା ଖୁବ୍‌ ଆଶ୍ଵାସପ୍ରଦ ମନେହୁଏ ˆ ଏଇ ଆସ୍ତାଳନରେ ମୋତେ ହସମାଡ଼େ, ମୋ 
ପାଦତଳେ ଯେ / ଘାସ ଅଛି, ପାଣି ଅଛି / ମୁଁ ନରହନ୍ତି କେମିତି ? ମୋ ଶାଢ଼ୀ କୁଞ୍ଚରେ 
ମହା ନଦୀର ଢ଼େଉ / ମୋ କଣ୍ଠିମାଳରେ ଗୋଟି ଗୋଟି ତାରା / ମୋ ଗୀତରେ / ସ୍ବେହଅଛି, 
ଲୁହଅଛି / ମୁଁ ନ ଦିଶନ୍ତି କେମିତି ?'' (ବିନା ସ୍ବପୃରେ¬ ପ୍ରତିଭା ଶତପଥୀ) 

ହୃଦୟର ଉନ୍ମୀଳନରେ ଏକ ମୁଗ୍ଧ ଅନୁଭବ ଜୀବନର ମହାର୍ଘତାର ସୂଚନା ଦିଏ 
"ଏଇ ଚଚୀଣରେ, ଏଇ ବିଛଣାରେ / ଦେହରେ ମନରେ ଆଉ ଶିଉଳି କାଦୂଅ କାହିଁ ? / 
ହୀନମନ୍ୟତାରେ ବୋଧେ ଛାଏଁ ଛାଏଁ ଶୁଖ୍ବାକୁ / ଆରମ୍ଭ କଲେଣି | ( ଖରା-ଏକତ୍ର 
ଚନ୍ଦ୍ର ସୂର୍ଯ୍ୟଓ ମମତା ଦାଶ ) । 

ସମାଜପ୍ରତି ସଚେତନତା କବିଠାରେ ସର୍ବଦା ଉପସ୍ଥିତ । ସେ ସମାଜର ଏକ ଅଂଶ । 
ତେଣୁ ସମାଜର ଦୂଃଖ, ଦୁଃ ସିତି, ଆଶା ଆକାଂକ୍ଷା ତା'ର ଚେତନାରେ ସର୍ବଦା ରୂପ ଓ 
ରୂପାନ୍ତର ଗ୍ରହଣକରୁଥାଏ । ଏହି ସମାଜସଚେତନତା କେବେ ପ୍ରତିବାଦ ଭାବରେ ବା 
କେବେ ସହାନୁଭୂତି ଭାବରେ ଭତ୍ସାରିତ ହୁଏ | କେଉଁଠି ଦଂଗା ହୁଏ, ସାଂପ୍ରଦାୟିକ ଦଂଗା 
କେବଳ ନୁହେଁ, ସାହି ସାହି ମଧ୍ୟରେ, ଦଳ ଦଳ ମଧ୍ୟରେ ଦଂଗା ସୃଷ୍ଟିହୋଇ କର୍ଫ୍ରୁଜାରି 
ହୁଏ | ସହର ପାଲଟିଯାଏ ମୃତ ଏକ ଉପତ୍ୟକା ˆ 'ସହରର ମୃତ ଉପତ୍ୟକା ଉପରେ / 
ସୂର୍ଯ୍ୟ ଓହ୍ଲାଇଯାଏ ରକ୍ତାସ୍ତ ପାଦ ପକାଇ / ରୁଦ୍ଧ ଚିଜ୍ାର ପ୍ରତିଧ୍ଵନି ହୋଇ / ଫେରିଯାଏ 
ନିୟନ୍ତ୍ରଣର କୋଠରୀକୁ’ ' । ( ଆହୁ କ-ଜଗନ୍ାଥ ପ୍ରସାଦ ଦାସ) 

ପ୍ରଚଳିତ ସମାଜ ବ୍ୟବସ୍ଥା ବିରୁଦ୍ଧରେ କବି ପ୍ରତିବାଦର ସ୍ଵର ତୋନଳନ୍ତି । ପ୍ରତିବାଦର 
ନାୟକ ଏକ ଅମାନିଆଁ ପକ୍ଷୀ ' ମଣିଷର ସମଗ୍ର କାତରତାରୁ ଜନ୍ମ / ଏକ ପାହାଡ଼ / 
ତା'ଉପରେ ମୁଁ ବସିଛି / ଏକ ଅମାନିଆଁ ପକ୍ଷୀ ! (ଚଶ୍ଡାନ-ଆଶୁତୋଷ ପରିଡ଼ା) 

ଯୁଦ୍ଧ ଦୁର୍ବିପାକ, ବିପର୍ଯ୍ୟୟ, ମଡ଼କ ଓ ମୃତ୍ୟୁର ଶେଷ କେବେ ? କିଏ ସେ ଶଶୃବର ? 
ସେ ନିୟାମକ ? ଅତଏବ ସମ୍ଭାବନାର ସୁବର୍ଣ୍ଣପକ୍ଷୀକୁ ଆହ୍ଵାନ କରାଯାଉଛି । ଏହାମଧ୍ୟରେ 
ପ୍ରତିବାଦର ଏକ ଚିତ୍ର¬ ( ସୁ ତିରାଜ୍ୟର ଦିଗନ୍ତରେ ଠିଆ ବୃକ୍ଷର / ସୁଦୂରତମ ତୀଖରେ, 
ଚିରଜୀ ବନରେ / ଗୁମୁରୁଥ୍ବା ସୁବର୍ଣ୍ଣ ପକ୍ଷୀର / ନାଆଁ କଂଣ ଜାଣିଛି ? କହ, ଶଶ୍ବର 
ହୋଇଛ ଯଦି...” ? । (ଅଥୟ ସୂର୍ଯ୍ୟହରପ୍ରସାଦ ପରିଛା ପଟ୍ଟନାୟକ ) 

ଏତିହ୍ୟ, ସଂସ୍କୃତି ଓ ଲୋକପରଂପରା ପ୍ରତି ନିବିଡ଼ ଆକର୍ଷଣ ଓ ଚିରନ୍ତନ ଭାରତୀୟ 

୫୦ ଉତ୍ତର“ ଆଧୁନିକ ଓଡ଼ିଆ କବିତା... 


ମୂଲ୍ୟବୋଧର ପ୍ରତିଷ୍ଠୀ ନିମିତ୍ତ ପ୍ରୟାସୀ କବିର ଉଚ୍ଟାରଣରୂ ସ୍ଵତଃ ଉତ୍ସାରିତ ହୋଇଛି ନିମ୍ପୋକ୍ତ 
ଚିତ୍ର କେତୋଟି 
` ମାନବିକ ସଂପର୍କର ମଧୂରତାକୁ ନେଇ ଏହି ଚିତ୍ର ' 'ତୁ ହାତ ବଢ଼ାଇଲେ ପଳାଶଗଛର 

ଡାଳ ଲମ୍ବିଯାଏ / ସ୍ବର୍ଗଆଡ଼େ ଛୁଇଁବ ଛୁଇଁବ ବୋଲି / ତାହାଙ୍କର ରକ୍ତରେ ତିଆରି 
ଧବଳଟଗର'' | (ତୂ ଆସି ଚାଲିଗଲେ ପ୍ରମୋଦକୁମାର ମହାନ୍ତି) 

ଏତିହ୍ୟ ମଧ୍ୟରେ ଚିରନ୍ତନ ସ୍ଵପ୍ନ ଉଜ୍ୀବିତ ¬ ˆ “ଥାଏ ପ୍ରତ୍ୟେକ ପଥରର ରୁଦ୍ଧତାରେ 
/ ଖୋଲା ଝରକା ଗୋଟିଏ ଗୋଟିଏ / ସୃପୁମାନେ ନିଃଶ୍ବାସ ନେଇଥାନ୍ତି ଯେଉଁଠି / 
ଢାଂକିଦେଇ ଯନ୍ତ୍ରଣାକୁ ସକାଳର କୁହୁଡ଼ିରେ  । ( କୋଣାର୍କ: କିଛି ଭୟ, କିଛି ଅଭିମାନ 
ଶ୍ରୀ ଜୟନ୍ତ ମହାପାତ୍ର ) 

ଆମର ଚିରନ୍ତନ ବିଶ୍ଵାସ ଆଧୁନିଜ ଦୃଷ୍ଟିରେ ପ୍ରମୂର୍ଭ ହୋଇଉଠେ ¬ “ ଚମରି କଣ୍ଠରେ 
ତା'ର ଶଂଖନାଦ / ମଗରର ଲାଂଜଭଳି କାଟି କାଟି ଯାଏ, ଶୂନ୍ୟତାର ନିଥର ତରଂଗ / 
ତିମି ଭଳି କୁଳିକରେ ଆକାଶକୁ / ନୀଳିମାର ଅସୀମ ଶୋଷକୁ ।” ( ସୁନାର ଗୌରାଂଗ- 
ସ୍ଵପ୍ନବିନିମୟ- ଶ୍ରୀ ହରିହର ମିଶ୍ର ) 

ଆଧୁନିକ କବିତାରୁ କେତେକ ଚିତ୍ରକଳ୍ଧର ଦୃଷ୍ଟାନ୍ତ ଉଲ୍ଲେଖ କରାଗଲା । ପ୍ରାଚୀନ 
କବିତାରେ ଚିତ୍ରକନ୍ପ ମଧ୍ୟ ଥଲା । ମାତ୍ର ସେହି ଚିତ୍ରକନ୍ପଗୁଡ଼ିକ ଶତା ଦ୍ଦୀ ପରେ ଶତାବ୍ଦୀ 
ବ୍ୟବହୃତ ହୋଇଚାଲିଥ୍‌ଲା— ଚନ୍ଦ୍ରମୁଖ, ନୀଳ କଇଁ ଆଖ୍‌, ଭୁଭୁଜଂଗୀ, ମୃଗନୟନ ପରି 
ଚିତ୍ର ପ୍ରଚୂର ଥୁଲା । ବାରମ୍ବାର ବ୍ୟବହାର ହେତୁ ସେଗୁଡ଼ିକ ଶାଣିତତା ହରାଇଥ୍‌ଲା ! 

କିନ୍ଧୁ ଆଧୁନିକ କାଳରେ ଚିତ୍ରକଳ ପ୍ରତି ସଚେତନତା ଫଳରେ ଏହାର ଅନନ୍ୟତା 
ପ୍ରତି ଗୁରୁତ୍ଵ ଆରୋପ କରାଗଲା । ପୂର୍ବରୁ ନିର୍ମିତ ଚିତ୍ରକଳ୍ପଟି ପରବତ୍ତୀ କାଳରେ ବ୍ୟବହୃତ 
ହେଲେ, ତା'ର ମୌଳିକତା ବ୍ୟାହତ ହେବା ହେତୁ ତା'ର ତୀକ୍ଷଣତା ଉଣାହେଲା ଓ କବିର 
ମୌଳିକତା ହେଲା ଅସ୍ଵୀକୃତ । ପୁନରୁକ୍ତି ଫଳରେ ଚିତ୍ର ହେଲା ନିଷ୍ପ୍ରଭ | ତେଣୁ ଚିତ୍ରକଳ୍ପ 
ଆଦୌ ଅନୁକରଣୀୟ ନୁହେଁ ବୋଲି ସ୍ଵୀକାରକରା ଗଲା ! କେତେକ ଓଡ଼ିଆକବି ଅନ୍ୟ 
ଭାରତୀୟ ଭାଷାର ବା ବିଦେଶୀଭା ଷାର କବିତାରୁ କିଛି ଚିତ୍ରକନ୍ପ ଆଣି ସୂଚନାରେ 
ସଂଯୋଜିତ କରିଛନ୍ତି । ଓଡ଼ିଆପାଠକ ସହ ସେହି ଚିତ୍ରକଳ୍ଗୁଡ଼ିକର ପୂର୍ବପରିଚିତି ନଥ୍‌ବାରୁ 
ସେଗୁଡ଼ିକ ଆବେଦନ ହରା ଇନାହିଁ । ତେବେ, ଏହା ନିଶ୍ଚିତ ଯେ, ୧୯୮୦ ପୂର୍ବରୁ 
କବିତା ପାଇଁ ଚିତ୍ରକଳ୍ନ ଯେପରି ଅପରିହାର୍ଯ୍ୟ ଥ୍ଲା, ୧୯୮୦ର ପରବର୍ତୀ କବିତାରେ 
ସେହି ଅପରିହାର୍ଯ୍ୟତା କିଛିଟା ଉଣା ପଡ଼ିଗଲା । କବିତା ରଚନାକାଳରେ ଅସଂଲଗ୍ଧ ଓ 
ଜବରଦସ୍ତ ଚିତ୍ରକନ୍ପ ନିମୀଣ କରିବା ପାଇଁ କବି ଏଣିକି ଆଉ ପସନ୍ଦ କଲାନାହିଁ । ତେଣୁ 
ଚିତ୍ରକଳ୍ଧ ପ୍ରଯୁକ୍ତି ଦିଗରେ ସ୍ଵାଭା ବିକତା କ୍ରିୟାଶୀଳ ହେଲା । ଚିତ୍ରକଳ୍ପ ଗଢ଼ି ଥୋଇବା କବିର 
ମୁଖ୍ୟଲକ୍ଷ୍ୟ ହୋଇ ଆଉ ରହିଲା ନାହିଁ, ବରଂ କାବ୍ୟିକ ଅଭିବ୍ୟକ୍ତି ନିଜର ନିଷ୍ଠା ଓ ନିବିଡ଼ତା 
ବଳରେ ଚିତ୍ରକଳପ ପାଲଟିଗଲା ! 

ଉତ୍ତର-ଆଧୁନିକ ଓଡ଼ିଆ କବିତା... ୫୧ 


ଭବିଷ୍ୟତରେ କବିତାର ବିବର୍ଭନ ସହ ଚିତ୍ରକଳ୍ପର ବିବର୍ଭନ ଘଟିବା ନିଶ୍ଚିତ । ମଣିଷର 
ଅନ୍ତଃ ସ୍ଥଳର ଓ ବହିର୍ବିଶ୍ଵର ଆବେଗିକ ଆବିଷ୍କାର ଯଦି କବିତା ହୁଏ, ତେବେ ମଣିଷର 
ଜୀ ବନଧାରା ଓ ତା'ର ଅବଚେତନର ବିଭିନ୍ନସ୍ତରକୁ ଉନ୍ମୋଚନ କରିବାରେ କବିତାର 
ସାମର୍ଥ୍ୟ ରହିବ ନିଶ୍ଚୟ । ସେହି କାରଣରୁ ଚିତ୍ରକଛ ଅଧକ ଗତିଶୀଳ ହେବ । ଦୃଷ୍ଟିକୃ, 
ଶ୍ରବଣକୁ, ଘ୍ରାଣକୁ , ସର୍ଶକୁ ତୀ ବତର ଆବେଦନ ଜଣାଇବ | ପାଠକର ଭାବୋପଲ୍‌ବଧ୍କୁ 
ଉଦ୍‌ବୁଦ୍ଧ କରିବ | ତେଣୁ କବିତାର ଉତ୍ଦ୍ଳ ଭବିଷ୍ୟତ ସହିତ ଚିତ୍ରକଳନ୍ପର ଭବିଷ୍ୟତ ଶାଣିତତା 
ଓ ଶକ୍ତିମତ୍ତାରେ ଉତ୍କଳତର ହେବ ସ୍ବାଭାବିକ ପ୍ରାଣବତ୍ତା ନେଇ ବିକଶିତ ହେବ- ଏହାର 
ନିଶ୍ଚିତ ସଂଭାବନା ଅବଶ୍ୟ ରହିଅଛି ! 
on fo 

ଷଷ୍ଠଦଶକ ପରବର୍ତୀ ଓଡ଼ିଆ କବିତାରେ ଭାରତୀୟତା 


୧୯୬୦ ପରବଭୀ କାଳରେ ଭାରତୀୟ ଚେତନା ଗତ ଜୀବନରେ ଏକ ପ୍ରଚଣ୍ଡ 
ବିସ୍ଫୋରଣ ଘଟିଅଛି । ଶିଳ୍ପ, ବିଜ୍ଞାନ ରାଜନୀତି, ଦର୍ଶନ ଓ ଧର୍ମ ପ୍ରତ୍ୟେକ କ୍ଷେତ୍ରରେ 
ପ୍ରସାର ଘଟିଛି ଓ ପରିଣତିସ୍ଵରୂପ ଅନେକ ପରିବର୍ଭନ ହୋଇଛି । ସାହିତ୍ୟରେ ଏହିସବୁ 
ପରିବର୍ଭନର ପ୍ରତିଫଳନକୁ ନିରୀ କ୍ଷଣ କରି ଏହାର ପୂଇ୍ଗାନୂପୁଝ୍ଖ ବିଶ୍ଲେଷଣ କରିବା କାର୍ଯ୍ୟଟି 
ପ୍ରକୃତପକ୍ଷେ ଆୟାସକର । ଏହି କାଳରେ ନାନା ବା ଦବିସମ୍ବାଦ ଓ ବହିରାଗତ ପ୍ରଭାବରୁ 
ଭାରତୀୟ ଚେତନା ନିଜକୁ ମୁକ୍ତ ରଖ୍‌ ଅଧ୍‌କ ଶକ୍ତିଶାଳୀ ହେବାକୁ ପ୍ରୟାସ କରିଥ୍ବାର 
ଲକ୍ଷ୍ୟକରା ଯାଇପାରେ | ଏହି ପରିପ୍ରେକ୍ଷୀରେ ଓଡ଼ିଆ ସାହିତ୍ୟର ସୁବିସ୍ତୃତ ସଵଜନଶୀନ 
ଇଲାକା ମଧ୍ଯରେ କାବ୍ୟକବିତାରେ ଅନ୍ତନିହିତ ଭାରତୀୟ ମୂଲ୍ୟବୋଧର ସନ୍ଧାନ 
କରାଯାଇପାରେ | ବିଶାଳ ସମୁଦ୍ରର ସତ୍ତାକୁ ଆଞ୍ଜୁଳାଏ ପାଣି ମଧ୍ଯରେ ଚିହ୍ନିତକରିବାର 
ପ୍ରୟାସରୁ ହିଁ ଏହି ପ୍ରବନ୍ଧର ବିଷୟବସ୍ତୁ | 

ଭାରତୀ ୟତା କହିଲେ ବୁଝିବାକୁ ହେବ ଯେ ଆକୁମାରୀ ହିମାଚଳ ଓ ଆକଳଛ୍ଛଥ ଆସାମକୁ 
ବ୍ୟାପିଥ୍ବା ଅସଂଖ୍ୟ ଶାଖାପ୍ରଶାଖାଯୁକ୍ତ ସଂସ୍କୃତିର ସେହି ମହା ଦୁମ, ଯାହା ସର୍ବକାଳିକ, 
ସାର୍ବଜନୀନ ସତ୍ୟର ଉଦ୍‌ଘୋଷଣା କରେ | ସେହି ବୃକ୍ଷର ଚେର ଭାରତ ଭୂମିରେ ପ୍ରୋଥ୍ତ 
' ଓ ଭାରତୀୟ ରକ୍ତପ୍ରବାହରୁ ସଂଭୂତ | ଭାରତର ଯେକୌଣସି ଆଞ୍ଚଳିକ ଭାଷାରେ ରଚିତ 
ସାହିତ୍ୟ ମଧ୍ଯରେ ଏହି ଭାରତୀ ୟତାର ଅନ୍ତଃ ସ୍ତୋତ ପ୍ରବାହିତ ହେଉଥ୍‌ବାର ଲକ୍ଷ୍ୟ 
କରା ଯାଇପାରିବ 

ଭାରତୀୟ ଭାଷାରେ ଭାରତୀୟ ଲେଖକମାନଙ୍କଦ୍ରାରା ଭାରତର ଜନଜୀବନର ଆଶା 
ଓ ଆକାଂକ୍ଷା ପ୍ରମୂର୍ଭ ହେଲା ବେଳେ, ଭାରତୀୟ ସମାଜ, ରାଜନୀତି ଓ ସଂସ୍କୃତି ତଥା 
ସାହିତ୍ୟର ପୃଷ୍ଠପଟରେ ଏହି ଭାରତୀ ୟତାକୁ ଵିଶ୍ଳେଷଣ କରିବାକୁ ହେବ । ଅନ୍ତର୍ଦୃଶ୍ଠିରୁ 
ଭୂୟୋଦୃଷ୍ଟିକୁ ଯାତ୍ରା, ଆମ୍ମାନୁସନ୍ଧାନ ଓ ଅଧ୍ଯୟାମଲବାଦ ଭାରତୀ ୟତାର ମୂଳଗୁଣ | ଏଠାରେ 
ଦୃଶ୍ୟ ଯେତିକି ସତ୍ୟ, ଅଦୃଶ୍ୟ ସେତିକି ସତ୍ୟ । ସତ୍ୟଠାରୁ ସମ୍ଭାବନା ମଧ୍ଯ ଦୂରବଭ୍ତୀ 
ନୁହେଁ । ଭାରତୀୟ ଅବବୋଧରେ ତ୍ୟାଗ ମଧ୍ଯରେ ଭୋଗର ଆନନ୍ଦ ନିହିତ । ଭୋଗ 
ଅପେକ୍ଷା ତ୍ୟାଗ ମାଧ୍ଯମରେ ହିଁ ବିଶୁଦ୍ଧ ଭୋଗକୁ ଉପଲବ୍ଧି କରିହୁଏ ! ମଣିଷର ଆମ୍ମଦର୍ଶନ, 
ତା'ର ଆମ୍ମାର ବିସ୍ତାର ଓ ରୂପାନ୍ତରଣରେ ଭାରତ ବିଶ୍ଵାସ ସ୍ଥାପନ କରେ | କରୁଣା ଓ 
ସ୍ବାର୍ଥତ୍ୟାଗ ମାଧ୍ଯମରେ ମଣିଷର ଆମ୍ମାର ରୂପାନ୍ତର ଘଟେ । ଉପନିଷଦର ଦର୍ଶନ ଓ 

ଉତ୍ତର- ଆଧୁନିକ ଓଡ଼ିଆ କନିତା... ୫୩ 


ଶ୍ରୀଅରବିନ୍ଦଙ୍କ ଦର୍ଶନ ମଧ୍ଯ ମଣିଷର ସ୍ବୌତ୍ତମ ରୂପାନ୍ତରରେ ଆସ୍ଥାବାନ୍‌ । ତେଣୁ ଓଡ଼ିଆରେ 
ବିଦେଶୀୟ ବିଭିନ୍ନ ବାଦକୁ (5m) ପରୀ କ୍ଷାମୂଳକ ଭାବେ ଗ୍ରହଣକରି ଯେତେ କବିତା 
,ଲେଖାଗଲା, ତାହା ପାଠକର ହୃଦୟକୁ ଯଥାର୍ଥରେ ସ୍ପର୍ଶ କରି ପାରିଲା ନାହିଁ, ତେଣୁ ସେଗୁଡ଼ିକ 
ବିଫଳ ହେଲା । କବିତାରେ ପୂରାଣକଳ୍ପ, ଇତିହାସ, କିମ୍ବଦନ୍ତୀ ଓ ଲୋକସଂସ୍କୃତି ଗ୍ରନ୍୍ଥନ 
ପାଠକ ସମାଜର ଅବବୋଧକୁ ଉଦ୍‌ବୃଦ୍ଧକଲା ! 

ଏହି ଭାରତ ଭୂମିରେ ପାର୍ଥ୍ବ ସତ୍ୟ ମନୁଷ୍ୟ ମରଣଶୀଳ” ଯେତିକି ସ୍ବୀକୃତ, ଭିନ୍ନ 
ଧକ ସ୍ତରରେ ଏହାର ବିପରୀତ ଉଚ୍ତି ମନୁଷ୍ୟ ଅମର ବା 'ଅମୃତସ୍ୟ ପୂୃତ୍ରାଃ' ସେତିକି 
ସତ୍ୟ ଭାବେ ସ୍ଵୀକୃତ । ଭାରତୀୟ ଦର୍ଶନା ନୂୁସାରେ ମୃତ୍ୟୁ କରୁଣ, ପୀଡ଼ାଦାୟକ, ମାତ୍ର 
ଏହା ଶେଷ କଥା ନୁହେଁ । ବରଂ ‘ଦେହାନ୍ତ' ଅଥ୍ଥୀତ୍‌ ଶରୀରର ମୃତ୍ୟୁ ସହ ପୂର୍ବଜନ୍ମ ଓ 
ପୁନର୍ଜନ୍ଧନର ଯୋଗସୂତ୍ର ରହିଛି । ଅତଏବ ଭାରତୀୟ ତଥା ଓଡ଼ିଆ ସାହିତ୍ୟରେ ଭାରତୀୟତା 
ମୂଳତଃ ନିର୍ମଳ ଗଙ୍ଗାଧାର ପରି ବିଦ୍ୟମାନ | ମଧ୍ଧେ ମଧ୍ଧେ ସେଠି ଅନ୍ୟାନ୍ୟ ଉପନଦୀର 
ସମ୍ମିଶ୍ରଣ ହୋଇଛି, କିଛି କାଳ ପରେ ପୁନଶ୍ଚ ଗଙ୍ଗାଧାର ପୂର୍ବବତ୍‌ ସ୍ଵଚ୍ଛ ଓ ପ୍ରଭାବମୁକ୍ତ 
ହୋଇଯାଇଛି । ତେଣୁ ସପ୍ତମ ଦଶକର ପ୍ରାରମ୍ଭକାଳରେ ଭାରତୀୟ ସାହିତ୍ୟ ତଥା ଓଡ଼ିଆ 
ସାହିତ୍ୟରେ ପାଶ୍ଚାନ୍ୟ ପ୍ରଭାନ ପାୟ ବ୍ିଲୀ ୟମାନ ହେବାକୁ ଆରମ୍ଭକରିଛି । 

ଆଧୁନିକ ଦେଶକା ଳରୁ ଆଧୁନିକତାର ସୃଷ୍ଟି ଏହାକୁ କବିଗଣ ନିଜ ଦେଶକାଳରୁ 
ସଂଗହ କରିଥାନ୍ତି ଓ ତାହା ଭାବୀକା ଳର ପ୍ରେରଣା ରୂପେ ସଂଜୀବିତରହେ | ଆଧୁନିକତାର 
ଯାତ୍ରା ପଥରେ କବିତା ଅଗ୍ରସର ହୁଏ କିନ୍ଧ ପଛରେ କିଛି ଛାଡ଼ିଆସେନାହିଁ । ଯାହାକୁ ବିତାଡ଼ିତ 
କରେ, ତାହାର ଅନେକ ଅନପନେୟ ସୃ ତିକୁ ନିଜର ଆଂଗିକ ଓ ବିଷୟବସ୍ତୁରେ, ବୟନରେ 
ବହନକରି ଆଣେ । ତାହା ପୂର୍ବବତ୍ତୀ ସହିତ ଯେପରି ଏକ ପକ୍ଷରେ ଆପାତତଃ ଯୋଗ 
ସୂତ୍ର ଛିନ୍ଷକରି ନୂତନ ସାରସ୍ଵତ ମୂଲ୍ୟବୋଧ ସ୍ଵୀକରଣ ପ୍ରତି ଆଗ୍ରହ ପ୍ରକାଶକରେ, 
ଅନ୍ୟପକ୍ଷରେ ସେପରି ପୂର୍ବବତ୍ତୀ କବିତାର ଚରିତ୍ରକୁ ଅଥୀତ୍‌ ଏତିହ୍ୟକୁ ଆଧୁନିକୀକରଣର 
ଉପାଦାନ ଭାବରେ ବ୍ୟବହାର କରିବାକୁ କ୍ରଣିତ ହୁଏନାହିଁ । ( ' ଶ୍ରେଷ୍ଠ ଓଡ଼ିଆକବିତା ର 
ମୁଖବନ୍ଧ ପ୍ରଫେସର ଦାଶରଥ୍‌ ଦାସ) ତେଣୁ କବିତାର ଜୟଯାତ୍ରାକାଳରେ ତାହା 
ପରଂପରା ସମର୍ଥ୍ତ ଅନେକ ନୂତନ ଗୁଣରେ ଓ ରୂପରେ ବିମଶ୍ତିତ ହେବା ସ୍ବାଭାବିକ ' 

ଏଠାରେ ପ୍ରଶ୍ଵଭଠେ ଯେ ଯଥାର୍ଥରେ ˆ ସାହିତ୍ୟର ଭୂଗୋଳ ଅଛି କି ? କବି 
ବିଶ୍ବାସୀ ।”' ( ଶ୍ରେ.ଓ. କବିତା- ମୁଖବନ୍ଧ) ମାତ୍ର ଉପନିବେଶବା ଦ ଫଳରେ ଓଡ଼ିଆ 
ସାହିତ୍ୟରେ ଯେଉଁ ପ୍ରଖର ଅନୁକରଣ ଓ ଅନୁସରଣ ପ୍ରବୃଭି ଆମକୁ ଅନ୍ଧକରି ପାଶ୍ଚାତ୍ୟ 
ସର୍ବସ୍ବ କରିଥଲା, ତାହା କ୍ରମଶଃ ଦୂରୀଭୂତ ହେବାରେ ଲାଗିଛି | 

ଭାରତ ସ୍ଵାଧୀନତା ଲାଭକରେ ୧୯୪୭ ମସିହାରେ ! ତା? ସହିତ ଏକ ଶିକ୍ଷିତ 
ଲେଖିକ ଗୋଷ୍ଠୀ ସୃଷ୍ଟିହୁଅନ୍ତି, ଯେଉଁମାନେ ମୁଖ୍ୟତଃ ଏହା ପାଶ୍ଚାତ୍ୟ ଚିନ୍ତାଧାରାକୁ ସାହିତ୍ୟରେ 
ପ୍ରକଟ କରିବାକୁ ଉଦ୍ୟମ କରନ୍ତି । ଏହା ସହିତ ପ୍ରଂଯୟେଡ଼ବାଦ, ମାର୍କଧବାଦ, ଅସିତୃବାଦ ଓ 

୫୪ ଉତ୍ତର “ଆଧୁନିକ ଓଡ଼ିଆ କବିତା... 


ଅତିବା ସ୍ତବବା ଦର ତୀବ୍ର ପ୍ରଭାବ କ୍ରମଶଃ ଭାରତୀୟ ସାହିତ୍ୟରୁ ଅପସରି ଯିବାକୁ 
ଆରମ୍ଭକରେ । ଏହି ପ୍ରଭାବ ପ୍ରତିହନ ହେବା ସହିତ ଭାରତୀୟ ଚିନ୍ତା ଓ ଦର୍ଶନର ଉଜ୍ଜଳ 
ଓ କଲ୍ୟାଣମୟ ସ୍ଵର ଉଚ୍ଚାରିତହୁଏ । ପାଉଣ୍ଡ, ଏଲିଅଟ୍‌ ଇତ୍ୟାଦିଙ୍କ ସୃଷିରନ୍ତ୍ରର ପ୍ରଭାବରୁ 
୧୯୬୦ ପରବର୍ତୀ କାଳରୁ ଓଡ଼ିଆ କବିତା କ୍ରମଶଃ ମୁକ୍ତି ଲାଭ କରେ । ସ୍ରଷ୍ଟାଗଣ ନିଜସ୍ଵ 
ଭୂମି ଓ ଜୀବନଧାରାକୁ ନିଜସ୍ଵ ଦୃଷ୍ଟିରେ ଦେଖ୍ବା ଆରମ୍ଭକରନ୍ତି । ତେଣୁ ୧୯୭୦ ବେଳକୁ 
ଭାରତୀୟତା ଓ ଉନ୍ମଳୀ ୟତାଗ ଉନ୍‌ମୁକ୍ତ ପ୍ରବାହ କବିତାରେ ପରିଦୃଷ୍ଟ ହୁଏ । ଅବଶ୍ୟ 
।ନିଜେ କବି ଏଲିଅଟ୍‌ ଭାରତୀୟ ଚେତନାଦ୍ଵାରା ସମଧ୍କ ପ୍ରଭାବିତ ଥ୍‌ଲେ । ସେହି ହେତୁରୁ 
ହୁଏତ କାଳପୁରୁଷ”ରେ ଗୁରୁପ୍ରସାଦ ଏଲିୟଟୀୟ ନଷ୍ଟମୂଲ୍ୟବୋ ଧର ପୃଥୁ୍‌ବୀକୁ ଚିତ୍ରିତ 
କଲା ବେଳେ ଉପନି ଷଦୀ ୟ ଉଚ୍ଚାରଣରେ ସମାପ୍ରି ଘଟାଇଛନ୍ତି ' ତମସୋ ମା 
ଜ୍ୟୋତିର୍ଗମୟ / ଅସତୋମାଂ ସଦ୍ଗମୟ / ମୃତ୍୍ୟୋମୀଂ... ? ପୂର୍ବରୁ କୁହାଯାଇଛି ଯେ 
ଅନ୍ତର୍ଦୃଷ୍ଠିରୁ ଭୂୟୋଦୃଷ୍ଟିକୁ ଯାତ୍ରା, ଆତ୍ମାନୁସନ୍ଧାନ ଓ ଅଧ୍ୟାମ୍ପବାଦ ଭାରତୀୟ ଜୀବନବୋଧର 
'ମୂଳଗୁଣ । ଓଡ଼ିଆ କବିତାରେ ଉତ୍କୀର୍ଶ୍ଣ ଭାରତୀ ୟତାର ବିଶ୍ଲେଷଣ ନିମିତ୍ତ ଏଠାରେ 
ଭାରତୀୟ ନିର୍ଯ୍ୟାସକୁ ମୁଖ୍ୟତଃ ୪ ଗୋଟି ଦିଗରୁ ଚିହ୍ନିତ କରି ଆଲୋଚନା କରାଯିବ । 
ପ୍ରଥମତଃ ନିଜସ୍ଵ ମୂଳଚେତନାକୁ ପ୍ରତ୍ୟାବର୍ଭନ, ପୂରା ଣକଳ୍ପ (M)(ର), ଏତିହାସିକ ଚରିତ୍ର 
ଓ ପରିବେଶର ପୂନରାନୁବର୍ରନ, ଅଧ୍ୟାମ୍ୃଚେତନା ଓ ରହସ୍ୟଧାରାର ଆଲୋକରେ 
ବର୍ଭମାନ ଯୁଗର ଅନୃଶୀଳନ ଏବଂ ଆଧୁନିକ ପ୍ରାସଂଗିକତାକୁ ନେଇ ଲୋ କସଂସ୍କୃତିର ସଫଳ 
ପ୍ରୟୋଗ । ଏହା ସହିତ ପରଂପରାର ଜୀବନ୍ତ ଚିତ୍ରଣ, ସୃପରିବେଶ ଓ ପ୍ରକୃତି ପ୍ରତି ଆତ୍ମୀୟତା ; 
ଗ୍ରାମ୍ୟ ଜୀବନର ସୃକ୍ଷ୍ମାତିସୂକ୍ଷ ଅନୁଧ୍ୟାନ ଓ ଟିତ୍ରଣରେ ଯୁଗୋପଗୋଗିତାର ପରିଶୀଳନ 
ଏବଂ ତାହା ମଧ୍ୟରେ ଭାରତୀ ୟତାର ମୂର୍ର ରୂପର ଉପସ୍ଥାପନ । ଭାରତୀୟ ରହସ୍ୟବାଦ, 
ଅଧ୍ୟାମ୍ମଚେତନା ଓ ପାରତ୍ରିକ ପ୍ରତି କବିଚଟିତ୍ତର ସଚେତନତାର ବିଶ୍ଲେଷଣ । 

ଦ୍ଵିତୀୟତଃ , ମାନବୀୟ ସଂପର୍କ ଓ ଜୀବନ ଦୃଷ୍ଟିରେ ଅସ୍ଥିବାଚକତାର ଉଦ୍‌ଘୋଷଣା । 
ଉପନିଷଦୀୟ ଚିନ୍ତାଧାରାରେ ଓତପ୍ରୋତ ଜୀବନଧାରାର ଚିତ୍ରଣ, ପ୍ରଚୁର ଆଶାବା ଦର 
ଉଚ୍ଚାରଣ, ସତ୍ୟସହ ସଂଭାବନାର ସଂପର୍କ ନିର୍ଣ୍ଣୟ, ପ୍ରେମରେ ତ୍ୟାଗପୂତ ଆମ୍ବୋସ୍ଥର୍ଗ, 
ପାରିବାରିକ ସମ୍ପର୍କର ମହା ନତା , ପିତାମାତା , ସନ୍ତାନ ଓ ଗୁରୁଜନଙ୍କ ମଧ୍ୟରେ ତିଷଶ୍ଠିଥ୍ବା 
ନିବିଡ଼ ଆତ୍ମୀୟତାର ମାର୍ମିକ ଚିତ୍ର ମଧ୍ୟଦେଇ ଭାରତୀୟ ପ୍ରାଣପ୍ରବା ହର ଉନ୍ମୋଚନ । 

ତୃତୀୟତଃ , ସମାଢଜସଚେତନତା ଓ ମାନବ ପ୍ରତି ତଥା ପ୍ରକୃତି ପ୍ରତି ସଂବେଦନାର 
ପରିପ୍ରକାଶ ।! ରାଜନୀତିକ ଜୀବନର କପଟାଚାର ଓ ଅନ୍ତଃସାରଶୂନ୍ୟତା, ଅବକ୍ଷୟୀ 
ସାମନ୍ତବାଦ, ଦାରିଦ୍ୟ, ନକ୍ସଲ୍‌ ଆନ୍ଦୋଳନ, ଧାର୍ମିକ ଉଦାରତାର ଚିତ୍ର ମାଧ୍ୟମରେ 
ଏକ ସମକାଳୀନ ସମାଜର ଆମ୍ଭିକ ମୂଲ୍ୟାୟନ ସାହିତ୍ୟରେ ସମ୍ଭବ ହୋଇପାରିଛି । ଏସବୁର 
ଆଲେଖ୍ୟ ମଧ୍ୟରେ ସ୍ଲୋଗାନ ଅପେକ୍ଷା ନିଜସ୍ବ ଅନୁଭବ ଓ ଯନ୍ତ୍ରଣାକୁ ମୁଖ୍ୟ ସ୍ଥାନ 
ଦିଆଯାଇଛି । 

ଉତ୍ତର-ଆଧୁନିକ ଓଡ଼ିଆ କବିତା... ୫୫ 


ଚତୁର୍ଥତଃ, ନାରୀ ସମାଜ ପ୍ରତି ଦୃଷ୍ଟିଭଙ୍ଗୀରେ ଆନ୍ତରିକତାର ଉଦ୍‌ବୋଧନ । ଏହି 
କାଳରେ ନାରୀ ଜୀବନର ନିର୍ଯ୍ୟାତନା ଓ ଅଧ୍‌କାରହୀ ନତା ପ୍ରତି ଏକ ସଚେତନତା 
ସୃଷ୍ଟି ହେଲା , ଯାହା ମାଧ୍ୟମରେ ନାରୀର ଆମ୍ଭିକମୂଲ୍ୟର ପ୍ରତିଷ୍ଠା ସଂପର୍କରେ କବିମାନେ 
କେବେ ସହାନୂଭୂତିର ସ୍ଵର ତ କେଉଁଠି ପ୍ରତିବାଦ, କେଉଁଠି ବା ବିଦୁପର ଶାଣିତତା ମଧ୍ୟରେ 
ନାରୀର ଅବସ୍ଥିତି ପ୍ରତି ସଚେତନ ସ୍ଵର ଉତ୍ତୋଳନକଲେ । ଏହିପରି ଚାରିଗୋଟି ଦିଗରୁ 
ବର୍ଭମାନ ଓଡ଼ିଆ କବିତାରେ ଭାରତୀୟତାର ନିର୍ଯ୍ୟାସକୁ ବିଶ୍ଲେଷଣ କରାଯିବା ସମୁଚିତ 
ମନେହେଉଛି । 
ନିଜସ୍ଵ ମୂଳ ଚେତନାକୁ ପ୍ରତ୍ୟାବର୍ଭନ ¬ 

ନିଜ ଭୁମିର ବିଶେଷତା ଆମେ ଦେଖ୍‌ବାକୁ ପାଇଲୁ ମିଥ୍ଧମୀ ସୃଷ୍ଟିରେ ।! ଗଭୀର. 
ପରଂପରା ବୋ ଧର ପରିପ୍ରକାଶ ଦୃଷ୍ଠିରୁ ସମକାଳ ପ୍ରାସଂଗିକତା କୁ ନେଇ ପୁରାଣ ସାହିତ୍ୟ, 
ଇତିହାସ ଓ ଲୋ କସଂସ୍କୃତିର ପୁନରୂଜୀ ବନ ଘଟିଲା । ଗ୍ରୀକ୍‌, ରୋମାନ୍‌, ଇଂରାଜୀ ବା 
ଫରାସୀ ଭାଷାର ସାହିତ୍ୟ କି ଇତିହାସ ନୁହେଁ, ଆମରି ପୁରାଣ, ରାମାୟଣ, ମହାଭାରତ, 
ଶ୍ରୀମଦ୍‌ ଭାଗବତ, ଭଗବତ୍‌ ଗୀତା ତତ୍ଵ, ଆମ ଇତିହାସ ଏବଂ ଭାରତୀୟ ତଥା ଉତ୍କଳୀୟ 
ଲୋକସଂସ୍କୃତି ଓଡ଼ିଆ ସାହିତ୍ୟରେ ପ୍ରଭାବ ବିସ୍ତାର କଲା ! କବି ସୀତାକାନ୍ତଙ୍କ ଅଷ୍ଟପଦୀ , 
ରମାକାନ୍ତଙ୍କ ଶ୍ରୀରାଧା, ସୌରୀନ୍ଦ୍ରଙ୍କ ଉପଭା ରତ, ଅନୁଭାରତ, ପ୍ରତିଭାଙ୍କ ଶବରୀ, 
ହରି ହରଙ୍କ ଭିତିର ଚନ୍ଦନ, ଭଗବାନ ଜୟସିଂଙ୍କ ‘ଘୋଷଯାତ୍ରା ' ଆଦି ଖଣ୍ଡକାବ୍ୟ ଓ କବିତା 
ଗୁଛଛରେ ପୁରାଣକନ୍ଧ ମାଧ୍ୟମରେ ସାମୂହିକ ଓ ବ୍ୟର୍ତିକ ସ୍ବପ୍ନର ରୂପକଳ୍ପ ଅଥୀନ୍ବିତ ହେଲା | 
ଉପନିଷଦର ଭାବକୁ ଆଧାରକରି ସୌଭାଗ୍ୟଙ୍କ ଦ୍ଵାସୁପଣ୍ଡୀ, ରା ଚେନ୍ଦ୍ରଙ୍କ ବୋଧ୍ନଭଂ, 
ଫନୀ ମହାନ୍ତିଙ୍କ 'ବିଷାଦଯୋଗ” ରଚିତ ହେଲା । ରା ଜେନ୍ଦ୍ରଙ୍କ 'ଶୈଳକଳ୍ପ' ଓ ହରପ୍ରସାଦଙ୍କ 
'ଗର୍ଭଚୃହ”ର, ଦୀପକ୍‌ ମିଶ୍ରଙ୍କ “ରକ୍‌'ର ଓ ଶତୁଘ୍ରଙ୍କ ' ପଦୃପାଲିଙ୍କି'ର ପରିକଳ୍ପନାରେ 
ମହାଭାରତୀୟ ତଥା ଉତ୍କଳୀୟ ଅଧ୍ୟାମ୍୍‌ ଚେତନାର ପ୍ରତିଫଳନ ଘଟିଲା । 

ମହାଭାରତରେ କୁବୃଜା ଚରିତ୍ରର ଗ୍ଲାନି ଓ ଏହି ଗ୍ଲାନିବୋଧ ମଧ୍ୟରେ ମାନବାମ୍ବାର 
ଉତ୍ତରଣ ଅଭୀ ପ୍ସାର ଉଚ୍ଚାରଣ ବର୍ଭମାନ ଯୁଗରେ ମଧ୍ୟ ପ୍ରାସଂଗିକ- “ହେ ପରମ 
ଆଦିମୂଳ ଆଜି ତେଣୁ ମୁକ୍ତି ମାଗେ / ଅଭିଶପ୍ତ ମଥୁରାର ବନ୍ଦୀ ନଗ୍ରଲୋକ / ତୋ 
ଚରଣରେଣୁ ସ୍ପର୍ଶେ / ଝରିଯାଉ ଜୀବନର ଅସାର ନିମୌକ / ଶେଷହେଉ ଧୃସରର / 
ମୃତ୍ୟୁ ଆଉ ବିଭଙ୍ଗକାଳର / ଅନ୍ତହେଉ ଅଶ୍ଲୀଳ ଓ କୁସ୍ିତର ରା ଜପୂଜା / ଶୁଖ୍ଲା ଆକାଶେ 
ଜ଼ାଗୁ ମେଘମାଳା... ' ( କୁବୁଜା ପାଇଁ ଗୋଟିଏ ସଂଗୀତ ଅଷ୍ଟପଦୀସୀତାକାନ୍ତ ମହାପାତ୍ର) 

ଉପନିଷଦୀୟ ସଂସ୍କୃତିର ପ୍ରଭାବକ୍ରମେ ବିଭିନ୍ନ କାଳରେ ଆମ୍ମା ଓ ପରମାମ୍ବା ତତ୍ତ୍ବ 
ଓଡ଼ିଆ କାବ୍ୟକବିତାରେ ସ୍ଵୀକୃତ ହୋ ଇଛି । ମଣିଷର ନଶ୍ବର ଶରୀର ଭିତରେ ଅନଶ୍ବର 
ଆମ୍ମାର ପରିକଳ୍ପନା ବହୁ ପ୍ରାଚୀନ ହେଲେହେଁ, ଆଧୁନିକ କବିତାରେ ତାହା ନୂତନ 
ପୃଷ୍ଠପଟରେ ଜା ଗ୍ରତହୋଇଛି, ଜଗତ ଓ ଜଗତ ବାହାରର ଏକ ଅସ୍ତିତ୍ଵକଳ୍ପନାକୁ ନେଇ । 

୫୬ ଉତ୍ତର“ ଆଧୁନିକ ଓଡ଼ିଆ କବିତା... 


ଜୀବନ ଓ ମୃତ୍ୟୁକୁ ଏବଂ ଦେହ ଓ ଆତ୍ମାକୁ ନେଇ ଆଧୁନିକ କବିମାନସ ମନନଶୀଳ ଓ 
ବିଭୋର ହୋଇଉଠିଛି । ଦେହପଂଜୂରୀ , ଆତ୍ମାପକ୍ଷୀ, ଦେହ-ବିମାନ, ଜଳବୃଦ୍ବୃଦ୍‌, ଆମ୍ମା 
ସତେଜ ପୂଷ୍ପସ୍ତବକ ଏବଂ ଘାଟ ଆଉ ଡଂଗା ଆଦି ପ୍ରତୀକ ମାଧ୍ୟମରେ ଓଡ଼ିଆ କବି 
ଅଧ୍ୟାମ୍ପଚେତନା ଓ ପାରଲୌକିକ ଭାବନାକୁ ଅଭିବ୍ୟକ୍ତ କରିଛି । ରହସ୍ୟ ଭାବନା ଓ 
ଜଗନ୍ନାଥ ଚେତନାର ନୂତନ ରୂପାୟନ ମଧ୍ୟ ଘଟିଛି | 

ପରଲୋକର ପରିକନଳନାରେ କେବେ ଶବର କେବେ ପୂଣି ସର୍ବନିୟନ୍ତା ମହାନ୍‌ ଅଦୃଶ୍ୟ 
ଶକ୍ତିଠାରେ କବି ଆସ୍ଥା ସ୍ଥାପନକରିଛି । ସେହି ଶର୍ତି ପୁଣି ସକଳ କଳ୍ପନା, ଆରାଧନା ଓ 
ସକଳ ସତ୍‌ ଓ ସ୍ଵଚ୍ଛର ପ୍ରତୀକ । କବିର ଦୈନନ୍ଦିନ, ସଂଘର୍ଷମୂଖର ସତ୍ତା ଏହି ଅଲୌକିକ, 
ମୁଗ୍ଧ ଅଥଚ ଉଦାର ସତ୍ତାର ସାନିଧ୍ୟ ଲାଭକରି ଆଶ୍ବସ୍ତ ହୁଏ | କେଉଁଠାରେ ମଣିଷର 
ସ୍ଥାୟୀ ଘର ? କେଉଁଥ୍ପାଇଁ ତାକୁ ଶୂନ୍ୟପକ୍ଷ ମେଲାଇ ଉଡ଼ିଯିବାକୁ ହୁଏ ?' ( ଚିତୁନଦୀ”ର 
ମୁଖବନ୍ଧ- ସୀତାକାନ୍ତ ମହାପାତ୍ର ) 

ବିଗତ ଶତାବ୍ଦୀ ମାନଙ୍କରେ କବିର ଅଧ୍ୟାତ୍ମପଚେତନା ହୁଏତ ସ୍ଥାୟୀନିବାସକୁ ନିର୍ଣ୍ିତ 
କରିପାରିଥ୍ଲା- ମାତର ଆଧୁନିକ କବି ସ୍ଥାୟୀନିବାସର ନିର୍ଦ୍ଦିଷ୍ଟ ନିର୍ଣ୍ଣୟ ନେଇପାରୁନାହିଁ । 
ବ୍ୟକ୍ିବାଦର ଯୁଗରେ ସେ ସଂଶୟାଛ୍ଥନନ ହୋଇଉଠୁଛି । ସେ ପ୍ରଶ୍ନକରେ- ନିଶ୍ଚିତ ଠିକଣା 
ଦିଏ ନାହିଁ, ହୁଏତ ନିଢେ ମଧ୍ୟ ସେ ନିଶ୍ଚିତଭାବେ ତାହା ଜାଣେନାହିଁ । ସେହି ନିର୍ଦଦିଷ୍ତା ହୀ ନତା 
ହିଁ ସ୍ଥାୟୀନିବାସକୁ ଅଧ୍କ ଆକର୍ଷଣମୟ କରିଥାଏ । ହୁଏତ ଏହି ସ୍ଥାୟୀନିବାସ ନଭ 
ଆରପାରିରେ ¬ ““ସେପାରିରେ ଯେତେ ସୃପୂ / ପ୍ରତ୍ୟାଶାର ହାତଧରି ଚାଲିଯିବି ଦିନେ 
ଆରପାରି '/ ଦିଗ୍ବଳୟ, ବୋ ଳିହେବି ମୁଠାମୁଠା ମାୟାବୀ ଅବିର ଠିକ୍‌ ଯାଇ ପହଂଚିବ 
ଚନ୍ଦନବନରେ!' ' (ନଭ ଆରପାରି—ଭାନୁଜୀରା ଓ ) ସାୟୀଘରର ସମ୍ଭାବନା ପ୍ରତି 
ଆସ୍ଥାଥ୍ବାରୁ ମୃତ୍ୟୁ କଠୋର ଓ ସର୍ବଶେଷ ସତ୍ୟରୂପେ ଉପଲବଧ ହୁଏ ନାହିଁ । ପ୍ରତ୍ୟାବର୍ଭନ 
ହୁଏ ନାହିଁ ଭୀତିପ୍ରଦ ଓ ଶଂକାକୁଳ । କବି କହନ୍ତି, ସଂଧ୍ୟାରେ ପକ୍ଷୀ ନୀଡ଼କୁ ଫେରିଲାପରି 
ଆମେ ଫେରିବା ଅଥଚ ମୁଠା ଭିତରେ କିଛି ତୃଚୁତାକୁ ମୁଠେଇଧରି ଫେରିବା କୁହେବ — 
“ନିନ ଶେଷରେ ମୁଠାଏ ଗୋଡ଼ ଧୂଳି ହାତରେ ଧରି / ଆମର ଫେରିବାର କଥା 
ଫେରିବା ' ( କଥା¬ ହରପ୍ରସାଦ ଦାସ ) 

ମଣିଷର ଆୟତ୍ତରେ ନ ଥୁବା ସେହି ଜନ୍ମ ମୃତ୍ୟୁ କମ୍‌ ପ୍ରଶ୍ନ ସୃଜିନାହିଁ । କାହିଁକି ଜନ୍ମ, 
କାହିଁକି ମୃତ୍ୟୁ, କାହିଁକି ପୁଣି କେବେ ? କିଏ ଦେବ ୟେ ପ୍ରଶ୍ବର ଉତ୍ତର ? ଅନୁଭରିତ 
ଟିରକା ଳର ପ୍ରଶ୍ନ କବିଚେତନା ରେ ମସ୍ତକ ଉତ୍ତୋଳନ କରେ-¬ ˆ ‘ଯିଏ ଜଗିବସିଚି ଘାଟ / 
ତାକୁ ପଚାର / ବଂଚିବାରୁ ଜୀଇଁବା କେତେ ଦୂର / କେତେ ଦୂର ନର ଉତ୍ରିରୂ ଅବଲୟର 
ଧାର” (କେତେ ଦୂରଂ-ଗୋପାଳକ୍ଷ୍ଣ ରଥ) 

ପୁଣି ସେଇ ଅଚିହ୍ନା ଉପକୂଳ, ପୁଣି ବୋଇତର ରହସ୍ୟମୟତା । ଜୀବନର ବ୍ୟର୍ଥତା 
ଓ ଅସାମର୍ଥ୍ୟକୁ ଏହି ସମ୍ଭାବନା ଅର୍ଥୀନ୍ଧିତ କରିଥାଏ ˆ କ୍ମାନୁୟେ ସମସ୍ତ ଅଦୃଶ୍ୟ ହୁଏ ଓ 

ଶେଷରେ ତୁମ ଲୁହଭର୍ରି / ଉଜ୍ଳ ଆଖ୍ର କଥା / ଣୁଣିବା ଆଗରୁ ବୋଇତ ଲାଗଇ କେଉଁ 
ଅଚିହ୍ନା ଉପକୂଳରେ ।”  ( ହାଟବା ହୁଡ଼ା ନିତ୍ୟାନନ୍ଦ ନାୟକ ) 

ଜନ୍ମାନ୍ତରରେ ଆସ୍ଥାସ୍ଥାପନ ହିଁ ଭାରତୀୟ ବିଶ୍ଵାସର ପ୍ରତିନିଧ୍ତ୍ଵକରେ । ଏ ଜନ୍ମରେ 
ଅନେକ ଜନ୍ମର ପ୍ରତ୍ୟାଶା ରହିଚି- ରହିଚି ବି ଅନେକ ଜନ୍ମର ବିବିଧ ଭା ବୋ ପଲବ୍‌ଧ- 
" ଲିଭାଇଲା ମୋ ଭିତରେ ସୃଷ୍ଟି ହୋଇ ଆସୁଥ୍ବା କଳରୋଳ- କାମନାର, ଲୋଭର, 
ପ୍ରେମର / ପୋଡ଼ିଦେଲା ବସନ୍ତର ଉତ୍ତେଜନା, ଅହଂକାର / ଏ ଜନ୍ମର, ଅନେକ ଜନ୍ଧର ।”? 
( ଅବତାର-ମମତା ଦାଶ ) 

ତନ୍ତ୍ରର ପୀଠ ଏଇ ଭାରତ ଭୂମି ଭିତରେ ଉତ୍କଳ ମଧ୍ୟ ତନ୍ତ୍ର ଓ ଯୋଗ ସାଧନା ପାଇଁ 
ପ୍ରସିଦ୍ଧ । ତନ୍ତ ଓ ଯୋଗର ପୁନରାଗମନ ଘଟେ ଆଧୁନିକତାର ପୃଷ୍ଠପଟରେ- “ ଶୂନ୍ୟରେ 
ନିବାସ ତୋର / ଅଭୟପୂରେ ଘର / ତୋହଲାଗି ଯୋଗୀ .ହେଲି / ଆରେ ରାମାବର / 
ଜଳଶୂନ୍ୟ ସମୁଦ୍ରରେ ନାବିକଶୂନ୍ୟ ନାବ / ଅଗମ୍ୟଦ୍ଧୀପକୁ ଯାତ୍ରା ତୋହ ସଂଗତରଂ 
(ଚର୍ଯ୍ୟାପଦ (ଗ )— ବଂଶୀଧର ଷଡ଼ଙ୍ଗୀ ) | ତନ୍ତସାଧନାର ସହଜଯାନ ସ୍ବୀକୃତ ଦ୍ବିଅର୍ଥକ 
ସଂଧାଭା ଷାର ନିପୁଣତାରେ ନୈରାମ୍ମ୍ୟ ଦେବୀର ବର୍ଣ୍ଣନା ଓ ସାଧନାର ସହଜ ନିବ୍ବାଣର 
ଚିତ୍ରକୁ ଆଧୁନିକ ଯୁଗର ପୃଷ୍ଠପଟରେ ଇନ୍ଦ୍ରିୟପୂଜା ରୂପେ କବି ଅଭିବ୍ୟଂଜିତ କରନ୍ତି 
“ ସେଇ ଶୂନ୍ୟଦଳର ବିସ୍ତାର / ଉପରେ କଳସ ପରି / ଭାସୁଥ୍ଲା ଅଚଳିତ କାଳ / ମୋ 
ଅମର ଭ୍ରମର ଉପରେ / ତୋର ଫୁଲ ରେଣୁକୁ ସଜାଇ / ମହାମୟ ରେଶମ ଧାରାରେ / 
ଗଲେ ଆମେ ସହଜେ ମିଳାଇ ।”? ( ଶୂନ୍ୟରମଣନୃସିଂହ ପ୍ରସାଦ ତ୍ରିପାଠୀ ) 

ଓଡ଼ିଆର ଆରାଧ୍ୟଦେବତା ଜଗନ୍ନାଥଙ୍କୁ ନେଇ ଏବେ ବି ଆଧୁନିକ କବି ଗଭୀର 
ଭାବେ ଆନ୍ଦୋଳିତ । କବିତା ସଂକଳନର ନାମକରଣ ' ଘୋଷଯାତ୍ରା”, ଭିତିରିଚନ୍ଦନ', 
‘ସଂଧ୍ୟାଦର୍ଶନଂ ଠାରୁ ଭାବଉପାଦାନରେ ସେଇ ଅକ୍ଷମ ଦେବତାଙ୍କ ପ୍ରତୀକ ରୂପ ପୁଣି 
ପ୍ରତିଟି ଶ୍ରମକ୍କାଂତ ମଣିଷ ଭିତରେ ସେଇ ଦେବତାଙ୍କ ସତ୍ତା ନିହିତ । ' 'ଆଖ୍କାନ ନଥ୍ବା 
ଦିଅଁ / ହାତଗୋଡ଼ ନଥ୍ବା ମହାତ୍ମା ସେଠି ଶୋଇଛି ସେ ବିସ୍ତୃତ କ୍ଷେତରେ / ସବୃଢ ଶସ୍ୟର 
ଲହରରେ କୋଟି କୋଟି ଶ୍ରମକ୍କାନ୍ତ ମୁଦ୍ରିତ ପତାରେ —” ' ( ଅକ୍ଷମଦେବତା- ହରିହର 
ମିଶ୍ର) 

କବି ଚେତନାର ସୃଜନମଗ୍ଧତା ମଧ୍ୟରେ ଏତିହ୍ୟର ଅଙ୍ଗୀକାର ଓ ଇତିହାସବୋଧ 
ସଜାଗ ରହିଅଛି ! ଇତିହାସ ଅତୀତ ନୁହେଁ ¬ ବର୍ଭମାନ ଓ ଭବିଷ୍ୟତ ସହ ତା'ର ପ୍ରତ୍ୟକ୍ଷ 
ଯୋଗାଯୋଗ ରହିଛି । ରହିଛି ବି ବର୍ଭମାନ ଓ ଭବିଷ୍ୟତକୁ ନୂତନ ରୂପେ ଗଢ଼ି ଦେବାର 
ସାମର୍ଥ୍ୟ । ଏତିହାସିକ ଘଟଣା ଓ ଚରିତ୍ର ଉପସ୍ଥାପନରେ ଏବଂ ଭାଷା ଓ ଶବ୍ଦମାନଙ୍କର 
ତାପୂର୍ଯ୍ୟରେ ଇତିହାସ ସ୍ଵୀକୃତ ହୋଇଛି ॥ ଇତିହା ସର ସର୍ବକାଳୀନ ଯୋଗ୍ୟତାକୁ ବିଶ୍ଲେଷଣ 
କରି କବି ଅକୁଭିଓ ପାଜ୍‌ (Octavid Paz) କହନି- "When history allows us to 
suspect that it is perhaps no more than a ghostly procession, with- 

out meaning or end, ambiguity of language becomes more marked 
and prevents any genuine dialogue". 

ଏହି କାଳରେ ଲୋକସଂସ୍କୃତିକୁ ଗ୍ରହଣ କରି ସ୍ଵକା ବ୍ୟ କଚେତନାର ଆବିଷ୍ଠାର କରିଛନ୍ତି 
କବିଗଣ | ବକ୍ତବ୍ୟର ସଂପ୍ରେଷଣ କ୍ଷମତା ସହ, ପରଂପରା ଓ ମାଟି ବନ୍ଧନ ନିବିଡ଼ତା 
ଜନିତ ସତେଜ ପରିପ୍ରକାଶ ନିମିତ୍ତ ଲୋକସଂସ୍କୃତି ସଫଳ ଉପାଦାନ ହୋଇପାରିଛି । 
ସାଂପ୍ରତିକ କବିତାର ଶୀର୍ଷକ ଓ ବର୍ଣ୍ଣ ଜୁଟା ମାଧ୍ୟମରେ ଆସିଛି ଭୂଗୋଳ , ନଦୀ ଓ ସହରର 
ବର୍ଣ୍ଣନା । ‘କଳାହାଶ୍ି' ( ଜଗନ୍ନାଥ ପ୍ରସାଦ ଦାସ ଓ ଶତୁଗ୍ନ ପାଣ୍ଡବ) ' ଓଡ଼ିଶା ( ରମାକାନ୍ତ 
ରଥ ଓ ନୃସିଂହ ତ୍ବିପାଠୀ ) , ବିରୂପା, ମହାନଦୀ , ଟିତ୍ରୋପୂଳା ଏସବୁର ଉଲ୍ଲେଖ ମଧ୍ୟରେ 
ଏଗୁଡ଼ିକ କେବେ ପ୍ରତୀକ ହୋଇଛନ୍ତି ବା କେବେ ଏକ ଚିତ୍ର ଭାବରେ ଉପସ୍ଥାପିତ ହୋଇଛନ୍ତି । 

ଭାରତ ଗ୍ରାମବହୁଳ ଦେଶ । ବିଂଶଶତକର ଶେଷାର୍ବରେ କ୍ରମଶଃ ଗ୍ରାମ୍ୟଜୀ ବନର 
ଶ୍ରୀସୌନ୍ଦର୍ଯ୍ୟ ତୃଟିଆସୁଛି- ଫୁଟିଉଠୁଛି ସହର । ତଥାପି ଗ୍ରାମ୍ୟ ଜୀବନ ଓ ଗ୍ରାମୀଣ ପ୍ରକୃତି 
ଏବେ ବି କବିର ନୟନମନରେ ସ୍ବପ୍ନର ଛବି ଆଙ୍କିଦିଏ । ଗୀ ପୋଖରୀ, ବିଲରେ 
ଧାନବାଛୁଥ୍‌ବା ସ୍ତ୍ରୀଲୋକ ଭିତରେ ସୃକ୍ଷ୍ ସୌନ୍ଦର୍ଯ୍ୟ ସନ୍ଧାନ କରନ୍ତି କବି- 

“ଗାଆଁଲୋ, ତୋ ମାଛପରି ନୀରବ ଓ ଶନ୍ଦହୀନ ଶୀତଳ ଗାଲରେ / ଢେଉ ସବୁ 
ଚାଲିଯାଏ ଗୀତଟିଏ ଗାଇଲେ ଚଢ଼େଇ! (ଗାଆଁକୁ ପ୍ର ମୋଦକୁମାର ମହାନ୍ତି ) 

କିମ୍ବା 

ଧାନ ବାଛୁଥ୍ବା / ସ୍ତୀଲୋକ ଅଣ୍ଟାରେ / ବାରିହେଇଯାଉଥ୍‌୍ବା ଦୋକତା କରା ଟପରି 

/ ମେଘ ଭିତରୁ / ଦିଶୁଥ୍ଲା ଜହୁ ।”? (ମାଟି ନୃସିଂହ ପ୍ରସାଦ ତ୍ରିପାଠୀ ) 

ଧାନସାଉଁଟା ଝିଅ” (ହୃଷୀକେଶ ମଲଲିକ)କୁ ନେଇ ରାଶି ରାଶି କବିତା ଲେଖନ୍ତି 
କବି-- ସରୁ ଧାନକେଶ୍ଡାଟି ପରି ଝିଅ, ପଲ୍ଲୀ ସୂଷମା ବିମଣ୍ଡିତ ସାଧାରଣ ଜୀବନକୁ 
ଅସାଧାରଣ ନିରୀକ୍ଷଣ କ୍ଷମତାରେ ଅନନ୍ୟ କରିପାରନ୍ତି । 
ମାନବୀୟ ସଂପର୍କ ଓ ଜୀବନ ଦୃଷ୍ଟିରେ ଅସ୍ତି ବାଚକତାର ଉଦ୍‌ଘୋଷଣା — 

ଭାରତୀ ୟ ଚେତନା ହୃଦୟର ଗଭୀ ରତାକୁ ବିଶ୍ଵାସ କରିଥାଏ । ମଣିଷ ମଣିଷ ଭିତରେ 
ଯେ କୌଣସି ସଂପର୍କ ପ୍ରତିଷ୍ଠା ହେଉନା କାହିଁକି, ତାହା ଗଭୀରତାରେ ଆମ୍ବାକୁ ସ୍ଥର୍ଶକରେ | 
ମାନବୀୟ ସଂପର୍କ ସହ ଅଧ୍ୟାମ୍ବବୋଧ ଓ ରହସ୍ୟଭାବନା ବିଜଡ଼ିତ ଥାଏ । ପୁରୁଷ -ନାରୀର 
ସଂପର୍କ ମଧ୍ୟରେ ଏହି ଅବବୋଧ ନିବିଡ଼ ରହସ୍ୟର ଅପେକ୍ଷାରଖେ । ଇନ୍ଦ୍ରିୟଜ ସଂପର୍କ 
ଏଠାରେ ମୁଖ୍ୟ ହୋଇପାରେନାହିଁ । ରା ଜେନ୍ଦ୍ରଙ୍କ ଅନ୍ୟା', ରମାକାନ୍ତଙ୍କ ଶ୍ରୀରାଧା” ଓ 
“ସଚିତ୍ର ଅନ୍ଧାର”, ହରପ୍ରସାଦଙ୍କ 'ମନ୍ତ୍ରପାଠ”, ମମତା ଦାଶଙ୍କ ଏକତ୍ର ରନ୍ଦ୍ର ସୂର୍ଯ୍ୟ” 
ମାନବୀୟ ପ୍ରେମର ଉକ୍କର୍ଷ ପ୍ରତିପାଦନ କରିଥାଏ । ଶ୍ରୀ ଅରବିନ୍ଦଙ୍କ ଦର୍ଶନ ଅନୁଯାୟୀ 
ପ୍ରେମ ମୃତ୍ୟୁକୁ ଜୟ କରିବାକୁ ସମର୍ଥ । ମୃତ୍ୟୁକୁ ଅତିକ୍ରମ କରିଯିବା ହେଉଛି ମାନବପ୍ରେମର 


Ga 


ସର୍ବଶ୍ରେଷ୍ଠ ଯୋଗ୍ୟତା । ଏହି ଯୋଗ୍ୟତା ଓ ଉତ୍ତରଣକ୍ଷମତା ଉପରୋ କ୍ତ ସଂକଳନଗୁଡ଼ିକରେ 

ପ୍ରତିପାଦିତ ହୋଇପାରିଛି । ପ୍ରେମିକାର ଯୁଗପତ୍‌ ଦେବୀ ଓ ମାନବୀ ରୂପ କବିଙ୍କ 
ରଚନା ରେ ˆ ' ଦେହମୟୀ ତୁଇ, ତୂ ବୈଦେହୀ / ମୁଁ ତୋର ଠାଣିର ଅଂଶ, ଠାକୁରାଣୀ / 
ପ୍ରତି ଲେଉଟା ଣିପରେ ମୁଁ ତୋହର ଆଗମ ଅଟଇ ।” (ଅନ୍ୟା- ରାଜେନ୍ଦ୍ର ପଣ୍ଡା) 

ପ୍ରେମର ଇନ୍ଦ୍ରିୟାତୀତ, ଅଧ୍ୟାମ୍ବ୍‌ ଅନୁଭବ ଉଚ୍ଚକିତ ହୋଇଉଠେ ରମାକାନ୍ତଙ୍କ 
କବିତା ରେ “ମୁଁ କିପରି ଜାଣିଥାନ୍ତି ହାଡ଼ ମାଂସ ରକ୍ତରେ ତିଆରି / ତମ ଦେହ ବାନ୍ଧିଦେବ 
ଦିନେ ମୋ ଦେହକୁ / ଏପରି ନିବିଡ଼ ଭାବେ ଆଲିଂଗନେ / ଯାହା ଢଣାନାହିଁ ହାଡ଼କୁ ବା 
ମାଂସକୁ, ରକ୍ତକୁ” ( ସଚିତ୍ର ଅନ୍ଧାର ) | ଅନ୍ଧ ମହୁମାଛି ପରି ଏଇ ଜୀବନର ସକଳ ସ୍ଥିତି 
ଦୃଃସ୍ଥିତିଗୁ, ସୂନ୍ଦର କୂସ୍ଥିତରୁ ମଧୂପାନକରି ବିଭୋର ହେବାକୁ ବ୍ୟକ୍ତି ସତ୍ତାକୁ ଆହ୍ଵାନ ଜଣାନ୍ତି 
କବି “ ସବୃଠି ମହୁ, କଟକରେ କଦମ୍ବରେ, ଖଟରେ ଖଳାରେ, ଗୁମାନରେ, ଗରୁଡ଼ 
ସ୍ତମ୍ଭରେ, ଘିଅରେ, ଚେରରେ, ଚିନ୍ତାରେ × × × ସବୃଠି ମହୁ, ଫୁଲରେ ଓ କୁଷ୍ଠରୋଗୀର 
ଘା'ରେ ।”' (ଅନ୍ଧମହୁମାଛି- ସୌଭାଗ୍ୟ ମିଶ୍ର ) 

ସଂସାର ଜଞ୍ଚାଳମୟ, ଜୀବନର ଅନ୍ୟ ନାମ ଯନ୍ତ୍ରଣାଓ ହୁଏତ ଏହା ଏକପ୍ରକାର 
ବିଶ୍ଵାସ ହୋଇପାରେ । ମାତ୍ର ଏ ଯୁଗର କବି ଜୀବନଠାରେ ପ୍ରଚୂର ଆସ୍ଥା ସ୍ଥାପନକରେ ! 
ଯୋଗରେ, ସନ୍ୟାସରେ ଯଶ ନିହିତ ନାହିଁ, ସେ କରତାଳି ନିରର୍ଥକ, ବରଂ ଜୀ ବନେଛ୍ଛାରେ 
ହିଁ ଯଶ ନିହିତ ' କରତା ଳିର କନ୍ଦରରୁ ବା ହାରି ଆସ ଯୋଗୀ / ଆଉ ଯଶ ନାହିଁ ମୃତ୍ୟୁରେ 
/ × × × ଯଶ ମୃତ୍ୟୁରୁ ଜାତ ଜିଜୀବିଷାରେ? ( ମନ୍ବପାଠ¬ହର ପ୍ରସାଦ ଦାସ) 

ପ୍ରତିମୁହୂର୍ଭରେ ବିଶ୍ବାସଘାତ ଘଟିଚା ଲିଥ୍ବା ଏ ପୃଥ୍ବୀରେ କବି ତଥାପି ବିଶ୍ଵାସ ରଖେ 
ସୁନ୍ଦରଠାରେ, ମମତୃଠାରେ, ଆମ୍ତ୍ୟାଗରେ । ତା ର ସୂମନା ସ ନିଃଶେଷ ହୋଇନପାରେ । 
ସେ ନିମୀତା, ସେ ନିମୀଣ କରିଚାଲେ ଶୁଭ, ସୂନ୍ଦର, ସୂସଥ ପୃଥ୍ବୀକୁ— “କ'ଣ ଆଉ 
କହିବାକୁ / ତଥାପି ରହିଛି ବାକି / ଆଉ ପୁଣି କେଉଁ ନୂଆବାରୀ / ବିଶ୍ଵାସର ସୁନ୍ଦର 
ପୃଥ୍ବୀ ପାଇଁ ଶିଛୀର ଦେବାକୁ ଅଛି, କନ୍ଧ କଳାକାର ।” ' (ଭୀମଭୋଇ ସରୋଜ ରଂଜନ 
ମହନ୍ତି ) 

ଚିରକାଳର ମଣିଷ ପାଇଁ ହେଉ ବା ସମକାଳର ମଣିଷ ପାଇଁ ହେଉ, କବି ଅନ୍ତରର 
ଆକୁଳତା ଓ ପ୍ରାର୍ଥନା ଶତମୁଖ ହୋଇଉଠେ “ଆଉ ନୁହେଁ, ବେଶି ଦେଖ୍‌ ହେବନି / 
ଏଥର ଫେରିବା / ଯାହା ହୋଇଗଲା ଆଉ ନ ହେବାକୁ ନିଜ ନିଜ ଘରେ / ନିଜ ନିଜ 
ଠାକୁରଙ୍କ ପାଖରେ, ପ୍ରାର୍ଥନା କରିବା” (ବାରିପଦା-ରକ୍ଷକ ନାୟକ) 

କବି ଚେତନା ବ୍ୟକ୍ତି ମଣିଷର ସର୍ବ ଶ୍ରେଷ୍ଠ ଅଭିନ୍ନ ଷକୁ ଅଭିବ୍ୟକ୍ତକରେ ଚୃରା ଚର ପ୍ରତି 
ସୂମନାସ ଜଣାଇ ମୁଁ ତାରା ହେବାକୁ ଚାହେଁ / ଚକ୍ଷୁବିହୀନ ଚରାଚରରେ ! ତୃତୀୟ 
ନେତ୍ର ହୋଇ ଉକୁଟିବାକୁ ଚାହେଁ / ପ୍ରତ୍ୟେକ ଚକ୍ଷୁଷ୍ଟାନ୍‌ର ଲଲାଟରେ । ( ବୋଧ୍ନଭ- 
ରାଜେନ୍ଦ୍ର କିଶୋର ପଞ୍ଡା ) 

ଭାରତୀୟ ଜନସାଧାରଣଙ୍କର ଜୀବନରେ ପାରିବାରିକ ସମ୍ପର୍କର ମଧୁରତା ଶ୍ରେୟ 

Do ଉତ୍ତର-ଆଧୁନିକ ଓଡ଼ିଆ କବିତା... 


ହୋଇପାରିଛି । ପିତାମାତା, ପୁତ୍ରକନ୍ୟା, ଭାଇଭଉଣୀ, ବନ୍ଧୁଓ ଏ ସବ୍ର ସମ୍ପର୍କ ଭିତରେ 
ମାନବାମ୍ମା ଶାନ୍ତି ଲାଭ କରିଛି ଓ ନିଜେ ସ୍ବେହ ଦାନ କରି ସ୍ବେହଧନ୍ୟ ମଧ୍ୟ ହୋଇପାରିଛି । 
ଏବେ ବି ଓଡ଼ିଆ କବିର ରକ୍ତକୋଷରେ ଛଶ୍ବରବିଶ୍ବାସ, ଦେବାଦେବୀଙ୍କ ପ୍ରତି ଅତୂଟ 
ନିର୍ଭରଶୀଳତା ରହିଛି “ମୋ ସନ୍ତାନଙ୍କ ସୌଭାଗ୍ୟ ପାଇଁ / ମୋ ଶାନ୍ତିର ସମୀରଣ 
ପାଇଁ / ମୋ ଆଉିର ନଳିନୀ -ବନଟ ଦଳନ ପାଇଁ / ସବୁ ସଂଭାବନାରେ / ତୋତେ ହିଁ 
ଆଶ୍ରିତ, ମୁଁ । (ମୋର ପ୍ରତ୍ୟେକ ରସ୍ତକୋଷରେ ମାଆ- ଭଗବାନ ଜୟସିଂହ) କେଉଁଠି 
ପ୍ରିୟତମା”? ପ୍ରତି, କେଉଁଠି ପିତା ଚା ମାତାଙ୍କ ପ୍ରତି, ଅନ୍ୟତ୍ର ବଡ଼ଭାଇଂଙ୍କ ପ୍ରତି କବି 
ଚେତନା ଉନ୍‌ମୁଖ ! ପତ୍ନୀ ପ୍ରତି ଗଭୀର ଭଲପାଇବା ସହ, ନିବିଡ଼ ବୁଝାମଣା ଓ ଚିରନ୍ତନ 
ସଖ୍ୟକୁ ପ୍ରତୀ କିତ କରନ୍ତି କବି ସୌରୀନ୍ଦ୍ର ବାରିକ ତାଙ୍କ ' ଆକାଶପରି ନିବିଡ଼ ? କବିତା 
ପୁସ୍ତକରେ । ପ୍ରୌଢ଼ତ୍ଵରେ ସଂସାର ଜଂଜାଳରେ ଆବଦ୍ଧ ଗୋଟିଏ ଦଂପତି ପରସ୍ପରଠାରୁ 
ଆପାତ ଦୂରେଇଯାଆନ୍ତିଓ ନବୋ ଢ଼ା ପତ୍ନୀର ଆସକ୍ତି କମିକମି ଆସେ ସତେକି କବିଙ୍କ 
ବିହୁଳ ନିରୀ କ୍ଷଣ ଭିତରେ ତାହାର ରୁପଚିତ୍ର¬ ' ‘ତୁମେ କ”ଣ ଜାଣିପାରୁନ ଆମେ କେମିତି 
ଘନିଷ୍ଠ ଭାବରେ / ଦୂହେଁ ଦୁହିଁଙ୍କଠାରୁ ଦୂରେଇଯାଉଟେ / ମୁକୁଳିବା ଭିତରେ ଦୃଇଟି କଅଁଳ 
ପତ୍ର ଯେମିତି / ଧୀରେ ଧୀରେ ପରସ୍ପରଠାରୁ ଦୂରେଇଯାଆନ୍ତି / ଠିକ୍‌ ସେଇମିତି ।”? 
ପତ୍ନୀ ସଂପର୍କରେ ଏକ ଶାଶ୍ବତ ଅନୁଭବ ନିମ୍ପୋକ୍ତ ପଂଲ୍ତିରେ ଅଭିବ୍ୟକ୍ତ" ' ଏତିକି ଜାଣେ 
ତୁମେ ଏମିତି ଏକ ସମୁଦ୍ର / ଯାହାକୁ ନିରବଧୁ୍‌ କାଳ ମନ୍ତୁଥ୍‌ଲେ ବି ହଳାହଳ ନିଗିଡ଼େ 
ନାଇଁ ।”? ( ପତ୍ନୀପ୍ରତିଓ ରାଜେନ୍ଦ୍ର କିଶୋର ପଶ୍ଡା ) ଦିବଂଗତା ମାଆର ସଟ୍‌ ତିକୁ ନେଇ 
କୋମଳତାରେ ସିକ୍ତ ହେଉଥ୍‌ବା କବିପ୍ରାଣ ବାତ୍ସଲ୍ୟ ମଧ୍ୟରେ ମାତା ଓ ସନ୍ତାନର ସ୍ଵରୂପ 
ଅନ୍ତରାଳରେ ଏକ ଚିରନ୍ତନ ଉତ୍ତୀର୍ଣ୍ଣ ତା ପରିକଳ୍ପନା କରେ  ପଦ୍ଧବଣର ଆଢ଼ୁଆଳରେ 
ଦିଶି ଯାଉଥାଏ ମୁହଁ କାହାର / ଲୁଚିଯାଉଥାଏ ଶଂଖଶୁଭ୍ର ପାଦ କାହାର ? / କ୍ଷୀର ନଶର ? 
/ ଅସୀମର, ଅମରତୁର ନାଁ ମୋ ବୋଉର ?” — ( ବୋଉ- ପ୍ରତିଭା ଶତପଥୀ ) ମାଆ 
ସହିତ ଗାଆଁ ଏକ ଓ ଅଭିନ୍ନ ¬ ତାହାର ସରଳତା ଓ କଲ୍ୟାଣ କାମନା କବିଙ୍କ ସ୍ଟ ତିପଟରେ 
ଉଦ୍‌ଭାସିତ — ˆ ଏବେ ବି ଫାଇଲ୍‌ଗଦା ଭିତରୁ କାହାର ଆଖି ଭାସୁଥାଏ ଓ କହୁଥାଏ; 
ଦୁଃଖ ଦବ୍ରନିରେ ପୁଅ ! କାହାକୁ ଶବ୍ଦରେ, ଲୁହ ନିଗିଡ଼େଇବୁନି ଆଖିରୁ କାହାର, କଲମ 
ମୁନରେ ।”' (ଗୀ — କମଳାକାନ୍ତ ପଣ୍ଡା ( କଛାଂତ) 
ସମାଜସଚେତନତା ଓ ମାନବ ଏବଂ ପ୍ରକୃତି ପ୍ରତି ଆନ୍ତରିକତାର 
ପରିପ୍ରକାଶ — 

ସାହିତ୍ୟିକ ସମାଜର ଏକ ଅଂଶ । ତେଣୁ ସମାଜର ଉତ୍ଥାନ ପତନ, ଉନ୍ନତି ଅବନତିର 
ସ୍ଵର ସଂଭାବନା ମଧ୍ୟରେ ପ୍ରକୀର୍ଭିତ ହୋଇଛି । ଏଠାରେ ଆମେ ସ୍ଵାଧୀନ ଭାରତର ଦଳଗତ 
ରାଜନୀତି, ଦାରିଦ୍ୟ, ଧର୍ମ ଓ ସାଂପ୍ରଦାୟିକ ସଂକଟର କ୍ରମପରିବର୍ଭନର ଚିତ୍ର ଦେଖୁବାକୁ 
ପାଉଛୁ । ସମାଜସଚେତନତା କ୍ଷେତ୍ରରେ ଏଣିକି ସ୍ଲୋଗାନର ସ୍ଵରକୂ ପରିହାର କରାଯାଇ 

ଉତ୍ତର-ଆଧୁନିକ ଓଡ଼ିଆ କବିତା... ୬୧ 


ଏକ ଅନ୍ତର୍ଗତ ସୁମନା ସଦ୍ଧାରା ସମାଜର ସୁସ୍ଥରୂପର ପରିକଳ୍ପନା କରା ଯାଇଛି । ରାଜନୀତିକ 
ମିଥ୍ୟାଚାରର କଟୁ ସମାଲୋଚନା ସହ ସାମନ୍ତବାଦର ଅବକ୍ଷୟ, ରାଜନୀତିକ ଭଣ୍ଡତା ଓ 
ଅନ୍ତଃସାରଶୂନ୍ୟତାର ମାର୍ମିକ ଚିତ୍ର ଏଠାରେ ଉଜ୍ଜୀର୍ଣ୍ଣ ହୋଇଛି | ସଚି ରାଉତରାୟଙ୍କ ‘କବିତା 
୧୯୬୨, ୬୯’ ଇତ୍ୟାଦି, ରଘୁନାଥଦାସଙ୍କ ‘ଜଟୀୟୁ', ରବିସିଂଙ୍କ ଲାଲ୍‌ପାଗୋଡ଼ାର 
ପ୍ରେତ, ବ୍ରଜନାଥ ରଥଙ୍କ ‘ହେ ମହା ଜୀ ବନ! , ରାଜେନ୍ଦ୍ର ପଣ୍ଡାଙ୍କ 'ଗୌଣଦେବତା', 
ଆଶୁତୋଷ ପରିଡ଼ାଙ୍କ 'ରପ୍ସିତ କ୍ରୋଧ” , ନୃସିଂହ ତ୍ରିପାଠୀଙ୍କ ‘ହେ ଶଶୁର ଉଠ”, ଅମରେଶ 
ପଟ୍ଟନାୟକଙ୍କ ‘ଅବ୍ରଦ୍ଧ ଗରୁଡ଼' ପରି କେତେକ କବିତା ପୁସ୍ତକ ଏହି ସ୍ଵରକ୍ର ତୀବ୍ର ଓ ତ୍ୂରାନ୍ଦିତ 
କରିଛି । ଏସବୁଥ୍‌ରେ ସମାଜ ଓ ରାଜନୀତିର ବିଭଂଗ ଚିତ୍ର ଓ ବିକଳ ପ୍ରତିଚ୍ଛବି ଜୀବନ୍ତ 
ଭାବେ ଫୁଟିଉଠିଛି, ସ୍ଲୋଗାନଧମୀ ନ ହୋଇ ଉଚ୍ଚାରଣ ହୋଇଛି ଅନ୍ତଃ କରଣର ଅନୁଭୁତି - 
ବିଜଡ଼ିତ । କେବେ ପ୍ରତିବାଦ ଭାବରେ, କେବେ ବା ଅପାର ସମବେଦନାର ଓଁକାର 
ଭାବରେ ଏହି ସମାଜ ଦୃଷ୍ଟି ରୂପାୟିତ ହୋଇଛି । ବିପ୍ଳବର ଆହାନ ଏଥୁରେ ଦୁର୍ଲକ୍ଷ୍ୟ 
ରହିନାହିଁ । ଏହି ସଚେତନତା ମାଧ୍ୟମରେ ଏକ ଉନ୍ନତ ଭବିଷ୍ୟତ ପ୍ରତି ଅଭୀ ପ୍ସାର ଗୁଂଫନ 
ଘଟିଅଛି ଓ ବିଶ୍ବ ପ୍ରାଣତାର ଏକ ଅର୍ଥଦ୍ୟୋତକ ପ୍ରକାଶ ସମ୍ଭବ ହୋଇପାରିଛି । ଆଶା 
ଆକାଂକ୍ଷାର ବିଭଂଗତାର ଅନ୍ତରାଳରେ ଅବଶ୍ୟ ‘ସଂ ଗଳ୍ଛଧ୍ବଂ”ର ସ୍ଵର ଉଦାତ୍ତ ରହିଛି । 
ତେଣୁ ଦୁଃସ୍ଥିତି ଭିତରେ ଏକ ଉଜ୍ଵଳ ଆଗାମୀର ସ୍ଵପ୍ନ ଅନାହତ ବଞ୍ଚିରହିଛି । ସାଧାରଣ 
ମଣିଷର ˆ 'ଢୋକେ ପି, ଦଶ୍ତେଜୀ” ? ଜୀ ବନର ଏକ କରୁଣ ଆଲେଖ୍ୟ ମିଳେ ¬ 
“ ଭାତମୁଠାଏ, ଲୁଣ ଟିପେ, ତୋରାଣି କଂସାଏ ଶେଷ ନୁହେଁ କି ଆରମ୍ଭ / ଅଥଚ ସେତିକି 
ଯୋଗାଡ଼ି / ଜୀଉଁ ଜୀଉଁ ଜଳିଯାଏ ଜ୍ୟୋତ୍ସାର ଛପର ।” ( ସେଚ : ଗୁସ୍ତମଣିଷ- 
ଅବୁଦ୍ଧଗରୁଡ଼ ¬ ଅମରେଶ ପଟ୍ଟନାୟକ ) 

ପ୍ରତିବାଦ ଏବଂ ବ୍ୟଂଗଯୁକ୍ତ ଶାଣିତ ସ୍ଵର ଓ ବିପ୍ନବର ଆଭାସ ସ୍ପଷ୍ଟହୁଏ କବିଙ୍କ 
ଉଚ୍ଟ ରଣରେ | ଯୁଦ୍ଧ ଥରହର ପୃଥ୍ବୀ, ଯୁଦ୍ଧ କେବଳ ନୁହେଁ ଭାରତ ପାଇଁ ସନ୍ତ୍ରାସବାଦ ହିଁ 
ମୁଖ୍ୟ । 'ଶେଷଯୁଦ୍ଧ" କବିତାରେ ଏହି ନିରର୍ଥକ ଯୁଦ୍ଧ ପାଇଁ କବି ହୁଅନ୍ତି ପ୍ରଶ୍ମମନସ୍କ- “ ' କାହିଁକି 
ଲାଗିବ ଯୁଦ୍ଧ / ଯେଉଁ ଯୁଦ୍ଧ ଜିଣି ହୁଏ ନାହିଁ ? × × × ଏ ମାଟିର ଧରାଛାଡ଼ି ନକ୍ଷତ୍ର 
ଅଙ୍ଗନେ / ଯୁଦ୍ଧର କାହାଳୀ ଶୁଭେ | ହୁଏତ ବା ସୃଷ୍ଟି ହେବ ନାଶ ' ( ସଚି ରାଉତରାୟ) 
କିମ୍ବା ଅନ୍ୟତ୍ର ମୁଁ ସେମାନଙ୍କୁ ପ୍ରତିଶ୍ରୁତି ଦେଇଥ୍‌ଲି / ରାମରାଜ୍ୟ / ରାମ ଦେହ ରକ୍ଷା 
କଲେ | ଯୋଜନାର ନାମ ପଞ୍ଚବଟୀ / ଗଢ଼ା ହେବ ଲଂକା / ଲଂକାଗଡ଼ ଲାଗି ଆସେ 
ବିଦେଶରୁ ଟଂକା” ( ପ୍ରବଞ୍ଚନା କବି ଶ୍ରୀ ଜଟା ୟୁ) ଏହି ପଂକ୍ରିଗୁଡ଼ିକରେ ରାଜନୀତିକ 
ଶ୍ଲେଷ ଲକ୍ଷ୍ୟଣୀୟ । 

' ରହିଲାନି କିଛି ବଂଚିବାର ଉପାଦାନ / ଚାରିଦିଗଭରି ଜଳେ ମରଣର ଚିତା, 

ବେଳୁ ବେଳ ଖାଲି ଲାଂଛନା , ଅପମାନ / କେତେ ମୁଁ ପଢ଼ିବି ପ୍ରବଂଚନାର ଗୀତା 

(ଆମ୍ମପୀଡ଼ନ- ରବି ସିଂ ) 

୬୨ ଉତ୍ତର“ ଆଧୁନିକ ଓଡ଼ିଆ କବିତା... 


କିମ୍ବା ନିପୀଡ଼ିତ, ନିରନ୍ନ ମଣିଷ ପାଇଁ କବି ଅନ୍ତର ସମ୍ବେଦନ- ଆର୍ଦ୍ ହୋଇଉଠିଛି । 
ନାନାବିଧ ଅନୁଭବ ଓ ଦୃଶ୍ୟ ମାଧ୍ୟମରେ ଏହି ଉପଲବଧ୍‌କୁ ସାକାର କରିବା ନିମିତ୍ତ କବିଙ୍କର 
ପ୍ରୟାସ 

“କାନ୍ଧରେ ତା ଶୂନ୍ୟ ଝୁଲା / ହାତରେ ତା” ଭଂଗା ଭିକ୍ଷାଥାଳ 

ପେଟରେ ଅନନ୍ତ କ୍ଷୁଧା / ହୁତୃ ହୁତୁ କ୍ଷୁଧାର ଅନଳ? 
(ତୁମେ କି ଦେଖ୍ଚ ତାକୁ — ହେ ମହାଜୀବନ ¬ ବଜନାଥ ରଥ) 

ସାଧାରଣ ଜନତାର ତୀ କ୍ଷଣ ନିଷୁର ସ୍ଵପ୍ନ ବାରବାର ପରାହତ ହେଉଥ୍‌ବା ଆଶା, 
ସେ ସତେକି ଭୟଂକର ଅରଣ୍ୟର ମୁଖ ନେଇ ବିଦ୍ୟମାନ ˆ ' ମୋର ଯଦି ମୁହଁଟି ଅଛି 
ଅରଣ୍ୟଭଳି ଭୟଂକର / ମୋର ଯଦି ଶୋଷ ଅଛି / ଯାହା ଉଠିଆସିଛି ବିବର ଭିତରୁ / 
ମୋ ପାଖରେ ଯାହା ଅଛି/ ଶହାୟିତ କଣ୍ଟା ଓ ଅନ୍ଧାର / ମୋର ପୂଣି ସପନ ଅଛି / କଣ୍ଟାଭଳି 
ତୀକ୍ଷ୍ଣ ଓ ନିଶୁର !” ' ( ଚଶ୍ଡାଳ- ଆଶୁତୋଷ ପରିଡ଼ା ) 

ମଣିଷର ଅସହାୟତା, ଦୃଃଖ ଦାରିଦ୍ୟ୍‌ ସବୁଠାରେ ସମାନ | ମାତ୍ର ସାରା ଭାରତରେ 
ଦରିଦ୍ରତମ ଦେଶମାନଙ୍କ ମଧ୍ୟରୁ ଓଡ଼ିଶା ଗୋଟିଏ । ତା'ର ଇତିହାସ ଉଦ୍ଲ୍ଳ, ସୁନ୍ଦର 
ବର୍ଭମାନ ଅନ୍ତଃ ସାର ଶୂନ୍ୟ | ପୁଣି ଭବିଷ୍ୟତ ? କବିଙ୍କ ଉତ୍‌ଥଳ ସହାନୁଭୂତିର ସ୍ଵର 
““ସୁମୁଦ୍ ପାଣିରେ / ନାଇଁ ନାଇଁ ମଣିଷ ଲୁହରେ ଓଦା ଏତେ ଟିକେ ଜାଗା / ମୂଷାଛୁଆ 
ପେଟ ପରି ଦିଶୁଛି ଓଡ଼ିଶା ।” ' ( ଓଡ଼ିଶା ନୃସିଂହ ପ୍ରସାଦ ତ୍ରିପାଠୀ ) 

ଧର୍ମ ଓ ସାଂପ୍ରତିକ ସଂକଟର ଚିତ୍ର ମଧ୍ୟରେ ଭାରତୀୟ ଜୀବନର ସମସ୍ୟା ପ୍ରକଟିତ | 
ଧର୍ମ ଓ ସାଂପ୍ରଦାୟିକତାର ଉତ୍କଟତା ଅଂଗେ ନିଭାଇ ମଧ୍ୟ ଭାରତ ତା'ର ଉଦାର ଚେତନା 
ଓ ବିଶ୍ବଭ୍ରାତୃତ୍ଵର ସମ୍ଭାବନା ଠାରେ ଆସ୍ଥାଶୀଳ । 

ଏଜଦା ମାଟିଆବୃରୁଜର ଦଙ୍ଗାଜନିତ ନରସଂହାରକୁ ଲକ୍ଷ୍ୟ କରି କବି କହିଥ୍‌ଲେ, 
ମଣିଷର ଜୀ ବନପାଇଁ ଧର୍ମ ପ୍ରକୃତରେ ଅପ୍ରାସଂଗିକ । ସେ ଧର୍ମକୁ ଅତିକ୍ରମ କରି 
ମାନବତାର ଜୟଗାନ କରିଥଲେ "ସେମାନେ ନୁହନ୍ତି ହିନ୍ଦୁ କିଂବା ମୁସଲମାନ / ଧର୍ମ 
ସେମାନଙ୍କର ଏକାଠି ରହିବା / କିଂବା ଲଢ଼େଇ କରିବା ପ୍ରେମପାଇଁ, ଖାଦ୍ୟପାଇଁ / 
କିଂବା ଏଇ କଳ୍ିତ ଧର୍ମ ଛଡ଼ା ବାକି ସବୂ ପାଇଁ ।”  ( ମାଟିଆବୃରୂଜର ଜହ୍ନ 'ସଢି 
ରାଉତରାୟ) 

ବିଭିନ୍ନ ଧର୍ମସଂପ୍ରଦାୟର ଅସାରତା ଓ ମାନବସମାଜର ଏକତ୍ବକୁ ପ୍ରତୀକିତ କରି 
ଏଠାରେ କବି ସାଂପ୍ରଦାୟିକ ଧର୍ମଭାବନା ଯେ ଅବାନ୍ତର ତାହା ପ୍ରକଟ କରନ୍ତି 

“ ଚନ୍ଦନ କର୍ପୂର ଫୁଲ ଧୂୃପଦେଇ / ମୁଁ ବାଣ୍ଟି ନେଇଛି ମୋ ଧର୍ମ / 

କେଉଁ ନା କେଉଁ କାରଣରୁ ତମେ ବି / ଜୟଗାନ କରୁଥ୍ବ ନିଜ ଧର୍ମର / 

ହେଲେ ମଂଜି ଫାଟିବା ବେଳକୁ / ମାଟି କେବେ ପଚାରିନି / 

ଆଖ୍‌ ଫିଟାଉଥ୍ବା ପତ୍ରର ଧର୍ମ ।”? (ଧର୍ମସୂଚେତା ମିଶ୍ର) 

ଉତ୍ତର-ଆଧୁନିକ ଓଡ଼ିଆ କବିତା... ୬୩ 


ନାରୀ ସମାଜ ପ୍ରତି ଦୃଷ୍ଟି ଭଂ ଗୀରେ ଆନ୍ତରିକତାର ଉଦ୍‌ବୋଧନ — 

ପ୍ରାୟ ସପ୍ତମଦଶକ ବେଳକୁ ଓଡ଼ିଆ ସାହିତ୍ୟରେ ଏକ ନିଦଦିଷ୍ଟ ସ୍ଵର ସଷ୍ଟ ହୋଇଉଠିଲା | 
ଏହି ସ୍ଵର ନାରୀ ତ୍ଵର ମର୍ଯ୍ୟାଦା ବୋଧରେ ମହିମାନ୍ବିତ । ଏଥ୍‌ରେ ନାରୀପ୍ରତି ସମାଜର 
ଦୃଷ୍ଟିଭଂଗୀ ଗଠନମୂଳକ ଭାବରେ ପରିବର୍ତିତ ହେବା ଲକ୍ଷ୍ୟକରାଗଲା ! ବାସ୍ତବିକ ଏହି 
କାଳରେ ଯଦି ଦୃଶ୍ୟ ଯୋଗ୍ୟ କିଛି ପରିବର୍ଭନ ସଂଘଟିତ ହୋଇଛି, ସାମାଜିକ ଓ ରାଜନୀତିକ 
କ୍ଷେତ୍ରରେ କିଛି ନୂତନ ଦିଗନ୍ତର ସୂଚନା ମିଳିଛି, ତାହା ଏହି ନାରୀମାନଙ୍କ କ୍ଷେତ୍ରରେ ହିଁ 
ସମ୍ଭବ ହୋଇଛି । ନାରୀ ଶି କ୍ଷାର ବହୁଳ ପ୍ରଚଳନ ଫଳରେ ନାରୀ ହୋଇଛି ସ୍ଵାବଲମ୍ବୀ ! 
ଗୃହାଙ୍ଗନ ବ୍ୟତୀତ ସମାଜ ଓ ରାଜନୀତିର ପ୍ରତ୍ୟେକ ସ୍ତରରେ ଏବଂ ବୃରିଗତ ଜୀବନରେ 
ନାରୀ ଅନେକ ଅଗ୍ରଗତି କରିଛି ଓ ପ୍ରତିଷ୍ଠାପାଇଛି, ଫଳତଃ ତାହାର ଦାୟିତ୍ଵବୋଧ ଓ 
ବ୍ୟ୍ଧିତଵର ଅଭିବୃଦ୍ଧି ଘଟିଛି । ମାତ୍ର ସମାଜ ଓ ପରିବାର ତାକୁ ତାହାର ଯଥାଯୋଗ୍ୟ ଆସନ 
ଦେବାକୁ କୁଣ୍ଠିତ | ପ୍ରତି ପଦପାତରେ ତାକୁ ବହୁ କଷ୍ଟ ସ୍ଵୀକାର କରିବାକୁ ପଡ଼ୁଛି । ତା” 
ପ୍ରତି ହେଉଥ୍‌ବା ଅନ୍ୟାୟ, ଅବିଚାର ତଥା ତା'ର ସ୍ଵାଧ୍କାର ବିଷୟରେ ସାହିତ୍ୟିକଗଣ 
ସଚେତନ ହୋଇଛନ୍ତି । ଏହି କାଳରେ ଅନେକ ନାରୀ କବିତା ରଚନାରେ ମନୋନିବେଶ 
କରିଛନ୍ତି ଓ କେହି କେହି ପ୍ରଭୂତ ସିଦିର ଅଧ୍‌କାରିଣୀ ହୋଇଛନ୍ତି । ନାରୀର ଅନ୍ତର୍ମନର 
ବିଶ୍ଲେଷଣ କ୍ଷେତ୍ରରେ, ତାହାର ବା ସ୍ତବ ଜୀ ବନର ସମସ୍ୟା-ଚିତ୍ରଣ ପର୍ଯ୍ୟାୟରେ କବିଗଣ 
କେଉଁଠି ପ୍ରତିବାଦ, କେଉଁଠି ସହାନୁଭୂତି ବା କେଉଁଠି ବିପ୍ଳବର ସ୍ଵର ଉତ୍ତୋଳନ କରିଛନ୍ତି । 
କବି ଜୟନ୍ତ ମହାପାତ୍ର, ଜଗନ୍ନାଥ ପ୍ରସାଦ ଦାସ, ଗିରିବାଳା ମହାନ୍ତି, ପ୍ରସନ୍ନ ମିଶ୍ର, ଅପଶ୍ୀ 
ମହାନ୍ତି, ସୁଚେତା ମିଶ୍ର ଆଦି ସ୍ଵରଚନାରେ ନାରୀଜୀ ବନର ବିଡ଼ମ୍ବନା ତଥା ତା'ର ମହିମା 
ପ୍ରଖ୍ୟାପନ କରି ସଫଳହୋଇଛନ୍ତି । ନାରୀ ତ୍ଵର ଚିରନ୍ତନ ଯାତନା ଓ ଆମ୍ଲତ୍ୟାଗକୁ ଚିତ୍ରଣ 
କରିଛନ୍ତି କବି “ ପେଟ ଭିତରେ କା ମୁଡ଼ିହେଲାପରି ତା'ର ଦିନମାନ / ଗିରସ୍ତଠୁ ମଝିରେ 
ମଝିରେ ପିଟା ଖାଉଥାଏ ! ଶାଶୁ ଶଶୁରଙ୍କ ସରି ଆସୁଥ୍ବା ଦେହ ଭିତରେ ନିଜେ ଉବୁଟୁବୁ 
ଖାଏ / କିନଧ ପିଲାଏ ଯେତେବେଳେ ଖାଇ ବସନ୍ତି / ସମସ୍ତଙ୍କୁ କେମିତି / ତା? ଦେହରୁ 
ଘାସ କଅଁଳିବା ପରି ଲାଗେ ! (ଘାସ କଅଁଳିବାକଥା¬ ଜୟନ୍ତ ମହାପାତ୍ର ) ଉଦାର ନାରୀ - 
ସ୍ପେହର ପଟା ନ୍ତର ନାହିଁ¬ “ଭଲପାଇବା ଛଡ଼ା ଆଉ କିଛି ବୋଲି କିଛି / ନାହିଁ ତା'ର 
ଦେହରେ / ଧମନୀ ନାହିଁ କି ରକ୍ତ ନାହିଁ / ନଖ ନାହିଁ କି ଦାନ୍ତ ନାହିଁ / ହାତଗୋଡ଼ ତା'ର 
ତିଆରି ହୋଇଛି ସ୍ବେହରେ / ଖରାପରି ତେଢୀୟାନ୍‌ / ଅଅଚ ମନୋହର / ଜ୍ୟୋତ୍ସା ପରି 
ଆଦିମ / ଅଥଚ ଉଦାର ।' (ଯଦି, ମନିକାର ପ୍ରିୟ ପ୍ରସନ୍ନ କୁମାର ମିଶ୍ର ) 

ଦୃଢ଼ତା ଓ ନିଭୀକତା ବିବର୍ଜିତ ନାରୀଟିର ପୁରୂଷ ପ୍ରଧାନ ସମାଜରେ ଅସହାୟ ସ୍ଥିତିକୁ 
କବିତାରେ ଅଭିବ୍ୟକ୍ତ କରାଯାଏ ତୂମଠାରୁ ଆଉ ବେଶୀ କିଏ / କୋଳେଇ କାଖେଇ 
ମତେ / ଗଢ଼ିଦିଅ କମନୀୟ ... ନମନୀୟ କରି / × × × ମେରୁଦଶ୍ଡହୀନ ସ୍ଥିତି / ଅହର୍ନିଶ 
ପରାଜିତ ଆଶଂକିତ ଛାତି”? । (ଭୟ ଅପଣ୍ଠୀ ମହାନ୍ତି) 

୬୪ ଉତ୍ତର-ଆଧୁନିକ ଓଡ଼ିଆ କବିତା... 


ଜିତ୍ବଭା ନାରୀତ୍ଵ ପ୍ରତି ଚିରାଚରିତ ବିଶ୍ଵାସଠାରେ ଶ୍ଲେଷାରୋପ କରି କବି ଉଚ୍ଚାରଣ 
କରନ୍ତି “ ‘ତୂମେ୍‌ ଚିରକାଳ କର୍ମ / କରର ଅଧୀନ / ପରାଧୀନ / ଚିରକାଳ / ବାଲ୍ୟ, 
ଯୌବନ, ପ୍ରୌଢ଼ତ୍ର ଅନ୍ୟର ଅନୁଶାସନଦ୍ଵାରା / ବିଭକ୍ତ, କ୍ରୀତ, ବିକ୍ୀତ |”? ଅନ୍ୟତ୍ର 
ଜ୍ୀଇଁବାକୁ ଯେ ଦିଆଯାଇଛି / ସେଇ କଂଣ ଯଥେଷ୍ଟ ନୂହେଁରେ ମାଣିକ, ତାପରେ 
ଫେର୍‌ ନିଜ ଖୁସିରେ ସ୍ଵପ୍ନ ଦେଖ୍‌ବୁ / କି ସ୍ବ ! / ଛାର ସ୍ତ୍ରୀଲୋକଟା ! / ଦଳିଦେଲେ 

ନିଶ୍ଚିହୃ ହୋଇଯିବ ।” ? ( ସ୍ଥୀଲୋକ- ଗିରିବାଳା ମହାନ୍ତି) 
କବିତାରେ ବକ୍ତବ୍ୟ ଯେତିକି ଗୁରୁତୃପୂର୍ଣ¬ ପ୍ରକାଶଭଂଗୀ ସେତିକି ଗୁରୁତ୍ଵପୂର୍ଣ୍ଣ । କାବ୍ୟିକ 
ବକ୍ତବ୍ୟ କହିଲେ ପ୍ରକାଶିତ ଉପଲବ୍ଧକୁ ହିଁ ବୁଝାଇଥାଏ । ତେଣୁ ବିଶେଷ ଭଂଗୀରେ କହିବା 
କିମ୍ବା ଅନନ୍ୟ ବଭ୍ତବ୍ୟ ହିଁ କବିତା ହୋଇପାରେ । ସାର୍ଥକ କବିତାର ପ୍ରକା ଶଭଙ୍ଗୀର ଆଉ 
ବିକଳ୍ପ ନାହିଁ | ଶବ୍ଦସଜ଼ା ପରସର ସହ ସନ୍ମିବଦ୍ଧ ହୋଇ ଅର୍ଥପ୍ରକଟକରନ୍ତି । ଭାବଗତ 
ପରିବର୍ଭନ ସହ ଏହି କାଳର କବିତାରେ ଆସିଛି ଶୈଳୀ ଗତ ପରିବର୍ରନ । ରହିଛି 
ସାଂଗୀତିକତା ସହିନ ଳନଥ୍ୟୋପକଥନ ଭଙ୍ଗୀ କବିତା ଗୋଟିକେ ପ୍ରକାଶ ଭଂଗୀ ଗୋଟିଏ 
ହୋଇଛି । ବକ୍ତବ୍ୟ ତା'ର ନିଜ ଛନ୍ଦରେ ହିଁ ଓହ୍ଲା ଇଆସିଛି । ପ୍ରକା ଶଭଂଗୀର ତୀର୍ଯ୍ୟକ୍ତାରେ 
କବିତା ମନ୍ତ୍ରପଦବାଚ୍ୟ ହେବାର ନିକଟବତ୍ତୀ ହୋଇଛି । ସରଳତା ସହ ବ୍ୟଂଜନାଧର୍ମର 

ଅପୂର୍ବମିନନରେ କବିତା ହୋଇଛି ସଫଳ ଓ ମର୍ମସ୍ପଶୀ । 
QQ 


(କଲ୍ଗ/ଓଠାରେ ଅନୁଶିତ ଜହର ମହାରାଞ ଚିଶ୍ମବିଦ୍ୟାନୟ ସେମିନାରରେ ପଠିତ 
ଫଚନ୍ଧର ଏକ ଅଣ / ଏହି ବିଶୁଚିଦ୍ୟ/ନୟର ସ୍ମରଣିକା 'ରଚ/'6ରେ ଏ gୁବନ୍ଧଟି ହିନ୍ଦି ଅନୁକାଦରେ 
କାଶିତ /) 

` ବ୍ୟକ୍ତିକ ପର୍ତି :- 

ସଂସିଦ୍ଧ ପଳାୟନ ଓ ମଧୁର ମୃତ୍ୟୁ. 


(କବି ରମାଜାନ୍ତ ରଥଙ୍କ କାବ୍ୟମାନସ ) 


ଶ୍ରୀ ରମାକାନ୍ତ ରଥ ଓଡ଼ିଆ କବିତା କ୍ଷେତ୍ରରେ କେବଳ ନୁହେଁ, ସର୍ବଭାରତୀୟ କବିତା 
କ୍ଷେତ୍ରରେ ଜଣେ ଯଶସ୍ବୀ କବି ରୂପେ ସ୍ଵୀକୃତ ! ଦୀର୍ଘ ପାଞ୍ଚ ଦଶନ୍ଧି ଧରି ଓଡ଼ିଆ କବିତାରେ 
ଅସପତ୍ନ ରାଜତ୍ଵ କରିଥୁବା ଏହି କବିଙ୍କର ଚିତ୍ର ନିମୀଣ ଦକ୍ଷତା ମଧ୍ୟ ଆଶ୍ଚର୍ଯ୍ୟଜନକ । 
ତାଙ୍କୁ ଆଧୂନିକ ଓଡ଼ିଆ କବିତାର କର୍ଣ୍ଣଧାର କହିଲେ ଅତ୍ୟୁକ୍ତି ହେବ ନାହିଁ । ପ୍ରେମ ଓ ମୃତ୍ୟୁ 
ତାଙ୍କ କବିତାର ବିଶିଷ୍ଠ ଉପାଦାନ | ତାଙ୍କ କାବ୍ୟକୁ ସମୀକ୍ଷା କରି କିଛି ବକ୍ତବ୍ୟ ପ୍ରଦାନ 
କରିବାରେ ମୋ ଯୋଗ୍ୟତାର ସୀମା ମତେ ଅଜ୍ଞାତ ନୁହେଁ ¦ ତାଙ୍କ କାବ୍ୟଚେତନା ଓ 
କବିତାର ବିଭୂତିକୁ ବିଶ୍ଲେଷଣ କରିବାକୁ ପଣ୍ଡି ତଗଣ ସ୍ପଦ୍ଧୀ କରିପାରନ୍ତି, ମାତ୍ର ମୋ ପକ୍ଷରେ 
ସେପରି ସପଦ୍ଧୀ ସୃହଣୀୟ ନୁହେଁ । ସଦ୍ୟ ପ୍ରକାଶିତ ଶ୍ରୀ ପଳାତକ”ର ଆକର୍ଷଣ ଏଡ଼ାଇ ନ 
ପାରି ଏହାକୁ ପାଠକରି ଯେଉଁ ଆନନ୍ଦ, ବିସ୍ୟ ଓ ବିଷାଦ ଲାଭକରିଛି, ତାହାକୁ ଯଥାସମ୍ଭବ 
ସଡିତ କରି ପ୍ରକାଶ କରିବାକୁ ଆଶା ପାଷଣ କରୁଛି । ଗୁଣୀଜନ ମୋର ଏହି କାବ୍ୟିକ 
ଅନୁସନଛ୍ଧିସ୍ଥା ଓ ଆଗ୍ରହଦୀପ୍ତ ଉଚ୍ଚାରଣକୁ ପାଠକୀୟ ପ୍ରତିକ୍ରିୟା ମାତ୍ର ବୋଲି ଗ୍ରହଣ କରିବାକୁ 
ଅନୁରୋଧ ! କରି ଶ୍ରୀ ରଥଙ୍କ ଶ୍ରୀରାଧା” ବହୁ ଭାବରେ ଆଲୋଚିତ ହୋଇଛି । ମୋର 
ବିଶ୍ଵାସ ଶ୍ରୀ ପଳା ତକ ମଧ୍ଯ ପଵଶ୍ତିତ ଓ ରସିକମାନଙ୍କ ଦ୍ଵାରା ବହୁ ଦିଗରୁ ବିଶ୍ଲେଷିତ ହେବ । 
ମୂଳରୁ କହିରଖେ ଯେ, 'ଶ୍ରୀରାଧା'ରେ ଭଲପାଇବା ଥୁଲା ମୁଖ୍ୟ ଲକ୍ଷ୍ୟ ଓ ସେଥ୍ପାଇଁ 
ଶ୍ରୀରାଧାଙ୍କର ଜଟିଳ ମାନସି କତା ପ୍ରାୟ ନାହିଁ । ଆମ ଧାରଣାରେ ସେ ପ୍ରେମମୟୀ- 
ତାଙ୍କଠାରେ ଦ୍ବିଧା କମ୍‌ । ମାତ୍ର ଶ୍ରୀପଳାତକ”ର କାବ୍ୟନାୟକଙ୍କର ଦ୍ବିଧା ବିଭକ୍ତ ଜଟିଳ 
ମାନସିକତା ରହିଛି । ସେ ପଳାୟନପ୍ରବଣ, ମାତ୍ର ପ୍ରକୃତ ପକ୍ଷେ ପଳାତକ ନୃହଁନ୍ତିଂ ଗଭୀର 
ଭଲପାଇବାର ଅନୁଭବ ସହ ଯୁଦ୍ଧ କୌଶଳର ସାମର୍ଥ୍ୟ ତାଙ୍କର ରହିଛି ! ତେଣୁ ଏହି କାବ୍ୟର 
ଭୂମି ଶ୍ରୀରାଧା ଠାରୁ ଜଟିଳତର ବୋଲି ମୋର ହୃଦବୋଧ ହେଉଛି । 

‘ଶ୍ରୀ ପଳ୍ଲାତକ”ର କାବ୍ୟନା ୟକଙ୍କୁ ଯଦି ଆମେ ଶ୍ରୀକୃଷ୍ଣ ବୋଲି ଗ୍ରହଣକରିବା ତେବେ 
ଏହାର ମିଥ୍କ୍‌ ମୂଲ୍ୟ ସ୍ଵୀକୃତ ହେବ ଏବଂ ମିଥ୍‌ର ଆଧୁନିକ ପ୍ରାସଙ୍ଗିକତାକୁ ନେଇ ଆମେ 
ସମକାଳର ଜଣେ କ୍ଷମତାସମ୍ପନ୍ନ ବିଦଗ୍ଧ ଓ ସାହସୀ ପୁରୁଷଙ୍କୁ କାବ୍ୟନାୟକ ଭାବେ 
ଗ୍ରହଣକରି ପାରିବା । ମିଥ୍କ୍‌ ତନ୍ତ୍ରକୁ ସତତ ଆମ୍ମ “ନବୀ କରଣଦ୍ଵାରା ନୂତନ ଭାବରେ ଗ୍ରହଣ 
କରିବାକୁ ହେବ । କାରଣ ଶ୍ରୀକୃଷ୍ଣ ଏଠାରେ ସେହି ମହାଭାରତ କାଳରେ ସୀମିତ ରହନ୍ତି 

ନାହିଁ" ସେ ସାର୍ବଜନୀନ, ସାର୍ବକାନିକ ହୋଇଯାଆନ୍ତି । ଏକ ଦିଗରେ ଭଲପାଇବା, 
ବିହୃଳତା , ଆଶ୍ଵାସ, ଅପରଦିଗରେ ହିଂସା, ସନ୍ତଧାସ , ଅହମିକା ଓ ଧୃଂସ-- ଏହି ଦୁଇ ବିପରୀତ 
ପରିସ୍ଥିତିରେ କାବ୍ୟନାୟଜ ବିଦ୍ୟମାନ ! ସେ ପଳାତକ ଏଇଥୁ୍‌ପାଇଁ ଯେ, ଭଲପାଇବା 
କିମ୍ବା ଯୁବ କୌଣସି ସ୍ଥିତିକୁ ସେ ସବା ନ୍ତଃକରଣରେ ଆପଣାର କରି ଆମ୍ବବିସ୍କତ 
ହୋଇପାରତ୍ତିନାହିଁ । ତେଣୁ ସାର୍ବକାଳିକ ମଣିଷର ଅଭିଳ୍ଲାଷ, ହତାଶା, ଅନୁଶୋଚନା ଓ 
ବିହୁଳତା ଏହି “ଶ୍ରୀ ପଳାତକ”ରେ ପ୍ରମୂର୍ଭ ହୋଇଛି । 

ଶ୍ରୀ ପଳାତକଂର କାବ୍ୟନାୟକ କେବେ ଦିଶନ୍ତି ଶ୍ରୀକୃଷ୍ଣଙ୍କ ପରି ତ କେବେ ବିଂଶ 
ଶତକର ଉତ୍ତରାର୍ଵର ଜଣେ ଦ୍ବିଧାଗ୍ରସ୍ତ, ଅସ୍ତିତ୍ଵବାଦୀ ବ୍ୟକ୍ତିଙ୍କ ପରି । ସେ ପ୍ରେମ ପାଇଁ 
ବ୍ୟାକୁଳ, ପୁଣି ଯୁବରେ ପାରଙ୍ଗମ | ଯୁଦ୍ଧ ପ୍ରତି ତାଙ୍କର ଅନା ଗ୍ରହ ଓ ପ୍ରେମିକାର ସାନ୍ଧିଧ୍ୟରୁ 
ପଳାୟନ କରିବାର ଇଛା ପ୍ରକଟିତହୁଏ । ମାତ୍ର ଅପ୍ରକଟିତ ହୋଇ ରହିଯାଏ ତାଙ୍କର ନିବିଡ଼ 
ପ୍ରଣୟ ଅଭୀପ୍‌ସା | ଯେପରି ଯୁଦ୍ଧରେ ସଂପୃକ୍ତ ହୋଇଯିବା ତାଙ୍କ ଆତ୍ମାର ଅଭିଳାଷ ନୁହେଁ, 
ସେହିପରି ପ୍ରଣୟରୁ ନିଜକୁ ବିଛିନ୍ନ କରି ନେବା ମଧ୍ୟ ତାଙ୍କର ସର୍ବଶେଷ ଆକାଂକ୍ଷା ନୁହେଁ । 
ବିଂଶଶତକର ଦ୍ଵନ୍ଦାମମକ ପରିସ୍ଥିତିରେ ସେ ଯେଉଁ ଭୂମିକା ଗ୍ରହଣକରନ୍ତି, ତାହା ହୁଏତ 
ଅଭିଳଷିତ ଭୂମିକା ନୁହେଁ, କିନଧ ଜଣେ ସମର୍ଥ ନାୟକ ପରି ସେହି ଭୂମିକା ସଂପାଦନ 
କରିବାରେ ସେ ପଷ୍ଚାତ୍‌ପଦ ହୁଅନ୍ତିନାହିଁ। ଏହା ସର୍ତ ତାଙ୍କର ଆତ୍ମସମୀକ୍ଷଣ ଅତ୍ୟନ୍ତ 
ନିରପେକ୍ଷ ଓ ନିର୍ଦୟ | ସେ ଆମ୍ମଗ୍ଲାନିଯୁସ୍ତ, ନ୍ୟାୟ ପାଇଁ ଜୀବନ ଦେବାକୁ ପ୍ରସ୍ତୁତ, ମାତ୍ର 
ଅନ୍ୟାୟ ଯେ ସେ ଆଦୌ କରିନାହାନ୍ତି, ତା ନୁହେଁ “ଆମେ କେବେ ଭାବିଛୁ କି / ସବୁ 
ନ୍ୟାୟ ଆମଠାରେ ଓ ସବୁ ଅନ୍ୟାୟ ପାଇଁ ଆମ ଶତୁପକ୍ଷ ଦାୟୀ ? / ଆମେ ତ ଆମର 
ଶତୁ ବାଣ୍ଟିନେଇଥ୍‌ଲୁ ଅନ୍ୟାୟକୁ ସମାନଭା ବରେ / ଏତିକି ପ୍ରଭେଦ ମାତ୍ର ¬ ତାଙ୍କର ବିଶ୍ଵାସ 
ନ ଥଲା ତାଙ୍କ ପାଖେ ଥୁବା ନ୍ୟାୟଠାରେ / ଆମେ ମରିବାକୁ ଥ୍ଲୁ ପ୍ରସ୍ତୃତ ଯେତିକି / ଅଛ 
ନ୍ୟାୟ ରହିଥୂଲା ଆମ ନିକଟରେ” ( ପୃ-.୬୮ ) ! ପଳାୟନପ୍ରବଣ କାବ୍ୟନାୟକ ପ୍ରେମିକାର 
ସାନ୍ିଧ୍ୟରୁ ପଳାଇବା ସନ୍ତେ ଅଧ୍ୟାତ୍ମ ସ୍ତରରେ ପ୍ରେମିକାର ସାନ୍ନିଧ୍ୟ ଲାଭ କରିଛି, ନଚେତ୍‌ 
ସେଥ୍ପାଇଁ ଖଝୁରିଛି । ଚେତନାସ୍ତରରେ ଯୁଦ୍ଧଠାରୁ ପଳାୟନକରୁଛି, ମାତ୍ର ବାସ୍ତବ କ୍ଷେତ୍ରରେ 
ଅନିବାର୍ଯ୍ୟ ଭାବେ ଯୁଦ୍ଧର ଅଂଶ ହୋ ଇପଡ଼ୁଛି । ପ୍ରଥମ ପଳାୟନର ସ୍ଵରୂପ ଦେଖାଯାଉ 
ତା'ପରେ ସେ ଶୁଣି ନ ପାରିବା ସ୍ଵରରେ ମୁଁ / ତାଙ୍କଠାରୁ ମେଲାଣି ମାଗିଲି / ତାଙ୍କ 
ଆଙ୍ଗୁଠିରେ ଛନ୍ଦା ମୋ ଆଙ୍ଗୁଠିମାନ / ଧୀରେ ଧୀରେ ଖସାଇଆଣିଲି ।”? ପୃ-୩୯ । 
ଅଥଚ ପ୍ରେମିକାର ସାନ୍ଧିଧ୍ୟ ଲାଭ ପାଇଁ ତୀବ୍ର ଅଭିଳାଷ ¬ “ମୁଁ ଏବେ ଯାହାର ଅଣ୍ଟା 
ଡେଇଁଥ୍ବା ଖୋଲାବାଳ ଦେଖ୍କରି / ଭାବୁଛି ଯେ ତା ଭଜ଼୍ଳ ଅନ୍ଧାର ଭିତରେ / ଚାଲତ୍ତି 
କି ବର୍ଷ ବର୍ଷ ଧରି ' (ପୃ ୪୫) । ପୁନଶ୍ଚ ଦ୍ବିତୀୟ ପଳା ୟନର ସ୍ଵରୂପ ପରୀକ୍ଷା କରାଯାଉ 
ଯୁଦ୍ଧ ତ ହେବାର ଥୁଲା, ହେବ | ଯୁଦ୍ଧ ହେବ ବୋଲି / ବହୁତ ଆଗରୁ ମୋତେ ଜଣାଥୁ୍ଲା, 
ଜିନ୍ଧୂ / ଯୁବଧ ବନ୍ଦ କରିପାରିଲି ଜି ? ଯାହାଙ୍କ ନିଃଶ୍ବାସ / ପ୍ରିୟଜନମାନଙ୍କୁ ସେମାନଙ୍କ 

ma =~ 


ଅଜ୍ଞାତସାରରେ / ମେଲାଣି ମାଗୁଥ୍ଲା ମୁଁ ସେମାନଙ୍କୁ କହିପାରିଲି କି ରହିଯାଅ, ରହିଯାଅ 
ଏ ରାସ୍ତାରୁ ବାହୁଡ଼ାଇ ନିଅ, ତମ ରଥ, ଏତ ରାସ୍ତା ନୁହେଁ ଏହା ବତାସ ତୂମକୁ / ଫିଟି 
ଦେବ ନଥ୍‌ବା ପଣରେ ।”' ଅଥଚ “ମୁଁ ଜାଣେ ରକ୍ତ ଲାଗିଛି ମୋ ହାତରେ, ଜାଣେ / 
ଆହୁରି ଅନେକ ରକ୍ତ ଲାଗିବ ମୋ / ହାତରେ ଦେହରେ । ମୁଁ କ'ଣ ଆସିଥ୍ଲି ବି 
ଜନଗହଳିରେ ଠିଆହୋଇ / ଫୁଲ ଫିର୍ଗିବାକୁ ଅତ୍ୟାଚାରୀଙ୍କ ଉପରେ ?? 

ଉପରୋକ୍ତ କାବ୍ୟାଂଶରୁ ସ୍ପଷ୍ଟ ହୁଏ କାବ୍ୟନାୟକ ଦ୍ବିଧା ବିଭକ୍ତ ମାନସିକତା ତାଙ୍କ 
ଭଲପାଇବାରେ ନାହିଁ ନିଛକ ପାର୍ଥିବତା କିମ୍ବା ବିଶୁଦ୍ଧ ସର୍ମପଣଭାବ ! ପ୍ରେମିକାର ବାହୁ 
ବନ୍ଧନରେ ଆବଦ୍ଧ ରହିବା ପର ମୁହୂର୍ଭରେ ନାୟକ ଖସିଯାଉଛନ୍ତି ବନ୍ଧନରୁ । ଯୁଦ୍ଧ ପାଇଁ 
ଅନ୍ଧ ପରାକ୍ରମ ନେଇ ହୁଏତ ମାଡ଼ିଯାଉନାହାନ୍ତି, ଅଥଚ ଅସମ୍ଚୃକ୍ତ ରହିପାରୂନାହାନ୍ତି । 
ସବୀନ୍ତଃଚକରଣରେ ସେ ଯୁଦ୍ଧର ଅବାନ୍ତରତା , ଯୁଦଧଖୋରମାନଙ୍କ ମୂଢ଼ତା , ଅହମିକାଗୁସ୍ତ 
ଲୋକଙ୍କ ନ୍ୟୁନତା ଓ ସଂକୀର୍ଣ୍ଣତାକୁ ବିଦ୍ରପ କରୁଛନ୍ତି, ପୁଣି ବା ସ୍ତବକ୍ଷେତ୍ରରେ ଯୁଦ୍ଧ ସହ 
ସମ୍ପକ୍ତ ହୋଇଯାଉଛନ୍ତି 

ଯୁଦ୍ଧର ଭୟାବହତା ଓ ଧ୍ଵଂସଶକ୍ତିକୁ ଅତ୍ୟନ୍ତ ସଫଳ ଭାବେ ପ୍ରଭାବଶାଳୀ ଚିତ୍ରରେ 
ପ୍ରମୂର୍ଭ କରିଛି ଅଭିମନ୍ସ୍ୟଙ୍କ ମୃତ୍ୟୁ ଅନ୍ୟ ଅର୍ଥରେ ଭବିଷ୍ୟତର ଆଶା, ସପ୍ନ, ବୀରତୃ ଓ 
ସାହସର ଅନ୍ୟାୟ କବଳରେ ମୃତ୍ୟୁ । ଯୁଦ୍ଧରେ ଖାଲି ମଣିଷ ମରେନାହିଁ, ମଣିଷର ଭବିଷ୍ୟତ 
ମଧ୍ୟ ଧ୍ଵଂସପ୍ରାପ୍ତହୁଏ । ନାନାବିଧ ଅନ୍ୟାୟ ଓ ନିଶୁରତା ଆଚରିତ ହୋଇଥାଏ ଯୁଦ୍ଧକାଳରେ ! 
ଏଠାରେ ଯୁଦ୍ଧ କେବଳ ମହାଭାରତ ଯୁଦ୍ଧ ନ ହୋଇ ହୋଇଯାଏ ଚିରନ୍ତନ ପୃଥ୍ବୀର 
ଭବିଷ୍ୟତକୁ ନିଧନ କରୁଥ୍ବା ଯେ କୌଣସି ଭୀଷଣ ଯୁଦ୍ଧ । ତାହା ହୋଇପାରେ ଦ୍ଵିତୀୟ 
ବିଶ୍ବଯୁଦ୍ଧ ପୁଣି ହୋଇପାରେ ସନ୍ତ୍ବାସ, କ୍ଷୁଦ ବିବାଦ, ଗଣ-ହତ୍ୟା, ଯାହା ଅନ୍ୟାୟରେ ନିଷ୍ଠାପ 
ଯୁବପ୍ରାଣକୁ ବିନଷ୍ଟକରେ ! କାବ୍ୟନାୟକ ଏଥ୍‌ ନିମିତ୍ତ ନିଜ ସ୍ଥିତି ପ୍ରତି ଧ୍୍‌କ୍‌କାର କରତ୍ତି ଓ 
ଦୋଷୀ ସାବ୍ୟସ୍ତ କରତ୍ତି ନିଜକୁ ଖାଲି ଧୂଳିଝ୍‌ଡ଼ | ମୁଁ ହେଲେ ଯାଆନ୍ତି ହଜି ସେ ଧୂଳି 
ଝଡ଼ରେ ଘୂର୍ଣ୍ଣିବାତ୍ୟାରେ ହେଲେ ମୋ ଗଲାଦିନସବୁ । ନିଶ୍ଚିହ୍ନ ହୁଅନ୍ତେ, ଆସୁଥ୍ବା ଦିନ । 
ଆଉ ଆସନ୍ତେନି ! ପତ୍ନୀପୁତ୍ର, ବନ୍ଧୁବାନ୍ଧବ ଓ ଶତ୍ରୁମାନେ ମୋତେ ଭୁଲିଯାନ୍ତେ ପୂରା 
ପୂରି ।”' (ପୃ- ୧୦୦) କିମ୍ବା (ମୁଁ ଏହି ଦଳୀୟ କାରାଗାରରେ ରହିଥ୍ବି / କାଳକାଳ 
ଅବରୁଦ୍ଧ ହୋଇ | ହାତ ବଢ଼ାଇଲେ ହାତ ବାଜିବ କୌଣସି / ମୋର ଧୂଳିସାତ୍‌ ଆମ୍ମବଡ଼ିମାରେ 
ଗଢ଼ା / ପ୍ରତିହିଂସାପରାୟଣ ଅନୁଶୋଚନାରେ ।” ' ପୁନଶ୍ଚ ' "ଜିନ ମୋର ମୂର୍ବନା ପାଖରେ 
କାହାକୁ ବିକଳ ଭାବେ କ୍ଷମାମାଗିବାର / ଉଚ୍ଚାରିତ ହୋଇପାରୁନଥ୍‌୍ବା ଉଦ୍ଦେଶ୍ୟ / 
ବିସ୍ଫୋରିତ ହେଇଅଛି ମଝିରେ ମଝିରେ !”” (ପୂ-୪୬) 

ଏଠାରେ କାବ୍ୟନାୟକ ଯୁଦ୍ଧବ୍ୟାପୃତ ! ତାଙ୍କରି ହୃଦୟର କୋମଳତା ଓ ମାନବିକତାର 
ପଟାନ୍ତର ନାହିଁ । ବସ୍ତୃତଃ ବିଂଶଶତକର ଶେଷପାଦର ଜଣେ ବିଜ୍ଞ, ସାହସୀ, ହୃଦୟବାନ୍‌ 
ବ୍ୟଗ୍ତିତୃ- ତା ଙ୍କର ଅନ୍ତରାତ୍ମା ଅହରହ କରୂଣାବିଗଳିତ, ପୁଣି ଦାରୁଣ ଧୈର୍ଯ୍ୟରେ ନିର୍ବିଚଳ । 


Digitized by PPRACHIN, SOA 


୭୦ ଉତ୍ତର“ ଆଧୁନିକ ଓଡ଼ିଆ କବିତା... 


ଯୁଦ୍ଧର ଲୋ ମହର୍ଷକ ପରିଣାମ ଭାବେ ଆସୁଛି ଚିରନ୍ତନ ଜୀବନର ଶୋକ, ତାହା 
ହୋଇପାରେ ଅଭିମନ୍ନ୍ୟଙ୍କ ମାତା ସୁଭଦ୍ରାଙ୍କର କିମ୍ବା ହୋଇପାରେ ନିଷ୍ପାପ ଭବିଷ୍ୟତର 
ନିଧନ ପରେ ପୃଥ୍ବୀମାତାର ଆକୁଳ କ୍ରନ୍ଦନ | ଯୁଦ୍ଧଠାରୁ ପଳାୟନ କରିବାକୁ ଚାହିଁଲେ 
ମଧ୍ଯ ନାୟକ ଯୁଦ୍ଧର ଅନିବାର୍ଯ୍ୟତାଠାରୁ ମୁକୁଳିପାରିନାହାନ୍ତି । ବାସ୍ତବରେ ପଳାୟନ 
କରିପାରିନାହିଁ ଅନ୍ୟ କେଉଁ ସ୍ଥାନକୁ | ତାର ଦ୍ଵିଧାବିଭକ୍ତ ସତ୍ତା ପଳାୟନ କରିଛି, ହୁଏତ 
ନିଜ ଅନ୍ତର୍ଗତକୁ ହିଁ ପଳାୟନ କରିଛି । 

ଯୁଦ୍ଧରେ ଭବିଷ୍ୟତର ସ୍ଵପ୍ନ ଓ ଆକାଂକ୍ଷା ନିହତହୁଏ । ଯୁଦ୍ଧରେ ପ୍ରକୃତରେ ନ୍ୟାୟର 
ଭୂମିଜା କେଉଁଠି ? ଆଲୋକର ସମ୍ଭାବନା ଓ ସମୃଦ୍ଧିର ନିଧନ ସହ ପୃଥ୍ବୀ ଦରିଦ୍ର ଓ 
ହତଶ୍ରୀ ହୋଇଯାଏ । ଆଗାମୀ ଅନେକ ଶତାବ୍ଦୀ ଧରି ସମୟ କ୍ଷତାକ୍ତ ଓ ନିଃସ୍ଵ ହୋଇ 
ରହିଥାଏ । ନିଷ୍ପାୟ ଯୁବକର ମୃତ୍ୟୁରେ କବି ଏକ ଚିରନ୍ତନ ଦାରୁଣ ଯାତନାର ଚିତ୍ର ଆଙ୍କନ୍ତି 
= “ସେ ଯେଉଁଠି ପଡ଼ିଗଲା, ସେଠାର ମୃରିକା / କଦାପି ନ ଶୁଖୁଥ୍ବା କ୍ଷତଟିଏ ହୋଇ ବଢ଼ି 
ବଢ଼ି ଗାଲୁଥୁଲା / ସାରା ଯୁଦ୍ଧକ୍ଷେତ୍ର / ତା? ସୀମାର ଅନ୍ତର୍ଭୁକ୍ତ ହୋଇସାରିଥ୍‌ଲା / କେତେ 
ଦେଶ କେତେ ଆସୁଥ୍ବା / ଶତାହୀଙ୍କୁ ଡେଇଁ ତାହା ବ୍ୟାପିଯାଇଥ୍ଲା !”” (ପୂ ୫୮) - 

ସେହି ଯୁବକକୁ, ମୂର୍ଭ ଭବିଷ୍ୟତକୁ କାବ୍ୟନା ୟକ ଗଢ଼ିଥ୍‌ଲେ ଦେବତାଙ୍କ କଳ୍ପନା ରେ 
ସେ ଦେବତା ପୁଣି ମଙ୍ଗଳମୟ, ସେ ଦେବତା ସଙ୍ଗୀତମୟ ଭବିଷ୍ୟତ ଗଢ଼ନ୍ତି । ତାଙ୍କ 
ଭାବନା ଦ୍ଧାରୀ ଲାଳିତ ଯୁବକ ଅନ୍ୟାୟରେ ମୃତ୍ୟୁବରଣ କଲା । ଏକ ଅଭେଦ୍ୟ ଅସହାୟତା 
ଘୋଟିଗଲା ଯୁଦ୍ଧପ୍ରସ୍ତୁତ ସେହି ନାୟକଙ୍କ ଚେତନାରେ । ଯୁଦ୍ଧରେ ପୃଥ୍ବୀର ଯେଉଁ କ୍ଷତି 
ଘଟେ, ଯେଉଁ ସମ୍ଭାବନା କ୍ଷୟପ୍ରାପ୍ତ ହୁଏ, ସେହି ସମ୍ବି ଓ ସମ୍ଭାବନା ମୟ ଜଗତର ଉର୍ବରତା 
ଉଜ୍ଜୀର୍ଶ୍ଣ ହୁଏ ଏଠା ରେ-ତେଣୁ ଶୋକ ହୁଏ ତୀବ୍ର, ଅପ୍ରତିରୋଧ୍ୟ । ' ଯେଉଁଠି ଆଲୁଅ ଆରମ୍ଭ 
ହୁଏ, ଯେଉଁଠି ଧାନର / କ୍ଷୀରର ଆଦିମହୁଦ କୂଳେ କୂଳେ ଆସନ୍ତା ବର୍ଷର / ଗେଣ୍ଡାଳିଆ 
ପକ୍ଷୀମାନେ ପର ଝାଡ଼ୁଥାନ୍ତି / କଦାପି ନସରୁଥ୍ବା ଶରତ ରତୁରେ !” (ପୂ-୬୦) | 
ଯୁଦ୍ଧରେ କେବଳ ଶତୁପକ୍ଷର ନୁହେଁ, ମିତ୍ରପକ୍ଷର ବି କ୍ଷତି ସାଧନ ହୋଇଥାଏ । କୌଣସି 
ଅଞ୍ଚଳରେ କେବଳ ନୁହେଁ, ସାରା ଜଗତର ଧ୍ଵଂସ ସାଧ୍ତ ହୁଏ ! ଶେଷକୁ ବିଜୟ ହୁଏ 
ଅର୍ଥହୀନ- ଯେପରି ହୋଇଥଲା ମହାଭାରତ ଯୁଦ୍ଧରେ ପାଶ୍ଡବମାନଙ୍କ ପକ୍ଷର ଓ ଦ୍ଵିତୀୟ 
ବିଶ୍ଵଯୁଦ୍ଧରେ ଜମୀନପକ୍ଷର | ଯୁବର ହୃଦୟବିଦାରକ ପରିଣତି ରୂପେ ଦେଖାଦିଏ ଶୋକ, 
ମାତୃଶୋକ । ସେହି ଶୋକ ଅଭିମନ୍ୟୁଙ୍କ ନିଧନ ପରେ ସୁଭଦ୍ରାଙ୍କର ଶୋକ ବି ହୋଇପାରେ, 
ହୋଇପାରେ ବି ସୁନ୍ଦର ଭବିଷ୍ୟତର ନିଧନରେ ପୃଥ୍ବୀମାତାର ଶୋକ । ସେହି ଚିରନ୍ତନ 
ମାତୃଶୋକ ଚୃଡ଼ାନ୍ତ ରୂପ ପରି ଗ୍ରହଣ କରେ ନିମ୍ପୋସ୍ତ ପଂକ୍ତିରେ¬ “ ହୁଏତ ବୃଦାଡୁ ଅଛ୍ପଉଚ 
ଗଛଟିଏ / ଉଠିଥ୍ବ | ସେ ବାଟରେ ଯାଉଥ୍ବା ଲୋକ / କିପରି ଜାଣିବ ସେଠି ଚେରତଳେ 
ଖୁବ୍‌ ଗହୀରରେ / ଅକାରଣ କନ୍ଦଳରେ ନିହତ ମୋ ସୁନ୍ଦର ପୁଅର / ରକ୍ତ ଲାଗିଅଛି 
ମୃତିକାରେ ।”? 

ଉତ୍ତର-ଆଧୁନିକ ଓଡ଼ିଆ କବିତା... ୭୧ 


ପୁତ୍ରହରା ଜନନୀ ବୁଝେନାହିଁ ଯୁଦ୍ଧର ହେତୁ କେଉଁ ଅହମିକା, କେଉଁ କ୍ଷମତା, କେଉଁ 
ସ୍ବାର୍ଥାନ୍ଧତା ପାଇଁ ଯୁଦ୍ଧର ସୂତ୍ରପାତ ହୁଏ ¬ ଯେଉଁ ଶଶୃର ଯୁଦ୍ଧକୁ ଭିଆଇଥାନ୍ତି, ସେହି 
ଭଶ୍ବରତ୍ଵ ପ୍ରତି ସେ ହୁଏ ପ୍ରଶ୍ନମୂଖରା । ତା” ଆଇନରେ ଅପରାଧୀ ରୂପେ ପରିଗଣିତ 
ହୁଅନ୍ତି ଶତୁପକ୍ଷ, ମିତ୍ରପକ୍ଷ ଓ ଦେବତାମାନେ | “ଅପରାଧୀ ତମେ, ତମ ଶବୃପକ୍ଷ ଓ 
ଦେବତାମାନେ ! ' ଦ୍ରିଧାଗ୍ରସ୍ତ ଏକ ଜଟିଳ ମାନସିକତା ନେଇ କାବ୍ୟନାୟକ ଯୁଦ୍ଧରେ ସମ୍ପୃକ୍ତ 
ହୁଅନ୍ତି, ମାତ୍ର ସର୍ବ ନ୍ତଃକରଣରେ ତାହା କରିନପାରି ପୁଣି ଅନ୍ତର୍ଜଗତକୁ ପଳାୟନକରତ୍ତି ! 
ଯୁଦ୍ଧଖୋର, ଅହମିକା ଗ୍ରସ୍ତ ଲୋକଙ୍କ ସଂପର୍କରେ ତାଙ୍କର ନିଜସ୍ଵ ସିଦ୍ଧାନ୍ତ" ˆ ସେମାନେ 
ମରିବେ ଯଦି ମୁଁ ବଞ୍ଚପାରିବି । / ସେମାନେ ବଞ୍ରହିଲେ / ଜୀଇଁ ରହିବାର ଲଜ୍ଜାରେ ମୁଁ 
ନିଶ୍ଚୟ ମରିବି ।”? (ପୃ ୫୪) 

ଚିରନ୍ତନ ଜୀବନ ନେଇ ମୃତ୍ୟୁ ବିବର୍ଚ୍ଚିତ ଆୟୁ'ର କାରାଗୀରରୁ କାବ୍ୟନାୟକ 
ପୃଥ୍ବୀକୁ ଆସିଛନ୍ତି ! ଏଠାରେ ମଧ୍ଯ ଅସୌନ୍ଦର୍ଯ୍ୟ, ମାତ ଏଠାରେ ସ୍ଵପ୍ନ ଅଛି ' ଖରାରେ 
ଝୁଲୁଥ୍ବା ସୋରିଷ କ୍ଷେତର ଦୃଶ୍ୟ ବେଳେ ବେଳେ ଦିଶିଯାଏ ।”' ତଥାପି ଏଠାରେ ଜୀବନର 
କ୍ଷଣିକତା ଓ ଆକାଂକ୍ଷାର ବି କ୍ଷଣିକତା ଉପସ୍ଥିତ । ଜୀ ବନ ବନ୍ଦୀ ଗୃହ ତୁଲ୍ୟ-ସ୍ଵପ୍ନ ସରିଗଲେ 
ବନ୍ଦୀଗୃହ ନ ଥୁବ | ' “ସେ ଦିନ ଏ ବନ୍ଦୀଗୃହ ନ ଥ୍ବ ଯେହେତୁ ତାକୁ ଗଢ଼ିଥ୍‌ବା ସ୍ଵପ୍ନ ସରି 
ଯାଇଥ୍ବ !”? (ପୃ-୧୨) କାବ୍ୟନାୟକ ଜୀବନର ସ୍ବପ୍ନକୁ ନେଇ କ୍ଷଣିକ ପାଇଁ ବିହୃୁଳ 
ହେଉଛନ୍ତି ସିନା, ପରକ୍ଷଣରେ ହେଉଛନ୍ତି ମ୍ରିୟମାଣ ! ଅଥଚ ଏହି ଦ୍ଵିଧାପୂର୍ଣ୍ଚ ୍ଥିତା ବସ୍ଥାରୁ 
ମୁଲ୍ତିର ବିଶ୍ଵାସ ନାହିଁ, ନାହିଁ ମଧ୍ୟ ପୂନର୍ଚନ୍ମର ଆଶ୍ଵାସନା — ˆ ତମେ କଂଣ ଢାଣିନକି 
ତମର ହାତର / ପରମାୟୁ ବେଶି ନୁହେଁ, ଦିନେ ଅକସ୍ଟାତ ଲୋ ପପାଇଯିବ, ପୁର୍ଟଗଠନର / 
ସମ୍ଭାବନା ନାହିଁ ଥରେ ଲୋପ ହେବା ପରେ ?”” 

ପ୍ରେମ ବା କବିଙ୍କ ଭାଷାରେ ଭଲପାଇବା ଆସିଛି ତା'ର ସକଳ ସମ୍ପଦ ନେଇ — 
“ମଁ ତାଙ୍କୁ ଦେଖୁଲା ମାତ୍ରେ ବୁଝିଗଲି / ମୁଁ ମରିବା ବେଳେ ଖାଲି ସେହିଁ ମୋର ମନେ 
ପଡ଼ଥ୍‌ବେ !”? କାବ୍ୟନାୟକ ପ୍ରେମିକାକୁ ଏକାଦିକ୍ରମେ କିଛି ସମୟ ଚାହିଁପାରନ୍ତିନାହିଁ । 
ପ୍ରେମିକା ଠିଆହୋ ଇଥ୍‌ବା ସ୍ଥାନରେ ମାଟି ପୁଷ୍ଠରେଣୁମୟଂ , ‘ବାହୁରେ ତା'ର ମାଳ ମାଳ 
ମେଘର ଆର୍ଦ୍ଧତା , ‘ନିଭୀକତା ନର ବୋହିଯାଉଥ୍ଲା ତାଙ୍କ ପାଖେ ପାଖେ”, ପ୍ରେମିକ 
କାରାଗାରରୁ ଖସି ଆସି ବଂଶୀ ବଜା ଉଥୁଲା ¦ ମାତ୍ର ଦ୍ବିଧାଗ୍ରସ୍ତ କାବ୍ୟନାୟକ ଆଗକୁ 
ଯାଇପାରନ୍ତି ନାହିଁ ‘ଭାବିଲି ଆଗକୁ ଯିବି, ତା'ପରେ ଭାବିଲି, ଆଜି ନୁହେଁ ଆଉ ଦିନେ 
ଯିବି”? କାରଣ “ ତମେ ଥୂଲାବେଳେ / ଲାଗେ ମୁଁ ତୁମର ହାତ ଧରିଲେ ହିଁ / ତମେ 
ଅସୁନ୍ଦର ଦେଖାଯିବ ।”? ନାୟକ ଦୂରରେ ରହିଥ୍ବ, କାରଣ ନାୟକର ଅସୂନ୍ଦରପଣରେ 
ହତାଶ ହୋଇପଡ଼ିବ । ମାତ୍ର ଚେତନାରେ, କଳନାରେ, ସୃ ତିରେ ନାୟକ ପ୍ରେମିକାର 
ନିକଟବର୍ତୀ ହୋଇ ରହିଥାନ୍ତି । ପ୍ରେମିକାଠାରେ ଶଶ୍ବରଙ୍କ ସତ୍ତାର ଅନୁଭବ ଆସେ । କବିଙ୍କର 
ଅନୁଭବରେ ପ୍ରେମିକାର ବିପୁଳତା— “ ଯଦି କେବେ ମୁଁ ମୋ ତ୍ରିକାଳର / ଗଳିକନ୍ଦି 

ଖୋଜିବୂଲେ କେଉଁଠାରେ ଏବଂ କେତେବେଳେ ହଜାଇଲି ବୋଲି ଛଶ୍ବରଙ୍କୁ / ଆଖି ବୃଢି 
ହୋଇ ଆସେ ଓ ହାତ ଅଟକିଯାଏ / ସେଠାରେ ଯେଉଁଠି ତୁମେ ବସିଅଛ ଦିଗ୍୍‌ବିଦିଗ 
ହୋଇ / ଜୂଡ଼ାର ଢାଗାଢାଗାରେ ଖଞ୍ଜି କିଛି ନକ୍ଷତ୍ରମାନଙ୍କୁ ।” (ପୃ-୩୦ ) 

ତଥାପି ଭଲପାଇବା ଗୋଟେ ସତ୍ତାର ସମଗ୍ରତା ନୁହେଁ । କାବ୍ୟନାୟକଙ୍କର ସଂଶୟ 
— “ଏତେ ଲୁକ୍କାୟିତ ଭୟଙ୍କର ଜାଗା ଅଛି / ଯେଉଁଠି କଦାପି ପାଦ ପଡ଼ିନାହିଁ ଭଲ 
ପାଇବାର ।” ' ଅଥଚ ଜନ୍ମଜନ୍ମାନ୍ତର ପ୍ରେମର ବିପୁଳତା ପ୍ରମୂର୍ତ ହୁଏ “ ହଠାତ୍‌ ସବୀଇ୍ଂ 
ମୋର ହସଟିଏ ପାଲଟିଗଲା ଓ ହଠାତ୍‌ ତାଙ୍କର ସାରା ଦେହ ହୋଇଗଲା / ସମୁଦୁ ତା’ 
ଆକ୍ଷି ନ ପାଇବା ଆୟତନ / ଦୃଷ୍ଟି ବହିର୍ଭୁତ ସୂର୍ଯ୍ୟଙ୍କର କିରଣରେ କାଳ କାଳ ଝଟକି 
ଉଠିଲା ।”? (ପୃ-୪୩) ଏହା ସନ୍ତେ କାବ୍ୟନାୟକଙ୍କ ସ୍ତଶ୍ଟୋକ୍ତି, ତାଙ୍କର ଅସ୍ତିତ୍ଵବାଦୀ 
ଦୃଷ୍ଟି ପଳା ୟନକୁ ଯୁକ୍ତି ଯୁକ୍ତ ମନେକରେ । ଏହି ନାୟକ କୃଷ୍ଣ ବା ନିଃସଙ୍ଗତା ଜର୍ହର ଯେକୌଣସି 
ପୁରୁଷ ହୋଇପାରନ୍ତି¬ “ମୁଁ ତାଙ୍କ ସୁନ୍ଦରପଣ ଛୁଇଁବାକୁ ଯାଇ ହଠାତ୍‌ ଅଟକିଗଲି ! ଯଦି 
ଛୁଇଁ ଦେବି / ତାଙ୍କର ତୁହା କୃତୁହା ଆସୁଥ୍ବା ଅଙ୍ଗୀକାରରୁ ମୁଁ, ଆଉ କଂଣ ମୁକୁଳି ପାରିବି ? 
(ପୃ-୩୮) 

ପୂର୍ବରୁ କହା ଯାଇଛି, ଏ ଭଲପାଇବାରେ ନାହିଁ ଜା ନ୍ତବତା , ନାହିଁ ମଧ୍ଯ ଆମ୍ମସର୍ମପଣ 
ଭାବ ! ଅତଏବ ଦ୍ବିଧା ବିଭକ୍ତ ମାନସିକତାରେ ଆନ୍ଦୋଳିତ ହେବା ହିଁ କାବ୍ୟନାୟକଙ୍କ 
ପକ୍ଷରେ ଅବଶୀନ୍ଭାବୀ । ମିଥ୍‌କୁ ଗ୍ରହଣକଲେ ପ୍ରେମିକା ଭାବେ କେବେ ରାଧା ତ କେବେ 
କୃବ୍‌ଜାଙ୍କୁ ବିଶେଷକ୍ଷେତ୍ରରେ ଦୌପଦୀଙ୍କୁ ବି ଦେଖିହୁଏ ; ମାତ୍ର ମୁଖ୍ୟତଃ ଏଇ ବିଂଶ ଶତକର 
ଶେଷାର୍ଵର ସାମାଜିକ ସ୍ଥିତି । ବ୍ୟକ୍ତି ଜୀବନର ଏକାକୀତ୍ଵବୋଧ, ଦ୍ଵିଧାବିଭକ୍ତ ବ୍ୟକ୍ତିତ୍ଵ ଓ 
ଅବକ୍ଷୟର ଚିତ୍ର ସ୍ତଷ୍ଟ ହୁଏ ! ଏହି ଦ୍ଵିଧାବିଭକ୍ତ ମାନସିକତା ନିମିତ୍ତ କାବ୍ୟନାୟକଙ୍କର 
ଅନୁଶୋଚନାର ଅନ୍ତ ନାହିଁ । ସେ ମନସ୍ତାପ ଭୋଗୁଛନ୍ତି । ଗୃହଯୁଦ୍ଧ, ସନ୍ତସ୍ତର ଜ୍ଞାତି କୁଟୁମ୍ବ ଓ 
ସମୁଦ୍ର ପ୍ଲାବନଜନିତ ପ୍ରଳୟ ସବୁ କିଛି ଦୁର୍ବିପାକର ସାକ୍ଷୀ ଥୁଲେ ଶ୍ରୀକୃଷ୍ଣ ! ଅନ୍ୟ ପକ୍ଷରେ 
ଠିକ୍‌ ସେହିପରି ବିଂଶଶତକର ଶେଷାର୍ଵର କାବ୍ୟନାୟକ — ସେ କ୍ଷମତାପନ୍ନ, ବିଦଗ୍ଧ, 
ସଂଗ୍ରାମୀ, ମାତ ସେ ଦେବପୂରୁଷ ନୁହନ୍ତି ଯେ ମୁଁ ତ ଏ ଗୀତର ନୁହେଁ, ତେବେ କେଉଁଠାରେ 
ଏ ଗୀତର ବର୍ଣ୍ଣିତ ନାୟକ ? ସେ ସୁଠାମ ଧନୁର୍ବର ପ୍ରତ୍ୟେକ ଯୁଦ୍ଧରେ / ଜିତା ପଟ ଯାହାଙ୍କର 
ହୁଏ ?”? (ପୃ-୩୪) କିମ୍ବା “ସେ ପୁଣ୍ୟବନ୍ତ ନୁହେଁ ଯେ / ମାଣିକ୍ୟଖଚିତ ରଥ ତା’ 
ମୃତ୍ୟୁ ଶଯ୍ୟାରେ ହଠାତ୍‌ ପହଞ୍ଚଯିବ ଆକାଶ ମାର୍ଗରୁ ।” ' ( ପୃ-୧୦୫) କାବ୍ୟର ଅନେକତ୍ର 
କାବ୍ୟନାୟକ ଓ ଶ୍ରୀକୃଷ୍ଣଙ୍କ ମଧ୍ୟରେ ଏକାମ୍ଲତା ସୂଚିତ ହୋଇଥ୍‌ଲେ ହେଁ ଉପରୋକ୍ତ 
ପଂକ୍ତିମାନଙ୍କରେ କୃଷ୍ଣଙ୍କ ସହ ତାଙ୍କର ଭିନ୍ନତା ପ୍ରତିପାଦିତ ହୋଇଅଛି । 

ଶେଷ ପର୍ଯ୍ୟାୟରେ କବି ଶ୍ରୀକୃଷ୍ଣଙ୍କୁ ତୃତୀ ୟପୁରୁଷ ଏକବଚନ “ସେ ଦ୍ଵାରା ଚିହ୍ନିତ 
କରି ଛନ୍ତି । ଜୀ ବନର ଶେଷପର୍ଯ୍ୟାୟରେ ଯୁଦ୍ଧ ଓ ମୃତ୍ୟୁର ପୃଷ୍ଠପଟରେ କାବ୍ୟନା ୟକ 
ଭଲପାଇବାର ଅନନ୍ୟତା ଓ ମହାର୍ଘ ତାକୁ ସୃ ତିରେ ଓ କଳ୍ନାରେ ସ୍ଵୀକାର କରିଛନ୍ତି । 

ଉତ୍ତର-ଆଧୁନିକ ଓଡ଼ିଆ କବିତା... ୭୩ 


ଶେଷଭାଗରେ ନାୟକରୂପେ ମୂର୍ର ହୋଇଛନ୍ତି । ଶ୍ରୀକୃଷ୍ଣଂ ତାହା ଙ୍କର ମୃତ୍ୟୁ ଅବଧାରିତ, 
ଶରୀରକୁ ଗ୍ରାସ କରି ଚାଲିଛି । ଦେହ ସରିଯାଉଛି, ତା? ସହିତ ଦେହର ପରାକ୍ରମ ବି । 
ମାତ୍ର ଲୋଡ଼ିବାପଣ ସରୁନାହିଁ ¬ “ 'ଲୋଡ଼ିବାପଣ ତ ଦେହ ନୁହେଁ ଯେ ନିସ୍ତେଜ ହୋଇ 
ହୋଇ ଦିନେ ସରିଯିବ।”? (ପୃ-୧୨ ୦) କାରଣ 'ଶ୍ରୀରାଧୀ'ର ପୃଷ୍ଠବନ୍ଧ ଅନୁଯାୟୀ, 
ଲକ୍ଷ୍ୟସ୍ଥଳରେ ପହଞ୍ଚ୍ଗଲେ ଲୋଡ଼ିବାପଣ ସରିଯାଏ — ସେଇଥ୍ପାଇଁ ହୁଏତ 
କାବ୍ୟନାୟକଙ୍କର ଲକ୍ଷ୍ୟଠାରୁ ପଳାୟନ ଜାରିରହିଥାଏ । ˆ ଅନାବିଳ ଲୋଡ଼ିବାପଣ 
ଅସରନ୍ତି ଚାଲିବା ପରି, ଯେଉଁଥ୍‌ରେ ଚାଲିବା କଦାପି ସରିବନାହିଁ ବୋଲି କିଛି ହତାଶା 
ନିଶ୍ଚୟ ଥାଏ, କିନ୍ତ କ୍ଷଣସ୍ଥାୟୀ ଓ ନିକୃଷ୍ଟ ତୁଷ୍ଟିବିଧାନ ଫଳରେ ନିଜ ଲକ୍ଷ୍ୟରୁ ଓହରିଯିବାକୁ 
ହୋଇନାହିଁ ବୋଲି ଏକ ପ୍ରକାର ଗର୍ବ ଓ ଅହଂକାର ବି ଥାଏ !”? (ପୃ- ୧୨୪) ହୁଏତ 
କୃଷ୍ଣଙ୍କ ମୃତ୍ୟୁ -ସ୍ତୀମିତ ଚକ୍ଷୁ ସମ୍ମୁଖରେ ରାଧା ଆସି ଦେଖାଦିଅନ୍ତି । ଜୀବନ ପ୍ରତି ଗଭୀର 
କୃତଜ୍ଞତା ଜଣାଇ ସେ କହନ୍ତି ˆ ଯେତେଥର ଭୁଲ୍‌ ବୁଝି ଟୀଣକଥା କହିଛି ତୂ / ଆଜିସବୁ 
ପୋଛିଦେ” ମନରୁ ।” ? (ପୃ-୧୬୧) 

ମୃତ୍ୟୁ ଆସନ୍ନ ! ମୁମୂର୍ଷର ସାମ୍ପାକୁ କେହି ଜଣେ ଆସୁଛି । କିଏ ସେ ? “ଯେଉଁଠି ସେ 
ପାଦ ପକାଉଛି / ସେଠାରେ କିଛି ନ ଥ୍ଲା ଅଥଚ ହଠାତ୍‌ / ଫୁଲ ଫୁଟିଥ୍ବା ଲତା ମାଡ଼ି 
ଯାଉଅଛି ।”? ସେ ଆସିଥୁବାରୁ ମୁମୂର୍ଷର ମନେହେଉଛି  ପ୍ରଚ୍ଛନ ସୁଖର ଢୀବନ ତ / 
ଏବେ ମାତ୍ର ଆରମ୍ଭ ହେଉଛି |”? ବାସ୍ତବିକ କାବ୍ୟନାୟକଙ୍କ ମାନସିକତାର କିଛି ଅଂଶ 
ପ୍ରକଟିତ, କିଛି ପ୍ରଚ୍ଛନ୍ନ । ଯାହା ପ୍ରକଟିତ, ପ୍ରଚ୍ଛନ୍ନ ତାହା ଠୁ ଅଧ୍କ ଶଭ୍ତିଶାଳୀ ହୋଇଥ୍‌ବାର 
ପ୍ରମାଣ ମିଳୁଛି । ସାରା ଜୀବନ କାବ୍ୟନାୟକ ଦ୍ଵିଧାବିଭକ୍ତ ମାନସିକତାର ପ୍ରକଟ ଓ ପ୍ରଛନ୍ନ 
ମଧ୍ୟରେ ପରିତ୍ରା ଣହୀନ ଭା ବେ ଆନ୍ଦୋଳିତ ହେଉଛନ୍ତି | ମାତ୍ର ଶେଷ ନିଃଶ୍ବାସ ଯିବା ପୂର୍ବରୁ 
ବୁଝି ହେଉଛି ଯେ ପ୍ରଛନ୍ନ ସୁଖଦାୟିନୀ ପ୍ରେମିକା ପ୍ରତି ବିହୁଳତା ଆଜୀବନ ଅତୁଟ ରହିଛି । 
ଏକ ଦିଗରେ ଭଲପାଇବାର କ୍ଷଣିକତା , ବିପୁଳତା ଓ ବିହୃୁଳତା, ଅପରଦିଗରେ ନିଜର 
ଅଯୋଗ୍ୟତା ଓ ଅସାମର୍ଥ୍ୟକୁ ନେଇ ସେଠାରୁ ପଳାୟନ ଏବଂ ଯୁଦ୍ଧର, ଅହମିକାର 
ଅନିବାର୍ଯ୍ୟତା , ହାସ୍ୟାସ୍ପଦତା , ତଥାପି ଯୁଦ୍ଧ ସହ ସଂପୃକ୍ତ ହୋଇଯିବାର ଅସହାୟତା ହେତୁ 
ଅନୁଶୋଚନା ଓ ଆମ୍ମଧ୍କ୍କାର ଏହି ଦୁଇ ସୀମାନ୍ତ ମଧ୍ଯରେ କୃଷ୍ଣ ଆନ୍ଦୋଳିତ ହୋଇଛନ୍ତି । 
ସର୍ବଶେଷରେ ଭଲପାଇବାର ସମ୍ମୋହକ ଶକ୍ତିର ଜୟ ଘୋଷଣା କରାଯାଇଛି | ବିଦଗ୍ଧ 
ହୃଦୟର ପ୍ରେମପ୍ରବଣତା ହିଁ ସର୍ବଶେଷ ପ୍ରଶାନ୍ତିର ହେତୃ- ତାହା ପ୍ରେମିକାର ସାନିଧ୍ୟ ପରିକଳ୍ପନା 
ବା ସ୍ଵରଣରେ ସଂପୂର୍ଣ୍ଣ ହୋଇଛି । ଯଥାର୍ଥରେ ପଳାତକ ନାୟକ ପ୍ରେମର ସମ୍ଭୋହନ 
ନିକଟରେ ଧରା ପଡ଼ିଯାଇଛନ୍ତି ଓ ଶେଷନିଃଶ୍ଵାସ ତ୍ୟାଗ କାଳକୁ ନିଜେ ଭଲପାଇବାର 
ଅଂଶଟିଏ ହୋଇଯାଇଛନ୍ତି । ଅ୍ଥୀତ୍‌ ନିଜର ନିବିଡ଼ ଅଭୀପ୍‌ସା ସହ ଏକୀଭୂତ ହୋ ଇଛନ୍ତି 

ମୃତ୍ୟୁ ହୋଇଛି ମଧୂରତର । ବା ସ୍ତବର ସବୁ ପ୍ରଭାବ ପ୍ରତିହତ ହୋଇ ସ୍ଵପ୍ନ ଅବଚେତନ 
ସ୍ଟରଣ ମଧ୍ୟରେ ଆସିଛି ପ୍ରେମିକା । ଶେଷତମ ମୁହୁର୍ର ବିହ୍ଳ ହୋଇଉଠିଛି । 

୭୪ ଉତ୍ତର-ଆଧୁନିକ ଓଡ଼ିଆ କବିତା... 


କାବ୍ୟନାୟକଙ୍କର ହୃଦ୍‌ ବୋଧ ହୋଇଛି ଯୁଦ୍ଧ ମିଥ୍ୟା ଏବଂ ଅସାର | ଭଲପାଇବା ସାମ୍ପାରେ 
ରାଜଗାଦି , ସଂଗ୍ରାମ ଓ କୂଟନୀ ତି ସବ୍ରକିଛି ଅବାନ୍ତର ଓ କୁସ୍ଥିତ“ ଭଲପାଇବାର ସ୍ରୋତରେ 
ଏଗୁଡ଼ିକ ସତେ କି ସଢ଼ା କା ଠଖଣ୍ଡେ ପରି ଭାସିଯାଇପାରେ । ପ୍ରେମିକାର ଖୋଜିବା ପଣ 
କେଉଁଠୁ ବଣିଚଢ଼େଇପରି ଉଡ଼ିଆସେ ନାୟକଙ୍କ ଚେତନା ଜଗତକୁ “ସେ ( ଖୋଜିବାପଣ) 
କହିବା ଆରମ୍ଭକଲେ ହିଁ / ଅଚାନକ ନରଟିଏ କେଉଁଠାରୁ ଆସି / କୁଳୁକୁଳୁ ହୋଇ ବୋହିଯିବ 
/ ଓ ତାଂ କୂଳେ ଠିଆହୋଇ ମୁଁ ଦେଖୁଥ୍ବି ଯେ / ମୋର ସବୁ ଯୁଦ୍ଧବିଦ୍ୟା, ରାଷ୍ଟ୍ର ଏବଂ 
ରାଷ୍ଟ୍ରବାସୀଙ୍କର / ହିତାହିତ ସତମ୍ନ୍ଧୀୟ ବିଦ୍ୟା ସଢ଼ା କାଠଖଶ୍ଡେ ପରି / ତା? ସ୍ରୋତରେ 
ଭାସିଯାଉଥ୍‌ବ !”? (ପୃ-୭୮) 

ଏଠାରେ ଭଲପାଇବା ହିଁ ଶ୍ରେୟ । ମୃତ୍ୟୁ ମାଧ୍ୟମରେ ପଳାୟନ ସଂସିଦ୍ଧ ହୋଇଛି 
ସତ୍ୟ, ମାତ୍ର ସେ ମୃତ୍ୟୁ ମଧୁର ବିହୁଳତାର ! ପ୍ରେମିକାକୁ ନାୟକ ଚିହ୍ନିପାରିଲେ- ' ସେ 
ତାକୁ ଚିହ୍ଦିପାରିଲେ । ଆଶ୍ଚର୍ଯ୍ୟ ହେଲେନି / ତା? କାନ୍ଧ ପାଖରେ ଦେଖ୍‌ ମାଳ ମାଳ ଝିଲିମିଲି 
ତାରା / ଚନ୍ଦ୍ରକିରଣରେ ଗଢ଼ା ତା'ର ପ୍ରତି ଅଂଗପ୍ରତ୍ୟଂଗରୁ / କେବେ ଚୃଡ଼ି ରୁଣୁଝୁଣୁ ଶବଦ 
କେବେ ପତ୍ରଗହଳିରେ / ପବନ ବୋହିବା ଶବ୍ଦ ଶୁଣାଯାଉଥୁଲା ।”? ଏସବୁ କୃଷ୍ଣଙ୍କ 
ମ୍ତ୍ୟୁକାଳର ବର୍ଣ୍ଣନା । କାବ୍ୟନାୟକ ତାଙ୍କଠାରୁ ଭିନ୍ନ । ମାତ୍ର କାବ୍ୟନାୟକ ମଧ୍ୟ ଏହିପରି 
ଏକ ମୃତ୍ୟୁର ବାଂଛା ପୋଷଣ କରନ୍ତି ବୋଲି କହିଲେ ଅତ୍ସ୍ୟର୍ତି ହେବନାହିଁ । 

ମୃତ୍ୟୁ ଆସୁଛି- ସାରା ଜୀବନର କ୍ଲାନ୍ତି, ଅବଶୋଷ, କ୍ଷତ, ଯନ୍ତ୍ରଣା ଓ ଅନୁଶୋଚନାର 
ଭୋ ଗାଭୋଗ ପରେ ¬ କିନୁ ଭଲପାଇବା ସ୍ଟତି ମଧ୍ୟରେ, ଅବଚେତନ ମଧ୍ୟରେ 
ଦେଖାଦେଇ ସକଳ ଯନ୍ତ୍ରଣାର ଅପନୋ ଦନ ଘଟ ଉଛି । ନାୟକଙ୍କର ଶେଷ କ୍ଷଣରେ — 
“ ଯେତିକି ହଲ୍ଚଲ୍‌ ଥୁଲା ତାଙ୍କ ଦେହରେ ସେତକ / ଧୀରେ ଧୀରେ ବନ୍ଦହୋଇଗଲା | 
କେଉଁଠୁ ଆସିଲା ଛୋଟ ହସଟିଏ / ପ୍ରଚଚା ପତି ପରି ଓହ୍ଲାଇପଡ଼ିଲା ତାଙ୍କ ଓଠରେ ଓ 
ଟିକିଏ ଦୋହଲି / ତାଙ୍କ ଓଠ ଚିରକାଳ ସ୍ଥିରହୋଇଗଲା ।” 

'ଶ୍ରୀପଳା ତକ” ରମାକାନ୍ତଙ୍କ ଜଟିଳ କାବ୍ୟାନ୍ନେଷଣର ଏକ ଉତ୍ତୀର୍ଣ୍ଣ ସ୍ତର । ଏଥରେ 
ପ୍ରେମ, ଯୁଦ୍ଧ ଅଙ୍ଗୀକାର ଓ ପଳାୟନ କବିଙ୍କ ଗଭୀର ଜୀବନବୋଧ ଓ କାବ୍ୟାନୁଭୂତି 
ମଧ୍ୟରେ ଅଧ୍କତର ନିଷ୍ଠାପର ଭାବେ ଉଚ୍ଚାରିତ ହୋଇଅଛି, ଯେଉଁଥ୍‌ରେ କି ରମାକାନ୍ତୀୟ 
କାବ୍ୟିକ ସ୍ଵୀକାରୋ ଲ୍ତି ଏକ ଅନନ୍ୟ ସ୍ଵଚ୍ଛତା ମଧ୍ୟରେ ପ୍ରତିବିନ୍ଭିତ । 

ରମାକାନ୍ତୀୟ ଜଟିଳ କାବ୍ୟାନୁରୂମିକୁ ରୂପ ଦେବା ନିମିତ୍ତ ଏହି କାବ୍ୟର ଭାଷା ଓ 
ଛନ୍ଦ ସମର୍ଥ ବୋଲି ପୁନବୀର ପ୍ରମାଣିତ ହୋଇଛି | ଶ୍ରୀରାଧା? ପରେ ଓଡ଼ିଆ କାବ୍ୟ 
ଜଗତକୁ କବିଙ୍କର ଏହା ଏକ ସ୍ଵରଣୀୟ ଅବଦାନ ରୂପେ ଗୃହୀତ ହେବ | 

QoQ 

ସମୟର ସନ୍ଦନ : ବ୍ୟଙ୍ଗ ଓ କରୁଣା 


(କବି ଜଗନ୍ନାଥ ପ୍ରସାଦ ଦାସଙ୍କ କାବ୍ୟଲୋଜ) 


ଡ଼. ଜଗନ୍ନାଥ ପ୍ରସାଦ ଦାସଙ୍କ କବିତା ଆଧୁନିକ ଜୀବନ ଓ ଜଗତର ଏକ ସୃକ୍ଷ, 
ସଂବେଦନଶୀଳ କାରଣ ରୂପେ ସ୍ବୀକୃତ ହୁଏ । ଶ୍ରୀ ଦାସ ଓଡ଼ିଆ ସାହିତ୍ୟ ଜଗତର ଜଣେ 
ପରିଚିତ ଓ ପ୍ରତିଷ୍ଚିତ ଲେଖକ । ତାଙ୍କର ପ୍ରଥମ କବିତା ଗ୍ରନ୍ଥ ପ୍ରଥମପୁରୂଷଂ ତା'ର 
ପରିପାଟୀ ଓ ଭାବା ବେଗରେ ସେଦିନ ଓଡ଼ିଆ ପାଠକଙ୍କୁ ଏକ ଭିନ୍ନ ସ୍ଵାଦ ପରିବେଷଣ 
କରିଥ୍ଲା ! ସେ ଏକାଧାରରେ କବି, ଗାଳିକ, ଥିପନ୍ୟାସିକ ଓ ଚିତ୍ରଶିଳ୍ପୀ । ତାଙ୍କର 
ସୃଜନଶୀଳତାର ବିଭିନ୍ନ ଦିଗ ମଧ୍ଯରୁ କବିତା ସଂରଚନା ଗୋଟିଏ । ଏହି ସଂକଳନଟିରେ 
ସାମାଜିକ ବାସ୍ତବତା ଓ ବ୍ୟକ୍ତି ଜୀ ବନର ବା ସ୍ତବିକତାକୁ କେବେ ସଂବେଦନା ବା କେବେ 
ବିଦ୍ରପ ମାଧ୍ଯମରେ ଚିତ୍ରଣ କରାଯାଇଛି । ବ୍ୟକ୍ତି ଜୀ ବନର ( ବ୍ୟକ୍ତିଗତ) ବାସ୍ତବତାକୁ ଚିତ୍ରିବା 
ବେଳେ କବି ସେତିକି ସମ୍ବେଦନଶୀଳ, ସାମାଜିକ ବାସ୍ତବତା, ରାଜନୀତି, ଧର୍ମ, ଆଦର୍ଶକୁ 
ରୂପ ଦେଲାବେଳେ ଯେତିକି ବ୍ୟଙ୍ଗ -ପ୍ରବଣ ! ଏହି ବ୍ୟଙ୍ଗ କେତେବେଳେ ଖୁବ୍‌ ଶାଣିତ ତ 
କେତେବେଳେ ପ୍ରଚ୍ଛନ୍ନ । ଏହାକୁ ମିଥ୍‌ ମାଧ୍ଯମରେ ଶର୍ତିଶାଳୀ କରିବାକୁ ସେ ପ୍ରୟାସ କରିଛନ୍ତି । 
ସମୁଦାୟ ତିରିଶି ଗୋଟି କବିତାକୁ ନେଇ ଏହି ଆହୁକ” ସଂକଳନ କଳେବରରେ ବୃହତ୍‌ ନୁହେଁ 
ମାତ୍ର ଏଥ୍‌ରେ ଅତୀତ ଓ ବର୍ଭମାନର ଏକ ମନନଶୀଳ ବିଶ୍ଳେଷଣ ଉପସ୍ଥାପିତ | 

ବିଶେଷ ସ୍ଥାନମାନଙ୍କୁ ଭିରିକରି ବର୍ଗମାନର ସମସ୍ୟା ଓ ଅବସ୍ଥାକୁ ସୂଚିତ କରି କେତେକ 
କବିତା ଏଥୁରେ ସନ୍ମିବିଷ୍ଟ । ସେ ସ୍ଥାନଗୁଡ଼ିକ ଭୁବନେଶ୍ବର, କଟକ, ହୀରେସୀମା, କଳା ହାଷ୍ରି 
ଓ ବାଲିଆପାଳ ¦ 'ଭୁବନେଶ୍ବର”ର ରାଜଧାନୀ , ସେଠାକାର, ଅଫିସ୍‌, ମନ୍ଦିରର ବିସ୍ୟକର 
କାରୁକାର୍ଯ୍ୟ , ମନ୍ତ୍ରିମଣ୍ଡଳ, ସୁବିଧାବାଦୀ ରାଜନୀତିର ପୃଷ୍ଠଭୂମିରେ ମଣିଷ ପାଇଁ କିଛି ସମ୍ଭାବନା 
ନାହିଁ । ଏଠାରେ ମୁହଁ ପୋତା କର୍ମଚାରୀ ଗଣ ଗତାନୁଗତିକ ଭୀରୁ ଜୀବନ ଯାପନରେ 
ଅଭ୍ୟସ୍ତ | କେବଳ କାନ୍ଧରେ ଲିଖୁତ ସ୍ଲୋଗାନରେ ପ୍ରବଳ ବିଦ୍ଦୋହର ଚିତ୍ର ଦେଖ୍‌ବାକୁ 
ମିଳିଥାଏ । ବର୍ଭମାନର ରାଜନୀତି ଶାସନନୀତିକୁ, ବେକାରୀକୁ, ଏହାର କୁପ୍ରଭା ବରେ 
ପ୍ରଭାବିତ ଯୁବକକୁଳଙ୍କୁ ତଥା ନାଲିଫିତାର ଶାସନ ବ୍ୟବସ୍ଥାକୁ କବି ସୂଚା ଇଦିଅନ୍ତି" 

ଫାଇଲ ଉପରେ ଧୂଳି ଜମୁଆାଏ 

ମନ୍ଦିରର ଚୂଡ଼ା ସବୂ 

ବିନା କାରଣରେ ଉପରକୁ ଅନା ଇଁଥାନ୍ତି 

XX XX X XX 

କାନ୍୍ରରେ ଲେଖା ସ୍ଲୋଗାନରେ 

ବିଦ୍ରୋହ ହେଉଥାଏ 

ମୁହଁ ପୋତି ଚାଲିଯାନ୍ତି ଚୂପ୍ଚାପ୍‌ 

ଅଫିସ୍‌ରୁ ଫେରୂଥ୍ବା ଲୋକମାନେ । 

କବି କଟକରେ ଯାପନ କରିଛନ୍ତି ଶୈଶବ ଓ କୈଶୋର | ତେଣୁ କଟକର ବହିଃରଙ୍ଗ 
ଚିତ୍ର ସହ ସୁ ତିଜଡ଼ିତ ଅନ୍ତରଙ୍ଗ ଚିତ୍ର ଅଙ୍କିତ । ହିରୋସୀମା ଏକ ସହର, ଯାହା ସ୍ଟରଣକୁ 
ଆସିଲେ ମଣିଷମାନେ ଅମଣିଷରୂପେ ପ୍ରତୀତହୁଅନ୍ତି । ବିଜ୍ଞାନ ଯେତିକି ଜ୍ଞାନର ସୂଚକ 
ସେତିକି ଧ୍ଵଂସକାରୀ । ଆଧୁନିକ ମଣି ଧର କୁରତା ଓ ଅମାନବିକତାର ଦୃଷ୍ଟାନ୍ତ ଏତେ ପ୍ରଚୁର 
ଯେ, ଶଶୁବରତ୍ଵକୁ ଯାନ୍ତ୍ରିକ ବୋଲି ପରିକଳ୍ପନା କରିବାକୁ କବିଙ୍କର ଦ୍ବିଧା ଆସେନା । ଯାନ୍ତିକ 
ଶଶୁର ଧୃଂସକରିବାରେ ପ୍ରମୂର୍ଭ ହୁଅନି । କଳାହାଶ୍ଡି ଦାରିଦ୍ରୟର ଉତ୍କଟ ରୂପଧରି ଭୂଗୋଳରେ 
ଉତ୍ତୀର୍ଣ୍ଣ । ତା'ର ଚମଜ୍ରାର ପରିଚୟ ଦିଅନ୍ତି କବି 

“ ମାନଚିତ୍ରକୁ ଏଥର ଅଲଗା ରଖିଦିଅ 

ସେଠାରେ ଯିବାପାଇଁ ଆଉ 

ହେଲିକପ୍ଟରର ପ୍ରୟୋଜନ ନାହିଁ 

ଯେଉଁଠାରେ ଅନାହାର ସେହିଠାରେ କଳାହାଣ୍ଡି ।”? 

କଳାହାଣ୍ଡି ଆମ ପ୍ରଗତିର ଅନ୍ତରାୟ, ସମୃବିର ବାଧକ | ଏଠାରେ ବ୍ୟଙ୍ଗ ପ୍ରଚ୍ଛନ୍ନ, 
ଆମ୍ମନିରୀକ୍ଷା ଓ ସମ୍ବେଦନଶୀଳତା ସ୍ପଷ୍ଟ 

' 'କଳାହାଶ୍ଡି ଆମର ଅତି ନିକଟରେ 

ଆତ୍ଲାର ସାମୟିକ ତାଡ଼ନାରେ 

ବିବେକର ଅକସ୍ଟାତ୍‌ ଦଂଶନରେ 

ଅନ୍ତଃକରଣର କ୍ୃଚିତ ଅନୁଶୋଚନାରେ 

ସୁଖନିଦ୍ରାର ଦୂଃ ସ୍ବପ୍ନରେ 

ରୋଗରେ, ଭୋକରେ, ଅସହାୟତାରେ 

ରକ୍ତପାତର ଆସନ୍ନ ସମ୍ଭାବନାରେ ।” 

ସ୍ଥାନଭିରିକ କବିତା ଗୁଡ଼ିକ ମଧ୍ଯରୁ ଅଧ୍କ କରୁଣ ଓ ବିଦୁପଧମୀ କବିତା ‘ବାଲିଆପାଳ | 
ମଣିଷର ଚଟିରସବୂଜ, ଶାନ୍ତମୟ ଆଶ୍ରୟ ବାଲିଆପାଳ କ୍ଷେପଣାସ୍ତ୍ରଘାଟୀ ହେବାକୁ ନିଣ୍ୀତ । 
ଏହାକୁ ନେଇ ଜନଆନ୍ଦୋଳନ କିଛିଟା ହୋଇଥ୍‌ଲେ ବି ତାହା ଅଯଥେଷ୍ଟ ଓ ବାଲିଆପାଳର 
ଭବିତବ୍ୟକୁ ପରିବର୍ଭନ କରିବାକୁ ଅସମର୍ଥ ¦ ଅବଶ୍ୟ କବି ବିପୂବ, ବିଦ୍ରପକୁ ଏଠାରେ 
ଆୟୁଧ କରିନାହାନ୍ତି । ନିରୁତା ସଂବେଦନା , ମାନବିକତା ପ୍ରତି ଉଜ୍ଵଳ ଓ ତୀ ବ୍ର ବିଶ୍ଵାସ ହିଁ 
କବିତାର ଅନ୍ତଃସ୍ଵର-- ˆ ଏଠାରେ ତମେ ଧାନଗଛ ଉପାଡ଼ିଦେଇ ବନ୍ଧୁକ ପୋତିଦେଇପାର/ 

ସାର ବଦଳରେ ବାରୁଦ ବିଞ୍ଚଦିଅ / ପାଣି ବଦଳରେ ରକ୍ତ ସିଞ୍ଦିଅ / କିନୁ ବାଲିଆପାଳ 
ମାଟିରୁ ଶେଷରେ ଧାନ ହିଁ ଉପୁଜିବ / କ୍ଷେପଣାସ୍ତ ନୁହେଁ ।” 

ଅତୀତର ରାଜତନ୍ତ୍ର ଓ ବର୍ରମାନର ଗଣତନ୍ତ୍ର ମଧ୍ୟରେ ବେଶିକିଛି ତଫାତ୍‌ ନାହିଁ, 
କେବଳ ଶୋଷଣ ଓ ଅତ୍ୟାଚାରର ସ୍ଵରୂପ ଭିନ୍ନ ଭିନ୍ନ । ରାଜତନ୍ତ୍ରରେ ସମ୍ରାଟ ଏକଳ୍ଛତ୍ର 
ଅଧୀଶ୍ବର- ବିଳାସୀ, କାମୁକ ଅଥଚ ନଫୁସକ । ସେ ଶହୀ ଦମାନଙ୍କ ହାଡ଼ରେ ପଶାକାଠି 
ତିଆରିକରି ଖେଳନ୍ତି । ତାଙ୍କର ଅବିବେକତା ଓ କାମୂକତା ରାଣୀହଂସପୂରର ହାହାକାରର 
ଅନ୍ୟତମ ହେତୃ । ସେଠାରେ ସବ୍ରକିଛି ମାନବିକତାର ବିରୋଧୀ | ସେ ସମ୍ରାଟଙ୍କର ମଣିଷତ୍ସ 
ନାହିଁ କି ପୂରୂଷତ୍ଵ ନାହିଁ । ଏହି ରା ଜତନ୍ତ୍ରର ପରା କ୍ରମର ଭଗ୍ଧାବଶେଷ ରହିଛି, ତାର ସକଳ 
ଷଡ଼ଯନ୍ତ୍ର ଅତ୍ୟାଚାର ପ୍ରତ୍ନ ହୋଇଯାଇଛି | ଅନ୍ୟାୟ ଅହଂକାର ସବ୍ରକିଛି ପ୍ରୋଥ୍ତ ରହିଛି । 
ଆମେ କେବଳ ଇତିହାସରୂ ତା'ର ଯଶ ଓ ବିଜୟର ପରିଚୟ ପାଇଥାଉଁ । ଯନ୍ତ୍ରଣା ଓ 
ହାହାକାରର ଚିତ୍ର ଇତିହାସ ଦିଏ ନାହିଁ, ତେଣୁ ଇତିହାସରୁ ମଣିଷ କିଛି ବି ଶିଖିନାହିଁ । ଇତିହାସ 
ପ୍ରମାଣକରିଛି ଯେ ସିଂହାସନରେ ମହାରଥୀ ମହାମ୍ବା ବସନ୍ତିନାହିଁ, ବସିଥାଏ ଦୁରାମ୍ବା | 
କ୍ଷମତା ରାଜତନ୍ତ୍ରର ସ୍ଵରୂପ ଏହିପରି । ଇତିହାସର ପ୍ରତ୍ନଶିଳା ଲିପିରେ ଯେଉଁ ଜୟଗାନ 
ତାହା ଅଧ୍କାଂଶରେ ଛଳନା ପ୍ରତିକୃତି ମୌଳିକତାରୂପେ ଚିହ୍ନିତ ହୁଏ , ଏଠାରେ ବିଦୂଷକଙ୍କ 
ପରିହାସ, ଦାର୍ଶନିକତା ରୂପେ ଉପସ୍ଥାପିତ ହୁଏ । 

ରା ଜଚନ୍ତ୍ରରୂ କବି ଦୃଷ୍ଟି ଫେରାନ୍ତି ଗଣତନ୍ତ୍ର ଦିଗକୁ । ହାତ ଗୋଟିଏ ରାଜନୀତିକ ଦଳର 
ପ୍ରତୀକ- ତା'ର କରାମତି ପ୍ରତି, ତା'ର ବିଭିନ୍ନ ରୂପ ପ୍ରତି କବିଙ୍କ ବ୍ୟଙ୍ଗଯୁକ୍ତ ଦୃଷ୍ପିଂ 

ପଶାପାଲି ହାତରୁ ଖସିଲେ ମହାଭାରତ 

ବୋତାମ ଟିପିଲେ ବିଶ୍ବଯୁଦ୍ଧ 

କାଗଜର ଗୋଟିଏ ଛକିରେ 

ଗଣତନ୍ତ୍ରର ଏକତନ୍ତ୍ର 

ଦେଶର ଭାଗ୍ୟ ନିରୂପଣ କରେ 

ଗୋଟିଏ ହାତର ପ୍ରତୀକ ।” 

କିନ୍ତୁ ହାତର ସାର୍ଥକତା ସେତିକିବେଳେ, ଯେତେବେଳେ “ମା ହାତରେ ଶିଶୁର ହାତ” 
ଓ “ସୃର୍ଗର ଜହୁ ଗୋଟିଏ ସମତ୍ବୋଧନରେ ଆକାଶରୁ ଆସି ଓହ୍ଲାଇବ କାହ ର କୋମଳ 
ହାତରେ ।” ? ମଣିଷ ଆଜି ଖୁବ୍‌ ଶକ୍ତିଶାଳୀ । ନିଜକୁ ଅଭିଷିକ୍ତ କରିବା ଓ ଧ୍ବଂସ କରିବା ଉଭୟ 
ତା” ଅକ୍ତିଆରରେ ରହିଚି । ମଣିଷ ସେତିକି ଭୂଲିଯାଇଛି-ତାହାହିଁ ହେଉଛି ବିଡ଼ମ୍ବନା । 

ବର୍ଭ ମାନର କ୍ଷମତାରା ଜନୀତିର ଖେଳରେ ଦୂଇଟି ନମସ୍ୟ ଓ ତ୍ୟାଗୀ ବ୍ୟକ୍ିତ୍ବଙ୍କ 
ସ୍ଥାନ ନିର୍ଣ୍ଣୟ କରନ୍ତି କବି¬ ଗାନ୍ଧୀ ଓ ଗୋପବନ୍ଧୁ କବିତା ରେ¬ ଗାନ୍ଧୀବାଦର ଉତ୍ତମ 
ପନ୍ଥା ଆଜି ଅବହେଳିତ, ଆଜି ପରିଣାମ ଉପରେ ଗୁରୁତ୍ଵ ବେଶୀ ପଛ୍ଞା ଅଧମ 
' ହେଉପନଛେ । ୟେ ମାକିଆଭେଲିଦର୍ଶନ ଆଜି ଗ୍ରହଣୀୟ ଓ ଆଚରିତ । 

କବିଙ୍କ ଉଚ୍ଚାରଣରେ 

କାହାରି ଚିନ୍ତା ନାହିଁ ମାଧ୍ଯମଲାଗି 

ସମସ୍ତଙ୍କ ଆଖି ଅଚଳନ୍ତି ପରିଣାମ ଉପରେ 

ହାନି ଲାଭର ରୋକଠୋକ ଚୋରାବଜାରରେ 

ଖର୍ଚ୍ଚ ହୋଇଗଲା ସଚ୍ଚରିତ୍ରତାର ଶେଷପୁଞ୍ଜି !” 

ଏ ଯୁଗର ମଣିଷ ସ୍ଵାର୍ଥବଶ | ସେ ତ୍ୟାଗ, ସେବାର ମହତୁ ହିଁ ବୁଝେନାହିଁ ¬ ମମୀହତ 
କବିଙ୍କ ଅନ୍ତରରେ ବିଦୁପର ସ୍ଵର ଝଂକୃତହୁଏ- 

“ରମେ ସେଇଭଳି ଠିଆ ରହି ରହି 

ଥକିଯିବ ଗୋପବନ୍ଧୁ 

କେହି ତମପାଇଁ ଚଉକି ଆଣି ଦେବେନାହିଁ 

ସମସ୍ତେ ଏଠାରେ ନିଜ ନିଜ ଚଉକି ପାଇଁ ବ୍ୟସ୍ତ 

କବିତା ଗୁଡ଼ିକର ପ୍ରକା ଶଭଙ୍ଗୀ କେବେ ଇଙ୍ଗିତଧମୀ ଓ କେବେ ବର୍ଣ୍ଣନାଧମୀ ତ କେଉଁଠି 
ଶାଣିତ ବ୍ୟଙ୍ଗରେ ଅଭିବ୍ୟଞ୍ଜିତ । ପ୍ରତୀକାମ୍ମକତା କବିତା ଗୁଡ଼ିକର ସମ୍ପଦ । ତାଙ୍କ କବିତାରେ 
ସ୍ଥାନିତ ମହାନଦୀ ଚିରନ୍ତନ ଜୀ ବନସ୍ତୋତର ପ୍ରତୀକ ! କାବ୍ୟଚେତନାରେ ମିଥ୍‌ ଗୋଟିଏ 
ଗୋଟିଏ କଟ କ୍ଷରେ ଆସି,ବକ୍ତବ୍ୟକୁ ଅଧୁକ ଅର୍ଥମୟ କରିତୋ ଳିଛି । ସାଂପ୍ରତିକ ଧର୍ମବିଶ୍ନାସ, 
ଅନ୍ଧତ୍ୂର ବଶବତ୍ତୀ ହୋଇ ସମଗ୍ର ମାନବସଭ୍ୟତାକୁ ବର୍ବରତାରେ ପରିଣତ କରିବାକୁ 
ବସିଲାଣି । ଧର୍ମ ନାମରେ ସନ୍ତ୍ରାସ ବର୍ଭମାନ ଭାରତୀୟ ଜୀବନକୁ ଆଶଙ୍କାଗ୍ରସ୍ତ କରି 
ତୋଳିଛି । ଧର୍ମର ଏହି ମିଥ୍ୟାଚାର, ଅନ୍ଧବିଶ୍ଵାସର ଭୟାବହତା କବିଙ୍କ ଲେଖନୀରେ- 
“ଅଫିମ ନିଶାରେ ନିଶ୍ଚିନ୍ତ ଶୋଇଛନ୍ତି / ବିଶୃସ୍ତ ଯଜମାନ ଓ ଭକ୍ତ ଆଖିରେ ଧାର୍ମିକତାର 
କଳାକନା ବାନ୍ଧି / ଧୃଂସର ବୀଜ ବୁଣିଚାଲିଯାନ୍ତି / ନିଜକୁ ଧର୍ମର ସଂସ୍ଥାପକ ବୋ ଲା ଉଥୁବା / 
ମଟରସାଇ କେଲର ମୃତ୍ୟୁଦୂତମାନେ ।”? 

ପରିହାସର ତୀର୍ଯ୍ୟକ ଭଙ୍ଗୀ ମଧ୍ଯରେ କବି ଯେ ପ୍ରଚଳିତ ସମାଜକୁ, ଜୀ ବନକୁ କେବଳ 
ତାସ୍ସଲ୍ୟକରନ୍ତି, ତା'ନୁହେଁ, ସେ ମଧ୍ଯ ତାଙ୍କର କାମ୍ୟ ସମାଜ ଓ ଜୀବନର ଚିତ୍ର ଆଙ୍କି 
ଦିଅନ୍ତି ପରବଭ୍ରୀ” କବିତାରେ । 

ତାଙ୍କ ମତରେ ସେହି ନୂତନ ମାନବିକ ସମ୍ଭେଦନାମୂଳକ ସମାଜ ସାଧୂତା ଓ 
ଆନ୍ତରିକତାରେ ଗ୍ରଥ୍ତ ସଂପର୍କର ସୂତ୍ରରେ ନିଶ୍ଚୟ ଦିନେ ସମ୍ଭବ ହେବ | କଲ୍ୟାଣୀୟ 
ଭବିଷ୍ୟତର ଦ୍ରଷ୍ଟା ରୂପେ ପ୍ରତିଷ୍ଠିତ ହୁଅନ୍ତି କବି । ଶାନ୍ତି, ସୃସ୍ତି, ତୃପ୍ତି, ସାହସ ଓ ବିଶ୍ଵାସର 
ସଂଗୀତ ଗାଇ ସେହି ସମୟ ନିଶ୍ଚୟ ଆମ ପାଇଁ ଅଶେଷ ସଂଭାବନାର ଉତ୍ସ ହୋଇ ଆସିବ 
ତା'ର ନିଶ୍ଚିତ ଆଗମନର ଚିତ୍ର କବିଙ୍କ ଦୃଷ୍ଟିର ବଳୟରେ 

“ ଶରାନ୍ତିର ପଦଯାତ୍ରାରେ 

ସେ ଆସିବ ଅସହିଷ୍ପତାର ନୂଆଖାଲିରେ 

ସାଂପ୍ରଦାୟିକ ଦଙ୍ଗା ମଝିରେ ରାମଧୂନ୍‌ ହୋଇ 

ସନ୍୍ରାସବା ଦୀଙ୍କ ବନ୍ଧୁକ ଆଡ଼କୁ ଛାତି ଦେଖାଇ ।” 

ବର୍ରମାନ ଯୁଗର ଆଶା, ଆଶଂକା, ହତାଶା ଓ ବିଭଙ୍ଗତାର ଚିତ୍ର କବିତା ଗୁଡ଼ିକରେ 
ପ୍ରମୂର୍ର । କାଳେ କାଳେ ବାସ୍ତବତାର ଚିତ୍ରଣ ଖୁବ୍‌ ବେଶୀ ଆବେଗର ଅପେକ୍ଷା ରଖେ 
ନାହିଁ । ଏଠାରେ କବିଙ୍କ କାବ୍ୟିକ ଆବେଗ ଓ ଯୁକ୍ତିମର୍ରା ମଧ୍ୟରେ ବା ସ୍ତବଧମୀ କବିତା ଗୁଡ଼ିକ 
ଯୁକ୍ତିମତ୍ତାର ନିକଟବର୍ତୀ । ବାସ୍ତବତାର ଚିତ୍ରଣରେ କବିଙ୍କର ମୁଖ୍ୟ କୌଶଳ ହେଉଛି ବ୍ୟଙ୍ଗ 
ଏହି ଶାଣିତ ବ୍ୟଙ୍ଗର ତରବାରୀରେ ଅସୌନ୍ଦର୍ଯ୍ୟ , ବର୍ବରତା , ପ୍ରତାରଣା, ଧର୍ମ, ରାଜନୀତିର 
ଜଟିଳତାକୁ ବ୍ୟବଚ୍ଛେଦ କରିଛନ୍ତି କବି । ତଥାପି କେତେଗୁଡ଼ିଏ କବିତାରେ କାବ୍ୟିକ ଆବେଗର 
ଫଲ୍‌ଗୁ ଉଛୁଳି ଉଠିଛି ଓ କବି ହୃଦୟର ଆନ୍ତରିକତା ଓ କାରୂଣ୍ୟ ସ୍ତଷ୍ଟ ଲକ୍ଷ୍ୟଣୀୟ ହୋଇଛି ¦ 
ସାମାଜିକ ବାସ୍ତବତାକୁ ଚିତ୍ରିବା ସମୟରେ ଗୋଟିଏ ବିପଦ ଦେଖା ଦେଇଥାଏ କବିଙ୍କ 
ସ୍ଵର ସ୍ଲୋଗାନର ନିକଟବତ୍ତୀ ହୋଇ ଯାଇପାରେ । କିନ୍ତ ' ଆହୁକଂ ? ସେହି ବିପଦରୁ ମୁକ୍ତ 
ମୁକ୍ତ ଏଇଥ୍‌ ପାଇଁ ଯେ, କବି ବିପ୍ନବର ପତାକା ତଳେ ଏକଜୁଟ ହେବାକୁ ଉପରଠାଉରିଆ 
ଭାବେ ଏକ ଚିରାଚରିତ ଆହାନ ଦେଇନାହାନ୍ତି । ସମାଜ ପ୍ରତି ତାଙ୍କର ସମ୍ବେଦନା ଆନ୍ତରିକ 
ଓ ସେହି ସମ୍ବେଦନାରୁ ସଞ୍ଞାତ କରୁଣା କବିଙ୍କୁ ଆପ୍‌ ତ କରିଛି । ସମାଜର ସ୍ଵରୂପକୁ 
ବିଦୁପ କରି ତାହାର ଅସଙ୍ଗତିକୁ ଚିହ୍ଲାଇବାକୁ ସେ ପ୍ରୟାସ କରିଛନ୍ତି । ତେଣୁ ବାସ୍ତବତା 
ପ୍ରତି ବ୍ୟଙ୍ଗ ଓ କରୁଣାରେ ତାଙ୍କ କାବ୍ୟଚେତନା ହୋଇଛି ଓତପ୍ରୋତ । କବିଙ୍କ ସ୍ଵର ବିଦୁପରେ 
ଯେତିକି ଶାଣିତ, ଆକୁଳତାରେ କିଛି କମ୍‌ କରୁଣା-ବ୍ୟଞ୍ିତ ନୁହେଁ । ବ୍ୟଂଗ ଓ କରୁଣା 
ପରସ୍ପର ସାନ୍ିିଧ୍ୟରେ ପରସ୍ପରକୁ ଅଧ୍କ ସାର୍ଥକ ଆବେଦନ ପ୍ରଦାନ କରିଛନ୍ତି । 

QUU 


Digitized by PPRACHIN, SOA 


ଉତ୍ତରିତ ଆଜୁଳତାର ସିଂହା ସନ 
(କବି ଜୟନ୍ତ ମହାପାତ୍ରଙ୍କ କାବ୍ୟଜଗତ) 


ଏକଦା ଢୀବନଯଂତ୍ରଣାରେ ଦଗ୍ଧ ଜଣେ କବିଙ୍କର ଅଭିମାନ ଓ ଅନୁଯୋଗଭରା ଆକୁଳ 
ଉଚ୍ଚାରଣ ଶୁଭିଯାଏ — 

“ଦେ ମତେ ବାଇଆ କରି 

ଆରେ ମୋର ବାଇଆ ରଜା...” 

ଆଜି କବି ଜୟନ୍ତ ମହା ପାତ୍ର ଙ୍କର ମଧ୍ଯ ଏଇ ଆକୁଳ ଅଭିବ୍ୟଭ୍ତି ଅଭିମାନ ଓ 
ଅନୁଯୋଗର । ତେବେ, ତାଙ୍କ ଅଭିବ୍ୟକ୍ତିର ସତ୍ୟ ହେଉଛି କିଛି ବି ନିଶ୍ଚିହ୍ନ ହେବାର ନୁହେଁ । 
କବିତାର କିୟଦଂଶ ରହିଯାଏ ଏଠି, ସ୍ଵରରୁ ବି ଖି ଅଟିଏ ରହିଯାଏ ଚିରକାଳପାଇଁ — 
 ରହିଯାଉଥାଏ ତ କିଛି ନା କିଛି ସବୁବେଳେ / ବାପା ବଞ୍ଚିଥୁବା ବେଳର ହସରୁ ପାଉଁଶ 
ଟିକିଏ”? ଏବଂ “ ଇତିହାସ ଟିକିଏ ରହିଯାଏ / ମରା ହୋଇଥ୍‌ବା ଲୁଣଗଦା ପରି ଚିଲିକା 
ଜୁଳରେ କିଛି ନା କିଛି ରହିଯାଏ / ନରବଢ଼ି ସରିଗଲେ କୂଳ ଦିଓଟି ବାଇଶପାହାଚୁ 
ଚଢ଼ିଆସିଲେ ଆଶ୍ରୟ ପରି ଟିକିଏ × × × ଆଉ ମୋର ଜୀବନ ଶେଷ ଯେବେ ହବ / 
ସେମିତି ବୋଧେ ଟିକେ ରହିଯିବ ।” (ବାୟାରଜା, ପ୍‌ ୮୫ ଓ ୨୯) i 

ସ୍ବର୍ଗତ ଲକ୍ଷ୍ମୀକା ନ୍ତଙ୍କ ଗୀତ ଦୁଇଧାଡ଼ି ପିଲା ଦିନେ ଆନନ୍ଦ ଦେଉଥୁଲା — ଆଜି ବାୟାମନ 
ବି ସେଇ ଗୀତ ଗାଇବାକୁ ଆଗ୍ରହୀ । ମନଟି ବାୟା କାହିଁକି ୨ କବି ଜଣେ ସଚେତନ 
ସୃଢନଶୀଳ ବ୍ୟକ୍ଥି ¬ ଅତଏବ ତାଙ୍କ ମନ ବାୟା ହବ କାହିଁକି ? ବୋଧହୁଏ ଏଇଥ୍ପାଇଁ 
ଯେ ପ୍ରଚଳିତ ସମୟ ଓ ସମାଜର ପରିପ୍ରେକ୍ଷୀରେ ସେ ବହୁ ଭାବରେ ଆନ୍ଦୋଳିତ ହୁଅନ୍ତି | 
ବେଳେ ବେଳେ ସମାଜର ପ୍ରଚଶ୍ଡ ବସ୍ଭୂବା ଦକୁ ଅସ୍ଵୀକାର କରୁଥୁବା ବ୍ୟକ୍ତିକୁ ବାୟା” ବୋଲି 
କୁହାଯାଏ | ଅଧ୍କାଂଶ ବାୟା ଶହ ସ୍ନେହରେ ସିକ୍ତ ହୋଇଥାଏ । ଯେଉଁ ମନ ନିଖିଳ ପାଇଁ 
ସଂବେଦନଶୀଳ, ସେଇ ମନକୁ ଏଠାରେ ‘ବାୟାରଜା 'ଦ୍ଵାରା ପ୍ରତୀକିତ କରି ଥୁବାର 
ମନେହୁଏ । ଯାହା ନାହିଁ ଅଥଚ ଯାହା ଶ୍ଲାଘ୍ୟ ଓ କାମ୍ୟ, ତାକୁ ଯିଏ ଖୋଜେ, ଛଟପଟ 
ହୁଏ, ତା ପାଇଁ ଲୁହରକ୍ତରେ ଜୁଡ଼ୁବୁଡ଼ୁ ହୁଏ, ସେ ବାୟାରଜା | କାବ୍ୟନାୟକ ଏଠାରେ 
ସଂଭାବନା ପାଇଁ ଆକୂଳ ହୁଅନ୍ତି । ନିଜ କବି ଅସ୍ତିତ୍ଵର ଅପାରଗତାକୁ ତାଛୁଲ୍ୟ କରନ୍ତି, 
କେବେ ସର୍କସ ଜୋ କର୍‌ ଭାବରେ ତ କେବେ ଏଣେ ତେଣେ ଧାଉଁଥ୍ବା କୁକୁର ଭାବରେ 
ଆଉ ମୁଁ ମୋ ନିଜର ମନଟିକୁ ସର୍କସ ଜୋକର୍‌ ଗୋଟିଏର ନି୍ୌଧ ହସପରି / ଧରି 

ଉତ୍ତର-ଆଧୁନିକ ଓଡ଼ିଆ କବିତା... ୮୧ 


ଧରି ସମୟ ସାରା ପହରା ଦିଏ (ବାୟାରଜା- ପୃ ୭୮ ) । ତଥାପି ମନର ଏଇ 'ରଢାପଣଂ 
କବିଙ୍କର କାମ୍ୟ । ମନ କଦାପି ନିର୍ଜୀବ ବସ୍ତୁଟିଏ ନୁହେଁ । ମନ ଯଦି ସ୍ଵପ୍ନଗର୍ଭିତ ନ ହୁଏ 
କେଉଁ ସମ୍ଭାବନା ରହିବ ଜୀବନ ପାଇଁ ? ˆ ମନରୁ ସ୍ଵପ୍ନ ସବୁ ବାହାରିଗଲେ ପ୍ରଥମବଷୀ 
କଣ ଓଦାକରିପାରିବ ଭୂଇଁକୁ ' ? ( ତତ୍ରୈବ- ପୃ ୮୦) | 

ବିଶ୍ଵଙଖଳ, ଅବ୍ୟବସ୍ଥିତ ଚିତ୍ତର ଦୃଷ୍ଟାନ୍ତ ମିଳେ ରାଜନୈତିକ ନେତାର ଭ୍ରଷ୍ଟାଚାରରେ, 
ଯୁବସମାଜର ନାରୀ ଧର୍ଷଣ ପ୍ରବୃର୍ତିରେ । ତାରି ତାଡ଼ନାରେ ସାଂପ୍ରଦାୟିକ ମନ୍ଦିର ମସଜିଦ୍‌ 
ଯୁଦ୍ଧରେ ଗାନ୍ଧିଜୀଙ୍କ ସ୍ଵପ୍ନ ରକ୍ତାକ୍ତ ହୁଏ । ବର୍ରମାନର ସଂକଟମୟ କାଳରେ ସତ୍ୟ ସ୍ବେଛାଟଚାରୀ 
ସମାଜର ଦାସ ପାଲଟିଛି । ଶିଶୁର ନିଷ୍ଠାପତା , କଳନା ରଂଜିତ ଆବେଗ ଏଠାରେ ସମାଧ୍‌ 
ନିଏ | ମାତ୍ର କବିର ହୃଦୟ ଶିଶୁର ହୃଦୟ ଭଳି, ସେ ବାୟା ସତ, ମାତ୍ର ଦୟାଳୁ 
ବାୟାରଜ୍ଚାଟିଏ । ନିଖିଳ ପାଇଁ ଦରଦ ବିଗଳିତ ତା'ର ଚେତନା — ଅତୀତ, ପରଂପରା, 
ଇତିହାସ, ପୁରାଣଠାରୁ ବର୍ରମାନ ପର୍ଯ୍ୟନ୍ତ ସବୁକିଛି କବିଙ୍କ ଚେତନାରେ ସୁବିନ୍ୟସ୍ତ | କବି 
ସ୍ଵରଚନାରେ ମଣିଷକୁ ଏକ ବ୍ୟକ୍ତିବିଶେଷଭା ବେ ନ ଦେଖି, ଦେଖିଛନ୍ତି ପରଂପରା ଓ 
ଇତିହାସର ଏକ ଅଂଶ ଭାବେ | ସ୍ଵକବିତା ମାଧ୍ଯମରେ ସେ ଇତିହା ସକ ଅଂଗୀରୂତ କରିଛନ୍ତି 


ଏକଦା ବିଖ୍ୟାତ କବି ଅକ୍କାଭିଓପାଜ୍‌ କହିଥ୍‌ଲେ — Every poem is an attempt to 
reconcile history and poetry for the benefit of poetry. x x x The 
relationship between men and history is one of slavery and depen- 
dence. For if we are the only protagonists of history we are also its 
rawmaterials and its victims, it can only be fulfilled in our expense. 
Poetry radically transforms this relationship. 


ଜ୍ଞାନୀଏ ମୂର୍ଖତା ଆଚରଣ କରିବାର ପରଂପରା ଏ ଦେଶ ମାଟିରେ ବହୁ ଆଗରୁ 
ରହିଛି — “ ଯୁଧ୍ଷ୍ପିରଙ୍କ ଜ୍ଞାନରୁ ଖଣ୍ଡେ ପରି / ଖୋଲା ଦରବାରରେ ଯେତେବେଳେ / 
ବାଜିରେ ହାରିବାର ଜ୍ୟାମିତିରେ ଆଶ୍ରୟ ନେଲୁ” (ତତୈବ- ପୃ ୮୫) । ଦରଦୀ 
କାବ୍ୟମାନସ ବଡ଼ ଅସମର୍ଥ । ଦେଶ କାଳ ପାତ୍ରର ସକଳ ଅସଂଗତି ବିଶୃଙ୍ଖଳା କୁ ହୃଦୟଙ୍ଗମ 
କରି ମଧ୍ଯ ପ୍ରତିକାର କରିପାରେନାହିଁ ; ଅଥଚ ତା'ର ଆଶା ଓ ସ୍ବପ୍ନ ପରାହତ ନୁହେଁ 
ତାର ଅସ୍ତିତ୍ଵ କେଉଁ ଜନ୍ମ ଅବଧ୍‌ ଲମ୍ବି ଆସିଛି ¬ ସେ ନିଜକୁ ଆବିଷ୍କାର କରୁଛି ନଦୀ ଟିଏ 
ଭିତରେ ଦେଶର ଦୂଇ ସୀମାକୁ ଛୁଇଁ ସେ ଜଳବାହୀ ନଦୀଟିଏ — ଫୁଲ, ରଭୁ ଓ 
ଅତ୍ୟାଚାରକୁ ବକ୍ଷରେ ଧରି ପ୍ରବହମାନ- ତୃଷାର ଉତ୍ତର ସେ ପୁଣି ତା'ରିଠାରୁ ଜନ୍ମ 
ନିଏ ପଥର, ଅଗ୍ନି, ପବନ । ସେହି ନଦୀ ହେବ ସତ୍ୟର ଅକୂଣ୍ଡିତ ବର୍ର୍ରମାନ | 

ଏହି ଆଶା ସ୍ବପ୍ନର ସମ୍ମୁଖୀନ ହେବା ପୂର୍ବରୁ ବାୟାରଜାକୁ ଘୂରିବାକୁ ପଡ଼େ ଜନ୍ମଠାରୁ 
ମୃତ୍ୟୁ ପର୍ଯ୍ୟନ୍ତ ଅତୀତରୁ ବର୍ଶମାନ ପର୍ଯ୍ୟନ୍ତ ! ବାସ୍ତବତାର ସୂକ୍ଷ୍ମ ପର୍ଯ୍ୟବେକ୍ଷଣରେ ଅବିରତ 
ନିୟୋଜିତ ହେବାକୁ ପଡ଼େ, କାରଣ ବାୟାରଜାର ସମ୍ବେଦନଶୀଳତା ଅପରିସୀମ | ଗଭୀର 
ମାନବିକ ମୂଲ୍ୟବୋ ଧରେ ସେ ବିଶ୍ଵାସୀ ସେଇଥ୍‌ପାଇଁ ସେ ଦୂଃଖୀ, ଯନ୍ଣାକାତର ଓ 
ଆପଣାର ଅସ୍ଥିତ୍ଵକୁ ଆପେ ଧ୍କ୍କାର କରିବାକୁ ଉନ୍ମୁଖ । ତା ' ଠାରେ ଭଲପାଇବା ନିମି 

୮୨ ଉତ୍ତର-ଆଧୁନିକ ଓଡ଼ିଆ କବିତା... 


ପ୍ରଚୂର ସହାନୁଭୂତି; ନିର୍ଯ୍ୟାତିତା , ନିପୀଡ଼ିତା ନାରୀ ପାଇଁ ଆନ୍ତରିକ ସୁମନାସ । ଶାସନର 
ଶଠତା ପ୍ରତି ଘୃଣା ଭରି ରହିଛି । ନିଜ ସଂରଚୃନାର ବକ୍ତବ୍ୟ ନିର୍ବାଚନ ପ୍ରସଙ୍ଗରେ କବି 
ନିଜେ କହନ୍ତି, ' ମୋ ମନ, ମୋ ହୃଦୟ ଯାହା କହେ ସେଇକଥା ମୁଁ ଲେଖେ | ଅନୁଭୂତିର 
ସତ୍ୟରୁ ହିଁ, ମୋ ଆବେଗ ଉପରେ ମୋର ବିଶ୍ଵାସରୁ ହିଁ କବିତା ମୋ ପାଇଁ ।” (କଥା = 
ଜାନୁୟାରୀ ୯୮) ତେଣୁ କବିପ୍ରାଣର ଅକପଟ ସହାନୁଭୂତି ହିଁ କବିତା ମାନଙ୍କରେ ଉଚ୍ଟାରିତ 
ହୋଇଛି । ମାତ୍ର ଏହି ସହା ନୃଭୂତି ମଣିଷକୁ ଦୁଃଖ ଯାତନାରୁ ବା ପ୍ରଚଳିତ ସମାଜ ବ୍ୟବସ୍ଥାକୁ 
ଭ୍ରଷ୍ଟାଚାରରୁ ରକ୍ଷା କରିବା ନିମିତ୍ତ ଅସମର୍ଥ — ଏହି ଅବଶ୍ୟଂଭାବୀ ସତ୍ୟକୁ ସେ 
ଗ୍ରହଣକରି ନେଇଛନ୍ତି । ଏହି ଅପାରଗତା ନିମିତ୍ତ ସ୍ଵକବିତ୍ଵକୁ କମ୍‌ ଭର୍ସନା ଓ ବିଦ୍ରୁପ 
କରିନାହାନ୍ତି ¦ ସେ ଜାଣନ୍ତି ସମ୍ବେଦନାର ବାକ୍ୟଟିଏ, ଲୁହ ବୁନ୍ଦାଏ କୌଣସି ଦୁଃସ୍ଥିତିର 
ପ୍ରତିକାର କରିବା ନିମିତ୍ତ ଅସମର୍ଥ । ତଥାପି ହୃଦୟର ଆକୁଳତାକୁ ନେଇ କାହିଁକି ସେ 
ଶହ୍ଦରୂପ ଦିଅନ୍ତି ୨ ବୋଧହୁଏ ଏଇଥ୍‌ପାଇଁ ଯେ, ଅଶୁ, ଆଭୀ ଓ ଆକୁଳତା ହୁଏତ ଦିନେ 
ନା ଦିନେ ମଣିଷର ଅନ୍ତଃକରଣକୁ ସ୍ପର୍ଶକରିବ, ତାକୁ ପରିବର୍ଭନ କରିବାରେ ସାହାଯ୍ୟ 
କରିବ। 

କାବ୍ୟନାୟକଙ୍କ ଅବବୋ ଧରେ ଭଲପାଇବା ହିଁ ବଂଚିରହିବାର ନିଗୂଢ଼ ମନ୍ତ୍ର ରୂପେ 
ସ୍ଵୀକୃତ । ଏହି ଭଲପାଇବା ହେତୁ ମଣିଷର ସୂଖ ସମୃଵି କ୍ଷେତ୍ରରେ ପ୍ରତିବନ୍ଧକ ରୂପେ 
ଠିଆହୋଇଥ୍‌ବା ପ୍ରଚଳିତ ସମାଜ ଓ ଶାସନ ବିରୁଦ୍ଧରେ କବିଙ୍କର ଅଭିଯୋଗ ପ୍ରମୂର୍ର । 
ସ୍ବେହର, ସ୍ବପ୍ନର ଏହି ବିପର୍ଯ୍ୟୟ କାଳରେ କେବଳ ଗୋଟିଏ ରାତି ହିଁ ସତ୍ୟ; ଅଥଚ଼ ସେ 
ରାତିର ଆମ୍ମା ନ ଥାଏ । ରାଜନୀତିକ ପ୍ରାଥୟଥଟିଏ କଥା କହୁଥାଏ, ସେ କଣ୍ଢେଇଟିଏ, 
ତା'ର ଆମ୍ବା କାହିଁ ୨ ସତ ଓ ସେହନର ଖବର ସେ କଦାପି ରଖେ ନାହିଁ । “ “ଗୋଟିଏ 
ରାଜନୈତିକ ଦଳର / ଲୋକସଭା ପ୍ରାଥୀ ପରି / ଭିକମାଗୁଥ୍ଲା ଭୋଟ ପାଇଁ , ଆଜିକା ଲିର 
/ କଥା କହୁଥ୍ବା ଅନ୍ୟ ଏକ କଣ୍ଢେଇ ଯାହାର / ମିଛ ସତ ଧନ ଯୌବନ ହତ୍ୟା ସ୍ବେହ / 
କଥା ଜାଣିବା ସବୁବେଳେ ଅନାବଶ୍ୟକ ଥାଏ ।!” ' ( “କଣ୍ଢେଇ” - ପୂ ୪୪) ଅରୁନ୍ଧତୀ ନକ୍ଷତ୍ର 
ଆଜି ଅପହଞ୍ଚ, କାବ୍ୟନାୟକ ତା'ର ସାକ୍ଷାତ ପାଉନାହିଁ | ଆମ ଲୋ କବିଶ୍ବାସରେ ଅରୁନ୍ଧତୀ 
ନକ୍ଷତ୍ର ନ ଦିଶିଲେ ମଣିଷ ବଂଚିବ ନାହିଁ, ଅତଏବ ତାହା ଆୟୂୁଷର ପ୍ରତୀକ । ପୁନଶ୍ଚ 
ପୁରାଣ ତଥ୍ୟାନୁସାରେ ଅରୁନ୍ଧତୀ ବଶିଷ୍ଠଙ୍କ ପତ୍ନୀ — ସତ୍ୟ, ପ୍ରେମ, ନିଷ୍ଠାପରତାର ଏକ 
ଅଦଵତୀୟ ପ୍ରତୀକ । ଆଧୁନିକ ଜୀବନରେ ତା'ର ଅବର୍ରମାନତା ଓ କବିପ୍ରାଣର ଗଭୀର 
ଅନୁସନ୍ଧିତସ୍ସାକୁ ରୂପାୟିତ କରି ସେଦିନ କବି ଗୁରୁପ୍ରସାଦ ଖୋଜିଥ୍‌ଲେ ¬ ˆ ହେ ଉଦ୍ଧବ, 
ହେ ଅକ୍ରର, ସଖା ମୋର / ପିଠିରେ ମୋ ତୁମ ପରି ବୋଝ, ମୁଁ ଯିବି ତୁମରି ପରି ଜହୁ 
ଖୋଜି, ତାରା ଖୋଜି / ଖୋଜି ଖୋଜି ଝରଣାର ସୂଅ / ମୁଁ ଯିବି ତୁମରିପରି ନିର୍ମୂଳୀ 
ଲଟୀରେ ଖୋଜି ଅରୁନ୍ଧତୀ ତାରାର ଆଲୁଅ ।” ? ସେଇ ଅରୁନ୍ଧତୀକୁ ଏଠାରେ ଖୋଜିଟ ଲିଛନ୍ତି 
କବି ଜୟନ୍ତ ମହା ପାତ୍ର । କାହିଁ ସେ ? ବିଭିନ୍ନ ସ୍ଥାନରେ ଓ ନାନାବିଧ ଚେତନାର ସ୍ଥିତି ମଧ୍ୟରେ 

ତା'ର ଅନ୍ବେଷଣ ¬ ˆ 'ନୀଳଗିରିର ସେଇ ତେରବର୍ଷର ଝିଅ ଶବରୂୁ / ରକ୍ତ ଗଡ଼ୁଥ୍‌ବା 
ବାଟରେ ତାକୁ ଖୋତୂଥାଏ / ଆଉ କେବେ ପହିଲିରଜର ବରଷା ଓଡ଼ିଆର ମାଟିକୁ ଅଭିଷେକ 
କଲାବେଳେ କେତେବେଳେ ବା ରାସ୍ତାରେ ଚାଲିଯାଉଥ୍‌୍ବା / ସେ ଅପରିଚିତା ଝିଅର 
ମୁହଁର ବଗିଚାରେ / ପ୍ରଜା ପତିଟି ପରି ମୁଁ ଏପଟ ସେପଟ ହୋଇ ଖୋଜେ” ( ଅରୁନ୍ଧତୀ: 
କୈଣସି ପରିଚୟ ନୁହେଁ- ପୂ ୪୦) । କାବ୍ୟନାୟକ ବୃଝୁଛି — ଅରୁନ୍ଧତୀର ସ୍ଥିତି ପାଇଁ 
ଏଠାରେ ସମୟ ଓ ସମାଜ ଅନୁପଯୁକ୍ତ — “ ତମର ଦୃଃ ସାହସିକ ଜୀ ବନ ପାଇଁ / ନାଇଁ 
ଜାଗା ଏଇଠି ଅରୁନ୍ଧତୀ / ନାଇଁ ବି ତମର ଦୁଃଖ ଧରିରଖିବାକୁ ଶ୍ଵଶାନ ବା ମନ୍ଦିର ସେମିତି 
/ ବା ଘରଟିଏ ମିଥ୍ୟା: ଘୃଣା ଲାଂଛନାର ବାହାରେ ।” ' (ତତ୍ରୈବ- ପୂ ୪୧) ଅରୁନ୍ଧତୀକୁ 
ଏତକ ଜଣାଇଦେବା କମ୍‌ ଗ୍ଲାନିକର, କମ୍‌ ଯନ୍ତ୍ରଣାପ୍ରଦ ନୁହେଁ । ଏଣୁ ତୀବ୍ର ଆମ୍ମଧ୍‌କ୍୍‌କାର 
ଆସେ ¬ “କିଛି ଶିଖାଇପାରିଲାନି କାହାକୁ / କେବଳ ଇଛ୍ଛାସବୁଧରି ଆଗେଇଯିବାର 
ଲୋକଟି / ତାକୁ କବିତା କୁହ ବା ରାସ୍ତାରେ ବୁଲୁଥ୍ବା ନୀରବ କୁକୁର ଗୋଟିଏ” ' ( ତତ୍ରୈବ- 
ପୃ୪୧)। 

ନିପୀଡ଼ିତ ଜନତାର ପ୍ରତିନିଧ୍‌ ଭାବରେ ଆସେ ମେହନତି ମଣିଷଟିଏ ¬ ନାଆଁ ତାର 
ବଳିଆ । ଗଭୀର ଆମତ୍ମୀୟତାର ଭାଷାରେ କବି କଥା ହୁଅନ୍ତି ¬ ନିଜ ଜୀବନର ସାମ୍ୟ 
ଦେଖନ୍ତି - କୋଠାଘର ଆଉ ଚାଳିଆ ଅନ୍ଧାର ଭିତରେ ଏକ୍‌' '¬ ଏହି ଅନ୍ଧାର ଯଥାର୍ଥରେ 
ଅନ୍ଧାର ନୁହେଁ ¬ ଆମ୍ପୀୟତାର ଅନ୍ୟ ଏକ ଝଲକ, ଯାହା ମଣିଷ କୁ ଆଶାନ୍ନିତ କରି ଗଢ଼ିଥ୍ଲା 
ଓ ବିବିଧ ଚମଜ୍କାରିତା ଭିତରେ ଆସି ଦେଖାଦେଇଥ୍‌ଲା | କୁରୁସଭା ତଳେ ଲାଂଛିତା 
ଦ୍ରୌପଦୀ ଙ୍କୁ ଯେ ରକ୍ଷାକରିଥ୍‌ଲେ, ସେଇ ଭଶ୍ବର ଆଜି କାହାନ୍ତି ? ମୃତନଦୀଟିଏ ପରି ସେ 
ବିଶ୍ଵାସ ଆଜି ଅନୁପସ୍ଥିତ ¬ ସେହି ଅନୁପସ୍ଥିତ ବିଶ୍ଵାସର ପ୍ରତୀକ ହେଉଛି ମୃତନଦୀ ଅନୁସୂପା- 
“ସେ ଆଲୁଅ ଆଜି ନାହିଁ / ଯାହାକୁ ଦେଖୁଥ୍ଲୁ ଆମେ ଦୁହେଁ ନିଜ ନିଜ ଭିତରୁ / 
ଯେତେବେଳେ ଦ୍ରୌପଦୀର ବାଳରେ ପଡ଼ି / ଫେରିଥ୍ଲା ଅଭିମାନରେ ରେଶମୀ 
ପରିସରରୁ” ( ଅନ୍ଧାରକୁ ଗୁହାରି- ପୂ ୩୦) ! 

ଭଶ୍ବରବିଶ୍ବାସ ତ ନାହିଁ, ନାହିଁ ମଧ୍ଯ ସେହି ସତ୍ୟନିଶ୍ଠା, ଗୁରୁଭଭ୍ି ବା ଆମ୍ଲତ୍ୟାଗର 
ପ୍ରତିଜ୍ଞା । ଉପ ଭୋ୍ତାବାଦୀ ଏଇ ପୃଥ୍ବୀରେ ଆଜି କରି ପ୍ରଶ୍ବମନସ୍କ ହୋଇଛନ୍ତି କାହୁଁ 
ସେ ସୁନେଲି ସକାଳ /ଯିଏ ସତ୍ୟ ପାଇଁ କାଟିପାରିଥ୍ଲା ଗୋଟିଏ ପିଲାର /ବୃଢ଼ା ଆଙ୍ଗୁଠି”? 
(ତତ୍ରୈବ- ପୃ ୩୧ ) । . 

କବିଙ୍କ ଭା ଷାରେ ଭଲପାଇବା ମଣିଷକୁ ଉଦାରକରେ, ବିଶ୍ବକୁ ଭଲପାଇଲେ ମଣିଷ 
ସାରା ବିଶ୍ଵର ଦୃଭୀଗ୍ୟ ସହିତ ନିଜକୁ ଯୋଡ଼େ ଓ କାନ୍ଦେ । ମାତ୍ର ଏଇ ପ୍ରକାର ସମ୍ବେଦନାର 
ଜ୍ରିୟାଶୀଳତା କେଉଁଠି ? କାବ୍ୟନାୟକ ୟା” ମଧ୍ଯ ଜାଣେ ଯେ ତାର ସମ୍େଦନା ଜ୍ଞାନ, ଗର୍ବ, 
କାତରତା ସବୃକିଛି ମୂଲ୍ୟହୀନ | ନିଜ ଦୁଃଖରେ ଛଟପଟ ହେବାହିଁ ସତ୍ୟ । କ୍ଷୁଧା, ଦାରିଦ୍ର୍ୟ 
ଓ ଅସହାୟତାର ବୋଝ୍‌ ବୋହି ଠିଆହୋ ଇଥୁ୍‌ବା ପୃଥ୍ବୀର- ˆ ‘ନମ ଘୃଣା ଆଖିର 

ଚାହାଣୀ” ରୁ ଦୂଃଖ ଆହରଣ କରି ନିଅନ୍ତି ସେ । ଅଥଚୁ ନକାରାତ୍ମକ ଅର୍ଥରେ ସେ ଉଚ୍ଟାରଣ 
କରନ୍ତି - ' ସେଦିନ / ଚାରିଶହ ପିଲା ଜଳିପୋଡ଼ି ମରିଗଲେ ହରିଆଣାରେ / କିନ୍ତୁ କାହିଁ 
ମତେ ତ ସେମିତି କିଛି ଲାଗିଲା ନାହିଁ ? (ଛୋଟ କଥାର ଦୂଃଖ- ପୃ ୨୦) ନିବିଡ଼ 
ସମ୍ବେଦନଶୀଳତାର ସରଳ ଉଚ୍ଚାରଣ ଲେଖି ହୋଇଯାଏ, ଗଭୀର ଶୁଭେଚ୍ଛାର ବାଣୀଟିଏ 
— ଆନ୍ତରିକ ସୂମନାସଟିଏ । ସ୍ବେହବନ୍ଧନହୀନ, ଅନାମ୍ମୀୟ ପରି ବେଶପ୍ରତି ଏହି ସୁମନାସ 
— “ଯୋଉଠି ଆଜି / ପୃଥ୍ବୀ ପିଂଜରାରେ ବନ୍ଦୀଥ୍ବା କାକର / ତାର ହାତଟିଏ ବି 
ବଢ଼ାଏ ନାହିଁ / ଛୁଇଁବାକୁ ମାଟି ଭିତରର କ୍ଲାନ୍ତ ବୀଜଟିକୁ' ? (ଚାଉଳ ଦାନାଟିଏ ହେବାକୁ 
ତୋହରି ମୁହଁରେ- ପୂ ୧୬) । ଏଠାରେ ମଧ୍ୟ ଏହି ସୁମନା ସଟି ନକରାମ୍ବକ ଅର୍ଥ ନେଇ 
ଉଚ୍ଚାରିତ । 

ଦରିଦ୍ବ ନିପୀଡ଼ିତ ବ୍ୟକ୍ତିବିଶେଷର ଅଧ୍‌କାର ବୋଲି ଯଦି କିଛି ଥାଏ, ତାର ଅବଶିଷ୍ଟାଂଶ 
କେବଳ ବିକଳ ଓ ବୀ ଭସ୍ସ | ଭରତ ସେଠୀ ଗଣତନ୍ତ୍ର ଶାସନରେ ଏକ ଦରିଦ୍ର ଅଶିକ୍ଷିତ 
ବ୍ୟକ୍ତି । ବର୍ର ମାନର ଭୋ ଟପ୍ରତ୍ୟାଶୀ ନେତାଗଣ ତାର ଅଧ୍କାରକୁ ଲୁଟିନେବାକୁ ବ୍ୟଗ୍ର, 
ଲୋଲୁପ | କୌଣସି ଏକ ସ୍ଵାଧୀନଚେତା ପ୍ରବଂଚ଼ିତ ମଣିଷ କଣ୍ଠରେ ଭରତ ସେଠୀର ଏହି 
ଅଭିଯୋଗ — “ଘରେ ମୋର ଆଉ କ'ଣ ଅଛି/ ଯେ ଆସିଛ ପୁଣି ନବାକୁ । ଖଣ୍ଡ ଖଣ୍ଡ 
ହେଇ ପଡ଼ିଛି / କେବଳ ଭଂଗା ଦୁନିଆଁଟି ମୋର! ( କମଣ୍ଡନୁ- ପୃ ୮) ! 

ଏ ଦେଶ ରକ୍ତରେ ଗଢ଼ା ! ଆଜିର ଏହି ରକ୍ତପାତ ବର୍ରମାନସଂଭୂତ ନୁହେଁ, ଅତୀତର 
ଇତି ହା ସରୁ ର କ୍ତ ପାତର ଭିତିଭୂମି ଉପରେ ଠିଆ ହୋଇଛି ଧଉଳିର କଳିଙ୍ଗ ଯୁଦ୍ଧ, 
ବାରବାଟୀର ଦୁର୍ଗ ଓ ଗଡ଼ଖାଇ, ଢ଼େଙ୍କାନାଳର ଯତନନଗର — ଏସବୁ ଯୁଦ୍ଧର, 
ଅତ୍ୟାଚାରର, ରକ୍ତପାତର, ଯନ୍ତ୍ରଣାର ଚିହ୍ନ ବହନକରେ | ଓଡ଼ିଶା ଦେଶଟା ହିଁ ରକ୍ତ ଦ୍ଵାରା 
ନିର୍ମିତ । ଆଜି ବି ପଞ୍ଚାୟତ ଅଫିସ ହତାରେ ଅଚିହ୍ନା ଲୋକର ରକ୍ତ ବୋ ହିଯାଉଛି - ଏଥ୍‌ 
ସହିତ ନିହତ ଭରତସେଠୀର ରତ ମିଶିଯାଉଛି | ଓଡ଼ିଆ ମାଟିର ରକ୍ତାକ୍ତ ଇତିହାସକୁ ଓ 
ବରଁମାନକୁ ଜଡ଼ିତକରି କବି ବେଦନା ଜର୍ଚର ହୁଅନ୍ତି । ଏଠାରେ ନ୍ୟାୟ ନାହି — ରକ୍ତର 
ଗଭୀରତାରେ / କେତେ ଯେ ଖେଳ ଯଶର, ପ୍ରେମର, ଅଭିଶାପର, ସମୟର ¬ / କିନୁ 
ତା ଭିତରୁ / ନ୍ୟାୟକୁ ପାଇବା ଆଜି କଷ୍ଟକର ।” ' ( କିଏ କହିଲା ରକ୍ତରେ ଏଦେଶ ଗଢ଼ା 
ନୁହଁ- ପୃ ୬) 

ଓଡ଼ିଶାର ଇତିହାସ ଓ ଭୂଗୋଳ ହିଁ ବାୟାରଜାର ପୃଷ୍ଠପଟ । ସମୟ ଓ ପରିବେଶ 
ହେଉଛି ବାୟାରଜାର ଅନ୍ୟ ଏକ ରୂପ । ନଦୀ, ନାରୀ , ଭିକାରି, ଚିଲିକା ଓ ରଖିକୁଲ୍ୟା, 
ତାଳଚେର ଟ୍ରେନ୍‌, ଅଭିନେତ୍ରୀ ମହା ଶ୍ବେତା , ଅଗ୍ରଜ କବିଙ୍କ କୃତ୍ତିମ ଭାଷଣ, କଳାହାଶ୍ିର 
ଭୋକ, ଫାଇଲର ବିଳମ୍ଭିତ ନିଦ୍ଦେଶ-- ଏ ସବୁକିଛି ଓଡ଼ିଆ ମାଟିର ଜନଜୀ ବନର ସୂୂଳରୂପ । 
ୟା ଭିତରେ କାବ୍ୟନାୟକର ସମ୍େଦନଶୀଳ ପ୍ରେମପ୍ରବଣ ଆମ୍ମା ଛଟପଟହୁଏ ! ଭ୍ରଷ୍ଟ 
ରାଜନୀତି ଓ ପ୍ରତିବାଦହୀ ନ ବ୍ୟକ୍ତିବିଶେଷଙ୍କୁ ଦେଖି ଏହି ଯନ୍ତ୍ରଣା ବହୁଗୁଣିତ ହୋଇଯାଏ ! 

ଉତ୍ତର-ଆଧୁନିକ ଓଡ଼ିଆ କବିତା... ୮୫ 


ଅନ୍ୟ ଏକ ପର୍ଯ୍ୟାୟରେ ଆସେ ନାରୀନିର୍ଯ୍ୟାତନା, ଧର୍ଷଣ ଓ ଅତ୍ୟାଚାରର ସହିଷୁ 
ରୂପ ଏବଂ ଏଥ୍‌ ପ୍ରତି କବିଙ୍କର ଅସୀମ ସମବେଦନା, ପ୍ରବୂର ସୂମନାସ । ଆଜି ନୁହେଁ, 
ଏହି ନାରୀ ସମାଜ ପରଂପରାକ୍ରମେ ନିର୍ଯ୍ୟାତିତା ଓ ଭାରଗ୍ରସ୍ଥା “ନ ଥ୍ବା ଝିଅଟି ମୋର 
/ ଆଜି ମୋ ଆଇର କ୍ଷୀଣ ମୁହଁ ନେଇ ଆସେ ।/ ଢାଣିପାରେ ମୁଁ / ମୋର କାଛ ସେ 
ପଟେ କେମିତି / ନିଜର ଭଂଗାଅଣ୍ଟା ଧରି ଅଣ୍ଡାଳୁଆଏ ସେ ସୂର୍ଯ୍ୟକୁ / ରାତିର ବାରମ୍ବାର 
ଧର୍ଷଣରେ'  ( ନଥ୍ବା ଝିଅଟି- ପ୍‌ ୪) । ଏହି ଅପ୍ରସ୍ତୁତ ସମୟର ଅବକା ଶରେ ଅବହେଳିତ 
ନାରୀତୃକୁ ସମ୍ମାନ ଜଣାଇ ଆପାତତଃ ଆଶାର ବାଣୀ ଶୁଣାତ୍ତି କବି — ‘ଶୋଇଥା ଲୋ 
ଝିଅ / ସମୟର ମଇଳା ମସିଣାରେ — ତୋ ନିଦ / ଖାଲି ଚାଲୁଥାଉ / ତୋ ମାଆର 
ମଇଳା ସ୍ଵପ୍ନ / ଏକାକୀ / ତାରାମାନଙ୍କ ଭିତରେ ସୁଦୂର ପଥର ପ୍ରତୀକ୍ଷାରେ (ପୃ 
୧୩) ! ଆଜି ବିଭୁକୃପା ତିରୋହିତ, ମଣିଷ ବି ଶକ୍ତିସାମର୍ଥ୍ୟହୀନ । ଝିଅଟିଏ ବଳିପଡ଼େ । 
ରଚ୍ତାକ୍ତହୁଏ ନାନାଭାବରେ ˆ କାହାର ବି ଅଦୃଶ୍ୟ ହାତ / ଆକାଶରୁ ଖସିନାଇଁ ତ/ 
ଚି୍କାରକରୁଥ୍ବା ଝିଅଟିକୁ ଘୋସାରି ନେଲାବେଳେ ବାଧା ଦେବାକୁ ଆଉ ସେ ଛୋଟ 
ଝିଅଟିର ଶବରୁ / ଘାଁସ ବଢୁଥ୍ଲା ମୋରି ଦେହରେ ( ଖରାବେଳ- ପୂ ୩୬) । 

ଯେତେବେଳେ ସମ୍େଦନଶୀଳତାର ସ୍ତୋତ ପ୍ରଖର ହୁଏ, ଅସମର୍ଥତାର ଖଂଜପଣ 
କାବ୍ୟନାୟକଙ୍କ ନିକଟରେ ସ୍ପଷ୍ଟ ପ୍ରତୀତ ହୋଇଯାଏ, ବିଶେଷକରି ଯେଉଁ ଶୁଦ୍ଧ ସହାନୁଭୂତି 
କବିତା ମାଧ୍ୟମରେ ପ୍ରକଟିତ ହୋଇଯାଏ, ତା'ର କ୍ରିୟାଶୀଳତା ବିଷୟରେ ପ୍ରଶ୍ନ ଉଠେ ! 
ତାହା କଂଣ ଏହି ଅନ୍ୟାୟ, ଅତ୍ୟାଚାର, ଭ୍ରଷ୍ଟନୀ ତିର ପ୍ରତିରୋଧ କରିବା ନିମିତ୍ତ ଯଥେଷ୍ଟ ? 
ବାୟାରଜାର ଏଇ ପୃଥ୍ବୀ କ'ଣ କାବ୍ୟିକ ସମ୍େଦନାଦ୍ଵାରା ସୁସ୍ଥ ସୁନ୍ଦର ହୋଇପାରେ ? 
ସ୍ଵପ୍ନ ଓ ଅଭୀପ୍କାର ଯୋଗ୍ୟ ଗୋଟିଏ ପୃଥ୍ବୀ ନୂଆକରି ଗଢ଼ିତୋ ଳିହୁଏ ? ଆଜି ଭଶ୍ଵର 
ହୁଏତ ଥାଇପାରନ୍ତି, ମାତର ସେ କ୍ରିୟାରହିତ | ଭଶ୍ଵରନିର୍ଭରତା , ଅତଏବ ନାହିଁ ଓ ମଣିଷର 
ବିବେକ ମଧ୍ଯ ଅବ୍ୟବସ୍ଥିତ । କାବ୍ୟିକ ସହାନୁଭୂତିର ମଧ୍ୟ ଗଠନମୂଳକ ମୂଲ୍ୟ ନାହିଁ । ତେବେ 
ମଣିଷ ପାଇଁ ଆଶ୍ଵାସନା କାହିଁ ? କବିଙ୍କ ଅନୁଶୋଚନାର ଅନ୍ତନାହିଁ । ବୋଝ ବୋହି ବୋହି 
ତରୁଣୀ ବୟସରେ ଅଣ୍ଟା ଭାଙ୍ଗି ଯାଉଥବା ମୂଲିଆଣୀକୁ ଦେଖି ନିଜକୁ ଅସହାୟ ମନେକରନ୍ତି 
କବି । ପ୍ରତିକାର କାହିଁ, ପରିତ୍ରାଣ ବି କାହିଁ ? ଶବ୍ଦର ସହାନୁଭୂତି ଟିକକ କେତେ ସାମାନ୍ୟ 
“ତା ପାଦ ଦୂଇଟି ଉପରେ ଆଖି ପଡ଼ିଲା ମୋର / ଫାଟି ଫାଟି ଆଁକରିଥ୍ବା ପାଦ ଦୁଇଟି 
/ ସେ ପାଦ କେମିତି ମାଛେଉଶ୍ଡ ପରି ଲାଗିଲା / କେହି ତା'ର ନଥ୍ବାଭଳି / ଯେମିତି 
ହୁକିଟୋ ଲା ଦ୍ବୀପରେ / ଗଛମାନଙ୍କରେ ଭରିଥ୍ବା ପାଚିଲା ବରକୋଳି :” ? ( ଭାବିଲି 
ଅକାରଣେ- ପୃ ୫ ୧) | ସେଇଥ୍ପାଇଁ କବିତାର ଧାଡ଼ି ଛୋଟା ହୋଇଯାଇଛି ଛନ୍ଦାୟିତ, 
ସ୍ଵାଭାବିକ ଗତିରେ ଆଗେଇପାରୁନାହିଁ । ଥରକୁ ଥର ଧକ୍କା ଖାଇ ଖାଇ ସେ ଖଂଜ | 
ମଲ୍ଲୀବୃଢ଼ୀର ଦିନ ଦିନ ଭୋକଶ୍ଵାସରେ ସେ ଧକ୍କା ଖାଉଛି କେବେ ତ ରାଜନୀତିକ 
ନେତାର ପ୍ରତାରଣାର ହସରେ କ୍ଷତା କ୍ତ ହେଉଛି । ପୂର୍ବକାଳରେ ଭୋକଥ୍ଲା, ଦୟା ବି 

୮୬ ଉତ୍ତର“ ଆଧୁନିକ ଓଡ଼ିଆ କବିତା... 


ଥଲା ! କବିତାର ଶହଗୁଡ଼ିକ ପ୍ରତାରଣାର ହାୱରେ ମତ୍ତ ହୋଇଯାଉନଥୁଲେ । ଆଜି 
କିନ୍ତୁ କବିର ସମ୍ବେଦନା ନିଷ୍କୁରତା ଓ ପ୍ରତାରଣା ସହ ଧକ୍କା ଖାଇ ଛୋଟା ହୋଇଯାଉଛି । 
ବର୍ରଁ ମାନର ଛଳନା ଓ ପାରସରିକ ଘୃଣାରେ କବିତାର ସୂକ୍ଷ୍ମଦେହ ଜର୍ଚ୍ଚର ¬ ସେ 
ସାବଲୀଳତା ହରାଇଛି । ମାତ୍ର କବିତା ଯେ ସ୍ଵପ୍ନ ଓ ସଂଭାବନାର ସଂଜୀବନୀ ! ସେଥ୍ପାଇଁ 
କବି କହନ୍ତି ଏଇ ଖଂଜ କବିତାର ଧାଡ଼ି ଭିତରେ ବି ପରିପୂର୍୍ତତା, ସଂକଳ ଓ ସଂଭାବନାର 
ଶହ ଗୋଟିଏ ଅଛି । ସେ ଗୋଟିଏ ବାଟବଣା ଘରଚଟିଆ ହୋଇପାରେ ¬ ଯନ୍ତ୍ରଣାଜର୍ଚ୍ଚର 
ହୋଇପାରେ, ତଥାପି ସେ ଅଛି, ““ ଆଉ ସେଇ ଧାଡ଼ିର ଶବ୍ଦ ଗୋଟିଏ ଆଜି / ଘରଚଟିଆଟ 
ପରି / ଘର ଭିତରକୁ ଭୂଲରେ ପଶିଆସି / କେବଳ ଭୟରେ ବାଡ଼େଇହେଉଥାଏ / 
ଦୁନିଆଁର ହିତାହିତର କାଚ଼ଝ୍ରକା ମାନଙ୍କରେ ।” ' (ଆଜି କବିତାର ଧାଡ଼ି ଗୋଟିଏ ହୋଇଛି 
ଛୋଟା ପୃ ୭୪) । 

ଭଲପାଇବା ଭିତରୁ କବିତାର ଜନ୍ମ ! ଅନୁଢାରିତ ଭଲପାଇବାର ଯନ୍ତ୍ରଣା କବିତାରେ 
ରୂପ ପରିଗ୍ରହଣକରେ । ଏହି କବିତା ତେଣୁ ପାଚ଼ିଲା ଶସ୍ୟ ପରି ଏଶ୍ଚର୍ଯ୍ୟମୟ ¬ ' ମତେ 
/ କେବେ ବି ତୂମେ / କହିନଥ୍ବା ସେ କଥା ପଦପଦର ଅନ୍ଧାର / ଜମିଗଲା / ସହି 
କାଗଜ ଉପରେ / ଧାନ ପୁଣି ପାଚ଼ିଲା ବିଲରେ |” (ୟୂଇଟିଏ ଫୁଟିଛି ବାଡ଼ିରେ - ପୃ 
୭୫) ଏହି ଏଶ୍ବର୍ଯ୍ୟମୟତା ସତ୍ତ୍ଵେ କବି ଏରିକ୍‌ ଫ୍ରାଡ଼୍‌ଙ୍କ କବିତା ସ୍ଵରଣକୁଆସେ, ˆ କବିମାନଙ୍କ 
କଥା କେହି କେବେ ଶୁଣୁ ନ ଥଲେ’ ¦ ବସୁତଃ ସେଇଥ୍ପାଇଁ କବିଚେତନାରେ ଆମ୍ମଗ୍ଲାନିର 
ସ୍ବାକ୍ଷର । ଗଭୀର ସମ୍ବେଦନା , ଶୁଭକାମନା ସଭ୍ତେ କିଛି ବଦଳୁନାହିଁ, କବିତାର ମର୍ମବାଣୀ 
କେହି ଶୁଣୁନାହିଁ, ଶୁଣିବ ନାହିଁ । କବି ଜାଣନ୍ତି କବିତାର ଜନ୍ମରହସ୍ୟ, ତା'ର ଅସହାୟତା, 
ତା'ର ଅସାମର୍ଥ୍ୟ । କବିତା ଯଦି ବୃଥା, ତେବେ ତା? ଶବକୁ ଫିଙ୍ଗି ଦିଆଯାଉ ! କିନ୍ତ କବିତାର 
ରହସ୍ୟଗୁଣ ଓ ଭୀଷଣତା ପ୍ରତି ସେ ସଚେତନ । କବିତା ବି ଅସୁର ହୋଇପାରେ ˆ ଯାହା 
ବି ହେଉ / କବିତାର ଶବକୁ ସେମିତି ଫିଙ୍ଗି ଦେଲେ ଚଳିବ / ଶହକୁ ସେମିତି ଛାଡ଼ିଦିଅ, 
ବନ୍ଧୁ, ଅନ୍ଧାରରାତିଟିରେ / କେବେ କେବେ ଦେଖିବ / ଅସୁର ଭଳି ଫେରିଆସି ମଣିଷଙ୍କୁ 
ଖାଇବା ଆରମ୍ଭ କରିବ ।”' ( ଶବ୍ଦର ସୀମା ପୂ ୬୪) ! 

ତେବେ, ଦେଶର ମାଟିଯାଏଁ ଲମ୍ବିଥ୍ବା କବିଙ୍କ ହୃଦୟର ପାହାଚରେ ପାଦ ଦେଲେ 
ଯେ କେହି ପାଠକ ଭଲପାଇବାର ତିକ୍ତ ମଧୁର ସ୍ଥନ୍ଦନ ଅନୁଭବ କରିପାରିବ । ଭଲପାଇବା 
ହିଁ ଚରମ ସତ୍ୟ ମାଟି, ମଣିଷ ଓ ଶହ - ଏ ସକଳ ପାଇଁ ନିଃସର୍ର ଭଲପାଇବା । ସମୟ 
(ଓ ସମାଜର ସକଳ ବିଘଟଣ ଓ ଅସୁନ୍ଦରପଣକୁ, ଆସୁରିକତାକୁ ସୁନ୍ଦର କରିପାରିବ ଏହି 
ଆମତ୍ମୀୟତା ! ଭଲପାଇବାର କୋମଳ, ସବୃଜ, କ୍ଷଣବଦଳ ସତ୍ୟଟିକୁ ଓ ପ୍ରତୀ କ୍ଷାର 
ଅନ୍ତରାଳରେ ଥ୍ବା ଅଭୀପ୍ସାକୁ କବି ରୂପାୟିତ କରନ୍ତି — ˆ “କିନୁ ଭଲପାଇବାର ସତ୍ୟ 
ପୁଣି କ”ଣ ? / ଶ୍ରାବଣର ଧାନକ୍ଷେତର ସବୁଜ କୋମଳ ରଂଗପରି କିଛି ? / ନା ପ୍ରତ୍ୟେକ 
ମୁହୂର୍ଗରେ ସମୁଦ୍ରର ଭାଂଗୁଥ୍ବା ଦେହସବୁ ? ” ' ( ଭଲପାଇବା ସାଦାସିଧା ଭାବେ- ପୃ ୫୫) । 

କବି ଜୟନ୍ତ ମହାପାତ୍ର ବିଗତ ତିନିଦଶନ୍ଧିଧରି ଇଂରାଜୀ କବିତା ରଚନା କରି ବହୁ 
ଯଶ ଓ ସ୍ଵୀକୃତିର ଅଧ୍କାରୀ ହୋଇଛନ୍ତି । ଓଡ଼ିଶା ପାଇଁ ପ୍ରଚୂର ଗୌରବ ଆଣିଛନ୍ତି । 
ସାରା ବିଶ୍ଵର କବି ଓ କବିତା ପ୍ରେମୀ ଓ ଭାରତୀୟ କବିତା ପ୍ରେମୀମାତ୍ରେ ତାଙ୍କୁ ସମ୍ମାନ 
କରନ୍ତି । ତାଙ୍କ ଅନନ୍ୟ କାବ୍ୟପ୍ରତିଭା ବହୂମନ୍ତେ ସ୍ଵୀକୃତ । ଓଡ଼ିଆ ସାହିତ୍ୟର ବ୍ୟାପକ 
ଅନୁବା ଦକରି ସେ ଜାତୀୟ ଓ ଆନ୍ତଜଜୀତୀୟ କ୍ଷେତ୍ରରେ ତା'ର ପ୍ରସାର ଘଟାଇଛନ୍ତି । ଆମ 
ସାହିତ୍ୟକୁ ବାହାରେ ପହଞ୍ଚାଇବାର ପବିତ୍ର ଦାୟିତ୍ଵ ସେ ସ୍ଵେଛ୍ଥାରେ ବହନକରିଛନ୍ତି । ତାଙ୍କ 
ଇଂରାଜୀ କବିତାରେ ଭାରତୀୟତା ସହ ଓଡ଼ିଆତ୍ସର ସୁଗନ୍ଧ ବାରି ହୋଇପଡ଼େ । 
ବାରିହୋଇପଡ଼େ ବୋଲି ହୁଏତ ବିଶ୍ବପରିପ୍ରେକ୍ଷୀରେ ସେ ନିଜସ୍ବ ମୌଳିକତା ନେଇ 
ବାରିହୋ ଇପଡ଼ନ୍ତି । କବିତା ସଂରଚନା ଓ କବିଚେତନା ସଂପର୍କରେ କେତେକ ନିଗୂଢ଼ ତତ୍ତ୍ଵକୁ 
ସେ ଗଦ୍ୟମାଧ୍ଯମତ୍ତେ ପ୍ରକାଶକରିଛନ୍ତି ! ବସ୍ତୃତଃ କଟକସହର ଓ ତା'ର ନଗ୍ନ ସୌନ୍ଦର୍ଯ୍ୟ, 
ତଥା ଓଡ଼ିଶାର ଅସହାୟତା ତାଙ୍କ କବିତାର କଥାବସ୍ତୁ । “ବଳି” , ‘ କହିବି ଗୋଟିଏ କଥା' 
ଓ ‘ବାୟାରଜା’ ¬ ତିନିଗୋଟି ଓଡ଼ିଆ କବିତାର ସଂକଳନ ମଧ୍ଯରେ ତାଙ୍କର ଉନ୍ନତ ମାନବିକ 
ଦୃଷ୍ଟିକୋଣ ଓ ଆକୁଳ ସମ୍ବେଦନଶୀଳ ହୃଦୟକୁ ଅନୁଭବ କରିହୁଏ । ମାତୃଭୂମି, ତା'ର 
ଦୁର୍ଦଶା, ବିଡ଼ମ୍ବନା ଓ ନାରୀ ଜାତିର ନିର୍ଯ୍ୟାତନା ଓ ଅବହେଳା ନିମିତ୍ତ ତାଙ୍କର ହୃଦୟ ଆହତ 
ଓ ଯନ୍ତ୍ରଣାକ୍ତ ! ‘କହିବି ଗୋଟିଏ କଥା” ସଂକଳନରେ ଉପରୋକ୍ତ ଭାବବୋଧର ଗଭୀର 
ବାର୍ତା ¬ ସମବେଦନାର ଆପଣାପଣର ଅନନ୍ୟ ଉଚ୍ଚାରଣ ¬ ‘ବୋହୂ ଦିନସାରା ବସନ୍ତ 
ପବନ ପରି ତା ନିଜର ଖୋଲି ଦେଇଥ୍୍‌ବା ଦେହକୁ / ଧରି ଧରି କାମ କରିଯାଏ × 
ଆଉ ନିରେଖି ଦେଖିଲେ / ହାତ ପାଦରୁ ତା'ର / ମାଟି ବଢ଼ିଲା ପରି ମନେହୁଏ / ଅଥଚ 
ତା? ଚକୁଳିର ଆଣରେ ବାଲି ଟିକେ ବି ନ ଥାଏ ।”? (ସମୟର ଆକାଶ ପୃ ୧୩) ! 
ଅବହେଳିତ ନାରୀତ୍ର ଚିତ୍ର ଉପରୋକ୍ତ ସଂକଳନଟିରେ ପ୍ରଚୁର | ନାରୀର ତ୍ୟାଗ ଓ 
ମହିମାକୁ ସେ ଭଶ୍ଵରଙ୍କଠାରୁ ଅଧୁକ ନିର୍ଭରଯୋଗ୍ୟ ବୋଲି ବିଚାରନ୍ତିଖ ସେତେବେଳେ 
ଭଶ୍ଵର ବୋଧହୁଏ ପୁରୁଣା ଖବରକାଗଜ ପରି / ବିଷଣ୍ଡ ହୋଇ କୋ ଉଠି ପଡ଼ିଥାନ୍ତି କେବଳ 
ଗୋଟିଏ / ଗୁଣବତୀ ସ୍ତ୍ରୀର ଛାୟାର ଟୁକୁରା ସବ ଝୁଲୁଥାନ୍ତି ଶୂନ୍ୟ ଡାଳମାନଙ୍କରୁ' ” ( କହିବି 
ଗୋଟିଏ କଥା ପୃ ୨୨) | 

ପ୍ରକୃତରେ ଜୟନ୍ତଙ୍କ ଜୀ ବନ୍ତ ସଂବେଦନଶୀନଳତାରୁ ତାଙ୍କ କବିତାର ଭାବବେଗ ମଧ୍ଯ 
ଦେଇ ସଂଭାବନା କଅଁଳିଆସେ । ତଥାପି କେହି ଆଲୋଚୃକ ତାଙ୍କ କବିତାର ଭାବଭୂମି ଓ 
ଶହ୍ଦପ୍ରୟୋଗ କଳାକୁ ଆଲୋ ଚନା କରି କିଛି ଭିନ୍ନ ମନ୍ତବ୍ୟ ଦେଇଛନ୍ତି । ମାତ୍ର ମୋର 
ହୃଦ୍‌ ବୋଧ ହେଉଛି ଯେ, କବି ଜୟନ୍ତ ମହାପାତ୍ରଙ୍କ କବିତାର ଭାବଭୂମି ଉଜ୍ଜଳ, 
ପରଂପରାସିବ୍ଧ ଓ ଗଭୀର ମାନବିକ ସଂବେଦନାରେ ପରିପୂର୍ଣ ¬ ଏଠାରେ ଦ୍ବିମତ ହେବା 
ବରଂ ଅବିମୃଶ୍ୟକାରିତା ହୋଇପାରେ । ତଥାପି ଶବଦ ପ୍ରୟୋଗ ଓ ପଂକ୍ତି ଗଠନରେ ସମୟେ 
ସମୟେ କିଛି ତୁଟି ଦେଖାଯାଏ ¬ ଏଗୁଡ଼ିକ ହୁଏତ ବହୁବର୍ଷଧରି ଏଯାବତ୍‌ ଇଂରାଜୀ କବିତା 

ରଚୃନାର ନିଜସ୍ଵ ସଂଯମ ସହ ତାଙ୍କ କାବ୍ୟମାନସର ସଂପୃକ୍ତିରୁ ଆସି ଯାଇଥ୍‌ବା ସଂଭବ । 
ମାତ୍ର ଗତ୍ତୀର ଆନ୍ତରିକତାର ଉଚ୍ଚାରଣ ଯେପରି ଅପରର ଅନ୍ତରକୁ ସିଧାସଳଖ 
ସ୍ପର୍ଶକରିଯାଏ, ତାଙ୍କ କବିତା ସେହିପରି , ଭାବସଂପ୍ରେଷଣ ଦିଗରେ କୌଣସି ପ୍ରତିବନ୍ଧକ 
ରହେ ନାହିଁ । ଅନେକ ଅପାରଂପରିକ, ନୂତନ ଓ ଶାଣିତ ଚିତ୍ରକଛରେ ତାଙ୍କ କାବ୍ୟବକ୍ତବ୍ୟ 
ସମ୍ୃଦଧ । ଉଦ୍ଧୂତି ମଧ୍ୟରେ ସେଥ୍‌ରୁ କେତେକ ଉଲ୍ଲେଖ କରାଯାଇଅଛି । 

ପୂର୍ବ ଦୁଇଗୋଟି ପୁସ୍ତକଠାରୁ ଏହି ‘ବା ୟାରଜା'ର ବିଶେଷତ୍ଵ ଏହି ଯେ, ଏଥ୍‌ରେ 
କେତେଗୁଡ଼ିଏ ପୂରା ଣକଳ୍ପର ସଫଳ ପ୍ର ୟୋଗ ଘଟିଛି । ଏହାରି ମାଧ୍ୟମରେ 
ସଂବେଦନଶୀଳତା ଓ ଆକୁଳତା ହୋ ଇଛି ପ୍ରଗାଢ଼ ଓ ପରିପକ୍ସ । ଏକଲବ୍ୟଙ୍କ ଗୁରୁଭକ୍ତି, 
ସତ୍ୟଶୀଳତା, ଯୁଧ୍ଷ୍ପିରଙ୍କ ଜ୍ଞାନ, ପାଞ୍ଚାଳୀ ଙ୍କ ବସ୍ତରହରଣ ଓ ତାଙ୍କର ମୁକ୍ତ କେଶ ଆଦି ପୁରାଣ 
ଚେତନା ପ୍ରସଂଗକ୍ରମେ ସୂପ୍ରଯୁକ୍ତ ହୋଇ ଏହି କାବ୍ୟଚେତନାର ଭିତ୍ତିଭୂମିକୁ ପରଂପରା ସହ 
ସଂବବ୍ଧ କରିପାରିଛି | 

‘ବାୟାରଜା'ର ପ୍ରଛଦରେ, ବାୟାରଜାର ପ୍ରତୀକ ମାଧ୍ଯମରେ, ପ୍ରଚୃଳିତ ସମାଜବ୍ୟବସ୍ଥା 
ଓ ଅବ୍ୟବସ୍ଥିତତା ମଧ୍ୟରେ ମାନବିକତାର ଆକୁଳ ଦୀର୍ଘଶ୍ବାସ ଓ ତା'ର ଅସହାୟତା ପ୍ରାଂଜଳ 
ହୋ ଇଅଛି ! ବର୍ରମାନୟୁଗର ଭୟଙ୍କର ଅନାମ୍ମୀୟତା ମଧ୍ଯରେ ଶ୍ରୀ ମହା ପାତ୍ରଙ୍କ 
କବିତା ଗୁଡ଼ିକର ଆନ୍ତରିକତା ଅନେକ ଆଶ୍ଵାସନା ପ୍ରଦାନ ନିମିତ୍ତ ସମର୍ଥ । 

ଜିଜୀ ବିଷାର ଯଶ 
(କବି ହରପ୍ରସାଦ ଦାସଙ୍କ କାବ୍ୟସ୍ବର) 


ବେଦ, ଉପନିଷଦ୍‌ ଯୁଗରେ ରଖିମାନେ ଥୁଲେ ମନ୍ତ୍ରଦ୍ରଷ୍ଟା । ସତ୍ୟ ସମୂହ ସେମାନଙ୍କୁ 
ଦୃଶ୍ୟହେଉଥ୍‌ଲା— “ରଷୟଃ ମନ୍ତ୍ରଦ୍ରଷ୍ଟାରଃ' । ମନ୍ତ୍ର ଥୁଲା ମାନବସମାଜର ହିତ ପାଇଁ 
ଅଭିପ୍ରେତ ସତ୍ୟ । ସେହି ସତ୍ୟ ଖୁବ୍‌ ସଂକ୍ଷିପ୍ତ ଓ ପ୍ରତ୍ୟକ୍ଷଭାବେ ବ୍ୟକ୍ତହେଉଥ୍‌ଲା, ତେଣୁ 
ମନ୍ତ୍ର ରୂପେ ଅଭିହିତ ହେଉଥଲା । ତେବେ ମନ୍ତ୍ର ସଙ୍ଗୀତମୟ ହୋଇ କବିତା ପଦବାଚ୍ୟ ବି 
ହୋଇପାରେ । ମାତ୍ର, କବିତା ଯଦି ମନ୍ତ୍ରରେ ପରିଣତ ହୁଅନ୍ତା, ବୋଧେ ସବୁଠୁ ଶର୍ତିଶାନୀ 
ହୁଅନ୍ତା । କବିତା କିନ୍ଧ ସଚରାଚର ମନ୍ତ୍ର ହୋଇପାରିନାହିଁ । ପାରିନାହିଁ ବୋଲି ଭାଷା ସୃଷ୍ଟି 
ଦିନରୁ ଆଜିଯାଏ କେତେ ବାଗରେ ସଂରଚିତ ହୋଇଟଗାଲିଛି । ଏହା ସନ୍ତେ ଖୁବ୍‌ ଶର୍ତିଶାଳୀ , 
ପ୍ରତ୍ୟକ୍ଷ ଓ ଚିରନ୍ତନତାର ଅଭିବ୍ୟଞ୍ଜକ, ଗଭୀର ଅର୍ଥବହ କବିତା ମନ୍ତ୍ରବତ୍‌ ଶୁଭିଯାଏ । 
ଏହି ପରିପ୍ରେକ୍ଷୀରେ ହରପ୍ରସାଦଙ୍କ କବିତା ଗୁଡ଼ିକୁ ଆଳେ;ନା କରାଯାଇପାରେ | ଏଥୁରେ 
ସଂକଳିତ କବିତା ଗୁଡ଼ିକରେ ମଧେ ମଧ୍ଧେ ବିହ୍ମଳ ମନ୍ତ୍ରୋଚା ରଣର ସ୍ଵର ଶୁଣାଯାଏ । 
ହରପ୍ରସାଦ ଏକାଧାରରେ ଞିପନ୍ୟାସିକ, ଗାଳିକ ଓ କବି । କିନ୍ତୁ କବିତ୍ଵଠାରେ ତାଙ୍କର 
ମୂଳ ପରିଚୟ ନିହିତ । କିଶୋରକାଳରୁ ତାଙ୍କର କାବ୍ୟପ୍ରତିଭା ଓଡ଼ିଶାର ସୁଧୀମହଲର 
ଦୃଷ୍ଟି ଆକର୍ଷଣ କରିଛି । ଷଷ୍ଠ ଦଶକର ପ୍ରାରମ୍ଭ କାଳରେ ତାଂକ କାବ୍ୟପ୍ରତିଭାର ଉନ୍ନେଷ 
ଘଟିଛି ଓ ପରବଭ୍ତୀ କାଳରେ ତାହା ବିକଶିତ ହେବାରେ କବିତାର କଳା ମ୍‌କ ଉତ୍‌କର୍ଷ 
ସାଧନ ଦିଗରେ ତାଙ୍କର ପ୍ରଭୂତ ପ୍ରୟାସ ବିଦ୍ୟମାନ ! ଫଳତଃ ଭାଷାର ସୂଚନାମ୍ମକ ବ୍ୟବହାର 
ଦିଗରେ ଯେ ଯତ୍ନଶୀଳ । ପ୍ରଥମ ପରିଚୟରେ ତାଙ୍କ କବିତା ସହ ଆତ୍ମୀୟ ହେବା ପାଠକକୁ 
କଷ୍ଟକର ମନେହୋ ଇପାରେ | ଅଥଚ, ଗୋଟିଏ ନିଗୃଢ଼ ଯୋଗସୂତ୍ର ତଥାପି ଉପଲବ୍ଧ୍ଶୀଳ 
ପାଠକ ପାଇଁ ଉନ୍ମୁକ୍ତ ରହିଥାଏ ! 
` କବିତା ହିଁ ଶବ୍ଦଗତ କଳା | ମାତ୍ର ଶନ୍ଦାତୀତକୁ ଶବ୍ଦ ଭିତରେ ଧରିରଖୁବାର ବିଡ଼ମ୍ଭିତ 
କର୍ମ କବିକୁ ଆଦରି ନେବାକୁ ପଡ଼ିଥାଏ ! ବକ୍ତବ୍ୟ ଓ ପରିପାଟୀ କେତେବେଳେ ଅଲଗା, 
କେତେବେଳେ ବା ଅଲଗା ନୁହେଁ । ବକ୍ତବ୍ୟ ଓ ପରିପାଟୀର ଅଲଗା ସ୍ଥିତି ଅଛି ପୂଣି ନାହିଁ । 
ତେବେ, ଯେଉଁଠାରେ ବଢ୍ତବ୍ୟ ନିଜର ପରିପାଟୀ ବାଛିନିଏ ସେଠାରେ କବିତା ସାର୍ଥକତା 
ଲାଭକରେ । ବଣ୍ତୀଡ଼୍‌ ଶ” ଯାହା କହିଥ୍ଲେ— “Poets speak to themselves, the 
world only overhears. ତା” ଯଦି ସଂପୂର୍ଣ୍ଣ ସତ୍ୟ ହୋଇଥାନ୍ତା, କବିମାନେ ପ୍ରକାଶ 

Co ଉତ୍ତର-ଆଧୁନିକ ଓଡ଼ିଆ କବିତା... 


କରନ୍ତେ କାହିଁକି ? ଅତଏବ କବିମାନେ କେତେଦୂର ସଂପ୍ରେଷଣକ୍ଷମ ହୋଇପାରନ୍ତି ତାହା 
ଦ୍ଵାରା ହିଁ କବିକର୍ମର ସାର୍ଥକତା ପ୍ରତିପାଦିତ ହୁଏ । ଯେଉଁଠି କବି କବିତାରେ ମୁଁ 
ଉଚ୍ଚାରଣକରେ , ସେଠାରେ ଗୋଟେ ସାଧାରଣ ସଭାର (generalised) ସର ଶୂଭେ ! 
କାରଣ କବିର ବ୍ୟକ୍ତିଗତତା ସେଠାରେ ରୂପାନ୍ତରିତ ସତ୍ତାଭାବେ ପ୍ରକଟିତ ହୋଇଥାଏ । 
ହର ପ୍ରସାଦଙ୍କ କବିତାରେ ଏହି ବ୍ୟକ୍ତିଗତତା ସର୍ବତ୍ର ରୂପାନ୍ତରିତ ହୋଇ ପ୍ରକାଶ ଲାଭ 
କରିଛି । 

ତାଙ୍କ ପ୍ରିୟ ସଂକଳନ ମନ୍ତ୍ରପାଠର କବିତା ଗୁଡ଼ିକୁ ପର୍ଯ୍ୟାଲୋଚନା କଲେ ଜୀବନପ୍ରତି 
ନିବିଡ଼ ମାୟା ପୁଣି ମାୟାମୁକ୍ତ ସନ୍ନ୍ୟାସର ଚିତ୍ର ପ୍ରଚ୍ଛନ୍ନ ବ୍ୟଙ୍ଗ ମାଧ୍ଯମରେ ଉତ୍କୀର୍ଣ୍ଣ 
ହୋଇଥାଏ | ମାୟାଗ୍ରସ୍ତ ଓ ମାୟାମୁକ୍ତ ମଣିଷ କିମ୍ବା ଆସ କ୍ତ ଓ ଆସକ୍ତିରହିତ ମଣିଷର ଚିତ୍ର 
ଯୁଗପତ୍‌ ଦେଖିବାକୁ ମିଳେ । ଜୀବନପ୍ରତି ଓ ଜୀବନର ସକଳ ବିଭୂତିପ୍ରତି ଆକର୍ଷଣ, ପୁଣି 
ସେ ଆକର୍ଷଣରୁ ମୁକୁଳିଯାଇ ଜୀ ବନକୁ ବିଶ୍ଲେଷଣ କରିବାର ସ୍ପଦ୍ଧୀ ଏହି କବିତା ଗୁଡ଼ିକରେ 
ଲକ୍ଷ୍ୟଣୀୟ | ଅବଶ୍ୟ ଏହାକୁ ଯଥାର୍ଥରେ ସ୍ପ୍ଧୀ କହି ହେବନାହିଁ । ଏହି ସ୍ପଦ୍ଧୀରେ ଅହଂକାର 
ଯେତିକି, କାରୁଣ୍ୟ ସେତିକି, ବ୍ୟଂଗ ଯେତିକି ଆକୁଳତା ବି ସେତିକି । ତେଣୁ ଏହି ସ୍ପଦ୍ଧୀ 
ସ୍ଵ ତନ୍ତ୍ରଧରଣର । ହରପ୍ରସାଦଙ୍କ କାବ୍ୟମାନସର ସ୍ପଦ୍ଧୀ ଯେତିକି ଦୃଢ଼, ସେତିକି ବ୍ୟାକୁଳ, 
ଯେତିକି ନିର୍ବିକାର ସେତିକି ବିଜଡ଼ିତ ¦ | 

କବି ବାସ୍ତବତାକୁ ଚିହ୍ନିଛନ୍ି, ଭଲପାଇଛନ୍ତି, ମାତ୍ର ସେହି ଭଲପାଇବା ଓ ଏକାକାର 
ହୋଇଯିବାର ଲଗ୍ନରେ ଦେଖାଦେଇଛି ଅହେତୁକ ଦୂରତ୍ଵଭାବ ଓ ସେହି ଦୂରତ୍ଵଭାବର 
ମାଧ୍ୟମରେ ସେ ଆପଣାର ନିରାସକ୍ତ ବୀ ଭ୍ତାର ସ୍ଵରୂପ ପ୍ରକଟ କରିଛନ୍ତି । ତେଣୁ ଜୀବନ 
ସହ ଯଥାର୍ଥ ସଂପର୍କର ରେଖାଟି ରହ ଦୃତ ହୋଇ ରହିଛି । ଏହି ରହସ୍ୟ କବିତାର 
କବିତାତ୍ଵସ ପାଇଁ ଅପରିହାର୍ଯ୍ୟ । ପୁଣି, ଏହାର କଠିନତା ବେଳେ ବେଳେ ପାଠକକୁ 
ହତୋସତ୍ସାହକରେ | ଅଥଚ, କବିଙ୍କ କାବ୍ୟସ୍ବରରେ ବ୍ୟଯଂଗ ମଧ୍ୟରେ ଅନେକତ୍ର ଯନ୍ତ୍ରଣାର 
ଚାପା ଶହ୍ଦ ଓ କ୍ଷତର ରଭ୍ତଧାର ଦୁର୍ଲକ୍ଷ୍ୟ ରହେ ନାହିଁ | ଏହାର ପୃଷ୍ଠଭୂମିରେ ତାଙ୍କ କବିତାର 
ଶକ୍ତିଶାଳୀ , ତୀର୍ଯ୍ୟକ ତଥା ଚିରନ୍ତନ ଭାବବା ହକ ପଂକ୍ତିଗୁଡ଼ିକୁ ବିଚାରକୁ ନେବାର ଏକ 
ସ୍ଵତନ୍ତ୍ର ଆବଶ୍ୟକତା ରହିଛି । 

ସଂରଚନାର ଭାବଭୁମି ଓ କବିତାର ନିମୀଣକୁ ଦୃଷ୍ଟି ଦେଲେ ଏହି କବିତା ଗୁଡ଼ିକ 
ଅନ୍ତର୍ମନର ଗଭୀର ଚିତ୍ରକୁ ରୂପାୟିତ କରିଛନ୍ତି । ଏକ ବାଙ୍‌ମୟ କାନ୍‌ଭାସ ଉପରେ 
ବାସ୍ତବତାର ସୃକ୍ଷ୍ଷତମ ରୂପାୟନ ତାଙ୍କ ନିମୀଣକୌଶଳର ବୈଶିଷ୍ଟ୍ୟ । ଏଠାରେ ଗଭୀର 
ଢୀ ବନବୋ ଧସମ୍ବଳିତ ଏହି କବିତା ଗୁଡ଼ିକର ଭା ବଭୂମି ଓ ସ୍ଥାପତ୍ୟକୁ ଚିହ୍ନିବାର ପ୍ରଚେଷ୍ଟା 
କରାଯାଉ | 

“ବସୁନ୍ଧରା 'ର ପ୍ରଥମ ତିନିଗୋଟି ଧାଡ଼ି ଗୋଟିଏ ମନ୍ତ୍ରର ଅନୁରୂପ ! “ ପ୍ରସ୍ତୁତ 
ବସୁନ୍ଧରା କୁ ଭୋ ଗକରିବା କୁ ସମୟ କାହିଁ ହାତରେ ?” କବି କହିଛନ୍ତି କମ୍‌, ଇଙ୍ଗିତ କରିଛନ୍ତି 

ବେଶି ! ପାଠକପାଇଁ ଅନୁଭବର କ୍ଷେତ୍ର ପ୍ରଶସ୍ତ | ସତେ, ବସୂନ୍ଧରାକୁ ଯଥାର୍ଥରେ କେହି 
ଭୋଗକରିପାରିଛି ? ଭୋଗକରିବାକୁ ସମୟ ପାଇଛି ? ଭଷୀ, ଅସହିଷୂତାରେ ଅସ୍ଥିର, 
ଅସ୍ଵସ୍ଥ ମଣିଷ ଶାନ୍ତିପାଇନାହିଁ । ଭୋଗକରିବାର ପ୍ରବଣତାକୁ ସ୍ଵୀକାର କରିପାରିନାହିଁ, ଅନ୍ଧ 
ପ୍ରତିଯୋଗିତାରେ ମାତି ସକାଳରୁ ସନ୍ଧ୍ୟା ହୋଇଛି, ସମୟ ମିଳିନାହିଁ । ହୁଏତ ଦିନେ ସମୟ 
ଆସିବ, ମାତ୍ର ଭୋଗ୍ୟ ବସୁନ୍ଧରା ଯେ ପ୍ରସ୍ତୁତ ନ ଥ୍ବ ସେତେବେଳେ ! କେତେ କରୁଣ, 
ଅସହାୟ ଏଇ ଢୀ ବନର ସତ୍ୟ ! ବୃଥାରେ ସମୟ ଅପଚୟକରେ ମଣିଷ, ତା'ର ଶ୍ରେୟବସ୍ତୁ 
ବା ଅନୁଭବଟିଠାରୁ ଦୂରେଇ ଯାଏ । 'ପରିଚୟଂରୁ ସପଷ୍ଟହୁଏ ମଣିଷ ମଣିଷର ସମ୍ପର୍କ କେତେ 
ନିକଟତର ! ସହଯାତ୍ରୀ ସେମାନେ; କିଝୁ ଅସଲରେ ଯୋବ୍ଧା, ଶତୁ । ଜଣେ ଅପରକୁ 
ପରାସ୍ତ କରିବା ନିମିତ୍ତ ଧୂରନ୍ଧର ସାଜନ୍ତି । ତାଙ୍କର ହସ ମଲା ହସ । ଚିରନ୍ତନ କାଳସହ 
ଆଜିର ଯୋଗାଯୋଗ ନିରୂପଣ କରନ୍ତି କବି । ପରିବେଶ ଦୁଇଟି, ଗୋଟିଏ ଚିରନ୍ତନ 
ଅପରଟି ତାତ୍କାଳିକ | ମାତ୍ର ସତ୍ୟ ଗୋଟିଏ “ କେହି କାହାରିକୁ ଚିହିପାରେନାହିଁ × × 
× × / ଓଃ ଦେଖାହେବ / ଆଜିଠାରୁ ବହୁ ବର୍ଷ ପରେ / କେବେ ଦିନେ / ସତ୍ୟର 
ସିଦ୍ଧବବଟ ମୂଳେ / ନଚେତ୍‌ ସଂଧ୍ୟା ସାତଟାରେ କଫିହାଉସ୍‌ରେ!  । 

ସଂସାର ତ୍ୟାଗକରି ଅରଣ୍ୟଗୁହାର ଅଧ୍ବା ସୀ ହୋଇ ଯୋଗୀହେବାରେ ଯଶ ନାହିଁ, 
କେବଳ ଅଛି କିଛି ଲୋକଦେଖାଣି ଆ ପ୍ରଶସ୍ତି । ଜୀବନକୁ ଅସ୍ଵୀକାର କରିବାରେ ଯଶ 
ନାହିଁ ¬ ଏହା କବିଙ୍କର ବଳିଷ୍ଠ, ଜୀବନବା ଦୀ ବକ୍ତବ୍ୟ । ଏହି କବିତାଟିର ( ଯୋଗୀ) 
ଆରମ୍ଭ ଯେଉଁଠି, ଶେଷ ମଧ୍ଯ ସେଇଠି ¬ ମଖଝିରେ ପ୍ରସାରିତ ଏକ ସୁସଞ୍ଚ ଅବୟବ ଯାହା 
ବୃଝାଇଦିଏ ବହମାନ ସମୟର ପୃଷ୍ଠଭୂମି ଉତୃ `“ ପ୍ରତିଷ୍ଠିତ ଜୀବନ ଓ ସେହି ଜୀବନ 
ଅସ୍ଵୀକାର କରି ସନ୍ନ୍ୟାସ ଗ୍ରହଣର ବିଫଳତା ! ¡୪କ କ୍ଷୁଧା, ଜିଜୀବିଷାରେ ଜୀବନର 
ଏଶ୍ବର୍ଯ୍ୟ ନିହିତ, ଯଶ ନିହିତ ମୃତ୍ୟୁରେ, ଯୋଗର ପ୍ରଶସ୍ତି ମଧ୍ୟରେ ନୃ ହେଁ । ବକ୍ତବ୍ୟର 
ମନ୍ତ୍ରଗୁଣ ଏଠାରେ ଲକ୍ଷ୍ୟଣୀୟ- ˆ ‘ଉଠିଆସ କରତାଳିର କନ୍ଦରରୁ ଯୋଗୀ / ଆଉ ଯଶ 
ନାହିଁ ମୃତ୍ୟୁରେ × × × ଯଶକ୍ଷୁଧୀରେ, ଯଶ ତୃଷାରେ / ଯଶ ମୃତ୍ୟୁରୁ ଜାତ ଜିଜୀବିଷାରେ । 

ଢୀ ବନର ଯାତ୍ରା ପଥରେ ମଣିଷଟି ଏକାକୀ ଅଶ୍ବାରୋ ହୀ | ଲକ୍ଷ୍ୟ ତାର ନିର୍ଦିଷ୍ଟ ଅ୍‌ଲେ 
ହେଁ, ସେଠାରେ ପହଂଚିବାର ନିଶ୍ଚିତତା ନାହିଁ" ଲକ୍ଷ୍ୟର ଚାରିସୀମାରେ ନିଷ୍ଫଳତା ¦ 
ନିଷ୍କାମସୁଖ ତାକୁ ମିଳେନା । କର୍ମଫଳ ଭୋଗକରିବା ତା ପାଇଁ ଅବଧାରିତ । କବି ଏଠାରେ 
ଅଶ୍ଵାରୋହୀର ନିଷ୍ପଳତାକୁ ବ୍ୟଙ୍ଗକରନ୍ତିଂ ଏହି ବ୍ୟଙ୍ଗ ଜୀବନ ଅବବୋଧର ଯନ୍ତ୍ରଣାରେ 
ଜର୍ଚ୍ର | ଦ୍ଵିଜ, ଦେବତା ଓ ତରିକାଳର ଭୁମିକା ହାସ୍ୟାସ୍ପଦ ' ପରଦିନର ସକାଳ / ତମର 
ନୁହେଁ । ପରଦିନକୁ ଅଶ୍ଵାରୋହୀର ଶବ / ପଡ଼ିଥ୍ବ ପଶ୍ଚିମରେ ପର ଦିନକୁ ଆତୁର ଦ୍ଧିଜ 
 ଗିଳିସାରିଥ୍ବ କର୍ମଫଳକୁ ! ପରଦିନକୁ ଉଡ଼ିଯାଇଥ୍୍‌ବ ତ଼ିକାଳ ତମର ନିମିଷକର ଅପଚୟରୁ 
ଚିରାୟତ ଦ୍ଵିଧାକୁ - ( ପରଦିନ ସକାଳ ତମର ) “ ' ଦେହ ମାଟିତଳେ ସଢ଼େ ଯୁଗ ବିତେ ।!” 
ତଥାପି ସ୍ଵପ୍ନକ୍ଷମ ଏହି କାବ୍ୟନାୟକ ଜୀବନର ଅସ୍ତିବାଚକତାରେ ଆସ୍ଥାବାନ । ବା ସ୍ତବ 

ଜଗତର ସ୍ଵରୂପ ଯଦିବା ˆ ' ପ୍ରେମରେ ବିଷ / ସର୍ଶରେ ବିଷ/ ବିଷ ଉପଲବ୍ଧୂରେ”', 
ତଥାପି “କାଲି ସକାଳ, ଆଜି ରାତିର ସ୍ବପ୍ନରେ ହିଁ ଆସେ, ହାତମୁଠାକୁ'? । 
କବିଙ୍କ ଉପଲବ୍‌ଧ୍ରେ ଅପ୍ରାପ୍ତି ହିଁ ସତ୍ୟ ¬ ସେ ତାକୁ ବକ୍ରୋ୍ତିରେ ଜର୍ଜରକରନ୍ତି- 

କରିଛି ଗୋଟ ଏ ପାଇବା ପାଇଁ ।” ' ମଣିଷର ଏଇ ସ୍ବାଭାବିକ ପ୍ରାପ୍ତିର ଆଶା ବଡ଼ ଦୟନୀୟ 
ଏମିତି ଗୋଟାଏ ସୂତ୍ର ଅଛି / ସମୟର; ଯାହାର ଖିଅ ସବୁବେଳେ / ଖସିଯାଇଥ୍‌ବା 
ଲୋକ ହାତରେ” ଏତକ ବୃଝିଗଲେ ହୁଏତ ଅପ୍ରାପ୍ତି ଅବଶୋଷରୁ ଦୂରେଇଆସିହବ । 
“ନିଳ, ବଢ଼ିଚାଲିଚି ଦିନ / ଖାଇଚାଳିଚି ଦିନକୁ ।”? ଏହି ସତ୍ୟ ମଧ୍ୟରେ ଜଗତର ସକଳ 
ଘଟଣା ଦୁର୍ଘଟଣା ମଣିଷକୁ ପ୍ରଭା ବିତକରେ ତାହାହିଁ ତା'ର ସୁଖ ଦୁଃଖ ଆଶାନିରାଶାକୁ 
ସଂଗଠିତକରେ ! ମାତ୍ର ଘଟଣା ଯଦି ଘଟଣା ନୁହେଁ, କେବଳ ଖେଳ, ଲୀଳାଖେଳ, 
ତା'ହେଲେ ମଣିଷର ସକଳ ଅନୁଭବ, ଦୁନ୍ଦ୍ର ନିରାଶା କେତେ ଅବାନ୍ତର ! ଜୀବନର 
ଗଭୀର ମଂଜଟି ଖୋଲି ଦେଖାଇ ଦେବାରେ କବିଙ୍କର ସାମର୍ଥ୍ୟ ଏଠାରେ ଅସାଧାରଣ | 

 “ଅକର୍ମଣ୍ୟତା ପାଇଁ / କ୍ଷମାକର ।”? ୟେ କେଉଁ ପ୍ରକାର ଅକର୍ମଣ୍ୟତା ? ଦିଗ୍‌ 
ବିଜୟୀ ମଣିଷ, ଶଳ୍ଚି, ସାମର୍ଥ୍ୟ, ବୃବି, ଚାତୁରୀର ମଣିଷର ୟେ କେଉଁ ପ୍ରକାର 
ଅକର୍ମଣ୍ୟତା ? ଏହାଠାରୁ ଅନ୍ୟ କୌଣସି ଅକର୍ମଣ୍ୟତା କଠୋର ନୁହେଁ । ହାତ ପାଦ ସକଳ 
ଅବୟବ ଓ ସକଳ ଇଛ୍ଛା ଆଗ୍ରହ ସତ୍ତ୍ଵେ “ ‘ତୁମର ମୁହଁରୁ ଲୁହର ଦାଗ ଟିକିଏ ମୁଁ 
ଲିଭାଇପାରେନାହିଁ । ( ଦିଗ୍ବିଜୟ) 

କିମ୍ବା “ତୋର ଲୁହ ପୋଛିବା ପାଇଁ / ଉଠିଆସି ପୁଣି ଫେରିଯାଇଥ୍ବା ହାତର / 
କ୍ଷୋଭମୟ ଆଶ୍ରୟ” ( ଜୟପରାଜୟ) 

ସ୍ଵେହ ଓ ସମ୍ବେଦନାକୁ ସାକାର ଓ କ୍ରିୟାଶୀଳ କରିନପାରିବାର ଅକ୍ଷମତା ଜଣେ 
ସଚେତନ ମଣିଷ ପାଇଁ କମ୍‌ ଯନ୍ତ୍ରଣାଦାୟକ ନୁହେଁ ! ଏହିପରି କର୍ମକଷଣ ସହି ବଂଚିବାର 
ମର୍ମଭେଦୀ ଚିତ୍ରଟିଏ ଏଠାରେ ଉତ୍‌କୀର୍ଣ୍ଣ- ଯନ୍ତ୍ରଣାକୁ ନିଜସ୍ଵ କରି ବଂଚିରହିବାର ଦୃଢ଼ତା 
ମଧ୍ଯରେ ମଣିଷକୁ ପରୀ କ୍ଷା ଦେବାକୁ ହୁଏ | ଅସ୍ତିତୁର ଅପାରଗତାକୁ ଚିହ୍ନି ସାରି ଦିଗ୍ବିଜୟୀ 
ବୋଲି ନିଜକୁ ସାବ୍ୟସ୍ତ କରିବା କେତେ ହାସ୍ୟକର- ସବୁଠୁ ସମର୍ଥ ଲୋକଟି କେବଳ 
ଏତକ ବୁଝିପାରେ । 

ଅଥଚ ଏହି ହାସ୍ୟକର ପରିସ୍ଥିତିରୁ ନିଜକୁ ବଂଚାଇବା ପାଇଁ କାବ୍ୟନାୟକ ଜୀବନକୁ 
ସାଉଁଟିନିଏ । ମାତ୍ର ଯନ୍ତ୍ରଣା ସେଇଠି ସରେ ନାହିଁ । ଭୟଙ୍କର ଏକାକୀତ୍ଵ ଭିତରେ ବିଫଳ 
ସ୍ବପ୍ନକୁ ପୁଣି ସାମ୍ପା କରିବାକୁ ହୁଏ । ତଥାପି ସେ ନିଜକୁ ଭୁଲାଇରଖେ- “ସବୁ ମିଛ ଜାଣି 
ମଧ୍ଯ ଖେଳ ଖେଳୁଥାଏ “ ‘ମୋର ଏମିତି × × ରାତି ଅଧରେ / ଦୁଇହାତରେ ଗୋଟେଇ 
ଆଣିବା ଦି”ଚାରିଟା ବାସିତାରା / ଶିରିଶଗଛ ମୂଳରୁ ବା ଫାଙ୍କା ଖେଳଘରେ ଓହ୍ଲେଇ 
ପଡ଼ିବା ରାତିବାରଟାରେ ଟା ବିଦିଆ ମେଲ୍‌ଟ୍ରେନ୍‌ରୁ/ ସବୁ ମିଛ” ଏ ଯୁଗର ଇସ୍ପାତ 
ମଣିଷର ସ୍ଵରୂପ କବିଙ୍କ ଦୃଷ୍ଟିରେ ବଡ଼ ରୋକଠୋକ୍‌ | ବାସ୍ତବରେ ସେ ଅମଣିଷତାରେ 

ଉତ୍ତର-ଆଧୁନିକ ଓଡ଼ିଆ କବିତା... ୯୩ 


ଚରମ |¦ ତା'ର ଇସ୍ପାତ ହାତ ଜାହାଜ ଭିତରକୁ ରତ୍ବ ଠେଲିଦିଏ, ତା'ର ପରିଣତି 
ବୃଝେନାହିଁ । ତା'ର ଇସ୍ପାତ ଆଙ୍ଗୁଠି ଚନ୍ଦ୍ରକୁ ଚାବି ରିଙ୍ଗ ଭଳି ଘୂରାଇ ଘୂରାଇ ଭାର୍ଗବୀ 
ନଇରକୁ ଫିଙ୍ଗି ଦିଏ । ମଣିଷର ଆବେଗହୀ ନତା ଏଠାରେ ସୃପ୍ରେକ୍ଷ୍ୟ । 

ଏହି ଆଲୋଚନାରେ ଚିତ୍ରକଳ୍ପ ବିଧାନକୁ ସ୍ଵତନ୍ତ୍ର ଗୁରୂତ୍ଵ ଦିଆଯାଇନାହିଁ, ଦେବାର 
ଆବଶ୍ୟକତା ମଧ୍ଯ ନାହିଁ ! କାରଣ କାବ୍ୟିକ ବକ୍ତବ୍ୟ ମଧ୍ୟରେ ଏହା ଉପସ୍ଥିତ ରହି ବକ୍ତବ୍ୟ 
ଅଧ୍କ ପ୍ରାଞ୍ଜଳ ଓ ସଂପ୍ରେଷଣକ୍ଷମ କରୁଛି । ବଲ୍ତବ୍ୟମାତ୍ରେ ଏଠାରେ ଚିତ୍ରମୟ | 

ପୃଥ୍ବୀ ସୃପ୍ନକୁ ବଂଚାଇଦିଏନା, ଅଥଚ ବଞ୍ଚବା ପାଇଁ ସପ୍ନ ଅପରିହାର୍ଯ୍ୟ । କାବ୍ୟନାୟକ 
ଗଭୀର ଶୂନ୍ୟତାରେ ଏକାକୀ ସ୍ବପ୍ନକୁ ଝୁଣିଚା ଲେ ' “କେବଳ ବଂଚିରହିବା ପାଇଁ ଝୁଣିଚାଲିଛି 
ସ୍ବପ୍ନକୁ ତମର / ମୋର ଲାଳସା ନାହିଁ”! । (ଶଵାପଦ) 

କର୍ମଯୋଗ” ଶାଣିତ ବ୍ୟଙ୍ଗର ଏକ ସଫଳ ଉଦାହରଣ । ଆଜି ମଣିଷର ସଂପର୍କ 
ଯେମିତି ବିଡ଼ମ୍ବିତ, ଅପରିଚୟରେ ନିର୍ଦ୍ଦିଷ୍ଟ ତାର ଲଷୀ ଯେପରି ପ୍ରବଳବର୍ଝିଷ୍ଣ ଅମରିଲଟା , 
ତାର କର୍ମ, ତାର ଫନସପ୍ରାପ୍ତିୟ ତାର ବ୍ୟଗ୍ର ହାଇଁପାଇଁର ତାତ୍କାଳିକ ଜୀବନ, ତାର 
ଅଧୈର୍ଯ୍ୟଲୋଭ- ଏସବୃର ଏକ ସଂକ୍ଷିପ୍ତ ଅଥଚ ତାପର୍ଯ୍ୟପୂର୍ଣ ଚିତ୍ର ଏଠାରେ ସନ୍ମିବିଷ୍ଟ । 
ଦରିଦ୍ର ପୃଥ୍ବୀ ୟେ, ଏଡ଼େ କୃପଣ ଯେ, ତା'ର ପରମାର୍ଥର ବିଶ୍ଵାସ ଓ ଉପଲବଧ୍‌ ବି 
ହାସ୍ୟାସ୍ପଦ । ଧର୍ମ ମୂକ, ଅଚଳ, ପ୍ରଭାବହୀନ, ଅଥଚ ପ୍ରବଳଭାବେ କ୍ରିୟାଶୀଳ / କବିଙ୍କ 
ହାତରେ ବ୍ୟଂଗର ତୀ କ୍ଷଣ ଛୁରିକା- ` 

“ କୁର୍ମଫଳକୁ / ଏଇନେପାଇ ଏଇନେଖାଇ / ମୁହଁ ପୋଛିଦେବାହିଁ କର୍ମଯୋଗ ଆମର 
/ ପରକାଳରେ ପହଂଚିଲେ ଦେଖିବା / ସେଠି ବି କିଛି ଉପାୟଥ୍ବ ବଂଚିଯିବାର'' । 

ବଂଚିଯିବା କବିଙ୍କ ଦୃଷ୍ଟିରେ ଏକ ମହାନ୍‌ ବିଡ଼ମ୍ବନା, ପୂଣି ମହାନ୍‌ ଆବଶ୍ୟକତା । 
ସ୍ବପ୍ନକୁ ଝୁଣିବା , ମଲ୍ୀ ମାଳର ଭ୍ରମକୁ ଆଦରି ନେବା କେବଳ ବଂଚିବାର ଦାୟରେ | ତେଣୁ 
ଜୀବନର ଦୃଶ୍ୟମାନରୂପ ଅନ୍ତରା ଳର ବାସ୍ତବତା ଏଠାରେ ତାପୂର୍ଯ୍ୟପୂର୍ଣଓ ଏହି ବାସ୍ତବତାର 
ଅସାର ରୂପ ଓ ସେ ରୂପକୁ ସର୍ବସ୍ବ ଭାବି ବଂଚିବାର କାରୁଣ୍ୟ ଏଠାରେ ମୂ୍ିମନ୍ତଙ ' ' ଅବଶିଷ୍ଟ 
ସ୍ବପ୍ନକୁ ଗୁଡ଼ାଇଦେବା ବେକରେ, ମଲ୍ଲୀମାଳ ଭାବି ଭୁଲରେ, ଭୁଲରେ, ଭୁଲରେ !? 

ସମାଜରେ ନିଜସ୍ଵ ପରିଚୟ ନେଇ ଅପରିଚୟର ଘେର ଭିତରେ ଭଷୀ ଶତୁତା 
ବେଷ୍ଟିତ, ଉଦ୍ୟତ ପରିହାସ ତଳେ ବଂଚୂଥ୍ବାମଣିଷ ନିଜ ହୃଦୟର ନିବିଡ଼ତମ ବକ୍ତବ୍ୟଟିକୁ 
କାହାକୁ କହିପାରେନା- ମିଛ କହିବା ଅନାବଶ୍ୟକ, ସତ୍ୟ କହିବା ଅସଂଭବ । ଅତଏବ 
ବାହାରକୁ ଦେଖାଯାଉଥୁବା ବ୍ୟକ୍ତିତ୍ୂର ଅନ୍ତରାଳରେ ଏକ ଯନ୍ତ୍ରଣାଜର୍ଜର ସତ୍ତା କୁହୁଳି 
ଚାଲିଥାଏ ଚୂଲି ଭିତରେ ଥ୍ବା କଞ୍ଚାକାଠ ପରି ନାଁ ଜଳିପାରେ ନାଁ ଲିଭିଯାଇପାରେ । 
ଏପରି ଅଣନିଃଶ୍ବାସୀ ଯନ୍ତ୍ରଣାକୁ ଟିତ୍ର ମାଧ୍ୟମରେ ପ୍ରତୀକିତ କରାଯାଏ¬ 'କୁହୁଳୁଆଉ 


କଞ୍ଚାକାଠ / ସେଇମିତି ଚୁଲୀରେ ଧୀରେ ଧୀରେ ଯ଼େମିତି କିଛି ନ କହିପାରିବାର ଅକ୍ଷମତା 
ଆମର ବର୍ଷବର୍ଷର ଆଲିଙ୍ଗନରେ ! 

୯୪ ଉତ୍ତର“ ଆଧୁନିକ ଓଡ଼ିଆ କବିତା... 


କାବ୍ୟନା ୟକ ଆସଚ୍ତି -ରହିତ ଅବସ୍ଥାକୁ ଗତିକଲା ବେଳେ ଭୋଗ ଓ ତ୍ୟାଗର ଏକ 
ଉପଲବ୍‌୍ଧ୍‌ ବିକୀର୍ଣ୍ଣ ହୋଇଯାଏ ! ଉତ୍ତରଣକାମୀ ମଣିଷ ଭୋଗ ଓ ତ୍ୟାଗ ମଧ୍ୟଚେ ଏନ 
ଆନୂପାତିକତା ରକ୍ଷାକରିଥାଏ । ତ୍ୟାଗରେ ଯଶନାହିଁ, ଭୋଗ ପାଇଁ ପ୍ରସୂତ ନାହିଁ ବସୁନ୍ଧରା , 
ଅତଏବ ନାୟକ କହେ “ 'ସେଇଥ୍ପାଇଁ ତ୍ୟାଗକୁ କଲି ଆଜି / ଆହୁରି ବେଶି ଲାଲ / 
ବେଶି ଲୋ ମହର୍ଷକ ଭୋଗଠାରୁ ।”? 

 ଆଖ୍ୟାୟିକା 

କାହାକୁ ଯଦି ମିଳିନି କେବେ / ମତେ ମିଳନ୍ତା କେମିତି ଗୋଟା କଯାକ ସୂଖ ? 

ହଉ ସେତିକି ହଉ, ନ ମିନୁ ପଛେ କୋଉଠି ଗୋଟେ ଥାଉ ଗୋଟାକଯାକ ସୂଖ' 

ଏହାହିଁ ସୁଖକାମୀ, ଅନୁଭବୀ ମଣିଷର ବଂଚିବାର ମନ୍ତ୍ର । ନିଜକୁ ବୃଝାଇଦେବାର 
ଆଶ୍ଵାସନା । ଏଠାରେ ସୂଖପାଇଁ ପାଗଳହୋଇ ଦୌଡ଼ିବାର ମୂର୍ଖତା ନାହିଁ ! ଦୁଃଖ” ‘ଦୃୁଃଖଂ 
ଚିତ୍‌ କାରର ହାହତା ଶମୟ ଆର୍ରୀନା ହିଁ“ ଜୀ ବନପ୍ରତି ବୁଝାମଣା, ସାଲିସ୍‌, ପ୍ରାପ୍ତି ଅପ୍ରାପ୍ତି 
ମଧ୍ଯରେ ଗୋଟିଏ ଆନୁପାତିକତା ବର୍ଭମାନ । ଜୀବନର ନିବିଡ଼ ସ୍ବୀକାର, ସୁଷପ୍ରତି ଅସ୍ତି 
ବାଚକ ଦୃଷ୍ଟି କବିଙ୍କର ଜୀ ବନଦୃଷ୍ଟିର ଏକ ମୂର୍ତ ରୂପ । ସେଇ ଏକ ଦ୍ରଷ୍ଟାର, ସନ୍ଧ୍ୟାସୀର 
ଦାର୍ଶନିକତା, ଯେଉଁ ସନ୍୍ୟାସୀଠାରେ ତଥାପି ରହିଚି ବିହୁଳ ଅନ୍ଧପଣ ! ସେଥ୍ପାଇଁ ସେ 
ଯଥାର୍ଥରେ ସନ୍ଧ୍ୟାସୀ ନୁହେଁ କି ଅନ୍ଧନୁହେଁ¬- ସେ ଦ୍ରଷ୍ଟା, ସେ ଅନୁଭବୀ , ସେ ପ୍ରାଞ୍ନ ସେ 
କବି ! 

ଜଣେ ସଚେତନ ଅନୁଭବୀ ମଣିଷ ପାଇଁ ଜୀବନକୁ ବଂଚିଯିବାର ସଫଳତମ ଉପାୟଟି 
ଏହିପରି । ତା? ନିଜ ମନମୁତାବକ ଜୀବନ ହୁଏତ ସେ ପାଏନାହିଁ, ଯାହା ପାଏ ତାକୁ 
ଅନନ୍ୟୋପାୟରେ ଗ୍ରହଣ କରିବାକୁ ହୁଏ । ଅତଏବ ଦୁଃଖ ସୁଖ ମଧ୍ଯରେ ଏକ ପ୍ରାୟ 
ଅବିଚଳିତ ଅବସ୍ଥା ସଂସାରୀ - ସନ୍ନ୍ୟାସୀର ଅବସ୍ଥା ବୋଲି ବୂଝିହୁଏ । ସୁଖ ସ୍ୃହାରେ 
ଭାସିଯିବା, ଦୁଃଖରେ ଉଦ୍‌ବିଗ୍ଧ ହୋଇପଡ଼ିବା ଦ୍ରଷ୍ଠା ମଣିଷର ଅସଲ ପରିଚୟ ନୁହେଁ । 
କବି ଅନୁଭବୀ , ଦ୍ରଷ୍ଟା, ତା' ଠି ସନ୍ନ୍ୟାସ ଅଛି, ବିହୁଳତା ବି ଅଛି, ଯାହା ଅଛି ହରପ୍ରସାଦଙ୍କ 
କବିତାରେ | ' ମନ୍ତପାଠ”ରେ ତେଣୁ ସନ୍ଧ୍ୟାସୀର ନିରାସକ୍ତ ସ୍ଵର ସହ-ଲୋଭୀ ମଣିଷର 
ବିହୃଳତାର ସ୍ଵର ଅତ୍ତୁତଭା ବେ ମିଶି ଏକ ଅର୍କେ୍ଟ୍ା ସୃଷ୍ଟିକରନ୍ତି । ଏହି ଅର୍କେଷ୍ଟା ହି ଜିଜୀବିଷାର 
ଅର୍କେଷ୍ଟ୍ରା, ଜିଜୀବିଷାର ଯଶ । 

goo 

ପ୍ରତିବା ଦର ଶବ୍ଦଭେଦୀ ନାରାଚ 


( କବି ଆଶୁତୋଷ ପରିଡ଼ାଙ୍କ କାବ୍ୟଦୃଷ୍ି ) 


ଶବ୍ଦଭେଦୀ ବାଣ ବା ନାରାଚ ଯାହା ଶବ୍ଦକୁ ଅନୁସରଣ କରି ଲକ୍ଷ୍ୟସ୍ଥଳରେ ପହଞ୍ଚେ । 
ଯେହେତୁ କବିତା ଗୁଡ଼ିକ ଶବ୍ଦଭେଦୀ , ସେଗୁଡ଼ିକ ମଧ୍ୟ ଲକ୍ଷ୍ୟସ୍ଥଳରେ ପହଞ୍ଚ୍ବାର ପ୍ରୟାସ 
ଜାରିରଖନ୍ତି । ମାତ୍ର ଲକ୍ଷ୍ୟ ଏଠାରେ ତାକ୍କାଳିକ ନୁହେଁ - ମାନବ ସଭ୍ୟତାର ଗୋଟିଏ ଚିରନ୍ତନ 
ସମସ୍ୟାର ସମାଧାନ ହିଁ ଲକ୍ଷ୍ୟସ୍ଥଳ ରୂପେ ନିଦ୍ଧୀରିତ । କବି ତେଣୁ ଲକ୍ଷ୍ୟସିବ୍ଧ ହେବାର 
ସ୍ଵପ୍ନ ଦେଖନ୍ତି ସତ, ମାତ୍ର ତାହା ବାସ୍ତବାୟିତ ହେବାର ସମ୍ଭାବନା ଅତ୍ୟନ୍ତ ସ୍ଵଜ୍ । ତେଣୁ 
ଅହରହ ଅନ୍ତର୍ଚଟଗତରେ କବିଙ୍କର ଆକୁଳତା । ଦୁଃଖୀ, ଦରିଦ, ହତାଶୀ, ଅସହାୟ ମଣିଷ 
ପାଇଁ ସଂବେଦନା ଓ ବିପ୍ଳବୀ ଜୀବନ ପ୍ରତି ସମ୍ମାନବୋଧ କବିତାଗୁଡ଼ିକର ଛତ୍ରେ ଛତ୍ରେ 
ଉନ୍ମୀର୍ଣ୍ଣ । କେଉଁଠି ପୁରାଣକନଳ୍ପ, କେଉଁଠି ଇତିହାସ , କେଉଁଠି ବା ଲୋକକଥାର ଉପାଦାନକୁ 
ନେଇ କବି ନିଜର ବକ୍ତବ୍ୟର ଶାଣିତତାକୁ ପରୀ କ୍ଷାକରନ୍ତି । ଦଳିତମଣିଷ ପ୍ରତି ସମମର୍ମିତା 
ହେତୁ ପ୍ରଥମେ ସେ ଜନ୍ମଭୂମିକୁ ବା ବ୍ୟାପକ ଅର୍ଥରେ ପୃଥ୍‌ବୀକୁ ସ୍ଟରଣକରନ୍ତି ଓ ତା'ର 
ଲୁଣ୍ଠିତ ରୂପଟିକୁ ଆବିଷ୍କାର କରନ୍ତି । ପୁଣି ପୃଥ୍ଧୀଠାରୁ ଲୋଡ଼ତ୍ତି ଅଭିଶାପ ! ମାତା ସନ୍ତାନକୁ 
ଅଭିଶାପ ଦେବାକୁ ଚିରକାଳ କୁଣ୍ଠିତା ମାତ୍ର ଏ ଅଧମ ସନ୍ତାନର କୃତକର୍ମ ପାଇଁ ଉପଯୁକ୍ତ 
ହେଉଛି ପ୍ରହାର ଓ ଅଭିଶାପ । 

ଭୂମି ଲୁଣ୍ଠିତା, ଅରଣ୍ୟ ବୃକ୍ଷହୀନ, ବାଲିରୁ ସୁବର୍ଣ୍ଣ ରେଣୁ ଅପହୃତ | ମଣିଷ ହୃଦୟରେ 
ପ୍ରେମ ନାହିଁ, ବିଶ୍ଵାସ ଖଣ୍ଡିତ ଓ ଅସରନ୍ତି କ୍ଷୁଧା । କେବଳ ପରିବେଶ ନୁହେଁ, ହୃଦୟ ବି 
ଅନ୍ତଃସୀରଶୂନ୍ୟ | ଏଥର କବି ମାନବ ସମାଜ ପାଇଁ ମାଗୁଛନ୍ତି ମୁଠାଏ ଲୁହଭିଜ୍ତା ବିସ୍ଲ୍‌ ତି 
““ଲୁହଭିଜା ମୁଠାଏ ବିସ୍ଭୃତି ଦେ ମା' / ଯେତେ ବୀଭସ୍ଥ ଇତିବୃତ୍ତରୁ, / ଗୋଟେ ଚିଳୁାର ଦେ 
/ ପ୍ରହାର ଦେ' / ମୁଠାଏ ଶବ୍ଦ ଦେ' ମା' / ତୋ ସହସ୍ବ କୁଣ୍ଠିତ ଅଭିଶାପରୁ !” (ପୃ-୨ ) 

ଭାରତମାତା ରୂପେ, ଭୂମିମାତା ଆବିଭୂତୀ ହୁଅନି । କବିଙ୍କ ପ୍ରଥମ ସଂକଳନ “ରପ୍ସିତ 
ଜ୍ରୋଧଂରେ ମଧ୍ୟମା ରୂପରେ ଭାରତମାତାଙ୍କର ଭୌଗୋଳିକ ଚିତ୍ର ଓ ସାମାଜିକ, 
ରାଜନୈତିକ ଚିତ୍ର ଏକାଧୀରରେ ଉତ୍‌କୀର୍ଣ୍ଣ ହୋଇଥଲା | ‘ଭାରତମାତା’ ମାନଚିତ୍ରରେ 
ଦୁଇହାତ ମେଲାଇ ଠିଆହୋଇଛି ମା ଗତି ରୋଧ କରୁଛି କାହାର କ୍ଷୁଧାର, ଦାରିଦ୍ୟର, 
ଅଭିଶାପର ନା ଭ୍ରଷ୍ଟାଚାରର ? 

** ପେଟରେ ଭୋକ ନେଇ / ତୁ ପୋଇଲି ହୋଇଯାଇଛୁ ନିଜ ଘରେ ମା × × 

୯୬ ଉତ୍ତର“ ଆଧୁନିକ ଓଡ଼ିଆ କବିତା... 


କାହାର ବାଟ ଓଗାଳି ଠିଆହୋଇଛୁ ମା” ?”? (ଭାରତମାତା ଇପ୍ସିତ କ୍ରୋଧ ) 

ଭୂମିମାତାର ଅନ୍ୟ ଏକ ରୂପ ବିଶ୍ଵମାତା , ଯେ ଚିରନ୍ତନ ନାରୀ , ନାରୀ ପୁଣି ଦେବୀର 
ପ୍ରତୀକ । ତା'ର ଚତୁଃପାର୍ଶ୍ଵରେ ଦେବତା ଉପସ୍ଥିତ ଅଛନ୍ତି, ଆକାଶ ବେଷଠିତା ସେ | ଏହି 
ଦେବୀରୂପା ନାରୀ, ମାନବକୁିଳର ଜନ୍ମଦାତ୍ରୀ । ନିଜେ ହିଁ ନିଜକୁ ଆବଦ୍ଧ କରି ରଖୁଛି 
ସେ ! ନିଜକୁ ଦାନକରି ଢାଳିଦେଇ ଶୁଷ୍କ ହୋଇଯାଇଛି ! ଅପରକୂ ଆନନ୍ଦ ଦେବା ପାଇଁ 
ନିଜତ୍ରକୁ ଭୁଲିଛି । ଚିରା ଚରିତ ପ୍ରତୀ କରେ ଆରୋପିତ ହୋଇଛି ନାରୀ କେବେ 'ଲତା'’ 
ବା କେବେ ଘିଅଂ । ଲତା ଲୋତକ ଆଶ୍ରୟ, ଘିଅ' ତରଳିଯାଏ ନିଆଁରେ । କେବେ 
ସ୍ବାର୍ଥବଶ ପୁରୁଷଜାତି ନାରୀକୁ, ଆପଣାର କରିନିଏ ନିଜସ୍ଵ ସଂପଦ ଭଳି, କେବେ ପୁଣି 
‘ଡା ଆଣୀ? ଆଖ୍ୟା ଦେଇ ତାକୁ ଜୀ ବନ୍ତ ପୋଡ଼ିପକାଏ । ମାତ୍ର ନାରୀର ଆମ୍ମତ୍ୟାଗର 
ବିଫଳ ପରିଣତି ହିଁ ପ୍ରତିପାଦିତ ହୋଇଛି ସର୍ବତ୍ର । ନାରୀ ହୋଇଛି ନିର୍ଯ୍ୟାତିତା , ' ଦେବୀ 
ଭାବେ ପୂଜାକରି ସ୍ବାର୍ଥ ସାଧନ ପରେ ମଣିଷ ପୁଣି ତାକୁ ଉଜେଇଁ ଦେଇଛି । ତାକୁ 
ନିର୍ବିଚାରରେ ବିପଣିରେ ବିଜ୍ଞାପନ? କରି ଥୋଇଛି- ବାନଧିରଖ୍ଛି । ମାତାର ପ୍ରାପ୍ୟ ଦେବାକୁ 
ଯୋଗ୍ୟ ହୋଇନାହିଁ ମଣିଷ, କାରଣ ସେ ନିଜେ ଅନ୍ଧ ଆବଦ୍ଧ ଓ ରୁଦ୍ଧ । ତଥାପି ଳବି 
ଆଶା ହରାନ୍ତି ନାହିଁ । ନାରୀ ଠାରେ ଅନେକ ସମ୍ଭାବନା । ବିଶ୍ଵମାତା ଅତୀବ ଶକ୍ତିମୟୀ, 
କଲ୍ୟାଣମୟୀ, ସେ ନିଜେ ହିଁ ତା'ର ପ୍ରକୃଷ୍ଟ ପରିଚୟ । 

“ବିଶୁଦ୍ଧତମ ଜଳ ହୋଇ / ତୁ ପାତାଳରୁ ଡେଇଁପଡ଼ିପାରୁ ଉପରକୁ / ତୃ ଖସି 
ଆସିପାରୁ ତଳକୁ ବଷୀ ବିନ୍ଦୁରେ / ତୁ ବହିଯାଇପାରୁ ପୃଥ୍ବୀରେ ସ୍ବଇଛ୍ଛାରେ / ତୁ ଦୃ 
ପୋଷ୍ୟ କରି ଗ୍ରହଣକରିପାରୁ / ସବୁ ଗଛବୃଛ ମଣିଷକୁ / ତୋର ଅନ୍ତହୀନ କୋଳରେ” 
(ପୃ ୬, ମାନୁଷୀ )- ନାରୀତୃର ଏହି ପ୍ରଚଣ୍ଡ ଶକ୍ତିକୁ ସ୍ଵୀକାର କରିଛନ୍ତି କବି । 

ଧ୍ଵସ୍ତବିଧ୍ବ ସ୍ତ ପରିବେଶର ଚିତ୍ର, ଲୁଣ୍ଠିତ ପାହାଡ଼ ଓ ଅରଣ୍ୟର ଇତିବ୍ଵର କେତେକ 
କବିତାରେ ଉଚ୍ଚାରିତ ହୋଇଛି | ବାହ୍ୟ ପ୍ରକୃତି ଭାବେ ପୃଥ୍ବୀ ଓ ଅନ୍ତଃପ୍ରକୃତି ଭାବେ 
ମଣିଷ ¬ ଏ ଉଭୟରେ ଦେଖାଦେଇଛି ଅବକ୍ଷୟ | ଅମାନୁଷିକତା ଓ ଭୟଙ୍କର ଭବିଷ୍ୟତର 
କରା ଳତା | ପାହାଡ଼ର ହୃତ୍ପିଶ୍ଡ ଛିଶ୍ଚି ପଡ଼ିବାରୁ ପଥରର ସଂଧ୍‌ ବିସଂଧ୍ରୁ ବାହାରି 
ଆସିଥ୍ଲେ ଭୟଙ୍କର ଦୁଃ ସ୍ଵପ୍ନ ଓ ଛାଇ” ଏହାହିଁ ମଣିଷ ସମାଜର ଭବିଷ୍ୟତ । 

‘ଯକ୍ଷ? ଏଠାରେ ବିପଣୀ ଅର୍ଥନୀତିର (Market Economy) ପୁତୀକ- 
ସୌଦାଗରୀ ସଭ୍ୟତାର ଭାଟ ସେ ସାଧାରଣ ଲୋକଙ୍କ ପ୍ରତି ତା'ର ସହାନୃଭୂତି ନ 
ଥାଏ । “ଚୋର ହିଁ ଗନ୍ତା ଘରର ରକ୍ଷକ’ ! ଯକ୍ଷକୁ ଗ୍ରହଣକରି ନେବାର ଅର୍ଥ ଜଣେ 
ହୃଦୟବାନ୍‌ ବୃଦ୍ଧିଜୀ ବୀ ବ୍ୟକ୍ତି ଅଭିଶାପକୁ ଗ୍ରହଣକରି ନେବା ଭିନ୍ନ ଅନ୍ୟ କିଛି ନୁହେଁ । “ବିବରଂ 
ହିଁ ଅବକ୍ଷୟ ଓ ପତନର ପ୍ରତୀକ । ସେହି “ବିବରଂ “ଏକ ଦାନ୍ତ ନ ଥୁବା ମୁହଁ”? ' ଏକ 
ଲାଙ୍ଗୁଡ଼ହୀନ ସରୀସୃପ” ¬ ସେ କେବଳ ଶୋଷଣକରିଚାଲେ, ମୂରିମନ୍ତ ଶୋଷଣ ସେୈ ! 
ତଥାପି କବିତ୍ଵ ହିଁ ଏକମାତ୍ର ଶକ୍ତି ଯାହା ମଣିଷ ଓ ଶବ୍ଦକୁ କବିତା ମାଧ୍ୟମରେ 

ଉତ୍ତର-ଆଧୁନିକ ଓଡ଼ିଆ କବିତା... ୯୭ 


ଯୁକ୍ତକରିଦେଇପାରେ । ଶୋଷଣର କବଳରୁ ଉଦ୍ଧାର କରିନପାରିଲେ କବିତା ଶୋଷିତକୁ 
ସଚେତନ କରିଥାଏ । 

ଏହା ଏକ ଅନ୍ଧତ୍ଵର କାଳ ।! ଏଠାରେ ସମସ୍ତେ ଅଂଧ, ନ୍ୟାୟାନ୍ୟାୟକୁ ଓ ଅମାନୁଷିକତାକୁ 
ଦେଖ୍ପାରନ୍ତିନାହିଁ | ଅନ୍ଧମୁନି ଅଭିଶାପ ଦିଅନ୍ତି ନିର୍ୌଷ ରାମଚନ୍ଦ୍ରଙ୍କ, କିନ୍ତୁ ଏହି ଅଂଧତ୍ଵରୁ 
ମୁର୍ତି ନାହିଁ । ଅନ୍ଧୁଣୀ ଝିଅଟି ଧର୍ଝିତା ହୁଏ ସ୍ଥାନ ବା ପାତ୍ରକୁ ସେ ଦେଖ୍ପାରେନା । ଏହି 
ଅଂଧତ୍ଵରୁ ପୃଥ୍ବୀର ଉଦ୍ଧାର କାମନା କରି ଜଣେ ଅଂଧକବି ନର୍କକୁ ଯିବେ ବୋଲି କାମନା 
କରିଥ୍ଲେ — “ମୋ ଜୀବନ ପଛେ ନର୍କେପଡ଼ିଥାଉ, ଜଗତ ଉଦ୍ଧାର ହେଉ” ! ମାତ୍ର 
ତାହା ମଧ୍ୟ ବ୍ୟର୍ଥହୋଇଛି, ସେ ଅଧାବାଟରେ ଅଟକିଯାଇଛନ୍ତି | ଅତଏବ ଜଗତ ଉଦ୍ଧାର 
ପାଇବାର ସଂଭାବନା କ୍ଷୀଣ । କପଟାଚାରର ଏଇ ଶତାବ୍ଦୀରେ ମଣିଷର ବିଶ୍ଵାସ ଓ 
ଆମ୍ମୀୟତା ପରାଜିତ । ନିଷ୍ଠପଟ ସ୍ଵପ୍ନ ବନବାସକୁ ପ୍ରେରିତ ହୋଇଥୁ୍‌ବାର କାଳ ଏ । 

ଭୂମି ଉପରେ ମଣିଷର ଅସପତ୍ନ ଅଧ୍କାର | ସେଠାରେ ଜାତି ଧର୍ମ ନିର୍ବିଶେଷରେ 
ମଣିଷର ପରିଚୟ ! ମାତ୍ର ଏଇ ଅଯୋଧ୍ୟା ଯେଉଁଠି ତପସ୍ଵୀ ଶମ୍ଭୁକର ମସ୍ତକ ଛେଦନ 
ହୋଇଥ୍‌ଲା- ତା'ର ଅପରାଧ, ସେ ଶୂଦଧ ହୋଇ ତପସ୍ୟାରେ ନିରତ ! ସେହି ଦରିଦ୍ର 
ଦଳିତ ମଣିଷ ନିର୍ଯ୍ୟାତିତ ହୋଇଛି କାଳକାଳ । ଧନୀ ଶାସକର ହିଁ ମାଟି ଉପରେ ଅଧ୍କାର 
ସାବ୍ୟସ୍ତ ହୋଇଛି । ଏବେ ଧର୍ମର ଦ୍ବାହି ଦେଇ ବିଂଶଶତକର ଅପସ୍ୟମାଣ କ୍ଷଣରେ ଯୁଦ୍ଧ 
ଦୁର୍ବିପାକର ରଡ଼ି ହୁଲସ୍ତୁଲ ହେଉଛି | ମାତ୍ର ଅତୀତର କବରରୁ ଉଠି ଶୂଦ୍ର ତପସ୍ବୀ ଜାରିକରୁଛି 
ନିଜ ସ୍ଵାଧ୍କାର- ଏ ଭୂମି ଚିରଦିନ ତା'ର ୟେ ଭୂମିରେ ସେ ବଳିପଡ଼ିଛି, ରକ୍ତ ଢାଳିଛି- 
“ଏ ଭୂମି ମୋର / କେଉଁ ରାଜାର ନୁହେଁ ବା ଦେବତାର ।”” 

କବିଙ୍କ ସମାଜବାଦୀ ଚେତନା ମଧ୍ୟରେ ରୂପ ପରିଗ୍ରହଣ କରିଛି କାହା ଣୀ ଓ କବିତା ! 
କବିତା, ଶହ, କଳନା ସବୁ ଯେମିତି ସହାନୁଭୂତିରେ ଓତପ୍ରୋତ । ସଚରାଚର 
ଶୁଣାଯାଉଥ୍ବା ଶହ କାହାଣୀର ଅନୁରୂପ | ହୃଦୟ ଫଟୀଇ ବାହାରିଆସୁଛି ଯେଉଁ କାନ୍ଦଣାର 
ସ୍ଵର, ନଦୀ ଜଳକୁ ଲୁହରେ ପରିଣତ କରିଦେଉଛି ଯେଉଁ ସ୍ଵର, ତାହା ଦଳିତ ମଣିଷର 
ସ୍ଵର । ଏତେ ଲୁହ, ଆର୍ରନାଦ, ହତାଶା, କ୍ଷୁଧା ଏଠି ସଂଚିତ ହୋଇ ରହିଛି ଦଳିତ ମଣିଷ 
ପାଇଁ । ତେଣୁ କବିତାର ନିଷ୍କପଟ ଆନ୍ତରିକ ଉଚ୍ଚାରଣ ଉପରେ ଢାଙ୍କିରହୁଛି ହଳାହଳ । 
କବି ଜଣେ ସମ୍ବେଦନଶୀଳ ମଣିଷ । ସେ ହୁଏତ ସମାଜର ବିଡ଼ମ୍ବନା ଦୂରକରିପାରିବାର 
ସାମର୍ଥ୍ୟ ରଖୁନା ହିଁ | ତଥାପି କବି ପାଖରେ ଅଛି ନିରୂତା ସଂବେଦନା, ଅବିମିଶ୍ର ଆନ୍ତରିକତା | 
“ମୁଁ ହାତ ଖୋଲି ଦେଖାଇଦେବି / ସେଠି କୌଣସି ଏଶୂର୍ଯ୍ୟର ରେଖା ନାହିଁ, ପ୍ରାପ୍ତିର 
ବର୍ଗକ୍ଷେତ୍ର ନାହିଁ / ତଥାପି ଆଞ୍ଜଳା ପାତିଥ୍ବି / ମଣିଷ ଆଖ୍ରୁ ଖସିପଡ଼ୁଥ୍ବା / ବିନ୍ଦୁଏ 
ଲୁହର କବିତା ଟେ ପାଇଁ!” (ପୃ ୪) 

ନିଷ୍ପେଷିତ ମଣିଷ , ଅଭାବୀ ମଣିଷ ନତମୁଖ ଭାରବାହୀ ପଶୁ ପରି ¦ ଏହି ମଣିଷର 
ପ୍ରତିଭୂ ହେଉଛି ଚଣ୍ଡାଳ” । ଏହି ଚଣ୍ଡାଳ ଭିତରକୁ ଲମ୍ବିଥିବା ଶେଷହୀନ ଯାତ୍ରା ପଥରେ 

ପଥୁକ କାବ୍ୟନାୟକ ଶବ୍ଦଭେଦୀ ନାରାଚ ପ୍ରସ୍ତୁତ କରିବାର କୌଶଳ ଜାଣନ୍ତି । କାରଣ 
ପୁବୃ ଝଡ଼ ଆଉ ମୃତ୍ୟୁକୁ ମୁଣ୍ଡାଇଧରି ପୃଥ୍ବୀ ପାଇଁ ବଂଚିବାକୁ ପ୍ରସ୍ତୁତ ଅଛି କବି । 
{ ଚଣ୍ଡାଳ ପୃ ୯ ୯) । ନିଷ୍ପେଷିତ ସାଧାରଣ ମଣିଷ ଯଦି ନୂତନ ଭବିଷ୍ୟତର ସ୍ଵାଦ ଚାଖ୍ବାକୁ 
ଚାହେଁ, ତାକୁ ବାଛିନେବାକୁ ହେବ ବିପ୍ଳବର ପଥ । ସେଥ୍ପାଇଁ ବିପ୍ଳବର ସମ୍ଭାବନାକୁ କବି 
ସ୍ଵାଗତଜଣାନ୍ତି । ଅତ୍ୟାଚାରିତ ମଣିଷର ପ୍ରତିନିଧୂ କାରାବଦ୍ଧ ବିପ୍ନବୀ ନେତା ନେଲ୍‌ସନ୍‌ 
ମାଶ୍ଡେଲାଙ୍କ ପାଇଁ ତାଙ୍କର ଏକ ସ୍ଵ ତଂ ତ୍ର କବିତା ବନ୍ଦୀ ' ରଚିତ । ସେ ସ୍ଵାଧୀନତାର ପ୍ରତୀକ 
ତାଙ୍କୁ ଶବ୍ଦାପିତ କରନ୍ତି କବି “ ‘ଲହୁ ଲୁହାଣ ହୋଇଥାଏ ଲହୁ / ସପନ ଦିଗନ୍ତବିସ୍ତାରୀ ଏକ 
ଫଢ଼ୂରୀ ଭିତରେ / ଅବିଶ୍ରାନ୍ତ ଡେଣା ପିଟୁଥାଏ ସ୍ଵାଧୀନତା ।”? (ପୃ ୭ ) ।! ସେହି ବିପୃବୀ 
ରାଷ୍ଟ୍ରନାୟକ ସବୂ ମଣିଷକୁ ଭଲପାଇବାର ଅପରାଧରେ କାରା ଦଶ୍ଚ ଭୋଗୁଥାନ୍ତି । ବିପ୍ଳବ 
ଚେତନାକୁ ସୃଜନ -କଳ୍ପନା ଆହ୍ବାନଜଣାଏ ¬ ‹ ‘ଦୁର୍ବାର ସ୍ରୋତ ହୋଇ ବହିଆସେ / ଛୁଇଁ 
ଯିବାକୁ ଗ୍ରାନା ଇଟ୍‌ । ଇସ୍ପାତ, ... ତୁମର ଆଲୋକ ଆଉ ବଜୁ / ଛିଟ୍‌କି ପଡ଼େ ସାରା 
ପୃଥ୍ବୀରେ / ମଣିଷର ସର୍ରାହୀନ ସ୍ଵାଧୀନତା ପାଇଁ ।” (ପୃ ୭୮) । ବିପୃବ ଏକ ଅଗ୍ର 
ଯାହା କୁସିତ, ଅବାଂଛିତକୁ ଭସ୍କରିଦିଏ । ସେହିଭଳି ବିପ୍ନବର ସମ୍ଭାବନା ମଧ୍ୟ ଏ ଦେଶରେ 
ଅନୁପସ୍ଥିତ ! ତେଣୁ କାବ୍ୟନାୟକ ସନ୍ଦିହାନ ଏଇ ପ୍ରତିକ୍ରିୟାରହିତ ମଣିଷ କ'ଣ ସତରେ 
ତା'ର ଅଭୀପ୍ସିତ ଭବିଷ୍ୟତକୁ ପାଇପାରିବ ? ସମୟ ବଦଳି ନାହିଁ । ନୂତନ ସମୃବି ତଥା 
ସଂଭାବନା ମୟ ଘଟଣା କିଛି ହିଁ ଘଟିବନା ହିଁ । ଅତଏବ “ ଠିକ୍‌ ସେମିତି ଅଛି ତୁମ କୁଡ଼ିଆ / 
ସେମିତି ଅଛି ତୃଷାର୍ରଭ କ୍ଷେତ / ସେମିତି ଅଛି ଜେଲଖାନା ଓ ବେତ / ଚାତୃର୍ଯ୍ୟର ଘେର 
ଭିତରେ ଠିକ୍‌ ସେମିତି ଅଛି ତୁମର ଭବିଷ୍ୟତ ।”' (ପୃ ୪୬) । 

ଦଳିତ ଜନତାର ଏଇ ଅର୍ବ, ନିର୍ବେଦପଣ ଦେଖ୍‌ କାବ୍ୟନାୟକ ମ୍ରିୟମାଣ । ସେ 
ଆହାନ କରୁଛନ୍ତି ¬ 'ଆଖ୍ଖୋଲ!ଂ ¦ ନାରୀମାନେ ବିନାଦୋଷରେ ନିଆଁରେ ପୋଡ଼ି 
ଯାଉଛନ୍ତି | ନିଷ୍ଠାପ ଲୋକେ ଅନ୍ଧାରରେ ନିହତ ହେଉଛନ୍ତି ଅସାଧୁମାନଙ୍କଦ୍ଵାରା | 
ଏତେବେଳେ ନୀରବ ଓ ପ୍ରତିରୋଧହୀନ ରହିବା ଅସ୍କୃହଣୀୟ | ଅତଏବ ଦଳିତ ଜନତା 
ନିଜ ଶକ୍ତିକୁ ଚିହ୍ନିରଖଶୁ । କବି ଚେତେଇଦିଅନ୍ତି, ମୌନ କଷ୍ଟକୁ ମୁଖର କରିବାର ଆହ୍ଲାନ 
ଦିଅନ୍ତି । “କାନରୁ କାଢ଼ିଦିଅ ଆଙ୍ଗୁଠି / ଦୁବୀଭୂତ କରିଦିଅ ସବୁ ମୌନତାକୁ × × × 
ଶବ୍ଦର ଶୋଭାଯାତ୍ରାରେ ଚିହ୍ନଟକର / କେଉଁ କଥାଟି ତୁମର ।” (ପୃ ୫୦) 

ମରୁଡ଼ି, ବାତ୍ୟା, ବନ୍ୟାରେ, ବିଡ଼ମ୍ବନାରେ ଛଟପଟ ହେଉଥ୍‌ବା ମଣିଷର ନିସ୍ତାର 
ନାହିଁ ¬ ପାଦରୁ କାଢୁ କାଢୁ କଣ୍ଟା ଫୁଟିଯାଉଥ୍‌ବ ତା'ର ହୃଦୟରେ | ତାକୁ ନିସ୍ତାର କରିବ 
କିଏ ? ଅନ୍ୟ କେହି ନୁହେଁ ¬ ସେ ନିଜେ ହିଁ ନିଜର ରକ୍ଷକ । ନିଜ ଶକ୍ଚିକୁ ଚିହ୍ନି, ନିଜ 
କଣ୍ଠରେ ନିଜର ସ୍ବାଧ୍୍‌କାରକୂୁ ଉଚ୍ଚାରଣ କରି ସେ ନିଜର ସ୍ଥାନ ବାଛିନେଉ- ବିପ୍ଳବ ସଘନ 
ଅଗ୍ରଗତି କରୁ । ଏହି ସୁମନା ସ କବିଙ୍କ ଅନ୍ତରରେ ଭରି ରହିଛି ¦ 

ସତ୍ୟଶୀଳ ମଣିଷର ଅସହାୟତା ଓ ଅବଶ୍ୟଂଭାବୀ ମରଣର ଏକ କରୁଣ ଗାଥାକୁ 

ରୂପ ଦେବକୁ ଯାଇ କବି ଲୋକକାହାଣୀଟିକୁ ଉପାଦାନରୂପେ ଗ୍ରହଣ କରିଛନ୍ତି । ଗର୍ଭବତୀ 
ସ୍ତ୍ରୀଲୋକଟିଏ କୁମ୍ଭୀରଠାରେ ରଣୀ ହୋଇଥଲା | କଥାଦେଇଥ୍‌୍ଲା ସନ୍ତାନ ଜନ୍ମହେଲେ 
କୁମ୍ଭୀରକୁ ଦେଇଦେବ | ଏଭଳି ଅସହାୟତା ମଧ୍ଧରେ ପିତା ତା'ର କନ୍ୟାକୁ କୁମ୍ଭୀରକୁ 
ସମର୍ପି ଦେଇଛି । ୟେ ଯେପରି ଜନ୍ମ ଜନ୍ମ ଧରି ଗୋତି ଖଟିବା ବ୍ୟବସ୍ଥା | ଶୋଷକ ସାଧାରଣ 
ମଣିଷର ନିରୀ ହତାକୁ ଗ୍ରାସକରିଚା ଲିଛି, ଅଥଚ ଚତୁଃ ପାର୍ଶ୍ବରେ ଅନ୍ଧଙ୍କର ଭିଡ଼ । ଅଂଧରାଜ୍ୟ 
ୟେ ଯେପରି ବିଚାର, ଅନାଚାର କେହି ଦେଖ୍‌ ମଧ୍ୟ ଦେଖୁନାହାନ୍ତି । ଭିକାରୂଣୀର 
ଆକ୍ଷି ତାଡ଼ିନିଆଯାଉଛି । ଅଂଧୂଣୀ ହେଉଛି ଧର୍ଷିତା । ସହିଷ୍ଣୁ ଜନତା ରହୁଛି ନିର୍ବିକାର । 
କବିଙ୍କ ଉଚ୍ଚାରଣରେ ୟେ ˆ ଭିକାରୁଣୀର କରୁଣତମ ଚକ୍ଷୁଦାନ ।” 

ଡ଼. ପରିଡ଼ା ତାଙ୍କ କାବ୍ୟିକ ସଂଗଠନରେ କେତେକ ପୂରାଣକଳ୍ପ ଓ ଲୋକଉପାଦାନକୁ 
ଉପଜୀବ୍ୟ କରିଛନ୍ତି । ମାତ୍ର ତାଙ୍କର କାବ୍ୟ ଚେତନା ଏହି ଉପାଦାନଗୁଡ଼ିକୁ ପରୋକ୍ଷ ଭାବେ 
ବ୍ୟବହାର କରିଛି । ତେଣୁ ଏଗୁଡ଼ିକର ଆବେଦନର ତୀ ବ୍ରତା ହ୍ଵାସପାଇଥ୍ବାର ଜଣାଯାଏ | 
ହୁଏତ ତାଙ୍କର ବା ସ୍ତବ ସଚେତନତା ତୀ ବ୍ରତର ହୋ ଇଥ୍‌ବାରୁ ପ୍ରତିବାଦର ସ୍ଵର ହିଁ ହୋଇଛି 
ପ୍ରମୁଖ ଭାବେ ଲକ୍ଷଣୀୟ । 

ଆଉ କିଏ ତୋଳନ୍ତା ପ୍ରତିବାଦର ସ୍ଵର ? କବିର ଯେ ମୃତ୍ୟୁ ହୋଇଯାଇଛି ! ଚାହିଁଲେ 
ବି ତା ଦେହରୁ ରକ୍ତ ଝରେନା | କାହାକୁ ନେଇ ସେ ଆଙ୍କିଚାଲିବ ସମୃଦ୍ଧ ଭବିଷ୍ୟତର 
ନକ୍ସା ? ଶୋଷିତ ଯଦି ପ୍ରତିବାଦକରେ, ତା? ସହ କବିର ଯଦି ଆତ୍ମିକ ଯୋଗାଯୋଗ ଓ 
ପ୍ରେମ ସ୍ଥାପିତହୁଏ, ତେବେ କବି ବିଦ୍ରୋହର ସ୍ଵର ତୋଳିବ । ସେହି ସ୍ଵର ହିଁ କବିର 
ଜୀ ବବିତା ବସ୍ଥାର ପ୍ରମାଣ ଦେବ । କବି ଭୁଲିଯିବ ଦୁଃ ସ୍ଵପ୍ନ ଓ ଲା ଚନା । ଗୋଟେ ସଂଭାବନାପୂର୍ଣ୍ 
ଭବିଷ୍ୟତକୁ, ସକାଳକୁ ପାଛୋଟି ଆଣିବାକୁ ଅଗ୍ରସର ହେବ । ପ୍ରତିବାଦ ମୂର୍ର ହେବ ବିପ୍ଳବ 
ମାଧ୍ୟମରେ | ବାସ୍ତବତାର ରୁକ୍ଷ ନିରୂୁପାୟତା କଳ୍ପନା ସ୍ପର୍ଶରେ ସୃଷ୍ଚିକରିବ ଆଶାର 
କମନୀ ୟତା । କବି କଣ୍ଠରେ ସେଇ କମନୀ ୟତାର ଜୟଗାନ 


~~ ~~ 


“ମୁଁ ଭୁଲିଯିବି / ଗତ ରାତିର ଦୃଃସ୍ଵପ୍ନ / ଗତ କାଲିର କୋଳାହଳ / ଗତ ଜନ୍ମର 
ଲାଂଛନା / ମୁହୁର୍ଗକ ପାଇଁ ଭୁଲିଯିବି ସବୁ ପତ୍ରଙ୍କ ମହକରେ / ଓ ଲଂପଂ ମାରିଦେବି / 
ତୋଳିଆଣିବାକୁ ଗୋଟେ ସକାଳ / ପତଟି ଭିତରୁ ।” (ପୃ ୬୭) | 

କବି ହଜିଯାଏନାହିଁ, ସେ ଖୋଜିଆଣେ ପୁରାଣରୁ ଇତିହାସରୁ ଘଟଣା ଓ ପରିବେଶ । 
ବର୍ଭ୍ତମାନତା ସହ ପ୍ରାଚୀ ନକୁ ସଂଯୋଗକରି ତିଆରିକରେ ତାର ନାରାଚର ଲକ୍ଷ୍ୟସ୍ଥଳ | 
ପୁରାଣପ୍ରସିଦ୍ଧ ଭୁମି ଅଯୋଧ୍ୟା ଆଧୁନିକ ଭାରତରେ ରାଜନୀତିର ଛକାପଂଝଖା ଖେଳରେ 
ହୋଇଉଠିଛି ରଚ୍ତାକ୍ତ । ପୂର୍ବରୁ କବି ଶମ୍ଭୁକ ମୁଖରେ ଏ ଭୂମିର ଯଥାର୍ଥତା ସଂପର୍କରେ 
କହିଥୂଲେ ! 

ସେହି ଭୂମି ଆଜି ନିଜତ୍ଵ ହରାଇଛି, ଧର୍ମନାମରେ ମାନବିକତାର ହତ୍ୟା ଚାଲିଛି 
ସେଇଠି । ସକଳ ସହାନୁଭୂତି, ସମ୍ମାନବୋଧ ଓ ଆନ୍ତରିକତା ସନ୍ତେ କୌଣସି ସାମାଜିକ 

ଦର୍ଶନ ଯେ ମଣିଷର ଅନ୍ତଃ କରଣକୁ ପରିବର୍ଭିତ କରିପାରିବ, କାବ୍ୟନାୟକ ଆଶଂକା ପ୍ରକାଶ 
କରନ୍ତି । ଏହା କେବଳ “ସ୍ବେହାତ୍‌ ଶଂକମାନଂ ଅବସ୍ଥା । ବିଶେଷତଃ ସାମ୍ୟବା ଦର ଜନ୍ମଭୂମି 
ମସ୍ତଚୋଠାରେ ସାମ୍ୟବାଦର ପତନ-ଗୋଷ୍ଠୀଗତ ସ୍ଵାର୍ଥ ପ୍ରତି ସ୍ବାର୍ଥୀବ୍ୟଲ୍ତିର ଅନା ୍ଥାଜୁ ପ୍ରମାଣ 
କରିସାରିଛି । ଏଭଳି ବିଚାରରୁ ମଣିଷର ପ୍ରକୃତରେ ମୁକ୍ତି ଅଛି କି ? ହୁଏତ ଅଛି । ମାତ୍ର 
ତାହା ସ୍ଲୋଗାନ ମାଧ୍ୟମରେ ସଂଭବ ନୁହେଁ । କବିଙ୍କ ଉଚ୍ଚାରଣରେ ¬ ˆ ଅସଂଖ୍ୟ ରକ୍ତ 
ବିନ୍ଦୁ ଭଳି ଖସି ପଡ଼ିଛି / ଖ୍ନ୍ଭିନ୍‌ ଗୋଟେ ଲାଲ୍ପତାକା / ଯାହା ଉପରେ ଅଙ୍କୀ ଦା' 
ହାତୁଡ଼ି/ ଏବେ ମଧ୍ୟ କାର! ଘର୍ମାକ୍ତ ହାତରେ ।”” (ପୃ-୭୩) 

ଅରଣ୍ୟ ଓ ମଣିଷର ଆଦିମ ସଂପର୍କ ଭିତରେ ଲୋଭୀ ମଣିଷର ବୃକ୍ଷଧ୍ବଂସ ପ୍ରବୃତ୍ତିଟି 
ଆଜିର ବିଶ୍ବରେ କମ୍‌ ଭୟଙ୍କର ସମସ୍ୟା ନୁହେଁ । ଅରଣ୍ୟ ହିଁ ପୃଥ୍ଧୀକୁ କରେ ସଫଳ, 
ସୁନ୍ଦର ଓ ସୁସ୍ଥ | ଏଠି ବୃକ୍ଷମାନେ ହିଁ ମଣିଷ ।”? ସମମମୀ, ହୃଦୟବାନ୍‌ ମଣିଷଟି ବୃକ୍ଷକୁ 
କୁଠାର ଉତ୍ତୋଳିପାରେନା ଏବଂ ନିକଟର ମଣିଷ ପ୍ରତି ବି ନିସ୍ୃହ, ନିଷ୍ଣର ଆଚରଣ 
କରିପାରେନା , ମଣିଷକୁ କ୍ଷୁଧା ଓ ମୃତ୍ୟୁ ମୁଖକୁ ଠେଲି ଦେଇ ପାରେନା ଅନାୟାସରେ ! 
ଆଜିର ବିଶ୍ଵ ଚାହେଁ ସହାନୁଭୂତି, ପ୍ରଚୁର ଆନ୍ତରିକତା ଓ ଦରଦ । | 

ଏହା ହୃଦୟଙ୍ଗମ କଲା ବେଳକୁ ସ୍ଵତଃ ମନେହୁଏ ଦଳିତ ମଣିଷର ନିଃସର୍ରଭ ସହନଶୀଳତା 
ହିଁ ଶୋଷଣକୁ ତୃରାନ୍ଧିତ କରୁଛି । ତା 'ର ପ୍ରତିବା ଦହୀ ନତା ଅଧ୍କରୁ ଅଧ୍କ ଉତ୍ସାହିତ କରୁଛି 
ଶୋଷକକୁ, ଶାସକକୁ, ଧନିକକୁ | ସାଧାରଣ ମଣିଷ ଅବହେଳା ଓ ଅତ୍ୟାଚା ରରୁ ସେହିଦିନ 
ମୁଲ୍ତିପାଇବ, ଯେଉଁଦିନ ସେ ସ୍ଵପ୍ନ ଦେଖୁବାକୁ ସମର୍ଥହେବ, ନିଜ କ୍ଷତର ଜ୍ୁଳନକୁ ଅନୁଭବ 
କରିବ ଓ ନିଜର ମୂର୍ଷତାକୁ ସଂହାରିବ । ତା'ପରେ ସଂଭାବନା ଆସିବ ଜୀବନରେ, ପୃଥ୍ବୀ 
ଅଜାଡ଼ି ଦେବ ତା'ର ସକଳ ସମ୍ଭାର ସମଗ୍ର ମଣିଷ ପାଇଁ କବି ସେହି ସ୍ଵରୂପକୁ 
ଆଙ୍କିଚା ଲିଛନ୍ତି- ସେହି ସ୍ଵପ୍ନ ପାଇଁ ପ୍ରତୀକ୍ଷା ତାଙ୍କର ଅପରିସୀମ । 

“ସ୍ଵପ୍ନ ଦେଖ୍‌ବ ଯଦି ଚାହଁ ମଣିଷକୁ / ଜଳିବ ଯଦି ... ଦେଖ ନିଜର କ୍ଷତକୁ, 

ମୂର୍ଷତାକୁ ଘୃଣାକର ଯଦି (ନିଜର ହେଉ ପଛେ) 

ତା”ର, ତଣ୍ଢି ଚିପିଦିଅ / ସବୁ ବୋଝ ଖସି ପଡ଼ିବ ଆପେ ଆପେ 

× × × ସବୁ ଆମର / ପତ୍ର, ଫୁଲ, ପୃଥ୍ବୀ ।”' (ପୃ-୮୦) 

କବିତା ସଂରଚନାର ପ୍ରାରମ୍ଭିକ କାଳରୁ ଡ. ପରିଡ଼ାଙ୍କ ସ୍ଵରରେ ସମାଜ ସଚେତନ 
ଉଚ୍ଚାରଣ ତୀବ୍ର ଓ ସ୍ପଷ୍ଟ ହୋଇଥ୍‌୍ବାର ଜଣାଯାଏ | ତାଙ୍କ ରଚିତ 'ଶପ୍ସିତ କ୍ରୋଧ”, 
‘ଚଶ୍ଡାଳ' ପରେ ‘ଶହ୍ଦଭେଦୀ ? ସେହି ସମାଜସଚେତନ କାବ୍ୟଦୁଷ୍ଟିର ଏକ ଏକ ଭିନ୍ନ ଦିଗକୁ 
ସୂଚିତକରେ ! ଏହି ସଂକଳରେ ପ୍ରବଞ୍ଚୁତ ନିରୀହ ଜନତାଙ୍କ ପାଇଁ କବିଙ୍କର ସହାନୁଭୂତି ଓ 
ଭଲପାଇବା ଅତ୍ୟନ୍ତ ଆନ୍ତରିକ । କବିତାର ଛତ୍ରେ ଛତ୍ରେ କବି ହୃଦୟର କରୁଣା ଶତଧାରାରେ 
ଉତ୍ସାରିତ ! କରୁଣା ପ୍ରେମର ଏକ ସବ୍ୌତ୍ତମ ପ୍ରକାଶ । ସେଦିନ ବିଶ୍ବବିଖ୍ୟାତ ଲେଖକ 
|saac B. Singer କହିଥୁଲେ — Pity is a form of love, actually its highest 

€×pression." ତେଣୁ ଦଳିତପ୍ରତି କରୁଣା ମାନବଚ୍ଚାତି ପ୍ରତି ସେବା , ତୀ ବୁ ଭଲପାଇବାରୁ 
ସଂଜାତ । | 

ସମାଜସଚେତନ ସ୍ଵର ପାଇଁ ଗୋଟିଏ ବିପଦ ହେଉଛି¬ ଏହା ସ୍ଲୋଗାନଧମୀ 
ହୋଇଯାଇପାରେ । ମାତ୍ର ଜ. ପରିଡ଼ାଙ୍କ ଆନ୍ତରିକ ସହା ନୃତୂତିର ସ୍ଵର ସର୍ବଦା ସେ ବିପଦକୁ 
ବହୂ ଦୂରରୁ ଏଡ଼ାଇପାରିଛି । ଦଳିତ ଅଜ୍ଞ ଜନତାର ଦୁଃ ସ୍ଥିତିର ସମାଧାନ ତା? ନିଜଠାରେ 
ହିଁ ନିହିତ । ଏହା ହିଁ 'ଶZ୍ଦଭେଦୀ”ରେ କବି ଆଶୁତୋଷଙ୍କର ମୁଖ୍ୟ ଉପଲବ୍‌ଧ୍‌ । ଦରିଦ୍ର 
ମଣିଷ, ନିଷ୍ଠେଷିତ ନାରୀତ୍ଵ ଓ ଲୁଣ୍ଠିତ ପ୍ରକୃତି ଏ ସମସ୍ତେ ତାଙ୍କ କାବ୍ୟଚେତନାକୁ ଗଭୀର 
ଭାବେ ଆନ୍ଦୋଳିତ କରିଛନ୍ତି । 

ତାଙ୍କର ବା ସ୍ତବବା ଦୀ କାବ୍ୟଚେତନା ସମର୍ଥ କଳ୍ପନାର ସହଯୋଗରେ ସମସାମୟିକ 
ଦୁଃ ସ୍ଥିତିର ଯଥାର୍ଥ ଚିତ୍ର ଅଙ୍କନକରି ପାଠକକୁ ଅଭିଭୂତ କରିପାରିଛି । ଅନେକ ସଯନ୍ତ୍ରଣାକ୍ତ 
ଶହ୍ଦ ତାଙ୍କ କବିତାରେ ଅର୍ଥମୟ ହୋଇପାରିଛି, ଯଥା ¬ କ୍ଷତ, କ୍ଷୁଧା, ମନ୍ତ୍ରଣା, ରକ୍ତ, 
ଚିରାଲଗୁ, ଲୁହ, ମାଟିକାନଛ, ଭଣ୍ଡ, ଭୂତ, ଆଜ୍ରୋଶ, ଛୁରୀ, ବିଷ, ଗୁଳି, ଅଭିଶାପ | 
ଏହାକୁ ନେଇ ତା ଙ୍କର ସମ୍ବେଦନଶୀଳ କା ବ୍ୟଜଗତ ସୁସଂଗଠିତ । 

'ଶବ୍ଦଭେଦୀ'ରେ ପ୍ରତୀକ, ଚିତ୍ରକଳ୍ପ ଓ ମିଥ୍‌ କାବ୍ୟ ବକ୍ତବ୍ୟ ସହିତ ଏକାମ୍‌ ହୋଇ 
ପରସରକୁ ଅର୍ଥୀନ୍ଧିତ କରୁଥୁବାରୁ , ସୁ ତନ୍ତ୍ରଲା ବେ ଏଗୁଡ଼ିକର ଆଲୋ ଚନା ନିଷ୍ପ୍ର ୟୋଜନ । 
ଆଧୁନିକ ଓଡ଼ିଆ କବିତା ଜଗତରେ ଡ. ପରିଡ଼ାଙ୍କର ସ୍ଵର ସ୍ଵତଂତ୍ର ଓ ଗଭୀର ସହା ନଭୁତି 
ଏବଂ କରୁଣାରେ ଓତପ୍ରୋତ | 

